

**TIGHT BINDING BOOK**

UNIVERSAL  
LIBRARY

**OU\_224760**

UNIVERSAL  
LIBRARY



# داستان زوال

محمد امیر احمد علوی بنیائے





# داستان زوال

یعنی

تباہی بنی اسرائیل کی کہانی یہود کی زبانی

(ماخوذ از عہد نامہ عتیق تالمود و دیگر کتب یہود)

مؤلفاً

جناب منشی امیر احمد صاحب لوی بی اے


امیر محل نصیر باغ کاکوری (لکھنؤ)

---

دِرنامی پریس لکھنؤ مطبوعہ گریڈ

(پرنٹرز: - بانکے لال سکیسنہ لازم مطبع)

مارچ ۱۹۳۶ء عیسوی





# فہرست مضامین

صفحہ	مضمون	صفحہ	مضمون
۱۰۰	عروج بابل	۱	دیباچہ
۱۰۲	بحث نصر کا حکمہ	۹	ہیڈا یا باب تہید
۱۱۰	پانچواں باب اسیری بنی اسرائیل	۱۰	خواب یعقوب
۱۱۰	سلطنت بابل دینوا	۱۲	ماریچیل
۱۱۸	دانیال	۱۳	سباط
۱۳۱	چھٹا باب رہائی بنی اسرائیل	۱۳	یوسف
۱۳۳	ایران	۱۵	حضرت موسیٰ
۱۳۹	یمن	۱۶	علاقہ تبت
۱۴۰	دعوت بعلشیزر	۱۶	یوش بن نون
۱۵۰	ساتواں باب افسانہ استر	۱۸	نقیسم کنعان
۱۶۱	آٹھواں باب نجم آزادی بنی اسرائیل	۱۹	وغات یوشع
۱۶۱	گیانی سلاطین	۲۰	حد قضاۃ
۱۶۹	سکندر	۲۸	دسانہ سمون
۱۷۲	سلاطین شام	۲۸	عرفہ اور روت
۱۷۴	فراعنہ مصر	۳۳	دوسرا باب عہد شباب
۱۷۷	عہد منسبت	۳۴	ساول کی بادشاہی
۱۸۳	یہودا متقی	۳۸	جنگ عمالقہ
۱۸۴	نواں باب ریاست بنی اسرائیل	۴۲	قتل داوود
۱۹۶	یوہن سبزر	۴۴	ہجرت داوود
۱۹۹	اسٹنی اور کلوپیٹر	۴۶	قتل ساول
۲۰۱	ہیردکی کامیاتی	۴۹	غارت جنگی
۲۰۲	دسواں باب تباہی بنی اسرائیل	۵۲	سلطنت داوود
۲۰۳	یوحنا	۵۴	تابوت سکینہ
۲۰۳	علیسی	۵۶	اریاکا قصہ
۲۰۹	محاصرہ جوڈیٹ	۶۲	امنون اور ابی سلوم
۲۱۰	قوط کی چھائی جوزف کی زبانی	۶۸	تیسرا باب کمال عروج
۲۱۴	تباہی یروشلم	۷۱	تیسریت مقدس
۲۱۹	گیارہواں باب عاشر بنی اسرائیل	۷۲	ملکہ سبا
۲۳۵	خاتمہ	۷۷	ہیوائی قانون
		۷۹	خاتم سلیمان
		۸۹	چوتھا باب آغاز زوال
		۹۲	شمالی سلطنت
		۹۳	جزیرہ
		۹۵	جنوبی سلطنت



# بِسْمِ اللّٰهِ الرَّحْمٰنِ الرَّحِیْمِ

## دیباچہ

دنیا قوموں کا مسافر خانہ ہے۔ ایک جاتی ہے۔ دوسری آتی ہے۔ کوئی بنتی ہے۔ کوئی بگڑتی ہے۔ کوئی جانشینوں کے لئے نقش قدم چھوڑتی ہے۔ اور کوئی بے نام و نشان مٹ جاتی ہے۔ لیکن کاروانسرا کی دلچسپیوں اور فتنہ سامانیوں میں فرق نہیں آتا۔

ہزاروں اٹھ گئے رونق دہی باقی ہے مجلس کی

گردہ گردہ جوق جوق جاوہ پیاؤں کے ابنوہ اس سرے فانی میں شب باش ہوئے۔  
بربریت و مذیت کی ہوا کھائی، عروج و زوال کے تماشے دیکھے اور ایک معینہ مدت کے بعد ایسے گننام ہوئے کہ ان میں سے بیشتر کا کچھ حال معلوم نہیں۔

حیات جاوید صرف ان اقوام کو نصیب ہوتی ہے جو اس دارنا پائسدار میں دیر پایا دکھائی قائم کریں۔ تہذیب و تمدن کی جدید شاہراہیں دریافت کریں۔ جہانستانی اور کشورگیری کا چارہ انگ عالم میں غفلت بلند کریں یا ایسے خیالات کی تشہیر و تدوین کریں جو انسانی زندگی میں ہمہ نشان تغیرات کا باعث ہوں بلکہ جس قدر زیادہ اخلاقی اور روحانی فوائد کسی قوم سے اس کے ہم عصر کو پہنچتے ہیں اتنا ہی زیادہ بسط و تفصیل سے اسکی تاریخ بیان ہوتی ہے۔

جنوبی یورپ کے ایک مختصر قطعے نے منطق و فلسفہ کے اسرار سے خلق کو روشناس

کیا۔ صناعی۔ نازک خیالی اور شاعری میں یدِ طولیٰ حاصل کیا اسکی یاد ہنوز باقی ہے۔ اور خطہ یونان کی عظمت و انشور ان عالم کے قلوب پر نقش ہے۔ رومہ الکبریٰ نے انضباط قوانین۔ اسلوب بیان۔ آئین جہانداری اور خطابت کا عالم کو درس دیا۔ اس کے شوکت و اقتدار

کے سامنے تمام شائستہ دنیا کا سر تسلیم ہنوز خم ہے۔

مصر نے تہذیب و تمدن میں درجہ کمال پایا۔ اوجیب و غریب متکلم اہرام بنا کر فن تعمیر کے راز عالم آشکار کئے آج ہزاروں برس کے بعد بھی قراعنہ فراموش نہیں کئے جاسکتے۔  
بھگوت گیتا کا راگ۔ ایجنٹا اور ایلورا کے غار ہندوستان کو ہمیشہ زندہ رکھنے کیلئے

کافی ہیں۔

جمشید و کینسرو۔ بخاریب و بخت نصر۔ ارجن و ہیم۔ ہتبال و چنگیز تیمور اور پرنسپلین  
جس جس ملک نے پیدا کئے اُسکی تاریخ نبی آدم کے قلوب سے محو نہیں ہو سکتی۔

لیکن ہم جس قوم کی دردناک داستان بیان کرنا چاہتے ہیں۔ اُس نے یونان۔ روم مصر  
یا ہندوستان کی طرح مستقل یادگاریں نہیں چھوڑیں۔ اُس نے کوئی تیمور یا ہنسیال پہل نہیں  
کیا۔ کوئی پتھر اور چوڑے کی عمارت اُس پر فاتحہ خوانی کو باقی نہیں۔ اُس کا رقبہ حکومت کبھی وسیع  
نہ تھا۔ دنیا کی ملکی اور تمدنی تاریخ پر اُس کا مستقل اثر کبھی نہ ہوا۔ اُس نے سائنس میں کوئی  
ترقی نہیں کی۔ علوم و فنون۔ نقوش و سیرنجات میں اختراعات نہیں کیں۔ تجارت و زراعت  
میں ایجادات سے دنیا کو بہرہ مند نہیں کیا۔ شجاعت و مردانگی میں بھی شہرت نہیں پائی۔ وہ  
سرزمین شام کے ایک مختصر صوبہ میں آباد تھی۔ اور اُسکی مردم شماری کبھی سات لاکھ نقطوں سے  
آگے نہیں بڑھی۔ لیکن اس کا نام نیک ہنوز زندہ ہے۔ اُس کی تاریخ محفوظ و منقوش ہے۔  
اور اُس کے سوانح حیات میں ایک خاص دلکشی ہے جو تمام دیگر اقوام و دلتل کی تواریخ سے  
مختلف ہے۔

پر غیب سے سامانِ بقا میرے لئے ہے

کافی ہے اگر ایک خدا میرے لئے ہے

تم یونہی سمجھنا کہ فنا میرے لئے ہے

پر وہ نہیں گرساریِ خدائی ہو مخالف

۱۵ یعنی ایک کروڑ تک نہیں پہنچتی۔

اس قوم کے برگزیدہ افراد نے حیات انسانی کے ایک رُخ کو منزل کمال تک پہنچایا۔ اخلاقیات روحانیت اور الہیات کا ایسا دلکش ترانہ سنایا کہ یونان کا فلسفہ فراموش ہو جائے۔  
 روم کے قوانین ناپید ہو جائیں۔ لیکن وہ کالنفش فی الحجج ہمیشہ پاک دلوں پر کندہ رہیگا  
 اُنکا سکھایا ہوا علم آخرت دنیا کے تین تالیستہ مذاہب کا سرچشمہ ہے۔ مشرقی و  
 مغربی متمدن و وحشی۔ عالم و جاہل۔ شاہ و گدا اس کے خوان فضل و کمال سے یکساں  
 ذلہ رہا ہیں اور فی الحقیقت وہ اولادِ آدم کیلئے ہر صنعت و حرفت۔ سائنس و قانون  
 فلسفہ اور منطق سے زیادہ نفع بخش ہے۔

آج دنیا میں ابراہیمؑ و اسماعیلؑ۔ اسحاقؑ و یعقوبؑ۔ یوسفؑ و موسیٰؑ  
 کو جو شہرت عام حاصل ہے وہ ہمارے عالم کے کسی بڑے سے بڑے فاتح یا  
 زبردست سے زبردست شاہنشاہ کو نصیب نہوئی۔

طالع میں نہیں یہ شب کسی کے آخر سو بار سو کے جاگے  
 یورپ۔ مغربی ایشیا۔ شمالی افریقہ۔ امریکہ اور ہندوستان کے بچہ کچہ کی زبان پر ان بزرگوں  
 کا نام ہے اور انکے حالات کمالات۔ فضائل و اخلاق اس قدر مشہور ہیں کہ ان نفوس قدسیہ  
 کا اسم مبارک کان میں پڑتے ہی انکے کارناموں کی تفصیل خود بخود تازہ ہو جاتی ہے۔ اور  
 سواخ زندگی کے دلکش مناظر عالم خیال میں آنکھوں کے سامنے چلتے پھرتے نظر  
 آنے لگتے ہیں۔

ان صدر نشینانِ فضیلت نے گرامی قدر اخلاص چھوڑے جبکو عزت و عافیت نے  
 نذریں گزاریں۔ دولت و فراغت نے موتیوں کے ہار پہنائے۔ شجاعت و الوا العزمی  
 نے سونیکے پھول بچھا کر رکھے اور سلطنت و اقبال نے حیاتِ جاوید کی مجلس میں تعظیم



و تکلیف سے رونق افروز کیا۔ مگر دنیا کا دستور العمل تبدیل نہیں ہوتا۔ درنگی سرانے کے قواعد و ضوابط میں ترمیم نہیں ہوتی۔ ہر جز کے ساتھ معسر کیساتھ ٹیسر لازم ہوا اور ہر عروج کے بعد ہیبوط۔ کمال کے بعد زوال۔ عزت کے بعد ذلت و چارہ نہیں۔ یعقوب و اسحاق کی اولاد اس قاعدہ کلیہ سے کیوں مستثنیٰ ہوتی؟ انکو بھی طلسم اجرام و اجسام کے کل منازل کی سیر کرائی گئی۔ اور نشیب و فراز کے عبرت خیز تماشے دکھائے گئے۔ کبھی وہ عظمت و شوکت تھی کہ اُنکے عبادتخانے کی تعمیر کیلئے اقصائے عالم سے گراں ترین اجناس کا خراج وصول کیا گیا۔ زمین نہ محل دیات و تلکے اور سمندر نے موتیوں کا میخہ برسایا۔ اور کبھی وہ ذلت و مسکنت تھی کہ گھر بار مال متاع لٹا آنکھوں کے سامنے مقدس معبد میں آگ لگائی گئی اور ایک حاکم جابر نے جلا وطنی کا فرمان صادر کیا۔

ایک دن وہ عزت افزائی تھی کہ طیور و وحوش چرند و پرند اُن کے لئے مسخر کئے گئے بھیرہ جھر شق ہوا۔ کہ یہ بخیریت دشمنوں کے ملک سے نکل جائیں۔ پتھر نے کلیجہ چاک کیا کہ اُنکو رنغ نشکی کیلئے پانی میسر آئے۔ آسمان سے من و سلویٰ اُترا کہ اُنکو بے زحمت غذا نصیب ہو۔ اور ایک روز وہ فضیحت و رسوائی ہوئی کہ غیر متعذر عورتوں کی لاشوں سے کنوئیں پٹ گئے معصوم بچوں اور معذور بوڑھوں کے خوں سے ندیاں بہیں اور وہ جفا پیشہ دشمنوں کی غلامی میں گرفتار سب کچھ دیکھتے تھے مگر آہ کرنے کی اجازت نہ تھی۔

زور ہی کیا تھا جفا و باغیان کیا کُ  
آشیاں اجڑا کیا ہم ناتواں کیا کُ  
اس عروج و زوال عزت و ذلت شفقت و عتاب کی مبسوط تاریخ عہد نامہ عقیق ہے جسکی ابتدائی پانچ کتابیں (۱) پیدائش (۲) خروج (۳) حیار (۴) شمار اور (۵) استنار، توریت کہلاتی ہیں۔  
اور حضرت موسیٰ کی طرف منسوب ہیں چھٹی کتاب حضرت موسیٰ کے خلیفہ یوشع بن نون کے فتوحات کی داستان ہے۔ ساتویں ”قضاۃ“ اور نویں دسویں ”سموئیل“ بنی اسرائیل کے اشاعت

تہذیب و تمدن کا شاہنامہ ہیں۔ گیارہویں اور بارہویں میں ”سلاطین“ کا احوال ہے۔ اور تیرہویں چودھویں کا نام ہی ”تواریخ“ ہے۔ پندرہویں نمبر پر ”عزرا“ اور ستائیسویں پر دانیال کی تالیفات فرزند ان یعقوب کے عہد مصیبت کی یادگار ہیں۔ (۲۳) اشعیا (۲۴) ارمیا اور (۲۶) حزقیل یہودیوں کی بد اعمالی کی تفصیلات سے لرز رہے ہیں۔ بقیہ کتابیں انبیاء بنی اسرائیل کے وہ صحائف ہیں جنکو بابل کے جمع کرینوالوں نے قابل استناد سمجھا اور کتاب مقدس میں شامل رکھا۔

بابل کی اسیری تک یہودی قومی زبان عبرانی تھی، عہد نامہ عتیق کے کل صحیفے اسی زبان میں لکھے گئے۔ صرف عزرا۔ ارمیا اور دانیال کے چند اجزاء اکلدانی میں تھے۔

بابل سے رہائی کے بعد صحف مقدس کا ارامی (شامی) میں ترجمہ ہوا۔ اور اسکے بعد یونانی زبان کو یہ عزت حاصل ہوئی۔ اب دنیا میں عبرانی کی کوئی کتاب نویں صدی عیسوی سے پہلے کی تحریر شدہ موجود نہیں۔ البتہ یونانی زبان میں کتاب مقدس کے تین مکمل نسخے جو چوتھی صدی عیسوی کے مرقومہ محفوظ ہیں۔

یہود کو فلسفہ تاریخ سے دلچسپی نہ تھی۔ واقعات کی یادداشتیں لکڑی کے تختوں اور خشک کھالوں پر نقش کر کے شاہی کتب خانوں میں رکھی جاتی تھیں۔ وہ اسیری اور تباہی میں غارت ہوئیں۔ کوئی سنگین کتبہ اسرائیلی بادشاہوں کا لضب کیا ہوا اسوقت تک دستیاب نہیں ہوا۔ عبرانیوں کا احوال اُنکے ہم عصر بابلیوں اور مصریوں کی تواریخ میں بھی نہیں ملتا۔ انبیاء اور کامین کے حاشیہ نشین بزرگوں کے ملفوظات قلمبند کرتے تھے۔ اور قوم یہودی کی بابت جو کچھ واقفیت ہو سکے وہ اسکی ہو سکتی ہے۔ وہ انیس تالیفات کی رہیں منت ہے۔ لیکن یہ کتابیں تحریفات سے خالی نہیں۔ یونانی۔ لاطینی۔ اور دیگر تراجم کے درمیان فزنگی محققوں کے قول کے مطابق تقریباً ایک لاکھ پچاس ہزار اختلافات ہیں۔ اور ان اسباب کی بنا پر یورپ کے بعض مورخ

۱۵۔ عہد نامہ عتیق میں کل ۳۵ کتابیں شامل ہیں۔

عبرانیوں کی تمام قدیم روایات کو مشتبہ سمجھتے اور خروج مصر سے پہلے کی کل حکایات کو افسانہ قرار دیتے ہیں۔ بنی اسرائیل کے نامور مورخ جوزیفوس نے لکھا ہے کہ آروشیر کے بعد یعنی پانچویں صدی قبل مسیح سے) کتاب مقدس کے قدیم صحیفوں میں کوئی تبدیلی نہیں کی گئی۔ یہ تسلیم ہے کہ سنہ عیسوی کو آغاز سے بہت پہلے ان صحیفوں کے یونانی ترجمے مصر میں شائع ہو چکے تھے۔ اور معترضین کو یہ تسلیم ہے کہ تراجم کے اختلافات سے تفصیلات میں فرق آگیا ہے مگر نفس واقعات میں کوئی تغیر نہیں ہوا لہذا کوئی معقول وجہ نہیں ہے کہ عہد نامہ قدیم کی قدر و منزلت یونانی اور مصری تواریخ سے کم کی جائے۔ دوسری قوموں کی خاندانی روایات جب قدر معتبر ہو سکتی ہیں کم از کم اتنا ہی اعتماد عہد نامہ قدیم پر ضرور ہونا چاہیے۔

ہیرو دوس کے قصے۔ الیڈ کے افسانے یورپ والے سند میں پیش کرتے ہیں۔ شاہنامہ کی کہانیاں پارسی مانتے ہیں مہابھارت کی حکایتیں ہنود کا جزو ایمان ہیں اقدی کی روایتیں آغانی کی داستانیں مسلمان نقل کرتے ہیں۔ تو کیا وجہ ہو سکتی ہے کہ اُس مقدس کتاب کے بیانات پر اعتبار نہ کیا جائے جیسے دویہزار برس سے کسی واقعہ کے متعلق تغیر یا اضافہ نہیں کیا گیا۔

غرض یونان کی قدیم تواریخ سے عہد نامہ عتیق کم رتبہ نہیں ہے۔ اور عبرانیوں کے احوال دریافت کرنے کے لئے ہمارا یہی مستند ترین ذریعہ ہے۔ عہد نامہ عتیق سے دوسرے درجہ پر تالمو وہے جسکی یہودیوں کی نظر میں وہی عزت ہے جو مسلمانوں کی نگاہ میں کتب احادیث کی۔ اس ضخیم تالیف میں علما اور اجبار کے مکاشفات اور انبیاء سابقین کے وہ قصص و حکایات ہیں جو متداولہ صحیفہ مقدس میں پائے نہیں جاتے۔ یہ کتاب عبرانی زبان میں ۶ جلدوں اور ۱۷ حصوں پر منقسم ہے۔ اور اسکا معتبر ایڈیشن سنہ ۱۸۹۷ء میں بمقام وینس شائع ہوا تھا اس کتاب میں علاوہ مسائل فقہ اور تعلیم شریعت کے تواریت و زبور وغیرہ کتب آسمانی کے بعض آیات و سفاسکی

تشریح و تفصیل بھی ہے۔ اس مشہور تالمود کے علاوہ ایک مختصر کتاب تالمودیر و شلمی کے نام سے بھی عبرانی زبان میں دستیاب ہوئی ہے اور سترہ سو سال میں اس کا ترجمہ پیرس میں شائع کیا گیا ہے۔

**فیلوئس جوزلفیس** نام ایک یہودی جو سترہ سو سال میں پیدا ہوا اور ۷۰ء میں مرا۔ یہ شلم کی آخری تباہی کی وقت میدان جنگ میں موجود تھا۔ اور سترہ سو سال کے خونی مناظر کی دردناک تصویر پیش کر نیکے لئے اس نے یونانی زبان میں بنی اسرائیل کی ایک مسوطا تاریخ لکھی جس کا یورپ کی بیشتر زبانوں میں ترجمہ ہوا۔ اور آج تاریخ یہود کے طالب علم کیلئے اس کا مطالعہ ناگزیر ہے۔ ان تالیفات کے علاوہ صحیفہ انبیاء کا ایک بہت بڑا طومار علمائے یہود کے پاس تھا جس کے بعض اجزاء مثلاً صحیفہ ابراہیم یا کتاب وریس وغیرہ ہنوز یورپ میں رائج ہیں مگر سچی محققین ان کو الہامی نہیں مانتے۔

ان تمام پیش بہا ماخذوں سے مستفید ہو کر اینجلوریمو پورٹ نے ایک کتاب مذہبی قصص و افسانہ بنی اسرائیل کے نام سے تالیف کی اور گریٹیم کمپنی لندن نے ۱۹۲۸ء میں اس قاموس حکایات کو تین جلدوں میں شائع کیا۔ اسرائیلیوں کے مراسم اور مذہبی کہانیوں سے واقفیت حاصل کر نیکے لئے یہ مجموعہ لغایت مفید ہے۔

اگر عہد نامہ عتیق۔ تالمود۔ جوزلفیس اور قاموس الحکایات کو پیش نظر رکھ کر بنی اسرائیل کی تاریخ مرتب کی جائے تو وہ نہایت دلچسپ اور سبق آموز ہو سکتی ہے۔

یہود کے عہد عروج کی تاریخ ہندوستان میں مشہور ہے اور قصص الانبیاء یا احوال الانبیاء کے نام سے متعدد کتابیں اس موضوع پر اردو میں لکھی جا چکی ہیں مگر ان کے عہد زوال کی داستان جہاں تک مجھ کو معلوم ہے ہندوستان کی کسی زبان میں موجود نہیں ہے۔

راقم الحروف صحیفہ وینال کی تفسیر لکھنے والا تھا مگر چند ادراک تحریر کرنے کے بعد خیال آیا کہ جب تک بنی اسرائیل کے زوال و تباہی کی تاریخ سے اہل وطن کو روشناس نہ کیا جائے

حضرت دانیال کی پیشین گوئیاں سمجھائی نہیں جاسکتیں۔ لہذا اُس خدمت کو ملتوی کر کے تاریخ زوال کے سلسلہ کا آغاز کیا۔

اس کتاب کے ابتدائی تین ابواب میں یہودیوں کے عہد شباب و ترقی کا افسانہ ہے۔ اور بقیہ ابواب میں اُنکے زوال کی تاریخ ہے۔ آخر میں یہود کے مراسم اور طرز معاشرت پر بھی خامہ فرسائی کی ہے۔

اس تالیف کا ماخذ عمد نامہ عتیق اور جوزیفس کی تاریخ ہے۔ ابتدائی ابواب میں چند پُر لطف حکایتیں تفنن طبع کیدئے قاموس الحکایات سے اخذ کی گئی ہیں۔ مگر تن کتاب میں یا حاشیہ پر تصریح کر دی ہے کہ یہ حکایات قاموس سے ماخوذ ہیں تاکہ مورخوں کی نگاہ میں ان افسانوں کی آسمینرش سے ساری کتاب بے وقعت نہو جائے۔

عوام کو منطقی دلائل۔ فلسفیانہ نکات اور خشک مباحث سے دلچسپی نہیں ہوتی وہ قصہ کہانی کے دہو کے میں سارا دفتر پڑھ لیں۔ لیکن تاریخ اور فلسفہ کے نام سے فوراً سرگرائی پیدا ہوتی ہے۔ لہذا اس تالیف کا طرز بیان مورخانہ انداز تحریر سے مختلف رکھا گیا ہے۔ دلچسپ افسانے شامل کئے ہیں اور عشق و محبت کی کہانیاں بھی حذف نہیں کی ہیں۔

یہ کتاب حقیقتاً یہود کی در دا انگیز تاریخ کا اجمالی خاکہ اور اُنکی ہم عصر و ہم سر قوموں کے کارناموں کا خلاصہ ہے۔ مگر واقعات و سوانح۔ قصص و حکایات کی طرح بیان کئے ہیں۔ اور عہد قدیم کی ایک شاندار قوم کا احوال داستان زوال کے عنوان سے نذر کیا ہے۔ تاکہ اسی حیلہ سے یہ تالیف عوام و خواص کے طبقوں میں یکساں قبولیت حاصل کرے۔

حدیث از مطرب وئے گودراز دہر کمتہ جو

کہ کس نکشود و نکشاید بکمت این مُعْتاراً

فقیر امیر احمد علوی  
ستمبر ۱۹۳۵ء

بِسْمِ اللّٰهِ الرَّحْمٰنِ الرَّحِیْمِ

پہلا باب

مہینہ

دیکھو مجھے جو دیدہٴ عبرت نگاہ ہو

میری سنو جو گوشِ حقیقت نیوش ہے

ارضِ کنگان کا ایک جوان صالح اپنے برگزیدہ باپ کے حکم سے عراق کی طرف  
راہی ہوا تاکہ اپنے ماموں سے جو شہر حران کا ایک دولت مند باشندہ تھا اس کی بیٹی  
کی خواستگاری کرے وطنِ مالوف (پیرِ شیبہ) سے حران تک سترہ دن کا راستہ تھا۔  
بے آب و گیاہ کوہستان اور خطرناک وادیانِ سنگِ راہ تھیں۔ صحرائی جانوروں سے  
زیادہ اپنے توأمِ بہائی کا خوف تھا۔ جس سے قدیم دشمنی تھی۔ شفیق باپ نے  
زادِ سفر تحائف و ہدایا کیلئے زرو جو اہر کا انبار ساتھ کیا تھا اور اسکی حفاظت کی  
فکر ترددات میں اضافہ کا باعث تھی۔

بستی سے کچھ ہی دور نکلا تھا کہ بے رحم بھٹیچے نے راستہ روکا۔ اور جسدِ مال و متاع

ساتھ تھا لوٹ لیا۔ نہ ہاتھ میں کوڑی رہی نہ تن پر کپڑا۔ آگے بڑھے تو مال نہیں حال

نہیں اور پیچھے پھرے تو والد ماجد کو مُنہ دکھانے کی مجال نہیں۔ !!

بیکسوں کے مددگار سے فریاد کی اور چشمِ غم آسمان کی طرف رُخ کیا۔ دیکھا کہ بارہ روشن ستارے فلکِ اخضر پر درخشاں ہیں۔ دن کے وقت سورج کی تیز روشنی میں ستاروں کا نور دیکھ کر حیرت و استعجاب کے بادل چھا گئے! آ نکھ نیچے کی تو پہچاناکہ وطن سے بہت دور موریہ کے کوہستان میں استادہ ہے اور وہ دن کی مسافت چند لمحوں میں تمام ہو گئی ہے۔ اس طے الارض کی کھلی ہوئی کمرمت نے حیران و مدہوش کر دیا۔ دیکھتے دیکھتے آفتاب غروب ہو گیا۔ ہر طرف تاریکی چھا گئی اور اسی کوہستان کے ایک گوشہ میں رات بسر کرنا لازم ہوا۔

پہاڑ پر سنگریزوں کی انفرطہتی۔ درندوں سے حفاظت کیلئے اپنے ارد گرد بارہ پتھر لگائے اور ایک پتھر پر سر رکھ کر لیٹ گیا۔ آنکھ بند ہوتے ہی قدرتِ ایزدی کا تماشہ نظر آیا۔

خوابِ یعقوب

دیکھا کہ ایک عظیم الشان سیڑھی زمین سے فلکِ ہفتم تک لگی ہے اور عجیب الحلقہ فرشتے اس راستہ سے زمین پر اترتے اور پھر آسمان پر چڑھتے ہیں۔ بعض ملائکہ نے اس نووارد مسافر کے نزولِ اجلال کی ملازمت اعلیٰ میں خبر پہنچائی۔ بابل کا بادشاہ آیا اور اُس سیڑھی کے ستر ڈنڈوں تک چڑھ کر نیچے اترتا تو ران کا تاجدار آیا اور بادوں ڈنڈوں تک چڑھ کر لوٹا۔ یونان کا شہزادہ آیا اور ایک سو اسی زینے طے کر کے نیچے گرا۔ بعد ازاں ایڈوم کا حاکم آیا اور بڑبڑاتا ہوا زینے پر چڑھنے لگا۔ اُس نے بادلوں تک پہنچنے اور آسمان پر حکومت کرنے کا عزم کیا۔

۱۱ فلسطین کے جنوب مشرق میں ایڈوم کا ملک تھا۔ یہاں عیصوبن یعقوب کی اولاد آباد تھی۔ یروشلیم کی آخری تباہی سے چند سال پہلے ایڈومیوں کا خاندان مملکتِ نبی اسرائیل پر حکمران تھا۔ ۱۲

ناگاہ خداوند کے جلال نے اس تماشائی کو گھیر لیا۔ آسمانوں کے دروازے کھل گئے زمین کے طبق روشن ہو گئے اور بانگِ جبرس نے صدا دئی مائڈوم کے حاکم سے خوف نہ کر۔ یہ مبارک زمین جیسے تو استراحت کر رہا ہے تیرے فرزندوں کی میراث ہے اور تیری نسل ریت کے ذروں کی طرح بیکار ہو گئی، یکا یک فلسطین کی تمام زمین گیند بن کر اُس بخت بیدار سونے والے کے ہاتھ میں آ گئی اور مکرر بشارت دی گئی کہ اسکے فرزند اس خطہٴ ارض پر تصرف کریں گے۔

اب اس سے بھی زیادہ حیرت انگیز جلوے نظر آنے لگے۔ دیکھا کہ کوہ سینا تجلی حق سے منور ہے اور خدا کا ایک مقبول بندہ اُستادِ ازل سے احکام و قوانین کی تعلیم پا رہا ہے۔ دفعتہً سین بدل گیا۔ ایک عالی منزلت عبادت گاہ تعمیر ہو رہی ہے اور خدا کی بندگی کا حق ادا کرنے والے دودھ اور شہد کی نہروں میں غسل کر رہے ہیں۔ ایک لمحہ میں یہ تماشائی غائب ہو اور شلم کا خوبصورت شہر جل رہا ہے اور عبادت گاہ کا سارا مال و اسباب لوٹا جاتا ہے۔ یہ منظر بھی روپوش ہوا۔ دنیا کے ہر گوشہ سے غلام آزاد ہو کر آئے اور عبادت گاہ کی دوبارہ تعمیر ہونے لگی۔ !!

گھبرا کر آنکھ کھول دی۔ رات ختم ہو چکی تھی اور صبح کا سپیدہ پھیل گیا تھا۔ عنایت و نوازشِ خداوندی کا شکریہ ادا کیا اور اس مقدس مقام کا نام بیت ایل (یعنی خانہٴ خدا) رکھا۔

ارادہ کیا کہ اس متبرک مقام پر ایک نشان قائم کرے۔ بارہ پتھر جو رات کو اپنے گرد لگائے تھے حکمِ خداوندی سے باہم وصل ہو کر ایک سنگِ گران بن گئے۔ اُسی پتھر کو زمین میں گاڑا اور آنے والی نسلوں کی عظمت و شان کا سنگِ بنیاد ارضِ موعود پر



نصب کیا۔

یہ کرامات و بشارات سے سرفرازی پانے والے اسرائیلیوں کے جدا علیٰ حضرت یعقوب بن اسحاق بن ابراہیم علیہم السلام تھے۔ جن کی اولاد بنی اسرائیل کے نام سے دنیا میں مشہور ہوئی اور اس عجیب و غریب خواب کی تعبیر خون کے حرفوں سے تاریخ یہود میں لکھی ہے۔

اس مقام انوار و تجلیات سے رخصت ہو کر ریگستانی منازل اور سنگلاخ مراحل طے کر کے عراق کے سبزہ زار میں داخل ہوئے۔ ایک دلکشا اور پُر نضا بستی سامنے تھی جنگل و بہار ڈاہنے بائیں۔ دیکھا کہ آبادی کے باہر چند گڈرے اپنے گلے لپی ہوئے کنوئیں کے گرد جمع ہیں۔ وہاں چاہ پر بھاری پتھر ہے جس کو انبوه کثیر کی متحدہ کوشش کے بغیر جنبش نہیں دیا جاسکتی۔ مولیشی چرانے والے رفیقوں کے انتظار میں ہیں کہ وہ سب جمع ہو لیں تو پتھر مٹانے کی ہمت کی جائے۔ ناگمان ایک حسین لڑکی گاؤں کی طرف سے اپنی بیسٹرڈوں کو ہنکاتی ہوئی آئی اور چاہ کے پاس خاموش کھڑی ہو گئی دریافت سے معلوم ہوا کہ یہ لڑکی اُن کے ماموں لایان کی بہو اور راحیل نام ہے۔

راحیل

مویڈمن اللہ نے اپنی حیرت انگیز قوت پر اعتماد کر کے وہ وزنی پتھر بغیر مدد غیرے اٹھایا اور راحیل کے مولشیوں کو سب سے پہلے سیراب کر دیا۔ شرمیلی لڑکی نے شکریہ ادا کیا۔ کلمہ و کلام کی نوبت آئی۔ مسافر نے بتایا کہ وہ اسکی پھوپھی رقیقہ کا لڑکا ہے جو پیر شیبہ میں اسحاق بن ابراہیم سے منسوب ہے۔ لڑکی دوڑتی ہوئی گھر گئی۔ باپ کو خبر کی۔ وہ کنوئیں کے قریب آیا بہانے کو گلے لگایا اور ہمراہ لیجا کر عزت سے گمان رکھا۔

اور اُس کا بوجھ بٹاتے تھے ماموں کو بھی اُس پیدا ہوا اور اپنی ایک لڑکی کی شادی اس عزیز سے کرنا چاہی۔

بڑی بیٹی لیتا خوبصورت تھی مگر آنکھوں میں کچھ نقص تھا۔ چھوٹی بیٹی راحیل سر سے پاتک بے عیب تھی اور مہمان کی نظر الفت بھی اسی کی طرف تھی۔ سات برس تک لا بان کی گلہ بانی اس شرط پر منظور کی کہ راحیل کے ساتھ اُنکا عقد کر دیا جائے ماموں نے اقرار کیا مگر جب ایفاء عہد کا وقت آیا تو بجائے راحیل کے لیتا کو چہرے پر نقاب ڈال کر مجلس نکاح میں حاضر کیا۔ اور بہانے کی شادی بڑی بیٹی سے کر دی۔ چند ساعت کے بعد راز افشا ہوا۔ داماد نے شکایت کی۔ لا بان نے جواب دیا کہ بڑی بیٹی سے پہلے چھوٹی لڑکی کی شادی کرنا ہمارے مراسم خاندانی کے خلاف تھا اس لئے لیتا کا عقد کیا گیا۔

البتہ یہ ممکن ہو کہ راحیل بھی اسی کے ساتھ منعقد کر دیا جائے بشرطیکہ وہ سات برس اور گلہ بانی کی مشقت برداشت کرے۔ یعقوب نے قبول کیا اور ایک ہفتہ کے بعد راحیل کا عقد بھی اُن کے ساتھ کر دیا گیا۔ اُس ملک کی رسم کے مطابق راحیل اور لیتا کے ساتھ دو کنیزیں بلہا اور زلفا بھی داماد کو عنایت ہوئیں۔

لیتے چھ لڑکے۔ روبن۔ سمعون۔ لاوی۔ یہودا۔ اشکار اور زیلون اسباط پیدا ہوئے۔

بلہا کے دان اور نفتالی۔ زلفا سے جد اور اشتر اور راحیل سے یوسف اور مینائیس عالم وجود میں آئے۔ یہی وہ بارہ فرزند تھے جو اسباط یعقوب کے نام سے مشہور ہوئے اور جنکی مثالی ہیئت بارہ چھلدار ستاروں کے روپ میں

دن کیوت محزوں ویکس یعقوب کو مورسہ کے کوہستان میں دکھائی گئی تھی۔

بیس برس کی جلاوطنی کے بعد اپنی بیویوں-حرموں اور اولاد کو ہمراہ لیکر والد بزرگوار کی خدمت میں واپس آئے۔ تو ام بہائی کو خوشامد سے راضی کیا۔ کچھ دنوں سکھ میں مقیم رہے۔ جو بانی خاندان کی اُس چند روزہ اقامت کی یادگار میں مدت تک بنی اسرائیل کا دارالسلطنت رہا۔ اور بعد ازاں تیسرے شیبہ میں سکونت گزیرے ہوئے جس کو اُن کے جد امجد حضرت ابراہیم کا دارالہجرت بننے کا شرف حاصل ہوا تھا۔ جہاں اُنکے والد اسحاق کی ولادت ہوئی تھی اور جہاں سے اُن کے چچا اسماعیل مع اپنی ماں ہاجرہ کے جلاوطن کئے گئے تھے۔

احکم الحاکمین کی عدالت دیکھئے کہ جس بستی سے اسحاق کی ماں کو رضا مند کرنے کیلئے خور و سال اسماعیل کثیر ک زادگی کا داغ لگا کر نکالے گئے تھے وہیں سے اسحاق کا حسین و جمیل پوتا یوسف کھوئے داموں پر مدین کے ایک سوداگر کے ہاتھ بیچا گیا مصر کی بازار تک پہنچا اور وہاں دوبارہ فروخت ہوا

اسوقت مصر میں ایک عربی لہسل خاندان فرما نروا تھا۔ عبرانی غلام کی قدر قیمت ہوئی یوسف کا اختر اقبال چمکا پردیس میں راحت و فراغت۔ حکومت اور ملالہامی نصیب ہوئی۔ اپنے باپ بہائیوں کو بھی وہیں بلا لیا۔ خاندان کے کل افراد اسوقت تک

یوسف

۱۔ سکیم یروشلم کے شمال میں تقریباً ۲۰ میل کے فاصلہ پر تھا۔

۲۔ بیرشبیہ (یا بیر سبع) یروشلم کے جنوب مغرب میں تقریباً ساٹھ میل کے فاصلہ پر ساحل بحر قزیم ۲۰ میل مشرق میں

واقع ہے۔ ۳۔ عرب کا وہ حصہ جو کوہ سینا۔ ایڈوم اور کنعان۔ کے درمیان تھا مدین کہلاتا تھا۔

۴۔ تحقیق جدید کے موافق اس خاندان کے ایک بادشاہ کا نام ”عوزیز“ تھا۔

صرف ستر تھے۔ وہ سب کی سب مصر میں جا بسے اور ایک مدت تک عزت و حرمت سے آباد رہے۔

دولت اور عافیت کی برکت سے اولاد یعقوب میں روز افزوں ترقی ہونے لگی اور مصر کا زرخیز صوبہ جشن اُن کا وطن ثانی بن گیا۔

وہ فیاض اور نیک دل بادشاہ جس نے یوسفؑ اور اُن کے رشتہ داروں کی توقیر و تکریم کی بھٹی دنیا سے رخصت ہوا اور کھوڑی ہی مدت کے بعد دوسرا خاندان مصر پر حاکم ہوا جو یوسفؑ کے حُسن خدمات اور علوئے مرتبت سے واقف نہ تھا وہ اس اجنبی قوم کو جس کی تعداد خاندان سلطنت سے زیادہ بھٹی خطرناک سمجھنے لگا اور درپے آزار ہوا۔ اُس نے اسرائیلیوں پر جدید ٹیکس لگائے اور اُن سے بیگار لینا شروع کی۔ بے رحم جفا کارانہ سر حکومت پر مامور کئے جو فرزند ان یعقوبؑ بالجبر محنت لیتے اور اُن کے خونِ گرم سے قلعے اور محل تیار کراتے تھے۔ اس جبر و قہر سے مملکت کی قوت میں اضافہ ہوتا تھا اور بنی اسرائیل کے دماغ سے آزادی اور خود مختاری کی ہوا بھی دور کی جاتی تھی۔ باوجود ان مظالم و مصائب کے افزائش نسل میں کمی نہ ہوئی۔ بنی اسرائیل کی مردم شماری ترقی پذیر رہی یہاں تک کہ اُن کے مردوں کی تعداد چھ لاکھ کے قریب پہنچ گئی۔ مصری خوفزدہ ہوئے اور حاکموں نے کمران ترسختیاں شروع کیں۔ اُن سے اینٹ پکانے۔ پتھر ڈھونے کی مشقت لی گئی۔ آرام سے گھر پر بیٹھنا ناممکن بنایا گیا تب بھی توالد و تناسل میں نمایاں فرق نہوا آخر کار رامیسس دوم فرعون مصر نے حکم دیا کہ اُن کے نو ذائد لڑکے قتل کئے جائیں اور لڑکیاں زندہ رکھی جائیں تاکہ بنی اسرائیل میں مردوں کا اضافہ نہ ہو سکے۔

اس دور مظالم میں حضرت موسیٰؑ کی ولادت ہوئی جنہوں نے اسرائیلیوں کے حضرت ہوشیؑ

قلوب میں تازہ روح پہونکی اور مظلوم بیگاریوں کو ایک زبردست قوم بنادیا۔  
 حضرت موسیٰ کے حالات - معجزات - نصائح اور قوانین دنیا میں اس قدر  
 مشہور ہیں کہ اس مختصر مضمون میں نقل کرنے کی احتیاج نہیں۔ اُن کا سب سے زیادہ  
 شاندار کارنامہ نبی اسرائیل کو فرعون کے پنجہ ظلم سے نجات دلانا تھا۔ وہ اس  
 عظیم الشان انبۂ کو جس کے مردوں کی تعداد چھ لاکھ سے متجاوز تھی ہمراہ لیکر  
 فرعون کی مملکت سے فرار ہوئے۔ دریاؤں اور ریگستانوں کو عبور کرتے ہوئے  
 کوہ سینا کے دامن تک پہونچ گئے۔ ۴۳۰ سال مصر میں سکونت گزیر رہنے  
 کے بعد حضرت موسیٰ کے قیادت میں فرزندان یعقوب دوبارہ اپنے آبائی وطن کے  
 متصل پہونچے اور فلسطین کے جنگل میں آزادی کی ہوا کھانے لگے۔

چالیس سال تک جنگل اور ریگستان میں سرگرداں رہو مگر الو العزم سردار کی  
 شفقت و عنایت سے کسی قسم کی تکلیف نہوئی۔ پینے کیلئے پتھروں سے چشمے جاری  
 ہوتے تھے اور کھانے کے لئے من و سلویٰ ملتا تھا۔

اُسوقت جزیرہ نما سینا کا بیشتر حصہ عمالقمہ کے قبضہ میں تھا جو اپنا سلسلہ  
 نسب عیصوبن یعقوب سے ملاتے اور صوبہ ایدوم کو اپنا آبائی وطن بتاتے تھے  
 یہ قوم بڑی بہادر اور قدآور تھی۔ اور اس کے ایک سردار عوج بن عنق کا نام رازی  
 قد کے لئے مشرق میں ہنوز ضرب المثل ہو۔ اس کوہ پیکر قوم کے علاوہ بہت سی  
 چھوٹی چھوٹی جنگجو اور خود مختار قومیں آباد تھیں جن میں سے عموری۔ فلسٹی۔ حطی۔  
 یبوسی۔ جبلی۔ زبدونی۔ موآبی وغیرہ مشہور ہیں۔ فلسطین پر قبضہ کرنے کے لئے ان  
 سب قوموں سے برسرِ پیکار ہونا اور سب کو زیر کرنا لازم تھا۔

القمہ سے جنگ عمالقمہ سے رفیدیم کے میدان میں ان خانہ بدوشوں کی پہلی جنگ ہوئی اور کامیابی  
 لہ رفیدیم کوہ سینا سے تقریباً ۲۰ میل کے فاصلہ پر جانب شمال ایک شہر تھا۔

کاسرا اسرائیلیوں کے سر رہا۔ عمرویوں اور مدین والوں سے بھی لڑائی ہوئی اور فتح نصیب ہوئی۔ فلسطین کے پانچ بادشاہوں نے متحد ہو کر بنی اسرائیل پر حملہ کیا مگر ناکام رہے۔ اور یہ بہادر قوم موآب کے میدان تک پہنچ گئی۔ جو ارض کنعان کے قریب واقع تھا اور جس کی حکومت کا عالم خواب میں یعقوب سے وعدہ کیا گیا تھا مصر کی غلامی برداشت کئے ہوئے اسرائیلی فنا ہو چکے تھے اور ایک نئی جوان ہمت اور جواں سال قوم پیدا ہو گئی تھی جس نے نہ مصر کی دولت دیکھی تھی نہ غلامی کی ذلت سہی تھی۔ وہ موآب کے زرخیز علاقہ میں خیمہ زن تھے۔ مدین والوں کو زیر کر کے آئے تھے اور کنعان پر قبضہ کرنے کیلئے دریائے اردن کو عبور کرنے والے تھے کہ ان کی تعداد کا شمار کیا گیا اور معلوم ہوا کہ ۲۰ سال سے زیادہ عمر کے چھ لاکھ ایک ہزار سات سو تیس جوان موجود ہیں یعنی حسب قدر ریگستان کی بادیہ پیمانی میں ہلاک ہوئے اُس سے زیادہ پیدا ہو چکے ہیں۔

اسی جگہ اُنکے ہادی و راہ نما حضرت موسیٰ کی وفات ہوئی اور پلار یوشع بن نون بنی اسرائیل کے سردار مقرر ہوئے۔

یوشع بڑے جانباز۔ بہادر۔ مدبر اور ہوشمند تھے۔ اُنھوں نے حضرت موسیٰ کی یوشع بن نون آغاز کردہ خدمت کی تکمیل کی اور دشمنوں کو تباہ کر کے بنی اسرائیل کو کنعان کا مالک بنا دیا فلسطین کا محفوظ اور مستحکم ترین شہر یریکا (جیریکو) ایک ہفتہ کے محاصرے میں فتح کیا اور اس کے علاوہ ۳۱ بڑے بڑے شہروں پر اسرائیلیوں کو قبضہ دلایا۔ عمرویوں۔ حیتیوں۔ کنعانیوں اور یبوسیوں نے اُن کے خلاف اتحاد کیا جیچول

لے یروشلم سے۔ یہیل جنوب شرق میں موآب کا علاقہ بحیرہ شور اور مدین کے درمیان تھا۔

کی لڑائی میں سب کو شکست دی اور فلسطین کے قدیم باشندہ کی ہمت پست کر دی۔ ان فتوحات کے بعد بھی جہاد کا سلسلہ جاری رہا لیکن ہر جنگ میں یوشع کو کامیابی نصیب ہوتی تھی۔ وہ کنعان کا بیشتر حصہ فتح کر چکے تھے۔ صرف فلسطین جیشوریوں اور جبلیوں کے صوبے باقی تھے کہ بنی اسرائیل صلح و عافیت کے آرزو مند ہوئے اور لڑائی کا سلسلہ ملتوی کرنا پڑا۔

تقسیم کنعان

اُس وقت کل مفتوحہ علاقہ تقریباً ۹۰ میل لمبا اور (وسط میں) ۸۰ میل چوڑا تھا اور اس میں ڈیڑھ کروڑ ایکڑ زمین تھی۔ اس کی مشرقی سرحد دجلہ اور فرات کی عالی شان حکومتوں سے ملتی تھی۔ مغرب میں بحیرہ روم تھا۔ جنوب میں وہ ریگستان تھا جو اس علاقہ کو مصر سے جدا کرتا تھا اور شمال میں لبنان کا کوہستانی سلسلہ شام سے حد فاصل تھا۔

یہ وسیع ممالک احفاد اسرائیل میں قرعہ اندازی سے تقسیم کی گئی۔ یہود ابن یعقوب کی اولاد سب بھائیوں سے تعداد میں زیادہ تھی اُس کو جنوبی حصہ ملا جس کے شرق میں دریائے اردن۔ مغرب میں فلسطینوں کا علاقہ جنوب میں ایدومیوں کا ملک اور شمال میں دان اور بنیامین کی جاگیریں تھیں۔

یہودا کے بعد یوسفؑ کی اولاد تھی۔ اُس کی دو شاخیں ہو گئی تھیں۔ افرائیم اور منشی اُن کو یہودا کے شمال میں جگہ ملی۔ شرق میں اردن مغرب میں بحیرہ روم۔ جنوب میں دان اور بنیامین کے علاقے سکم دار السلطنت بھی اسی قطعہ میں تھا۔

بنیامین یہودا اور افرائیم کی جاگیروں کے بیچ میں آباد ہوئے۔ دان کی جاگیر فلسطینوں کی سرحد سے متصل تھی اور ہمیشہ غیر محفوظ رہی سمعون کو یہودا سے

بھی جنوب میں حصہ ملا۔ اسی طرح کل اسباط کو مفتوحہ آراضی میں پہلادیا گیا۔  
 لاوی بن یعقوب کی اولاد امور مذہبی کی نگرانی تھی۔ نماز کی امامت اور  
 خیمہ اجتماع کی سربراہ کاری اُن کے سپرد تھی۔ اس لئے کوئی جداگانہ صوبہ اُن کو  
 نہیں دیا گیا۔ ہر سبط کی جاگیر سے چار شہر اُن کے لئے وقف تھے اور اس طرح وہ  
 کل ارض کنعان میں ہدایت خلق کے لئے پراگندہ تھے۔

غرض یہ خانہ بدوش قوم شہروں اور قبضوں میں رہنے لگی۔ کنعان کی زمین  
 انکی ملکیت ہوئی۔ وہ جس جگہ چاہیں اپنے خیمے نصب کریں اور جس مقام کو پسند کریں  
 وہاں اپنے مویشی چرائیں۔ انگور۔ شہد۔ دودھ اور اجناس خوردنی کی افراط  
 تھی۔ آزادی اور مطلق العنانی کی نعمت حاصل تھی۔ یوشع نے سکم کے مقدس  
 مقام پر ایک بار تمام اولاد اسرائیل کو جمع کیا۔ شریعت موسوی اور ملت آبائی پر قائم رہنروں  
 کی وصیت کی اور اپنا کام تمام کر کے ۴۵۰ سال قبل مسیح میں دنیا سے رخصت ہوئے وفات پونش  
 انکی وفات کے بعد اس ہمت اور بدبہ کاسر دار اسرائیلیوں کو نصیب نہ ہوا۔  
 قوم کے بارہ ٹکڑے ہو گئے اور ہر ٹکڑے کا حاکم الگ تھا۔ باہم فساد شروع  
 ہوا۔ مصری خون کی آمیزش رنگ لائی۔ کھوڑے کھوڑے وقفے کے بعد  
 خدائے واحد کو بھول کر بت پرستی میں گرفتار ہو جاتے تھے۔

چاروں طرف طاقتور قوموں سے گھرے تھے۔ پہلے بادشاہ عراق مسلط ہوا  
 اور اُن سے آٹھ برس تک خراج لیا۔ اس مصیبت سے نجات ہوئی تو موابیوں  
 نے عمالقہ اور عمونیوں سے ساز کر کے حملہ کیا اور اٹھارہ برس تک انپر حکومت  
 کی۔ یہ آفت دور ہوئی تو فلسطینیوں نے دباوے شروع کئے۔ اسی دور میں یکمربہ  
 بنیامین کی کل اولاد خانہ جنگی میں قتل ہو گئی۔ صرف چھ سومرد باقی رہ گئے تھے۔



جنگ کے لئے بہ ہزار خرابی چھ سو کنواریاں ہیا کی گئیں اور سبط دوازدہم کا نام و نشان  
بصد مشکل قائم رکھا گیا۔

یہ طوائف الملوکی کا دور ساڑھے چار سو برس رہا۔ نہ کوئی مرکزی حکومت

تھی اور نہ رقبہ مقبوضہ میں اضافہ ہوا۔ اعیار موقع پاکر چڑھ آتے اور اسرائیلی  
شہروں میں لوٹ مار کرتے تھے۔ ایک مرتبہ وہ اُن کا مقدس تابوت سیکینہ بھی  
چھین لے گئے جس میں ”خداوند کے احکام“ اور حضرت موسیٰ کے تبرکات محفوظ  
تھے اور جو بنی اسرائیل کی نظر میں فتح و نصرت کے لئے لوح طلسم تھا۔

جب مصائب و آلام کا ہجوم ہوتا تو دفع اعدا کے لئے کسی بہادر کو قاضی مقرر  
کرتے۔ وہ دشمنوں کے مظالم سے بچاتا اور چند سال تک ملک میں امن قائم رکھتا  
تھا۔ ادھر اُس کی آنکھ بند ہوئی اور فتنہ و فساد پھر شروع ہوا۔ عہد نامہ قدیم  
کے صحیفہ قضاۃ میں بعض دانشمند اور شجاع قاضیوں کا تذکرہ ہو ہم بطور نمونہ  
کے صرف ایک قاضی سمسون کا افسانہ درج کرتے ہیں۔

افسانہ سمسون اسباط یعقوب کوہ پیکر دشمنوں سے ہر طرف گھرے ہوئے تھے۔ جن سے جنگ  
و جدال کا سلسلہ نامتناہی ہمیشہ جاری رہتا تھا وہ اُن کو غاصب سمجھتے کہ ہمارے

۱۔ یہ صندوق بیول کی لکڑی کا تھا اور اس کے اندر باہر سونا منڈھا تھا۔ لمبائی ۲ ۱/۲ ہاتھ چوڑائی  
ڈیڑھ ہاتھ اور اونچائی ۱ ۱/۲ ہاتھ تھی۔ صندوق کے اوپر ایک زریں تاج بنا تھا۔ اور سونے کے  
دو فرشتے سر پوش پر اس طرح گڑھ کر بنائے گئے تھے کہ اُن کے منہ آ منے سامنے تھے اور  
ان کے پر صندوق کو ڈھانکے تھے اس صندوق میں وہ عہد نامہ تھا جو حضرت موسیٰ اور ان کے  
نائب کے درمیان ہوا تھا۔ اسکے علاوہ اور تبرکات بھی تھے تخت نصر کی غارتگری کے بعد یہ صندوق کم ہو گیا

آبائی مالک پر متصرف ہیں۔ یہ اُن کو ظالم کہتے کہ ہم کو خدا داد میراث سے متمتع ہونے نہیں دیتے۔ وہ موقع پا کر ان کے دیہات و باغات پر تاخت کرتے، یہ گھات دیکھ کر اُن کا مال و متاع لوٹ لاتے۔ کبھی وہ عبرانیوں کو غلام بناتے اور کبھی یہ فلسطینیوں سے قلبہ رانی کراتے تھے۔

جنوب مغرب میں بحیرہ روم کے ساحل تک فلسطیوں کا علاقہ تھا جو سب زیادہ جنگجو۔ جفا کار۔ جو رہیشہ جابر اور ہسرایلیوں کے جاہل ترین دشمن تھے۔ بد قسمتی سے بنی ہسراییل میں باہم اتفاق نہ تھا۔ وہ آپس میں لڑتے۔ خانہ جنگیوں اور بد کاریوں میں مبتلا ہو کر دشمنوں کو تاخت و تاراج کا خود موقع دیتے تھے۔

اس شور و شر طوفان بے تمیزی کے عہد میں ہسرایلیوں کا صوبہ وان فلسطیوں کے تصرف میں آگیا۔ اور ۴۰ برس تک وہاں کے باشندے دغا پیشہ حکام کے جور و جفا کے شکار رہے۔ جب صبر و تحمل کا پیمانہ لبریز ہوا۔ آہ و فزاں کے نالوں نے عرش و کرسی میں تزلزل پیدا کیا تو مظلوموں کے گھرانے میں ایک بانجھ عورت کے بچہ ہوا۔ جس کی بابت ہاتھ غیب نے بشارت دی کہ وہ فلسطیوں کا شرواں سے دغ کرے گی بشرطیکہ اُس کے سر پر کبھی استرا نہ لگایا جائے اور اُس کے والدین تمام منشیات اور ناپاک اغذیہ سے محترز رہیں۔ یہ مبارک فرزند تاج یہود میں سمسون کے نام سے مشہور ہے۔ لیکن اُس کی فوق الفطرت شجاعت و جوانمردی کشور کشائی و نہرو آدمائی کی داستانوں میں یونانی ہرکلیز سیستانی۔ رستم اور ہندی ارجن و بہیم کا پر تو نظر آتا ہی۔ عہد طفولیت سے اسکی زیرکی دانائی۔ ہمت و دلادری کی دہوم تھی ہوشیار ہو تو شہر تہلہ لہو۔ یرشلیم کے مغرب میں ۴۰ میل کے فاصلہ پر سمندر کے کنارے عسقلان کے قریب تہنہ آباد تھا۔

کی ایک فلسفی لڑکی سے شادی کا ارادہ کیا۔ بنی اسرائیل غیر قوموں سے ازدواج و مناکحت ناپسند کرتے تھے۔ والدین مزاحم ہوئے، کیا تیرے بھائیوں کی بیٹیوں میں یا ساری قوم میں کوئی خوبصورت عورت نہیں ہے جو تو نامحنتوں فلسفیوں میں بیاہ کرے؟ مگر سمسون نے نہ مانا۔ لڑکے کی ہٹ سے لاچار ہو کر والدین بیٹے کو ساتھ لیکر نسبت کا پیام دینے گئے، تمہارے قریب ایک تاجستان میں باپ آرام کر رہے تھے اور سمسون اُس باغ کی دوسری طرف گلگشت میں مصروف تھا کہ ایک ہیب شیر سامنے آیا سمسون نے اُس کو بکری کی طرح چیر ڈالا۔ مگر والدین سے اس سانحہ کا کچھ تذکرہ نہ کیا۔ وہ ہنسی خوشی نسبت پختہ کر کے گھر واپس آئے اور اُن کو اس اُفتاد کی کچھ اطلاع نہ ہوئی۔ کچھ عرصہ کے بعد شادی کرنے گیا۔ اور اس تاجستان سے گزرا تو دیکھا کہ شیر کی نقش اسی جگہ پڑی ہوئی اور اُس کے ڈھانچے میں شہد کی مکھیوں نے چھتہ لگا یا ہو۔ اُس نے تھوڑا شہد ہاتھ میں لیا اور کھاتا ہوا سُسرال پہنچا۔ ملک کے رواج کے مطابق باشندگانِ تاجستان کی ہفت روزہ ضیافت کا اعلان کیا شہر کے ۳ منتخب رئیس مدعو کئے گئے اور انکی خوب خاطر تواضع ہوئی۔

مجلس گرم ہوئی تو سمسون بولا کہ میں ایک چیتان کہتا ہوں۔ اگر سات رنگے اندر آپ لوگ اس کو حل کر دیں تو میں ہر ایک حاضر مجلس کو ایک کتانی کر رہے اور ایک قیمتی جوڑا اندر کر دوں گا اور اگر اس پہلی کو کوئی نہ بوجھ سکے تو آپ حضرات مجھکو ۳ جوڑے اور ۳۰ کمرے عینیت کریں۔ رفقاءِ جلسہ نے شرط منظور کی اور مشتاق ہو کر مُعمتہ دریافت کیا۔ سمسون نے کہا۔

”کھانے والے کے پیٹ سے کھانا نکلا اور زبردست سے مٹھاس نکلی۔“

سب ہمان متحیر ہوئے اور یہ چستان کوئی حل نہ کر سکا مجبور ہو کر سمسون کی بیوی کو ہبکایا کہ وہ اپنے شوہر سے اس پہیلی کا حل دریافت کرے تاکہ تمنہ والوں کی رسوائی نہ ہو۔ نئی دولہن نے وہ پُرانا جادو جگایا جو ہر زمانہ اور ہر ملک کی عورتوں کو فطرت نے تعلیم کیا ہے۔ اور جبکا توڑ کسی جن و بشر کو معلوم نہیں۔ اِن کینڈ کُنْ غَیْلِمْ خلوت میں رو رو کر کہنے لگی۔

”جتنے تو مجھ سے نفرت ہو۔ تو مجھ کو پیار نہیں کرتا تو نے میری قوم کے لوگوں سے پہیلی پوچھی پر وہ مجھے نہ بتائی“ سمسون نے کہا کہ میں نے اپنے ماں باپ کو بھی نہیں بتائی ہے تجھے کیسے بتاؤں۔ مگر ساحرہ نے نہ مانا سات دن مسلسل روتی رہی۔ آخر تنگ آ کر سمسون نے شیر اور شہد کا قصہ بیان کر دیا۔

ضیافت کا ساتواں دن کھٹا اور آفتاب لب بام پہونچ چکا تھا۔ سمسون کے بازی جیتنے میں تھوڑی ہی دیر باقی تھی کہ رؤسائے شہر تشریف لائے اور داماد سے مخاطب ہو کر بولے کہ ”شہد سے زیادہ شیریں کوئی چیز نہیں اور شیر سے بڑھ کر کوئی زبردست نہیں“ سمسون سمجھ گیا کہ بیوفا دلہن نے یہ راز آشکار کیا۔ کہنے لگا کہ ”اگر تم میری چھیا کو ہل میں نہ جوتے تو میری پہیلی کبھی نہ بوجھتے“ اب شرط کی جزا اور مشروط کی ادائی لازمی ہوئی تو درویش برجان درویش۔ اس عیاری کا بدلہ لینے عقلمان گیا جو تمنہ کے قریب ہی لب ساحل فلسٹیوں کا ایک آباد شہر تھا اور وہاں ۳۰ دولتمندوں کو موت کے گھاٹ اتار کر اُن کی پوشاکیں لایا اور تمنہ کے رفیقوں کو حسب وعدہ تقسیم کر دیں۔ یہ پہلا کڑوا پھل تھا جو سمسون کو عورت کے شجر محبت سے ملا اور وہ رنجیدہ ہو کر اپنے دیس کو واپس چلا گیا۔

مصیبت پر مصیبت، یہ کہ عورت کے بغیر گزر نہیں ہر کہ زن ندارد راحت

ندارد۔ شب ماہ میں سوئی سیج اندھیری گوری میں کانٹوں کا بچھونا ہے۔ موسم گرما میں فصل  
 ربیع کی تیاری کے وقت بی بی کی یاد نے یحییٰ کیا اور عروس کو رخصت کرانے تمنہ  
 پہنچا۔ سسر نے کہا کہ وہ لڑکی مینے اپنے ایک رفیق کو دیدی ہے تو اُس کی  
 چھوٹی بہن سے شادی کر لے۔ یہ تو بہن ناقابل برداشت تھی۔ سمسون غم و غصہ  
 سے ماہی بے آب کی طرح بیتاب ہوا اور سسرال والوں کو سزا دینے کی سبہ  
 عجیب و غریب تدبیر نکالی کہ جنگل جا کر تین سو لوہے کی پکڑیاں اور ان کی دُموں  
 میں روشن مشعلیں باندھ کر تمنہ کے قطعات و باغات میں چھوڑ دیں۔ ساری  
 کھڑی کھیتی جل گئی بلکہ زیتوں کے باغ بھی راکھ کا ڈھیر ہو گئے۔ سراسیمہ  
 حیرت زدہ ساکنین دیار نے اس وحشیانہ جرم کا مرتکب تلاش کیا۔ معلوم ہوا کہ  
 سسر کی ضد میں سمسون نے یہ حرکت کی ہے۔ اُکھوں نے اپنے غصہ کی آگ  
 فرو کرنے کے لئے سمسون کو نہ پا کر اُس کے سسر اور بیوی کو جلتے بھاڑ میں  
 جھونک دیا۔ اور اپنا کلیہ ٹھنڈا کیا۔

یہ وفا بیوی کا بد انجام سن کر محبت کی دبی ہوئی چنگاری بھڑک اُٹھی۔ وہ فلیتوں  
 کے خون کا پیا سا ہو گیا اور بے قدر اذالموں کو تہ تیغ کر کے دشمنوں کو کنگاں  
 کی سرزمین سے نکالا اور ہاتھ غیب کی بشارت کے مطابق دان لیا۔  
 اسرائیلیوں کے سب قبیلے اس کی ہمت و بہادری کے رجز خواں ہوئے۔  
 ہمسایہ سلطنتیں اُس کے نام سے ڈرنے لگیں۔ وہ عبرانیوں کی مسند قضا پر متمکن  
 کیا گیا اور اس کے دبدبہ سے ۲۰ برس تک ارض کنگان میں امن قائم رہا۔  
 عورت کی محبت کا زہر ایک بار چکھ چکا تھا۔ اُلفت کے مصائب کا زخم غورہ  
 تھا۔ مگر عشق کا مریض کبھی شفا یاب نہیں ہوتا جس لطیف کی یاد دل پہ نہیں جاتی

چھٹی نہیں ہو مُنہ سے یہ کافر لگی ہوئی

دو گونہ رنج و عذاب است جانِ مردِ را بلائے صحبتِ نسوان و فرقتِ نسوان  
سنا کہ فلسٹیوں کے شہر غزہ<sup>۱</sup> میں ایک خوبصورت مغینہ رہتی ہے۔ چندے آفتاب  
چندے ماہتاب۔ حسن و جمال کی زیارت کے لئے ایک شب بے یار و مددگار  
دشمنوں کے ملک میں اُس کے گھر جا پہنچا۔ فلسٹی تاک میں تھے۔ فصیل کا محاصرہ  
کر لیا اور شہر پناہ کے پھاٹک بند کر کے گھات میں بیٹھے کہ صبح کے وقت  
سمسون برآمد ہو تو اُس کو قتل کر دیا جائے۔ محبت کے مدہوش کو نصف شب  
گذرنے کے بعد ہوش آیا۔ اپنے تئیں پرندامت ہوئی مہرب و مفر ڈھونڈھنے  
باہر نکلا۔ راستے مسدود۔ دروازے مقفل۔ دشمن ہوشیار۔ خدا کا نام لیا۔ شہر پناہ  
کا بڑا دروازہ ہیخ و بنیاد سے اُکھا ڈکرا اپنے کاندھے پر سپر کی طرح رکھا۔ اور فلسٹیوں  
کے سامنے سے نکل گیا۔ مگر کسی جو انمرد کو ٹوٹنے کی ہمت نہ ہوئی۔

عشق و محبت کے افسانے اور اُن کے خطرناک انجام کہاں تک بیان کئے  
جائیں۔ دین و رطہ کشتی فروشد ہزار کہ پیدا شد تختہ برکنار۔ البتہ یہ عبرت ناک  
کہانی سننے کے قابل ہو کہ سورق کی وادی میں ایک حسین عورت و لیلہ نام رہتی  
تھی۔ جسکے دام محبت میں سمسون ایسا گرفتار ہوا کہ تمام کاروبار سے معطل ہو کر  
شب و روز اس کی خدمت میں حاضر رہنے لگا۔ دشمن سمسون کی دلاوری سے  
عاجز تھے۔ اس موقع کو غنیمت سمجھ کر عورت کی خوشامد کرنے لگے کہ اُس کی دسات

۱۔ یروشلم سے ۴۰ میل مغرب جنوب میں سمندر کے کنارے غزہ آباد تھا۔

۲۔ فلسٹیوں کے علاقہ میں یروشلم سے مغرب طرف ۳۰ یا ۴۰ میل کے فاصلہ پر سورق نام ایک ندی تھی۔

سے سمسون کی بہادری کا ہزار دریا نیت کیا جائے۔

برادران یوسف نے اپنے بھائی کو چند کھوٹے درہموں کے عوض فروخت کیا تھا۔ اُس یوفانے گیارہ سو روپیہ کے وعدے پر اپنے جان نثار شیدائی کو بیچنے کا اقرار کر لیا۔

رازدنیاز کے دقت مُنہ سُکھا کر عاشق سے پوچھنے لگی کہ تجھ پر غلبہ پانے کی کیا تدبیر ہے؟ سمسون نے کہا کہ مجھ کو بید کی سات ہری ہری شاخوں سے باندھیں تو میرا زور جاتا رہے گا۔ وہ سو گیا تو اس تمگار نے عاشق کو بید کی ڈالیوں سے باندھا اور کچھ آدمی گھات میں بٹھا کر سمسون کو جگایا کہ فلستی تجھ پر چڑھ آئے وہ بیدار ہوا اور بید کو ایسا توڑا جیسے سن کا سوت آگ پاتے ہی ٹوٹ جاتا ہے۔ ولیلہ شرمندہ ہو کر بولی کہ گونے دھوکا دیا اور مجھ سے جھوٹ بولا۔ سمسون نے کہا کہ مجھ کو نئی پسوں سے جو کبھی کام میں نہ آئی ہوں باندھا جائے تو میں بے بس ہو جاؤں گا۔ ولیلہ نے اس کا بھی امتحان کیا مگر رسیاں دھاگے کی طرح ٹوٹ گئیں ولیلہ کہنے لگی کہ مجھ ایسی محبت کرنے والی عاشق زار سے دروغ گوئی زیبا نہیں سچ بتلا کہ تیری غیر معمولی قوت کا راز کیا ہے۔ اُس نے جواب دیا کہ اگر تو میرے بالوں کی ساتوں لٹیں تانے کے ساتھ بوندے تو میری طاقت سلب ہو جائیگی اُس حفاکار نے بالوں کو نیکر کھونٹے سے باندھ دیا اور چلائی کہ فلستی تجھ پر چڑھ آئے۔ سمسون نے آنکھ کھولی اور کھونٹے کو تانے کے ساتھ اکھاڑ ڈالا۔

تب عاجز ہو کر وہ کہنے لگی کہ تیرا دعویٰ الفت اور لاپ عاشقی غلط ہے۔ تو نے مجھ کو تین بار دھوکا دیا اور ایک ذری سہی بات نہ بتائی۔ ایسے بے رحم سے دل لگانا جان کا زیان خلق کی نصیحت ہے۔ سمسون نے لاکھ ٹالا لکھ وہ فتنہ پرداز اصرار سے

باز نہ آئی۔ لاچار ہو کر بتا دیا کہ میری طاقت کا راز میرے بالوں میں ہے۔ اگر میرا سر منڈا جائے تو مجھ میں کچھ زور باقی نہ رہیگا۔ اب دلیلہ کو اطمینان ہوا اور اُس نے یقین کر لیا کہ سمسون نے اصلی راز ظاہر کر دیا ہے۔ فلسٹی سرداروں کو گھات میں بٹھایا۔ خوشامد اور چا پلوسی کی بیٹھی بیٹھی باتیں کر کے سمسون کو اپنے زانو پر سلا دیا۔ اور اس کے بالوں کی ساتوں لٹیں اُس ترے سے صاف کر دیں۔ اس خدمت سے فارغ ہو کر شور مچا یا سمسون اٹھ فلسٹی کچھ پر چڑھ آئے۔ الفت کا متوالا جگا تو معلوم ہوا کہ تقدیر سو گئی۔ ہاتھ پانوں کی قوت سلب تھی۔ دشمن سامنے آئے اور گرفتار کر کے اُس کی آنکھیں نکال لیں۔ وہ غزوہ کے جیلخانہ میں پتیل کی بیڑیوں سے جکڑ کر رکھا گیا۔ اور چکی پیسنے کی مشقت اُس کے سپرد کی گئی۔

چند روز کے بعد فلسطین کے روسا نے اس مہتمم بالشان کامیابی پر جشن شایانہ برپا کیا۔ اپنے دیوتاؤں پر قربانیاں چڑھائیں۔ اور رقص و سرود میں منہمک ہوئے۔ جب دماغ بادۂ ناب سے گرم ہوا تو تذلیل و تسخر کے لٹوسمسون اس مجلس میں طلب کیا گیا۔ گھرمردوں اور عورتوں سے بھرا تھا۔ فلسٹیوں کے تمام سردار جمع تھے۔ چمت پر تقریباً تین ہزار مرد و زن کا اجتماع تھا۔

ایک لڑکا اندھے سمسون کو ہاتھ پکڑ کر لایا اور اس عالیشان بارگاہ کے وسط میں دو ستونوں کے قریب کھڑا کر دیا۔ سمسون کے سر پر بال پھر آگ آئے تھے اُس نے دو عالم کے فریاد رس سے عرض کی کہ اے مالک میں تیری منت کرتا ہوں کہ فقط ایک بار مجھے زور بخش تاکہ میں دشمنوں سے اپنی آنکھوں کا بدلہ لوں اور انھیں کے ساتھ مر جاؤں۔ یہ دعا کر کے دونوں درمیانی ستونوں کو پکڑا۔ ایک پر دھننے ہاتھ سے اور دوسرے پر بائیں ہاتھ سے زور لگایا تو وہ گھران سرداروں پر



اور اُن سب لوگوں پر جو وہاں جمع تھے گمراہا۔ پس وہ مُردے جنکو اُس نے مرتے دم مارا اُس سے بھی زیادہ تھے جنکو اُس نے جیتے جی قتل کیا تھا۔  
اسی عہد کا ایک سبق آموز افسانہ اور سنئے۔

فرقہ اور ردت  
کا  
تفصّل

جب بنی اسرائیل پر قاضیوں کی حکومت تھی۔ سرزمین کنعان پر قحط کی مصیبت نازل ہوئی۔ عسرت زدہ قبیلے تلاشِ رزق میں چار طرف سرگرداں ہوئے۔ ایک یہودی الیملک نام اپنی بیوی لغومی اور دو بیٹوں کو ساتھ لیکر موآب کے ہمسایہ ملک میں پہونچا اور وہیں اقامت اختیار کر لی۔ کچھ عرصہ کے بعد الیملک دنیا سے رخصت ہوا۔ مگر اس کی بیوہ لغومی دارالہجرت میں مسکن گزیریں رہی۔ اور اپنی بیٹیوں کی اُسی دیس میں شادیاں کر دیں۔ ایک بہو کا نام عرفہ اور دوسری نام ردت تھا فرماں بردار بیٹے۔ اطاعت شعار بیویں۔ آنکھوں میں نور۔ کلبے میں ٹھنڈک۔ جلاوطنی کا غم اور بیوگی کا الم فراموش ہو گیا۔ تقریباً دس سال تک یہ تارکانِ وطن موآب میں بغایت بسر کرتے رہی۔

تفصّل کر دگار سے دونوں بیٹے کے بعد دیگرے عالمِ جادوئی کی طرف راہی ہوئے ایک دل دوداغ۔ کلبے کا گھٹاؤ ناسور بنا اور بھوٹ کر بہا۔ زندگی سے بیزار ہوئی اور موآب کے زمین و آسمان سے نفرت ہو گئی۔ عالمِ وحشت و سراسیمگی میں ہوں کو ساتھ لیکر کنعان کی طرف کوچ کیا۔ کچھ دور چلکر سوچی سمجھی اور نوجواں بہوؤں کو فمائش کی کہ وہ اپنے میکے واپس جائیں اور سکھ چین سے رہیں۔ مگر وہ دونوں جلاچلا کر رونے لگیں اور ساس کی رفاقت ترک کرنے پر رضامند نہوئیں۔ لغومی نے اصرار کیا اور سمجھایا کہ اس کے کوئی فرزند نہیں ہے جو ان غمزدہ بیواؤں سے عقد کر لے نہ کوئی ایسا دو لقمہ درشتہ دار ہے جو ان کے بار کا متحمل ہو سکے۔ اس لئے مناسب وقت

یہی ہے کہ وہ اپنے وطن میں رہیں اور شادیاں کر لیں۔

خوشدامن کی نمائش اور تاکید کا عرفہ پراثر ہوا وہ چالیس قدم تک مشالیت کر کے واپس گئی اور چند روز کے بعد نئے تعلقات میں پھنکر لغومی اُس کے فرزند کو بھول گئی۔ چوں دربر دیگرے نشیند۔ خواہد کہ ترا دیگر نہ بیند۔

لیکن پیکر صدق و صفاروت متوفی شوہر کی ماں کو غربت و مسافرت میں تنہا چھوڑنا آئین و فاشکاری کے خلاف سمجھکر اُس کی جدائی پر رضا مند نہوئی۔ جہاں تو جانیگی میں جاوے گی۔ جہاں تو رہیگی میں رہو نگی۔ تیرے لوگ میرے لوگ تیرا خدا میرا خدا ہوگا۔ جہاں تو عمریگی میں مردنگی اور وہیں دفن ہو نگی۔“ ساس مجبور ہوئی اور بیوہ بہو کو ہمراہ لیکر بیت لحم پہونچی

شہر میں غل ہوا کہ دس برس کے بعد لغومی پردیس سے آئی خویش دیگاہ۔ اغیار و آشنا مزاج پرسی کے لئے حاضر ہوئے۔ دل شکستہ لغومی نے اُن کے خیر مقدم کا شکریہ ادا کیا مگر گزارش کی کہ لوگ اُس کو لغومی نہ کہیں بلکہ مارہ کے نام سے یاد کریں۔ مجھ پر خداوندی نازل ہوا۔ میں بھری پُری گئی تھی اور گود خالی کر کے آئی ہوں۔ لہذا مارہ کہلانے کی سزا دار ہوں لغومی کے مبارک نام کی مستحق نہیں!!“

لغومی بیت لحم پہونچی تو ربیع کی فصل تیار تھی اور جو کاٹنے کا وقت تھا ساس

۱۵۔ عبرانی زبان میں لغومی کے معنی شیریں اور خوشگوار کے ہیں مارہ کے معنی تلخ اور بدمزہ ہیں۔  
 ۱۶۔ یروشلم کے جنوب میں چار پانچ کوں کے فاصلہ پر بیت لحم ایک قصبہ تھا۔ مسیحی دنیا میں یہ شہر بہت مشہور ہوا کیونکہ حضرت عیسیٰ کی ولادت یہاں ہوئی تھی۔

اجازت لیکر روت مزدوری کی تلاش میں نکلی۔ پہلے جس کھیت میں قدم رکھا اُس کا مالک ایک شخص بوعز نام الیملک مرحوم کا رشتہ دار تھا۔ اس نوجوان حسینہ کو مزدورون کے غول میں دیکھ کر حال دریافت کیا۔ معلوم ہوا کہ وہ مو آب کی رہنے والی ہے۔ اور لغومی کے ساتھ آئی ہے۔

روت کی عظیم مثال رفاقت اور حیرت انگیز وفا شعاری بیت لحم میں مشہور ہو چکی تھی۔ اُس کے حُسن و جمال کا گھر گھر چرچا تھا۔ بوعز سمجھ گیا کہ وہی گلاب کی کلی آج اُس کے چمن میں خندان ہوئی ہے۔ لڑکی کو پاس بلا کر شفقت و مہربانی سے کلام کیا اور اُس کو مزدوری کرنے۔ بالیاں چھنے کی اجازت دی۔

کھانے کا وقت آیا تو روتی اور سرکہ سے ضیافت کی اور اپنے خدام کو اُس نو دار دکی خاطر و مدارات کی تاکید کر گیا۔ روت شام تک بالیاں چنتی رہی۔ اور کوئی مانع نہوا غروب آفتاب کے وقت ایک بڑا انبار جو کا اکٹھا کر کے ساس کی خدمت میں لائی۔ اور دن بھر کی کیفیت بیان کی۔

ساس نے یہ ماجرا سنا تو بولی کہ ”بوعز ہمارے قریبی رشتہ کا ہے۔ وہ خداوند کی طرف سے برکت پائے جس نے زندوں اور مردوں پر مہربانی کی۔ تو اُس کے کینزوں کے ساتھ جایا کر اور وہ تجھے کسی دوسرے کھیت میں نہ پائیں۔“ غرض گندم و جو کی فصل ختم ہونے تک روت بوعز کے کھیت پر کام کرتی رہی۔ اور شام سے صبح تک ساس کی خدمت گزاری میں حاضر رہتی تھی۔

قدیم یہود میں دستور تھا کہ کوئی شخص لا ولد بیوہ چھوڑ کر انتقال کرے تو اُس کا ترتیب ترین رشتہ دار ذمہ دار ہے۔ کہ متونی کا اثاثہ البیت۔ باغ مزرعہ خرید کر لے اور اُس کی بیوہ سے نکاح کرے تاکہ مرحوم کا گھر بے چراغ نہو۔ اور اس کا نام دنیا

میں باقی رہی۔

نعومی کو فطرۃ آرزو تھی کہ اُس کے شوہر اور بیٹوں کا نام زندہ رہے۔ خدا کی طرف سے یہ سامان ہوا کہ روت جس کھیت پر مزدوری کر لے گئی اس کا مالک اپنا قریبی رشتہ دار نکلا۔ اور وہ پردیسی بہو کے حال زار پر مہربان بھی ہو گیا تو اُس کو متناہویٰ کہ اسرائیلیوں کے قدیم قانون سے فائدہ اٹھا کر اپنے گھر میں رونق تازگی پیدا کرے ہو کو ہدایت کی کہ وہ غسل کر کے صاف ستھری پوشاک پہنے اور خوشبو لگا کر شب کے وقت بوعز کے خرمین میں جائے اور دیکھے کہ تقدیر کا فرشتہ اس کو کیا بشارت دیتا ہے۔ جو کچھ کرنا مناسب ہے وہ بوعز خود تجھ کو بتائیگا۔ روت نے حکم کی تعمیل کی۔ جب بوعز کھاپی کر فارغ ہوا اور اپنے کھلیان کے پاس استراحت کرنے لگا تو وہ دبے پانوں آئی اور اُس کے قدموں کے پاس لیٹ گئی۔ ادھی رات کو بوعز نے کروٹ لی۔ اپنے پانوں کے پاس عورت دیکھ کر ڈر گیا پوچھا کہ کون ہے۔ جواب ملا میں تیری لونڈی روت ہوں۔ تو کنیز پر اپنا دامن پھیلا دے۔ کیونکہ تو نزدیک کا قریبی ہے۔

بوعز خوش ہو کر بولا تمام شہر جانتا ہے کہ تو پاکدامن عورت ہے۔ اور یہ بھی سچ ہے کہ میں نزدیک کا قریبی ہوں۔ لیکن ایک قریب تر رشتہ دار موجود ہے۔ تو آج کی شب اسی خرمین میں آرام کریں صبح کو اُس سے دریافت کر کے جواب دوں گا۔

روت نے ساری رات اُسی جگہ گزاری اور صبح تڑکے جب ایک دوسری کو بچاں نہ سکتا تھا اٹھی اور ساس کی خدمت میں حاضر ہو کر شب کی روداد بیان کی اُس زمانہ میں شہر پناہ کا پھاٹک قومی اور ملکی جلسوں کے لئے دار الشوریٰ تھا بوعز پھاٹک کے قریب بیٹھا اور جب وہ قریب تر رشتہ دار نظر آیا تو اُس کو

ٹوک کر اپنے پاس بلایا۔ برادری کے دس اکابر جمع کئے اور سب کو گواہ کر کے اُس رشتہ دار سے کہا کہ لغومی جو موآب کے دیس سے واپس آئی ہو الیملک کا مال بچیتی ہے۔ اگر تو اُس کو خرید کرے تو مجھے مُردے کی بیوی موآبی روت بھی لینا ہوگی تاکہ اُس مردے کا نام اس کی میراث پر قائم کرے۔ اگر تو نہیں لینا چاہتا تو مجھے بتا دے کیونکہ تیرے سوا اور کوئی نہیں جو اُسے لے اور میں تیرے بعد ہوں۔“

رشتہ دار نے ملک کے رواج کے مطابق معاہدہ کی تصدیق کیلئے پاؤں سے جوتی اتاری اور بو عزد سے کہا کہ مجھ کو اُس زمین کی ضرورت نہیں ہے۔ تو لے لے۔ بو عزد نے اُسی مجلس میں تمام اکابر اور حاضرین کو شاہد بنا کر لغومی کی زمین خرید لی اور روت سے عقد کر لیا۔

اس مبارک شادی سے ایک لڑکا پیدا ہوا جس کا نام عوید رکھا گیا۔ اس عوید کا بیٹا اشیا تھا جس کے ایک گرامی قدر فرزند اوڈو کا مقدس نام دنیا کی تاریخ میں مشہور ہے۔ اسی مولود مسعود کے طفیل سے روت آج تک زندہ ہے اور عہد نامہ عتیق میں ایک مستقل کتاب اُس کے نام سے موجود ہے۔ ذالک فضل اللہ یوتیہ من لیشاء واللہ ذو الفضل العظیم۔

قدردان شہنشاہ کی نکتہ نوازی پر قربان جائے مصیبت زدہ ساس کی رفاقت کا ثمرہ دونوں بہوں کو ملا عرفہ نے چالیس قدم تک مشالیت کی تھی اس کو ایک قوی ہیکل شیر زور فرزند غنایت ہوا جو فلسٹیوں کا سپہ سالار بنا۔ تمام بنی اسرائیل اُس کے مقابلہ سے عاجز آئے۔ مان کے چالیس قدم کے عوض چالیس دن تک

۱۔ جاوت اور داؤد کا احوال باب دوم میں ملاحظہ فرمائیے۔

اسرائیلی لشکر کے سامنے ”ہل من مبارز“ کا ڈنکا بجاتا رہا مگر کسی بہادر کو اس سے  
 بچہ زنی کی مجال نہ تھی۔ البتہ روت کی خدمت و اطاعت عرفہ سے ارفع و اعلیٰ  
 تھی۔ لہذا روت کا پوتا میدان میں آیا تو عرفہ کا طالع اقبال بے نور ہو گیا اور  
 پتھر کے ایک ٹکڑے سے واؤد نے جالوت کو ہلاک کر دیا۔

## دوسرا باب

### عمر شباب

فرزندان اسرائیل ہمسایہ قوموں کی دست برد سے عاجز تھے۔ ہر وقت جان کا خطرہ  
 بربادی زراعت کا خوف تھا۔ فلسطینی ملک میں بڑھتے چلے آتے تھے اور ان کی فوجی

لشکر کنعان میں عبرانیوں کا سلسلہ فتوحات شروع ہونے سے پہلے دریائے یرون سے مغرب  
 طرف آٹھ مختلف قومیں آباد تھیں۔ جنہیں سے فلسطینی جنوب مغرب میں کنعانی یرون کی زرخیز  
 وادیوں میں یوسا۔ ہویطی اور عموری کو ہستان میں۔ اور خطی لبنان کے علاقہ میں آباد تھے۔  
 یہ سب قومیں عام بن فوج کی نسل سے تھیں۔ ان کی زبان عبرانیوں سے ملتی جلتی تھی لیکن  
 ان کا مذہب مصریوں کا سا تھا۔

فلسطین کے جنوبی ریگستان اور جزیرہ نما سینا میں عمالقہ اور ایدومی آباد تھے۔ یہ سامی نسل  
 تھے اور عیسویں اسحاق کی اولاد کہے جاتے تھے۔ وہ بنی اسرائیل کے حجاز اور کھائی تھے لیکن ہمیشہ  
 دشمنی کا برتاؤ کرتے رہے۔ عمالقہ نے خانہ بدوشی ترک نہ کی۔ البتہ ایدومی ریاست یہود کے آخری  
 زمانے میں حکومت سے سر بلند ہو گئے تھے۔  
 ان قوموں سے یورب طرف موآبی اور عمونی آباد تھے جو حضرت ابراہیم کے بھتیجے لوط کی اولاد مشہور تھے  
 وہ بلوک نام ایک دیوتا کی پرستش کرتے تھے۔

موآبیوں کی زبان قریب قریب عبرانی تھی۔ ان کا ایک سنگین کتبہ حال میں دستیاب ہوا جو جس سے  
 بنی اسرائیل کی شمالی سلطنت کا کچھ احوال معلوم ہوتا ہے۔  
 یہ دونوں قومیں عبرانیوں کی طرح شہروں اور قبضوں میں رہتی تھیں۔ وہ انکور کی کاشت کرتی اناج پیدا  
 کرتی تھیں اور عربوں کی طرح خانہ بدوش نہ تھیں۔

چھاؤنیاں وسط کنگال میں قائم ہو گئی تھیں عمومی موآبی عمالقہ وغیرہ دندان آذین کو تھے  
 موقع محل دیکھ کر دھاوے کرتے اور مال و متاع لوٹ لیجاتے تھے۔ راحت و عافیت  
 ارض موعود میں مفقود تھی اور خود مختاری ”شبے ماند شب دیگر ماند“ کا مصداق نظر آتی تھی  
 تقریباً چار سو برس سے بنی اسرائیل میں لامر کزی اور خود سری کی آفت نازل تھی۔  
 وقتاً بعد وقتہ قاضیوں کے تقرر سے نہ دشمنوں پر مستقل ہیبت طاری ہوتی تھی،  
 اور نہ ملک میں امن رہتا تھا۔ اکابر قوم نے رائے دی کہ ایک بادشاہ منتخب کیا  
 جائے جس کی حکومت تمام اسباط تسلیم کریں۔ اور اُس کی قیادت میں دشمنوں کا  
 شروغ کیا جائے۔

ساول کی بادشاہی  
 پیغمبر وقت شموئیل نے ایک دانشمند اور شجاع سی سالہ جوان ساول کو سبط  
 بنیامین سے اس خدمت عظیم کے لئے منتخب کیا اور اس طرح بنی اسرائیل میں  
 سلطنت کا بنیادی پتھر رکھا گیا۔

ساول ہوشمندی اور تن دوش میں اپنے بھائیوں سے ممتاز تھا۔ وہ ایسا قد اور  
 تھا کہ لوگوں کے درمیان کھڑا ہوتا تو سب اُس کے کندھے تک آتے تھے، عرب کے  
 مورخ اُس کو طالوت کے نام سے جانتے ہیں۔ وہ دشمنوں سے لڑا اور کامیاب ہوا  
 عمومیوں کے بادشاہ نے ایک اسرائیلی شہر بیس جلباؤ کا محاصرہ کیا۔ خلعت  
 پریشان ہوئی تو اس شرط سے صلح پر راضی ہوا کہ سب باشندوں کی داہنی آنکھ  
 نکال دی جائے۔ شہر والوں نے ساول کے پاس قاصد بھیجے اور مدد مانگی بادشاہ  
 نے بیلوں کی ایک جوڑی ذبح کر کے گوشت کے ٹکڑے تمام اسباط اسرائیل  
 میں تقسیم کئے اور پیام بھیجا کہ جو اس وقت ہمارے ساتھ جنگ کو نہ نکلیگا اُسکے  
 مویشی یوں ہی کاٹے جائیں گے۔ تین لاکھ تیس ہزار اسرائیلی اُس کے جھنڈے

کے نیچے جمع ہوئے غمو نیوں کو شکست دی اور اُن کے بیشمار بہادر قتل کئے۔  
 فلسطی کنعان کے بعض شہروں پر قابض تھے اور اپنی جابرانہ حکومت سے  
 لوہاروں کا پیشہ بند کر دیا تھا تاکہ اسرائیلی تلوار اور بھالے نہ بنوا سکیں ساؤل  
 نے فلسطیوں سے جنگ کی تو اُس کے ہمراہیوں کے پاس اسلحہ نہ تھے حکمت عملی  
 سے دشمنوں کو زیر کیا اور اُنھیں کے ہتھیاروں سے اُن کے جنگجو نبرد آرمائوں کو  
 قتل کیا۔

ان فتوحات کے بعد وہ موآبیوں ایدومیوں اور عمالقمہ سے برسرِ پیکار ہوا  
 اور سب دشمنوں کو کنعان کے حدود سے خارج کیا۔ عمالقمہ کی جنگ سے پہلے ایک  
 قضیہ ساؤل کے اجلاس پر پیش ہوا جو ناظرین کی دلچسپی کے لئے درج کیا جاتا ہے۔  
 ایک دو لہند پیر مرد کی زوجہ عورت پر عامل شہر فریفتہ ہو گیا اور اُس کو اپنے  
 دام تزویر میں گرفتار کرنے کی تدبیریں کرنے لگا۔ وہ فاسرشت عورت نے جب  
 کوئی صورت گلو خلاصی کی نہ دیکھی تو اپنی عزت و اکبر و بچانے کے لئے اُس شہر سے  
 فرار ہونے کی نیت کی۔ جس قدر زرد جو اہر اُس کے پاس تھا۔ گھڑوں میں بھرا  
 اور اُن ظروف کے بالائی حصوں کو شہد سے ڈھانک کر اپنے شوہر کے ایک  
 دوست کے پاس لے گئی۔ معتبر گواہوں کے سامنے وہ شہد سے بھرے ہوئے  
 کلسے دوست کے پاس امانت رکھوا کر وطن کو الوداع کہی۔ اور کسی دوسری بستی  
 میں مصیبت کے دن کاٹنے لگی۔

کچھ دنوں کے بعد دوست کو کسی تقریب کے موقع پر شہد کی ضرورت ہوئی اور



اُس نے اپنے خادم کو حکم دیا کہ وہ بقدر ضرورت شہد فرار شدہ عورت کے ظروفِ امانت سے نکال لے۔ ملازم شہد اُنڈیلنے گیا تو دیکھا کہ گھڑوں میں سونا بھرا ہے، اور شہد کی ایک ہلکی تہ ہے۔ اور نیچے سب سونا ہی سونا ہے۔ متعجب ہو کر مالک کو خبر دی۔ عورت کی آواز اور سونے کی جھنکار سے ایمان بچا نا دشوار ہے۔ دوست کی نیت میں فتور آیا۔ اُس نے گھڑوں سے سونا نکال لیا اور بازار سے شہد خرید کر کے وہ ظروف بھر وادیئے۔ تاکہ کسی وقت امانت طلب کی جائے تو ظروف فی الفور حاضر کر دے جائیں۔

ایک مدت کے بعد عامل شہر بقضائے الہی فوت ہو گیا اور وہ عصمت مآب عورت اپنے دیس کو واپس آئی۔ دوست کے پاس امانت کی خبر لینے گئی تو دیکھا کہ سونا اڑ گیا۔ صرت شہد گھڑوں میں بھرا ہے بدحواس ہو کر گمشدہ مال کا مطالبہ کیا۔ دوست نے لاعلمی ظاہر کی۔ ادھر اصرار بھٹا۔ ادھر انکار۔ بات کو مثل زلف طول ہوا۔ معاملہ عدالت تک پہنچا۔ قاضی نے ثبوت مانگا۔ عورت کے گواہوں نے بیان کیا کہ ہمارے سامنے شہد کے گھڑے سپرد کئے گئے تھے۔ اور سونیکا کچھ مذکور نہ تھا۔ نالاش خالیج ہو گئی۔ عورت آزرہ ہو کر بادشاہ کے پاس فریاد لے گئی۔ لیکن ساؤل اور اُس کے مصاحبین کچھ امداد نہ کر سکے کیونکہ مدعا علیہ دعویٰ سے انکار کرتا تھا۔ اور عورت کے پاس کوئی شہادت نہ تھی۔ مایوس ہو کر محل شاہی سے واپس آئی۔ راستہ میں چند لڑکے کھیل رہے تھے اُن میں سے ایک کو اُس مظلومہ کی آزر دگی پر رحم آیا۔ حال پوچھا۔ بیان میں صداقت کی بو محسوس ہوئی تو اس معاملہ کی تفتیش کرنے اور مال کا سُرِخ لگانے کا وعدہ کیا۔ بشرطیکہ بادشاہ سے اس رضا کارانہ خدمت کی اجازت ملے۔ ڈوبتے کو تنکے کا سہارا بہت ہوتا ہے

عورت اتنی آس پا کر دوبارہ محل شاہی میں حاضر ہوئی اور عرض کی کہ ایک غریب لڑکا میرے مال کا پتہ چلانے کا وعدہ کرتا ہے بشرطیکہ فرمان سلطانی سے وہ تحقیقات کرنے کا مجاز دے ماذون ہو۔ بادشاہ کو حیرت ہوئی مگر عورت کی آزر دگی اور دل شکستگی پر ترس کھا کر اجازت مطلوبہ عطا کر دی۔

اُس دانشمند لڑکے نے بادشاہ کی اجازت سے تنازعہ گھڑے دربارِ عدالت میں منگوائے اور فریقین کے مواجہہ میں اُن کو خالی کر کے توڑ ڈالا۔ جب وہ ظروف شکستہ ہوئے تو اُن کے پیندوں میں سونے کے ٹکڑے شہد سے آلود پائے گئے حرص و طمع کے میجان سے دوست کی آنکھوں میں چربی چھا گئی تھی۔ سونا نکالنے کی عجلت تھی اور عیب چھپانے کے لئے گھڑوں کو شہد سے پُر کرنے کی جلدی، سہوت یہ خیال نہیں آیا کہ ظروف کے زیریں سطح میں شاید کچھ زرد جو اہر چپک کر رہ گیا ہو یہ فرو گذاشت اسوقت مدعیہ کے لئے ناقابلِ رجعت بن گئی۔ سونے کے ٹکڑے دیکھ کر دوست کا چہرہ زرد ہو گیا۔ اور اُس کو اپنی خیانت تسلیم کرنا پڑی۔ عورت کو سب مال واپس ملا اور اُس لڑکے کی حیرت انگیز فراست بادشاہ کے دل پر نش ہوئی تحقیق سے معلوم ہوا کہ ایک کثیر العیال اسرائیلی اشیا کا لڑکا ہے۔ مگر کنیزک زادگی کا داغ چہرے پر لگا ہوا سوجہ سے باپ اور بھائیوں کی نظر میں خوار ہے۔ اس کی تعلیم و تربیت کی طرف مطلق توجہ نہیں کی گئی۔ جنگل میں بکریاں چرانے اور گلوں کی نگہبانی کی خدمت اُس کے سپرد ہو۔ وہ دن بھر اسی کام میں مصروف رہتا اور اپنے مالک کی ذرہ نوازی کے گیت گایا کرتا ہے۔ بھیر بکریوں کی پرورش نہایت دلسوزی سے کرتا ہے پہلے خورد سال بچوں کو نرم نرم دوب چراتا ہے جب وہ شکم سیر ہو جاتے ہیں تب بڑے میمنوں کو گھاس کھلاتا ہے۔ اور جب وہ بھی چھاک جاتے ہیں تب بڑی بکریوں

اور بھیڑوں کو سخت گھاس اور مضبوط جڑیں کھانے کے لئے چھوڑتا ہے۔ جنگل کی صحت بخش آب و ہوا اور گلہ بانی کی عرق ریز ریاضت نے اسکے اعضائے جسمانی میں غیر معمولی صلابت پیدا کر دی ہے۔ اور اسکی شجاعت کا یہ عالم ہے کہ متعدد بار شیروں اور کچھوں کو مار کر اپنے مولیشی ان سفاک جانوروں کے پنجہ ستم سے چھڑائے ہیں۔ اُس کی جفاکشی۔ جانفشانی اور سرفروشانہ کارگزاری کی بنی آدم میں شہرت نہیں لیکن ملکوت اور لاہوت میں غلغلہ ہے۔ کہ یہ ہونہار لڑکا اس قابل ہے کہ بنی اسرائیل کا گلہ بان بنایا جائے۔ !!

جنگِ عمالِقہ اس قصے کو مجمل چھوڑ کر فتوحاتِ ساؤل کی داستان سنئے۔ بادشاہ کو پیغمبرِ وقت نے حکم دیا کہ وہ عمالِقہ سے جنگ کرے اور اُن کے مرد۔ عورت۔ گائے۔ بیل بھیڑ بکریاں اونٹ گدھے ہلاک کر دے۔

بادشاہ نے دولاکھ جوانان تیغ زن کی جمعیت ہمراہ لیکر عمالِقہ سے جہاد کیا۔ انکو بادشاہ اجاج کو زندہ گرفتار کر لیا۔ اور اُس کی اچھی اچھی بھیڑ۔ بکریوں۔ گائے۔ بیلوں اور موٹے موٹے بچوں اور بڑوں کو جیتا رکھا۔ لیکن ہر ایک چیز جو ناقص اور نکمی تھی نیست کر دی۔


ساؤل کی یہ نافرمانی کہ ”لوٹ پر لوٹ کر وہ کام کر گذر جو خدا کی نظر میں بُرا تھا“ بارگاہِ ایزدی میں ناپسند ہوا۔ خداوند کی طرٹ سے ایک بُری روح اُسے ستانے لگی۔ مصاحبوں نے بادشاہ کا خفقان دور کرنے کے لئے ایک ایسے مطرب کی تلاش شروع کی جو برہٹ بجانے میں استاد ہو۔ اور اختلاجِ قلب کے وقت بادشاہ کا دل گابجا کر ہلایا کرے۔ جستجو سے معلوم ہوا کہ اشیا کا ایک بیٹا بجانے میں استاد ہے۔ قاصد روانہ کئے گئے کہ اس مغنی بے بدل کو دربار میں لائیں۔ اشیا نے بیٹے

کو نذرانہ کے لئے ایک گدھا جیسے روٹیاں لدی تھیں۔ شراب کا ایک مشکینہ اور بکری کا ایک بچہ دیکر محل شاہی میں بھیج دیا۔ بادشاہ کو حقانی مطرب کا گانا بجانا بہت پسند آیا۔ اس کی فرست و دور اندیشی پہلے ہی سے دلپیش تھی۔ اب موسیقی میں کمال دیکھ کر سب درباری نقش بہ دیوار بن گئے اور وہ بکریاں چرانے والا سلطان کا منظور نظر ہو گیا۔ روزانہ بادشاہ کے حضور میں کھوڑی دیر کا بجا کر دربار کو مسرور کرتا اور بعد ازاں اپنے گلے کی نگہداشت کے لئے جنگل کی طرف چلا جاتا تھا۔

ساؤل غضب خداوندی سے ہول دل میں مبتلا تھا۔ حکومت کے بازو سست عاقلہ کا حلہ تھے۔ عاقلہ اپنی پراگندہ قوت کا شیرازہ درست کر کے اسرائیلیوں پر حملہ آور ہو گئے۔ ایک پہلوان جالوت نام اس کا سپہ سالار بنا۔ اس کا قد چھ ہاتھ اور ایک بالشت تھا۔ اس کے سر پر پتیل کا خود کھٹا اور وہ پتیل ہی کی زرہ پہنتا تھا۔ جو وزن میں پانچ ہزار مثقال کی تھی۔ اس کی ٹانگوں پر پتیل کے سات پوش تھے۔ شانوں پر پتیل کی برچھی تھی۔ بھالے کی چھڑا ایسی تھی جیسے شہتیر۔ نیزے کا پھل چھ ہزار مثقال ہوئے کا تھا۔ اُس نے اعلان کیا کہ اگر کوئی اسرائیلی اُس سے لڑے اور اُس کو قتل کر ڈالے تو سب عاقلہ اُس کے خادم ہو جائیں گے۔ اور اگر وہ اسرائیلی قتل ہو جائے تو سب بنی اسرائیل عاقلہ کی غلامی قبول کریں۔ ساؤل کے لشکریوں نے پہلوان کا رجز سنا تو ہراساں ہوئے اور کسی جو انہر د کو ہمت نہ ہوئی کہ اُس کو ہیکر کا مقابلہ کرے۔

بادشاہ نے اپنے ہتھیاروں کی ہمت افزائی کے لئے اشتہار دیا کہ جو اسرائیلی اس پہلوان کو قتل کرے وہ بادشاہ کا داماد بنایا جائیگا۔ لیکن کسی سورا نے شاہزادی کو اپنی جان پر فوقیت نہ دی۔ اور یہ سودا بھی سودمند نہ ہوا۔ ہر طرف بنی اسرائیل پر


لعن وطن کی بوجھاڑ تھی۔ عمالقہ بڑھ بڑھ کر گالیاں دیتے تھے۔ اسرائیلی گردن جھکاؤ کھڑے تھے اور آنکھ ملانے کی مجال نہ تھی۔



پیغمبرِ وقت حضرت شموئیل کو بارگاہِ قدس سے حکم ملا کہ وہ اشیا کے ایک لڑکے کو حکومت بنی اسرائیل کے لئے منتخب کریں۔ اشیا کے بروایتِ سات اور بروایتِ بارہ لڑکے تھے۔ وہ سب درگاہِ رسالت میں ملاحظہ کے لئے طلب کئے گئے مگر مقبول بارگاہِ حق کے لئے جو علامات بتائی گئی تھیں وہ اُن میں سے کسی میں نظر نہ آئیں۔ پیغمبر کے پاس ایک پیالہ مقدس روغن سے بھرا ہوا تھا۔ اس میں جوش آیا اُنکے ہاتھ میں ایک خلعت تھا وہ کسی کے قد پر راست نہوا۔

وحیِ خداوندی میں خطا کا امکان نہ تھا۔ پیغمبر کو یقین ہوا کہ غالباً اشیا کے سب لڑکے ہنوز حاضر نہیں ہوئے دریافت کیا تو معلوم ہوا کہ ایک لڑکا اور بھی ہے۔ مگر وہ بیڑ بکریاں چراتا ہے۔ اور شرفِ اعیان کی مجلس میں بیٹھنے کے قابل نہیں سمجھا جاتا۔ پیغمبر نے ارشاد کیا کہ اُسے بلا کیج کیونکہ جب تک وہ یہاں نہ آجائے ہم نہ بیٹھیں گے۔ مجبوراً وہ بیٹا بھی طلب کیا گیا۔ وہ سرخ رنگ خوبصورت اور حسین تھا۔ اُس کے آتے ہی روغن مقدس میں جوش آیا اور خلعت سرفرازی اُس کے قیامت پر درست ہوا۔ باپ کو کنیزک زادہ کی اس حیرت انگیز عزت افزائی پر تعجب ہوا مگر اشیا کی محبوب بی بی نازبت یہ مسرت انگیز بشارت سن کر باغِ باغ ہوئی۔ اور اٹھائیس برس کے بعد اپنا راز فاش کیا کہ اُس کے شوہر نے

جوانی کی سیہ مستی میں ایک حسین خواص پر تصرف کرنا چاہتا تھا مگر نبی کی غیرت نے یہ ننگ گوارا نہ کیا۔ اُس نے کنیز کا بھیس بدل کر شوہر کو دھوکا دیا۔ جب لڑکا پیدا ہوا تو اسی خواص کو پرورش کے لئے دیا گیا۔ اور اسی کا فرزند مشہور ہوا۔ باپ اُسکو پرستار زادہ تصور کرتا رہا۔ اور لڑکے کی تعلیم و تربیت کی طرف کچھ توجہ نہ کی۔ مگر آج معلوم ہوا کہ وہ انجب نہیں۔ نجیب الطرفین تھا۔ اسی کی طرف زبور میں اشارہ ہے کہ ”میں نے بدی میں صورت بکڑی اور میں گناہ کی حالت میں ماں کے پیٹ میں پڑا۔“



ایلا کی وادی میں ساؤل کا لشکر خیمہ زن ہو اور اُس کے مقابل فلسطیوں کے میدان جنگ ڈیرے ہیں جالوت روزانہ نعرے ہل من مبارز کے لگاتا ہے اور اسرائیلیوں پر فضیحت و ذلت کے بادل برساتا ہے۔ لیکن کسی شیر دل کو اس کی گرج اور ٹپ کا جواب دینے کی مجال نہیں ہوتی اسی خون ورجا کی دھوپ چھاؤں میں چالیس دن گذر چکے ہیں فلسطیوں کا پیمانہ صبر لبریز ہو گیا ہے۔ جالوت عنقریب جنگ منلو بہ کا حکم دیکر بنی اسرائیل کا خیمہ و خمر گاہ تاراج کرنے والا ہے۔ کہ مروے از غیب بروں آید و کارے بکند۔ اشیاء کا مقبول خداوند صاحبزادہ اپنے باپ کے حکم سے بھائیوں کی خیریت دریافت کرنے کے لئے جنگ گاہ میں پہنچتا ہے۔ جالوت کا اعلان۔ طاوت کا وعدہ انعام۔ اخوان و بنی اعمام کی کم ہمتی و بزدلی دیکھ سنکر غضبناک ہوتا ہے۔ اور بادشاہ کی خدمت میں حاضر ہو کر جدال و قتال کی اجازت

طلب کرتا ہے۔

ساؤل کو سفند کو گرگ اور موضعیف کو پیل دمان کے مقابلہ سے منع کرتا ہے مگر جس کے سر پر ستارہ بلندی چمکتا ہو وہ موت سے کیا ڈرے۔ اپنی شجاعت دلاوری کے پچھلے کارنامے سنا کر بادشاہ کو حرب و ضرب کی اجازت عطا کرنے پر مجبور کرتا ہے۔

ساؤل نے اپنی فولادی زرہ عنایت فرمائی تو باوجود بادشاہ کی مشہور حسابات کے اُس صاحب اقبال کے تن پر قدرت خداوندی سے درست ہوئی۔ اور اس خرق عادت نے ساؤل کو یقین دلایا کہ جالوت کا قاتل دستیاب ہو گیا۔ مگر اسی کے ساتھ دل کہ درت منسل میں حسد کا بیج اگا۔ جو ان نے نور فرست سے بھانپ لیا۔ دست بستہ عرض کی کہ وہ ہمیشہ درندوں سے ہتالڑا ہے۔ اور شیر و نکو قوت بازو سے زیر کیا ہے۔ لہذا بادشاہ کے دشمن سے بھی نگر بدن مقابلہ کریگا۔

زرہ سلطانی اتار کر رکھ دی اور زرم گاہ کی طرت قدم بڑھایا۔ راہ میں پانچ سنگریزے پڑے تھے اُن کو اٹھا کر اپنے تو بڑے میں رکھا اور نیم عریانی کی دردی پہنے سنگ و فلاخن کے آلات حرب لگائے۔ جالوت کے سامنے پہونچا۔ تو اُس کو ہیکر کے بدن میں تھر تھری پیدا ہو گئی۔

قتل جالوت جالوت بدحواس ہو کر کہنے لگا کہ میں تیرا گوشت کھیت کے مویشیوں کو کھلاؤنگا اور یہ سُدھ نہ رہی کہ کھیت کے مویشی گوشت نہیں کھاتے ہیں۔ حریف کا رجز سنگر جالوت کے پانون زمین میں دھنس گئے اور اس کے دست و بازو میں قوت نہ رہی کہ مدعی پر واکرے۔ مجاہد نے پھر فلاخن میں رکھ کر دشمن کی پشیمانی

نشانہ بنایا۔ جاووت زمین پر منہ کے بل گرا۔ فاتح کے پاس تلوار بھی نہ تھی دشمن کی شمشیر اُس کے میان سے کپنچی اور کچھو کے ڈنک سے کچھو کا سر کاٹ لیا۔  
 عمالِقہ نے دیکھا کہ ان کا پہلوان ایسی ذلت سے مارا گیا تو خوف زدہ ہو کر بھاگے۔  
 اسرائیلیوں نے تعاقب کیا اور اُن کا مال و متاع لوٹ لیا۔

جب بنی اسرائیل دشمن کو بھگا کر شہر کے قریب پہنچے تو اسرائیلی عورتیں گاتی اور ناجتی ہوئی۔ دُفوں۔ خوشی کے نعروں اور باجوں کے ساتھ بادشاہ کے استقبال کو نکلیں اور آپس میں کہتی تھیں کہ ساؤل نے ہزاروں کو مارا مگر اس جو انہوں نے لاکھوں کو مارا۔ بادشاہ کو یہ بات بُری لگی اور کہنے لگا کہ ان عورتوں نے میرے لئے ہزاروں اور اس حقیر شخص کے لئے لاکھوں کا لفظ استعمال کیا۔ اب سو بادشاہی کو اُسے کیا ملنا باقی ہے۔ حسد کا پودہ پہلے ہی اُگ چکا تھا اُس میں پھول پھلنے لگے۔!!  
 حاسد بادشاہ اُس سرفروش جان نثار کو حقیر سمجھا لیکن شہنشاہ تضا و قدر کی سرکار سے اُس محسود بندہ کی بڑی عزت و توقیر ہوئی۔ تاریخ یہود کا زرین ورق اُن کے ترانہ فتوحات سے جگمگا رہا ہے۔ پرستار ان ملت موسوی گلہ بان سلطان کی مدح و ستائش سے الواح زبرجد پر مینا کاری کر رہے ہیں! عبودیت کیشان اعجاز عیسوی صاحب زبور کی حکمت و دانستندی معرفت و حق شناسی پر نیازمندی کے نقش و نگار بنا رہے ہیں!! اور حلقہ بگوشان آستانہ محمدی حضرت داؤد کی بارگاہ رسالت میں صلوة و سلام کے ہار بھول نذر کیا کرتے ہیں!!!

دیکھ چھوٹوں کو ہے اللہ بڑائی دیتا  
 آسمان آنکھ کے تل میں ہر دکھائی دیتا



وعدہ آسان ہر وعدہ کی وفا مشکل ہے۔ نحوست و فلاکت کے گدھ جسوقت طاوت کے سر پر منڈلا رہے تھے۔ ننگ و غیرت نے دنیا نظروں میں تیرہ و تار کر دی تھی۔ اور خدام و مصاحبین کی کثیر جماعت میں کوئی اپنا مددگار نہیں ملتا تھا۔ تو اُس نے جالوت کے قاتل کو انعام و اکرام سے مالا مال کرنے اور اپنا داماد بنانے کا وعدہ کیا مگر جب مصیبت کی گھڑی ٹل گئی۔ جالوت قتل ہوا اور فلسٹیوں کا شرف دفع ہوا۔ بادشاہ کی نیت بگڑی۔ حسد کے شعلے اُس کے سینے میں مشتعل ہوئے۔ اور قاتل دشمن کو داماد بنانے میں لڑکوں کے وراثت آباؤی سے محروم ہو جانے اور خاندان سے سلطنت نکل جانے کا خطرہ نظر آنے لگا۔ دوسرے ہی دن اپنے جان نثار کو قتل کرنے کی تدبیر کی اور اُس کو بھالے سے زخمی کرنا چاہا۔ مگر وار خالی گیا۔ طعن خلّاق سے ڈر کر اپنی بیٹی مسیرب سے نکاح ٹھیرایا۔ مگر جب شادی کی ساعت آئی تو لڑکی دوسرے شخص کو بیاہ دی۔ اعیان و اشراف نے خلف وعدہ کو کمال محیوب سمجھا۔ رعایا کی بچینی سے ہر سال ہو کر اپنی چھوٹی بیٹی میکمل سے شادی کرنے کا اقرار کیا۔ بشرطیکہ وہ ایک سو فلسٹیوں کو قتل کرے اور اُن کی کھڑیاں لاکر شہزادی کا ہر ادا کرے۔ داؤد نے یہ شرط بھی پوری کی اور فلسٹیوں کی دوسو کھڑیاں لایا قوم کے جوش و خروش سے مجبور ہو کر بادشاہ نے میکمل کا نکاح حسب وعدہ کیا مگر چند بد معاش متعین کر دئے کہ وہ تاک میں رہیں اور موقع پا کر داؤد کو مار ڈالیں۔ لیکن سب تدبیریں الٹی ہوئیں۔ کبھی میکمل نے اور کبھی اُس کے بھائی یونٹن نے راز آشکارا کر دیا اور وہ برگزیدہ محمود محل شاہی سے فرار ہو کر حضرت شموئیل کے پاس پہونچا اور اُن سے علم و حکمت کا درس لینے لگا۔

تمام بنی اسرائیل حضرت شموئیل پر پروانہ وار تصدق اور اُن کے عظمت

وجلال کے بندہ بے دم تھے۔ وہ جب تک زندہ رہے اُن کے دامن عافیت میں پناہ ملی۔ مگر تھوڑی ہی مدت میں اُن کی وفات ہو گئی اور بادشاہ نے اپنے داماد کے قتل کی تدبیر تیزی سے شروع کر دی۔ حضرت داؤد دیس دیس جنگل جنگل پھرتے تھے مگر کہیں امن نہ ملتا تھا۔

بادشاہ اور اس کے سپاہی ہر جگہ تعاقب کے لئے موجود تھے جس قبیلہ نے پناہ دی ساؤل اُس کا دشمن ہو گیا۔ جس بندہ خدا نے حمایت کی آواز بلند کی اُسکا سر کٹوا لیا۔ جس خاندان نے نصرت و اعانت کا ارادہ کیا اُس کو بے نشان کر دیا۔ چند کاہنوں نے ازراہ حمیت همان مصیبت زدہ کی خاطر کی تو اپنے سلطنت کے تمام کاہنوں اور انسوں گروں کو قتل کر دیا۔ سرگردان ہو کر دشت زلیف کے کوہستان میں خانہ بدوشانہ سکونت کی لیکن وہاں بھی اطمینان نصیب نہ ہوا۔ ساؤل اور اُس کے خادم ہر جگہ جان لینے کو موجود تھے مگر

فانوس بکے آپ حفاظت ہوا کر دی وہ شمع کیا بجھے جسے روشن خدا کر دی

دشمن کو کبھی دار کا موقع نہ ملا۔ البتہ چند بار خود ساؤل اپنے ہی دام میں گرفتار ہوا ایک غار میں وہ آرام سوراہا تھا اور کوئی محافظ نزدیک نہ تھا۔ حضرت داؤد اس کے سر پر پہنچے اور اُس کے جبہ کا دامن کاٹ لیا مگر رگ جان پر حملہ نہ کیا کیونکہ مالک پر دار کرنا و فاشکاری کی شریعت میں حرام تھا۔

ایک دن ساؤل سوراہا تھا اور لشکری اُس کے گرد ڈیرے ڈالے تھے حضرت داؤد اچانک وہاں پہنچے اور اس کے سر ہانے سے نیزہ اور صراحی پانی کی اٹھان مگر بادشاہ پر چوٹ نہیں کی کیونکہ حاکم وقت پر ہاتھ اٹھانا اطاعت گزاری کے مذہب میں

گناہ کیرہ تھا۔

آخر کار ہجوم مصائب سے عاجز آ کر ہجرت کا عزم بالجزم کیا اور بنی اسرائیل کے علاقہ سے نکلمر فلسٹیوں کے ملک میں چلے گئے۔ اور اُس سرزمین پر ایک برس اور چار مہینہ تک سرگشتگی کے ایام گزارتے رہے۔

۔ — — — — —

قتلِ ساؤل عمالقمہ کے غول قامت ازور شکاف درندوں نے پچھلی شکستوں کا خونہا میا بق کرنے کے لئے بنی اسرائیل کے مظلوم و پریشان گلے پر چھاپا مارا۔ ساؤل میں مقابلہ و مجاہدہ کا دم نہ تھا۔ جلیوٹعہ کے کوہستان میں خیمہ زن ہوا۔ لیکن دشمنوں کی قوت اور جمعیت سے مہوت تھا۔ خدا سے نصرت و اعانت کی دعائیں مانگیں۔ فرزند ان یعقوب کی امداد کے پرانے وعدے یاد دلائے لیکن بابِ اجابت مفتوح نہ ہوا اور کوئی صورت کشود کار کی نظر نہ آئی۔ علما و اشراٹ گروہ گروہ قتل ہو چکے تھے۔ ورنہ آج انکی دعاؤں سے دفع بلیات کی آس ہوتی۔ حضرت شموئیل وفات پا چکے تھے ورنہ اُن کے مقدس دامن کے سایہ میں پناہ ملنے کی امید ہوتی۔ کاہن اور افسونگر موت کے گھاٹ اتارے جا چکے تھے ورنہ اس وقت انہیں کی غیب دانی یا شعبدہ پردازی کا سہارا ہوتا کوئی برگزیدہ ہستی ملک و قوم میں باقی نہ تھی جو بگڑی تقدیر بنا سکے۔ میدانِ جنگ کا نقشہ بد سے بد تر ہونے لگا اور فوج میں سخت بد دلی پھیلی۔ عاجز ہو کر بادشاہ نے ہر طرف کاہنوں کی تلاش شروع کی۔ تاکہ اُن کی مدد سے

۱۔ جلیوٹعہ یروشلیم سے پچاس میل شمال میں ایک پہاڑ ہے اس پہاڑ پر ساؤل قتل کیا گیا۔ اور حضرت داؤد نے اس سرزمین کو بد عادی۔

دشمن کے دفع کرنے کی تدبیر دریافت کی جائے۔

کہتے ہیں کہ اگلے وقتوں میں ایک بادشاہ تھا۔ اپنی مملکت کا دورہ کر رہا تھا کہ ایک شہر تک پہنچا۔ جس کے باب المدینہ میں قدم رکھتے ہی مرغ کی آواز مسموع ہوئی۔ اس صدائے بے ہنگام کو فال بد تصور کر کے اُس نے بستی بھر کے مرغ ذبح کر ڈالے۔ شب کو بسترِ استراحت پر دراز ہوا تو خادموں کو حکم دیا کہ نور کے ترط کے جب مرغ بانگ دے تو مجھے بیدار کر دینا خادم نے دستِ بستر عرض کی کہ جہاں پناہ اب مرغ کہاں باقی ہیں جو صبح کی اذان دین۔

کے نمائدہ دیگر بہ تیغ ناز کشی مگر کہ زندہ کنی خلق را و باز کشی  
یہی کہاوت ساؤل کے حال زار پر چسپاں ہوئی۔ پہلے خود ملک بھر کے کاہنوں کو ڈھونڈ ڈھونڈ کر قتل کرایا اور اب مصیبت کے وقت اُن سے استفادہ کے لئے کاہنوں کی جستجو کرنے لگا۔ تفحص اور تحقیق سے پتہ چلا کہ صرف ایک کاہنہ زندہ باقی ہے جو اندور میں اپنی ہستی چھپائے ہوئے موجود ہے۔ بادشاہ بھیس بدل کر اس کی خدمت میں پہنچا۔ اپنے افعال و حرکات پر ندامت ظاہر کی اور مالِ کار دریافت کیا ضعیفہ نے ترس کھا کر اپنے علم کے زور سے ارواحِ علویہ کی حضرات کی۔ ایک مقدس روح جو خیال کیا جاتا ہے کہ حضرت شموئیل کی ہقی جماعت کے ساتھ نظر افروز ہوئی۔ اور بادشاہ سے مخاطب ہو کر ارشاد کرنے لگی کہ تو نے خداوند کی بات نہیں مانی۔ اس وجہ سے مالک نے تیرے ساتھ یہ برتاؤ کیا۔ کل تو اور تیرے بیٹے میرے پاس پہنچ جائیں گے۔ اور خداوند اسرائیلی لشکر کو بھی فلسطینوں کے ہاتھ

۱۷ یروشلم سے ۷ میل شمال کی طرف ایک جھیل کے قریب یہ قصبہ واقع تھا۔

میں دیگا۔“

معاقدویسوں نے ترانہ سنایا کہ ”جب کوئی مہمان عزیز دعوت میں بلایا جاتا ہے تو وہ اپنا لڑکوں کو نظر کے خوں سے گھر پر چھوڑ جاتا ہے۔ مگر ساؤل اپنے بیٹوں کو ہمراہ لیکر میدان جنگ میں جائیگا۔ اور کل وہ سب شمول کے پاس اُن کی منزل اعلیٰ میں جائیں گے۔“ بادشاہ نے عتاب و خطاب سنکر فرمان خداوندی کے آگے تسلیم و عبودیت خم کیا۔ قضاے الہی پر راضی ہوا۔ فرزندوں کو ساتھ لیکر مقتل میں آیا۔ اور دشمنوں سے لڑا کر جام کل بن علیہا فان نوش کر لیا۔

حضرت داؤد دین مائون سے ہجرت کئے ہوئے حقلانج کے مقام پر تھے۔ کہ ایک فلسفی بیراہن چاک کئے اور سر پر خاک ڈالے ہوئے حضور میں آیا اور عرض کرنے لگا کہ اسرائیلی کچھ بھاگے اور کچھ قتل ہوئے مگر ساؤل اور اُس کے تین بیٹے مارے گئے۔“ میں کوہ جلیسوعہ پر اتفاقاً وارد ہوا۔ دیکھا کہ ساؤل زخم خوردہ اپنے نیزے پر جبکا ہوا ہے اور رتھ سوار اس کا پیچھا کئے آرہے ہیں۔ اُس نے مجھ کو پکارا اور کہا کہ مجھے قتل کر ڈال۔ کیونکہ میں بڑے عذاب میں ہوں اور اب تک دم باقی ہے۔ میں نے اُس کو قتل کیا۔ اُس کے سر کا تاج اور بازو کا کنگن لایا ہوں۔“ غم کی نشانی دیکھ کر مولف صحیفہ شمول کے قول کے مطابق (داؤد نے اپنے کپڑوں کو چاک کیا اور یہ دردناک مرثیہ پڑھا:-

مرثیہ قتل ساؤل پر اے اسرائیل! تیرے ہی اونچے مقاموں پر تیرا فخر مارا گیا۔ یہ جاٹ میں نہ بتاتا۔

۱۵ یہ قصبہ فلسطیوں کی سرحد سے قریب یروشلم سے ۴۰ میل جنوب غرب میں تھا اسکو فلسطیوں نے آج بھی ۱۶ جاٹ فلسطیوں کا مشہور شہر ندی ایلا کے قریب یروشلم سے ۳۰ میل جنوب مغرب تھا۔

استقلون کے کوچوں میں اس کی خبر نہ کرنا۔

ہنو کہ نامختونوں کی بیٹیاں فخر کریں۔

اے جلبوعہ کے پہاڑو! تم پہنچو اس پڑے اور نہ بارش ہو اور نہ کھیت ہوں۔ کیونکہ وہاں زبردستوں کی سپہری طرح سے پھینک دی گئی۔

ساؤل اور یوتن اپنے جیتے جی عزیز زاور دل پسند تھے۔ اور اپنی موت کی وقت الگ نہوئے وہ عقابوں سے تیز اور شیر بہروں سے زور آور تھے۔

اے اسرائیل کی بیٹیو! ساؤل پر رو۔

جس نے تم کو نفیس نفیس ارغوانی لباس پہنائے۔

اور سونے کے زیوروں سے بھاری پوشاک کو آراستہ کیا۔

ہائے لڑائی میں زبردست کیسے کھیت رہے

اور جنگ کے ہتیار نابود ہو گئے۔“

نبی اسرائیل کا پہلا بادشاہ ساؤل علاقہ کی لڑائی میں جلبوعہ کی پہاڑی پر قتل ہوا۔ اور غائبی

اس کے تین بیٹے بھی اس جنگ میں مارے گئے۔ صرف ایک لڑکا اشبوست نام جو قوت

جوان تھا اور ایک پوتا مقبوست جو طفل پنچالہ تھا قتل عام سے محفوظ رہا۔ دایہ اس

بد نصیب پوتے کو میکہ بھاگی۔ وہ راستہ میں گر گیا اور زندگی بھر کے لئے لنگڑا ہو گیا۔

اشبوست .... تاج و تخت کے قابل تھا۔ ساؤل کے سپہ سالار انمیر نے اپنے

دلی نعمت کے گھرانے میں حکومت کا سلسلہ قائم رکھنے کے لئے فوج کے مشورہ سے

۱۔ استقلون (عسقلان) ساحل بحر پر فلیتیوں کا مشہور شہر تھا۔

۲۔ یوتن بڑا بیٹا ساؤل کا تھا اس کی شجاعت اور جواں مردی ضرب المثل ہے۔

اشموست کو بادشاہ بنایا۔ اُدھر بنی یہود نے جبکا اولاد اسرائیل میں زبردست پایہ بھتا سلطنت کا تاج حضرت داؤد کے نذر کیا۔ دو بادشاہ در اقلیمے لنگبند۔ جنگ شروع ہوئی حضرت داؤد کی طرف اُنکا بہانجا یو آب سالار لشکر تھا اور ادھر انبیر مختار کل۔ جبعون کے تالاب پر دونوں فوجوں کا سامنا ہوا انبیر مصلحت اندیش اور محتاتین تھا۔ سمجھا کہ باہمی جنگ وجدال سے قوم کی طاقت کو زوال ہوگا۔ یہ لطائف الحیل خونریزی ٹالنا چاہی۔ تجویز کی کہ فریقین کے بارہ بارہ نوجوان میدان میں آئیں۔ اور تنغیزنی۔ نیزہ بازی۔ کلوخ اندازی کے کرتب دکھائیں۔ تماشہ کھیل کی طرح شروع ہو اگر انجام کار سچ بچ کی لڑائی ہونے لگی۔ کھلاڑیوں نے ایک دوسرے کو تلواروں سے قتل کر دیا۔ گھمسان کارن پڑا۔ داؤدی عسکر ظفر باب ہوا۔ انبیر نے راہ فرار اختیار کی۔ یو آب اور اُس کے بھائیوں نے تعاقب کیا۔ عسائیل یو آب کا بھائی سب پیچھا کرنے والوں کے آگے تھا۔ اور جنگی ہرن کے مانند سب پا سمجھا جاتا تھا۔ انبیر نے تعاقب سے منع کیا مگر عسائیل کے سر پر قضا کھیل رہی تھی وہ باز نہ آیا انبیر نے پلٹ کر بچھی کیانی سے اُس کا کلیجہ چھید دیا اور تڑپتی ہوئی لاش میدان میں چھوڑ کر آگے بھاگا۔

یو آب غم و غصہ سے بدحواس ہو گیا۔ تینری سے بڑھا اور انبیر کے نزدیک آیا انبیر نے پکار کر کہا ”کیا تلوارا بدلتک ہلاک کرتی رہیگی؟ کیا تو نہیں جانتا کہ اُس کا انجام قوم کیلئے دردناک ہوگا“ یو آب تعاقب سے باز آیا اور اپنے مقتول بھائی کی لاش بیت لحم میں دفن کر کے بادشاہ کی خدمت میں بمقام جسرٹوں حاضر ہو گیا۔ مگر اُس کے دل میں کینہ کی آگ

ملہ برٹیل کے جذب میں بیٹس میل کے فاصلہ پر دنیا کے قدیم ترین شہروں میں سے تھا۔ اب ابجکہ پڑ قبضہ الخلیل آباد ہو اور میں حضرت ابراہیم، اسحاق و یعقوب وغیرہم کے مزارات ایک غار میں بتائے جاتے ہیں۔ یہ شہر حضرت داؤد کا پہلا دارالسلطنت تھا۔

سلگتی رہی اور اس خون کا عوض لینے کے لئے موقع محل کا انتظار کرنے لگا۔

تھوڑے تھوڑے وقفے سے چھوٹی چھوٹی لڑائیاں فریقین کے سپاہیوں میں ہوتی رہیں لیکن فیصلہ نہ ہو سکا۔ انیسیر نے جان لیا کہ وہ اقبال داؤدی سے عہدہ برائیں ہو سکتا اور خانہ جنگی سے ملک تباہ ہوا جاتا ہے۔ اس فساد کو ختم کرنے کے لئے بہانہ ڈھونڈنے لگا۔ اتفاقاً اُسی زمانہ میں اشبوست نے سپہ سالار پر اعتراض کیا کہ وہ ساؤل مرحوم کی حرم رصفاء کے پاس بہت آتا جاتا ہے۔ اس الزام نے آگ پر تیل چھڑکا۔ وہ آرزو ہو کر اکابر بنی اسرائیل کے پاس گیا۔ اور اُن کی صلاح سے صرف ۲۰ جوان ہمراہ لیکر سلطان حریف کی خدمت باسعادت میں آیا۔ یہاں اُسکی خوب خاطر مدارات ہوئی۔ اور اُس سے عہد و بیمان لیا گیا کہ وہ تمام بنی اسرائیل کو ایک حکومت پر متفق کر دے تاکہ اندرونی سازشوں کا سلسلہ ختم ہو اور ملک کی فلاح رعایا کی رفاہ کی تدبیریں سوچنے کا وقت ملے۔

یوآب اسوقت کسی فوجی مہم پر جبرون سے دور تھا۔ ہمان کے خصمت ہونیکے بعد شہر میں ہونچا۔ دشمن کی عزت و تکریم کا احوال سنکر تن بدن میں آگ لگ گئی۔ پہلے باؤشل سے شکایت کی انیسیر پر جاسوسی کا الزام لگایا مگر سرکار میں شنوائی نہ ہوئی۔ تب بغیر اجازت قاصد بھیج کر انیسیر کو جبرون واپس بلایا وہ قاصد کے پیام پر اعتبار کر کے چلا آیا یوآب گفتگوئے راز کے بہانے اُس کو ایک بند مکان میں لپیٹا اور دوپہ کے سے بھائی کو قاتل کو مار کر اپنا کلیجہ ٹھنڈا کیا۔ بادشاہ کو اُس دغا بازی سے سخت صدمہ ہوا۔ یوآب کا رُخ واقعہ اراتنا بڑھا ہوا تھا کہ اُس پر حد قصاص جاری کرنے کا بس نہ رکھتے تھے روڈی ہو کر انیسیر کی لاش دفن تک لے گئے اور اُس کی حسرتناک موت پر ایک درد انگیز مرثیہ پڑھا اشبوست کی بادشاہی انیسیر کے دم سے تھی۔ روح نہ رہی تو قالب بے جان ہو گیا۔ دوپہر کے وقت قیلولہ میں مصروف تھا کہ دوسرا رُخل میں گھس آئے اور اس کا کام



تمام کر دیا مقتول کا سر لیکر خلعت و انعام کے لالچ میں جسروں آئے اقبال مند بادشاہ حریف کی عبرت انگیز موت سے مغموم ہوا۔ بیرحم قاتلوں کو قصاص میں قتل کیا اور آشوبست کا سر اسی تربت میں دفن کیا جس میں انبیر کا جسم سپرد کیا گیا تھا۔

اب کوئی دعویدار سلطنت باقی نہ رہا۔ تمام اکابر و سرداران بنی اسرائیل نے متفق ہو کر اقبال داؤدی کے سامنے سر تسلیم خم کیا اور وفاداری کا حلف اٹھایا۔ نئے بادشاہ کی عمر اس وقت ۳۷ برس چھ مہینہ کی تھی۔

سلطنت داؤد عہد مصلحت داؤدی بنی اسرائیل کے شاہ کا نقطہ کمال تھا۔ اندرونی سازشوں کو فر کرنے، خانہ جنگیوں سے فراغت پانے کے بعد، یروشلم کے مبارک شہر میں سلطنت بنایا گیا۔ ہمسایہ حکومتیں مغلوب کی گئیں۔

علاقہ بنی عمون۔ آرامی اور فلسطینیوں کی قوت توڑی گئی۔ اور دمشق کو فلسطین کا باجگزار بنا کر فرزند ان یعقوب کا رقبہ حکومت لبنان کی پہاڑیوں سے ایدوم تک اور جزیرہ نمائے عرب کے مغربی ریگستان سے بحر قزح کے ساحل تک وسیع کیا گیا یعنی ملک شام کا کل جنوبی حصہ عبرانیوں کے زیر نگیں ہوا۔ اور یہی انتہائی وسعت تھی جو اس قوم کی حکومت کو نصیب ہوئی۔

لڑائیوں کی تفصیل دلچسپ نہیں صرف ان واقعات کو دہرانہ ہے جن سے فتوحات داؤدی کی عظمت ظاہر ہو۔ بنی اسرائیل کی جنگجوئی شجاعت اور خون آشامی کا اندازہ ہو اور اسی کے ساتھ کنعان کے رسم و رواج کا کچھ نشان ملے۔

خوشتر ان باشند کہ سر بلران  
گفتہ آید در حدیث دیگران  
کنعان کے وسط میں بیوس نام ایک داکشا شہر رونق فرماے عالم تھا۔ بلند کوشا  
فخر یوشلم علاقے سب طرف سے اس مینو سوا خطہ کو گھیرے تھے۔ اور عین گھاٹیاں دشمنوں سے

حفاظت کی ضمانت تھیں۔ ندی قیدرون شمال مشرق میں بہتی تھی۔ اور دوا می سرچشمے شہر کو ہمیشہ سرسبز و شاداب رکھتے تھے۔ پانی کی قلت شہر میں کبھی محسوس نہیں ہوئی۔ ہزار ہا سال کے انقلابات رد و بدل میں اس بستی کے محاصرین کو پیاس کی تکلیف سے متعذد بار بیتابی ہوئی۔ مگر محصورین پانی کے محتاج نہیں ہوئے۔ جنوب و مغرب کی پہاڑیاں بلند تھیں۔ اور ان کے نیچے ”جنم“ کی مشہور خطرناک دادی تھی۔ تین طرف سوڈہ لوہاں چٹانوں نے شہر کو ناقابل تسخیر بنا دیا تھا اور عہد قدیم کے بدوائے آلات جنگ سے اس علاقہ کا فتح کرنا محال تصور کیا جاتا تھا۔

فصیل کے گرد کوہستان کے نشیب میں بنی اسرائیل آباد تھے لیکن یہ جنت کا ٹکڑا یہوسیوں کے تصرف میں تھا، جو علاقہ قدیم کی ایک شاخ تھے۔ کہتے ہیں کہ ہیرشلو کے جد اعلیٰ حضرت ابراہیم نے یہوسیوں سے ایک معاہدہ کیا تھا کہ وہ ان کی زمین بغیر قیمت ادا کئے کبھی نہ لیں گے۔ باشندگان شہر نے فرزند ان یعقوب کے اقبال کی ہوتی چڑھتی دیکھ کر وہ اقرار نامہ پتیل کی مورتوں پر نقش کر کے بازار کے چوک میں نصب کر دیا تھا۔ اور شہر پناہ کی نگرانی پر صرف مغلوج۔ نابینا اور اپانج تعینات کئے تھے۔ اولاد ابراہیم سے معاہدہ کی خلاف ورزی کا اندیشہ نہ تھا اور اس کے علاوہ شہر کی فصیل خود حفاظت کو کافی تھی۔ کسی دوسرے محافظ کی احتیاج ہی نہ تھی۔

بنی اسرائیل کو خانہ جنگی سے فرصت ہوئی اور انکی حکومت کو استقلال نصیب ہوا تو

دارالسلطنت کے لئے اس قدر قلعہ سے بہتر کوئی مقام نہ تھا۔ یہوسیوں نے چرانا عہد نامہ یاد دلایا۔ اور بادشاہ بنی اسرائیل کے پاس یہ پیغام بھیجا کہ جب تک تو اندھوں اور لنگڑوں کو نہ لجاے یہاں آسنے نہ پائیگا۔ اس چیتان کا آنکھنڈا دشوار تھا۔ اور آج تک دنیا کے عقلاء اس کو حل نہ کر سکے۔ اسرائیلیوں کے تفکیر میں اضافہ ہوا۔ اول تو چٹانوں سے

عمور دشوار۔ اس پر طرہ بزرگوں کا قول و قرار۔ اس بستی کا خیال چھوڑ دیں تو رقبہ حکومت کے مرکز میں غیر قوم کا مستحکم مقام جس سے ساری سلطنت ہر وقت زد میں رہے گا و رفتن نہ پائے ماندن! اقبال داؤدی پشت پناہ ہوا۔ چٹانوں پر آہستہ آہستہ چڑھ کر فصیل کے نیچے پہنچے۔ سرو کا ایک پُرانا شاہ درخت دیوار کے قریب استادہ کیا جہاں بادشاہ نے تھامی۔ اور اُن کے دوش مبارک پر کھڑے ہو کر یو آب نے درخت کا بالائی حصہ مضبوط پکڑا۔ تاریکی اور غفلت میں درخت آہستہ آہستہ فصیل پر گر گیا اور یو آب جست کر کے شہر بنیاد کی دیوار پر پہنچا وہاں سے یکایک شہر میں کود کر پتیل کی صورتوں کو توڑ ڈالا اور معاہدہ کی یاد گار بننا کر دی۔

اب جان نثار شجاعوں کے لئے کوئی رکاوٹ نہ تھی۔ بنی اسرائیل شہر میں داخل ہو کر اور قلعہ تسخیر کر لیا۔ بادشاہ نے اپنے جد اعلیٰ کا وعدہ پورا کیا زمین کی قیمت یہودیوں کو ادا کی اور کھنوں نے منظور کر لی۔ اُس دن وہ قلعہ داؤد کا شہر مشہور ہوا اور اس وقت تک دنیا کے جغرافیہ میں یروشلم کے مقدس نام سے زندہ ہے۔



تباوت سکینہ

یہود کا مقدس صندوق جس میں اُن کے الوالعزم اجداد کی یاد گاریں تھیں۔ اور جو ”اسرائیلیات“ میں تباوت سکینہ کے نام سے مشہور ہے بنی اسرائیل کی نظر میں دیا ہی معزز اور واجب التعظیم تھا جیسا کہ ایرانیوں کی نگاہ میں درفش کاویانی بلکہ اُس سے بھی زیادہ مہرِ اُس کو مس کرنے سے شفا پاتے تھے۔ بارانِ رحمت اُس کے تصدق اور وسیلہ سے نازل ہوتا تھا جس لڑائی میں یہ برکت کا خزانہ فوج

کے ساتھ ہوا اسرائیلیوں کی ہزیمت محال سمجھی جاتی تھی۔ ساؤل کے عہد حکومت میں یہ مقدس امانت قریتہ یعصریم میں جو سبط یہودا کی ایک بستی تھی رونق افروز رہی۔ نئے بادشاہ نے اس تبرک کو یروشلم میں منتقل کرنے کی نیت کی تاکہ تمام اسباط یعقوب کے قلوب میں جدید دارالسلطنت کی عظمت راسخ ہو۔

وہ میں ہزار اکابر بنی اسرائیل کو ہمراہ لیکر قریتہ گئے اور صندوق کو گاڑی پر بار کر کے یروشلم کی طرف گاتے بجاتے لانے لگے۔ اتفاقاً سیلوں نے ٹھوکر کھائی۔ کسی جانفروش نے بھٹانے کے لئے صندوق میں ہاتھ لگا دیا۔ وہ بد قسمتی سے فوراً ہلاک ہو گیا۔ بادشاہ نے خوفزدہ ہو کر تابوت اُسی جگہ ایک مکان میں رکھوا دیا۔ اور تین مہینہ کی عبادت و ریاضت کے بعد پریزگاروں کے کندھوں پر بار کر کے دارالسلطنت کی طرف کوچ کیا۔ صندوق کے اٹھانے والے چھ قدم چلے تو قربانی کی گئی۔ ”صنوبر کی لکڑی کے بنے ہوئے ساز۔ ستار۔ بربط۔ دف اور جھانجھ بجاتے خدا کی حمد گاتے ہوئے“ اس سرچشمہ جاہ و جلال کو یروشلم لائے۔ ایک بیش قیمت خیمہ پہلے سے استادہ کر دیا گیا تھا۔ اس کے پردوں کے اندر یہ نعمت بے بہار رکھی گئی۔ اور تمام اولاد اسرائیل کو ایک ایک روٹی۔ ایک ایک ٹکڑا گوشت کا اور ایک ایک ٹکیا کشمش کی بارگاہ سلطانی سے تقسیم کی گئی۔

فتوحات داؤدی کا سیلاب تلاطم خیز ہوا۔ سب سے پہلے اسرائیلیوں کے جاہل ترین فتوحات دشمن فلسطی درطہ ہلاکت میں آئے ان کا مضبوط مقام جات مع تمام قبضات متعلقہ کے بنی اسرائیل کے زیر نگیں ہوا۔

موآبی فلسطیوں کے بعد موت کے گھاٹا اتارے گئے۔ بیشتر خون کی ندی میں ٹپے جو بچے غلامی کی زنجیر میں جکڑے گئے ملک شام کی ریاست صنوباد کا فرمانروا جسکی

سلطنت کا رقبہ دریائے فرات تک وسیع تھا مقابلہ پر آیا اور تباہی کے سمندر میں ڈوبا۔ ایک ہزار رتھ۔ سات ہزار سوار اور پیادے مال غنیمت میں آئے دمشق کے ارامی صنوباد کی مدد کو نکلے شکست پائی اور ان کے دارالحکومت میں بنی اسرائیل کی چوکی قائم ہو گئی۔ غنائم میں سونے کی ڈھالیں۔ اور پتیل کی بیشمار چادریں یروشلم پہنچیں جو بعد کو عبادت خانہ کی تعمیر میں کام آئیں۔

ایدومی۔ عمالقتہ۔ یکے بعد دیگرے صولت داؤدی کے شکار ہوئے سوچا نذی بیتل کے برتن ہر طرف سے نذر و خراج میں آنے لگے۔ اور یروشلم کا قلعہ پرستان کا شہر زنگار بن گیا۔

اسی اثناء میں بنی عمول کا بادشاہ فوت ہوا۔ اُس کے لڑکے کے پاس تعزیت کے لئے اسرائیلیوں کی طرف سے قاصد بھیجے گئے نو عمر رئیس کو درباریوں نے بھڑکایا اور قاصدوں پر جاسوسی کا الزام لگایا۔ لڑکا صلاح کاروں کے کہنے میں آگیا۔ ایلیچوں کی داڑھی مونچھیں منڈوا کر اُن کی آدھی پوشاک کٹوا لی۔

حال تھا کہ بنی اسرائیل کا اقبال مند بادشاہ اپنے پیامبروں کی ذلت و رسوائی برداشت کرے۔ ضرب الخلام اہانت المولیٰ سپہ سالار زبردست فوج لیکر نکلا عمونیوں نے شام کے اضلاع سے ارامی سپاہی اپنی اعانت کو بلائے۔ وہ ایک دھاوے کی بھی تاب نہ لاسکے۔ اور فرار ہو گئے۔ عمونی شہروں اور قلعوں میں پناہ گزیں ہوئے۔ یوآب نے قسم کھائی کہ وہ جب تک عمونیوں کو بالکل تباہ نہ کر لے ہتیار نہ نہ کھولے گا۔ دشمن کے علاقہ کو خاک سیاہ کرنا ہوا اُن کے دارالسلطنت ربتہ تک پہنچا اور اس کا محاصرہ شروع کر دیا۔

قدیم آلات حرب سے مستحکم مقامات کی تسخیر بہت دشوار تھی۔ محاصرے کو طول ہوا

اور اسی جگہ عبرانیوں کا بہادر افسر اُریا مارا گیا۔ جس کی خوبصورت بیوہ بیت سبع حرم داؤدی میں داخل ہوئی۔ اور ساؤل کے طرفداروں کو نئے بادشاہ کے بدنام کرنے کے لئے ایک شگوفہ ہاتھ آیا۔

کہنے لگے کہ بادشاہ نے بیت سبع کو اُریا کی حیات ہی میں نظر بند کر دیا۔ دیکھا تھا اور اس خطرناک مہم پر اُس کی تعیناتی میں یہ مصلحت مضمر تھی کہ وہ دشمنوں کے ہاتھ سے قتل ہو اور اس کی بیوہ نخل شاہی کی زینت بنے۔ اتفاق سے ایسا ہی واقعہ ہوا۔ اور سوگ کے دن گزرنے کے بعد جس کی مدت غالباً ایک ماہ تھی وہ حرم میں داخل ہو گئی۔ بادشاہ کو متنبہ کرنے کے لئے خداوند کا ایک رسول اُس کے حضور میں آکر عرض پرداز ہوا۔

”کسی شہر میں دو شخص تھے۔ ایک امیر اور دوسرا غریب۔ اس امیر کے پاس بہت سے ریوڑ اور گلے تھے پر اس غریب کے پاس بھیڑ کی ایک بٹھیا کے سوا کچھ نہ تھا۔ اُس امیر کے یہاں کوئی ہمان آیا۔ اُس کی تواضع کے لئے امیر نے اپنے ریوڑ اور گلے سے کچھ نہ لیا۔ بلکہ اس غریب کی بھیڑی بچا کر ہمان کو کھلا دی۔ بادشاہ نے فیصلہ کیا خداوند کی حیات کی قسم وہ شخص جس نے یہ کام کیا واجب القتل ہے۔ رسول نے جواب دیا ”وہ شخص تو ہی ہے“ خدا نے تجھے ساہول کے ہاتھ سے چھڑایا۔ تیرے آقا کا گھر تجھے دیا مگر تو نے اُس کے حضور بدی کی۔ اُریا کی بیوی لی تاکہ وہ تیری بیوی بنے۔ اور اُس کو بنی عمون کی تلواروں سے قتل کر لیا۔ سو اب تیرے گھر سے تلوار کبھی الگ نہوگی اور تیرے ہی گھر سے تیرے خلاف شر اٹھے گا۔“ یہ داستان صحیفہ سموئیل کے مولف نے بہت رنگ آمیزی سے خلاف قیاس مبالغوں کے ساتھ بیان کی ہے لیکن صحیفہ ”تواریخ“ میں اس قصہ کا بالکل تذکرہ نہیں ہے۔ ممکن ہے کہ صحیفہ سموئیل کی تدوین کے...

وقت ساؤل کے نمک خواروں کا بنایا ہوا قصہ زبا نزد عام ہوا اور کتاب میں درج ہو گیا ہو لیکن زبائے مابعد میں اس کی دروغ بانی آشکارا ہو گئی اور مولف "تواریخ" نے اُس کو غلط جان کر اپنی تالیف میں شامل نہیں کیا۔ صحیفہ سلاطین میں بھی یہ افسانہ درج نہیں ہے۔ تالمود صحیفہ "تواریخ" کے مدت بعد مدون ہوئی۔ اُس میں ایک روایت ہے کہ اُریا جہاد کو روانہ ہونے سے پہلے اپنی بیوی کو طلاق دے گیا تھا اگر یہ حکایت صحیح ہو تو ساؤلی افسانہ کے سب تار و پود بکھرے جاتے ہیں کسی سردار کی مطلقہ یا بیوہ سے عقد کرنا نیک طینت بادشاہ کے شایانِ شان شاید نہ ہو لیکن اخلاقی جرم ہرگز نہ تھا۔ البتہ یہ مسلم ہے کہ خدا ترس سلطان کو اس فعل پر ندامت ہوئی اور وہ مدت تک خطا بخش و خطا پوش سرکار سے استغفار کرتے رہے۔ کیونکہ عوام کی عبادت مقررین کے لئے سیئات کے برابر ہے۔

جنکے رتبے میں سوا اُن کو سوا مشکل ہے

قصہ مختصر عمونیون کا دارالسلطنت ربہ محاصرے کی سختیوں سے عاجز ہوا غمہر کی فصیل میں رخنے پڑنے لگے۔ بعض استحکامات منہدم ہو گئے تو سپہ سالار کی درخواست پر بادشاہ بنفس نفیس ربہ تشریف لے گئے اور دشمنوں کا آخری بلجا دامنِ مسخر ہوا۔ اُن کے مصیبت انجام بیعتل حاکم کا تاج جسکا وزن ایک قنطار سونا تھا اور بیش بہا

۱۔ صحیفہ "تواریخ" عزرا بنی کا مولفہ بیان کیا جاتا ہے۔ اس صحیفہ کا آخری فقرہ وہی ہے جس سے صحیفہ عزرا شروع ہوتا ہے۔ کوئی وجہ نہیں ہے کہ "شمویل" کی کتاب سے "عزرا" کی تالیف کم رتبہ سمجھی جائے۔

شمویل کی کتاب اسیری بابل میں تلف ہو گئی تھی اور عزرا کی کتاب رہائی کے بعد لکھی گئی۔

لہذا دوسری تالیف پہلی سے زیادہ معتبر ہے۔

جو اہرات سے مزین و مکمل تھا۔ اسرائیلی بادشاہ کے سر مبارک پر رکھا گیا۔ اور تمام ہنوک  
کنعان میں اولاد یعقوب کا کوئی حریف مقابل باقی نہ رہا۔

صوبہ دان سے بیر شیمہ تک بنی اسرائیل کا شمار کیا گیا تو آٹھ لاکھ فرزند ان  
یعقوب تلوار چلانے کے قابل موجود تھے جنہیں سے پانچ لاکھ صرف ایک سبط یعنی  
یہودا کی اولاد میں تھے۔

مولف صحیفہ ”تواریخ“ کے قول کے مطابق ”جہاں کہیں داؤد جاتا خداوند اسے  
فتح بخشا تھا اور اپنی ساری رعیت کے ساتھ عدل و انصاف کرتا تھا“

صور کے بادشاہ ہیرام نے بنی اسرائیل سے دوستانہ تعلقات پیدا کئے  
شاہی محل کی تعمیر کے لئے دیودار کی لکڑی، بنجار اور معمار روانہ کئے جنہوں نے فنون تعمیر  
عبرانیوں کو سکھائے۔ گیہوں۔ شراب۔ تیل اور شہد کی کنعان میں افراط تھی ان جناس  
کا تبادلہ صور سے شروع ہوا۔ اور اس عالمگیر تجارت کی بنیاد قائم ہوئی جس کیلئے قوم  
یہودا آج تک دنیا میں مشہور ہے۔

اس جلیل القدر بادشاہ کا دور حکومت چالیس سال تک رہا سپہ سالار یوآب کی  
شجاعت و دلیری۔ استقلال و تہور کا تمام فلسطین میں ڈنکا بجا۔ اور اس کی بہادری و دہائی  
کے قصے گھر گھر بیان ہونے لگے۔ ان میں سے ایک کہانی سننے کے قابل ہے:-

لے یہ قصہ قاموس الحکایات سے اخذ کیا گیا ہے۔ اور قابل اعتبار نہیں ہے۔ البتہ اس عہد کی معاشرت  
دریافت کرنے کے لئے مفید ہے جس طرح الف لیلہ سے سلاطین بنی عباس کے دور میں بغداد کی معاشرت  
کا پتہ چلتا ہے اسی طرح ان افسانوں سے بنی اسرائیل کی قدیم معاشرت کا جلوہ نظر آتا ہے۔



بنی اسرائیل کو علاقہ کے شہر کنیاہلی کا محاصرہ کئے ہوئے چھ مہینہ گزر چکے تھے اور شہر فتح نہ ہوا تھا۔ سرداران لشکر نے باہم صلاح کر کے سچا لار سے عرض کی کہ زیادہ عرصہ تک اہل و عیال سے دور رہنا مناسب نہیں ہو۔ وطن کو واپس چلئے اور اس شہر کی تسخیر آئندہ سال کے لئے ملتوی رکھئے۔

یوآب نے جواب دیا کہ بے نیل مرام واپسی سے بادشاہ ناراض ہونگے اور ہم ساریہ سلطنتوں میں یہود کی تحقیر ہوگی۔ لہذا قرین مصلحت یہ ہے کہ تم فلاخن میں رکھ کر مجھے شہر میں پھینک دو۔ میں شہر میں داخل ہو کر کسی حکمت سے اس علاقہ کو زیر کروں گا۔ اگر چاہیں دن کے اندر تم کو شہر کے دروازوں سے خون بہتا نظر آئے تو سمجھ لینا کہ میں زندہ ہوں ورنہ مجھ کو مردہ جان کر بغیر لڑے بھرے اپنے دیں کو واپس جانا۔

سرداروں نے سر اطاعت خم کیا۔ یوآب نے تلوار ہاتھ میں لی۔ ایک ہزار چاندی کے درہم مکر سے باندھے۔ اور حکم کے مطابق سنگ فلاخن کی طرح دشمنوں کے شہر میں یکہ و تنہا ڈال دیا گیا۔

اتفاقات قضا و قدر نے ایک بیوہ عورت کے صحن میں گرا یا۔ اُس کی بیٹی نے دیکھا کہ ایک اجنبی آنگن میں بیہوش پڑا ہے۔ دڑ کر اپنی ماں کو خبر کی۔ ناخواندہ مہمان پست کے نیچے لایا گیا۔ وہ ہوشیار ہوا۔ تو حسب نسب آمد کا سبب دریافت کیا گیا تو آجے کہا کہ وہ علیقی ہے۔ اسرائیلیوں کی قید میں گرفتار تھا۔ انھوں نے بے رحمی سے اُس کو ہلاک کرنے کے لئے فلاخن میں رکھ کر پھینک دیا۔ سخت جان تھا اس لئے معذوری کے مصائب جھیلنے کو زندہ رہا۔ عورتوں کو ترس آیا۔ یوآب نے دس درہم مکر سے نکال کر اُنکے ہاتھ میں رکھے۔ عورت کی محبت چاندی سے دو چند ہو جاتی ہے سب اس کے حال پر مہربان ہو گئیں۔

دس دن تک عزت و حرمت سے همان رہا۔ بعد ازاں گھر سے باہر نکلنے کی اجازت طلب کی۔ علاقہ کا لباس عورتوں سے عاریت لیکر زیب تن کیا اور دشمنوں کے دارالسلطنت میں بے خوف و ہراس چل قدمی کرنے لگا۔ بازار میں ایک سلح ساز کی دکان پر گیا۔ اور اپنی شکستہ شمشیر دکھا کر اُسی نمونہ کی دوسری تلوار بنانے کی فرمائش کی۔ حکم کی تعمیل ہوئی تو اُس نے تلوار کا لوہا موڑ کر دو ٹکڑے کر دیا۔ اور اُس سے بہتر تلوار مانگی۔ مگر تعمیل فرمائش ہوئی۔ یو آ ب نے پھر وہی کرشمہ دکھایا۔ دکاندار نے متعجب ہو کر ایک بیش قیمت اور لا جواب تلوار نذر کی۔ یو آ ب نے پوچھا کہ وہ اس تیغ کو کسی گردن پر آزمائے۔ اجل نصیب سلاح ساز کی زبان سے نکلا کہ اس کا بہترین محل استعمال اسرائیلیوں کے سپہ سالار یو آ ب کی گردن ہی یو آ ب بولا۔ فرض کر دو کہ میں ہی وہ شخص ہوں۔ دیکھو تمھاری پشت کی طرت کیا ہے؟

سلح ساز نے مُٹھ پیرا تو ایک دار میں اس کا سرجم سے الگ تھا۔ وہاں سے ہٹ کر دوسرے محلہ میں گیا اور دغا فریب سے اُس دن میں پانچ سو سپاہی قتل کر کے شام کو اپنے فرد گاہ پر واپس آیا۔

ایک محلہ میں چند ساعت کے اندر پانچ سو موتیں ہوئیں تو سارے شہر میں ہلکے پڑ گیا اور یہ افواہ پھیلی کہ بھوتوں کے راجہ اشمیدی نے دشمنوں سے ساز کر کے یہ سفاکی دکھائی ہے۔ میزبانوں نے یو آ ب سے پوچھا کہ یہ حیرت خیز سانحہ اُس نے بھی سُنا یا نہیں یو آ ب نے لاعلمی ظاہر کی۔

دوسرے دن پھر باہر نکلا اور دوبارہ پانچ سو جوان ہلاک کئے۔ شام کو واپس آیا تو

ساز بدن شل تھا۔ تلوار کا قبضہ ہاتھ میں جگایا تھا۔ میزبان سے ہاتھ دھونے اور تلوار چھڑانے کو گرم پانی مانگا۔ اُس کو خشک ہو گیا کہ بیگناہوں کا قاتل یہی دیو ہے۔ وہ غل بچانے لگی۔ یوآب نے ”شر حتمہ باید گرفتن بہ سیل“ پر عمل کیا اور اُن میزبانوں کو ہمیشہ کے لئے خاموش کر دیا۔ اُس مکان کو شہر خموشاں بنا کہ باہر نکلا تو سنا کہ بادشاہ کے ایلچی منادی کہتے پھرتے ہیں کہ کسی پردیسی کو شہر میں پناہ نہ دیجائے۔ اور اگر کسی گھر میں کوئی اجنبی مقیم ہو تو فوراً دربار میں حاضر کیا جائے۔ یوآب نے ان ایلچیوں کو قتل کیا اور رات کی تاریکی میں جو سامنے آیا اس کو عدم آباد کا راستہ بتایا۔ سرکٹ کٹ کر گرتے تھے اور قاتل کا نشان نہ ملتا تھا۔ اسی طرح قتل عام کرتا ہوا شہر پناہ کے دروازے تک پہنچا۔ اور دربانوں کو ہلاک کر کے شہر پناہ کا پھاٹک کھول دیا۔ خون کی ندیاں بہتی ہوئی فنیل کے باہر پہنچیں۔ اسرائیلیوں کا ظالیہ اپنے سردار کی زندگی سے یابوس گشت میں تھا۔ کہ فنیل کے فریب بہتا ہوا خون نظر آیا۔ محاصرین نے حیات تازہ پانی اور ایک دم شہر پر دھاوا کر دیا۔

تمام رعایا قتل کی گئی۔ اُن کے عبادت خانے مسمار کئے گئے اور عمالہ کا بادشاہ زندہ گرفتار ہو کر یروشلم کے دربار میں پابجولاں پیش ہوا۔  
 ہر گھڑی منقلب مانہ ہر  
 یہی دنیا کا کارخانہ ہے

امنون اور ابی سلوم دولت و بدکاری۔ ثروت و عیاشی میں قریبی رشتہ داری ہے۔ جس قوم کو پہلی گلے لگاتی ہے، دوسری بھی اُس کے گلے کا ہار ہوتی ہے۔ بنی اسرائیل کو فراغت و جمعیت نصیب ہوئی تو سیہ کاری سوچھی  
 یار بالیں یہ جب آیا تو قضا بھی آئی

اسرائیلیوں کا شاہزادہ امنوں اپنی سوتیلی بہن تھرپر جو حسن و جمال میں بی مثال تھی فریفتہ ہو گیا بیماری کے بہانے سے بہن کو بلایا کہ وہ پوریاں بنائے تاکہ میں اس کے ہاتھ سسکھاؤں تھر نوشتہ تقدیر سے بیخبر امنوں کے گھر آئی۔ وہاں اُس کی تو بہن ہوئی اور بعد کو درازہ کے باہر نکال دی گئی۔ وہ رنگین شاہانہ لباس پہنے تھی۔ اُس جوڑے کو چاک کیا۔ سر پر خاک ڈالی اور روتی ہوئی روانہ ہوئی۔ اُس کا حقیقی بھائی ابی سلوم اس زلت سے براقر و ختمہ ہوا۔ باپ کو بھی طیش آیا مگر امنوں فرار ہو گیا اور ہاتھ نہ آیا۔

چند روز میں دنیا اس حسرتناک افسانے کو بھول گئی مگر ابی سلوم کے دل میں کانٹا چبھا تھا اُس نے یہ فیضیت یاد رکھی۔ دو برس کے بعد تمام اعزہ و اقربا کی کسی تقریب سے دعوت کی۔ امنوں کو اصرار کر کے بلوایا اور اپنے خادموں کو حکم دیا کہ جب امنوں شراب کے نشہ میں مست ہو تو اُس کی گردن اڑا دینا۔ جس وقت اس وحیانہ حکم کی تعمیل ہوئی سب ہمان بدحواس و سراسیمہ ہو کر بھاگ گئے اور ابی سلوم سے کسی باز پرس نہ کی۔ بادشاہ کو اس دردناک خبر سے سخت صدمہ ہوا۔ ابی سلوم ردپوش ہو گیا اور تین برس تک جلاوطن رہا۔

علمائے یہود کہتے ہیں کہ باپ بیٹے کی یاد کبھی فراموش نہیں کرتا۔ اُسکی شفقت ماں سے بھی زیادہ دیر پا ہوتی ہے۔ اور اس کی تائید میں ایک کہانی بیان کرتے ہیں۔ کہ یوآب ایک دن شمر کا سیر و تماشہ کر رہا تھا اور سوچ میں تھا کہ بیٹے کے ساتھ لہفت ماں کو زیادہ ہوتی ہے یا باپ کو راستہ میں ایک غریب پیر مرد سے ملاقات ہوئی جس کے بارہ لڑکے تھے اور وہ انکی پرورش کا کفیل تھا۔ دن بھر محنت مزدوری کرتا اور شام کو بازار سے روٹی خرید کر کو لاتا جسکے ۱۴ حصے کئے جاتے تھے۔ دو حصے وہ اپنے اور بیوی کے لئے رکھتا اور ۱۲ حصے لڑکوں کو تقسیم کر دیتا تھا۔

لے یہ قصہ قاموس الکلیات سے اخذ کیا گیا ہے۔

یو آبنے اس غریب سے کہا۔ آپ اس قدر ضعیف و سن رسیدہ ہو کر عیال و اطفال کی پرورش کے لئے اس قدر مشقت کیوں برداشت کرتے ہیں۔ مقتضائے انصاف یہ ہے کہ لڑکے محنت کر کے آپ کی خدمت کریں نہ کہ آپ تکلیف والا لیاقت اٹھا کر ان کی کفالت کے ذمہ دار رہیں۔ اگر آپ ایک لڑکا بادشاہ کے ہاتھ فروخت کر دیں تو آپ کا بار کسی قدر ہلکا ہو جائیگا اور اس کی قیمت ایک مدت تک دوسرے لڑکوں کی پرورش میں صرف ہو سکے گی۔  
بڑھا بہت ناراض ہوا اور یو آب کو بڑا بھلا کہتا ہوا چلا گیا۔

دوسرے دن شوہر کی غیر حاضری میں یو آب اُس کی بیوی کے پاس گیا اور سمجھانے لگا کہ تم میاں میاں بی بی بہت کمزور ہو اور تمھارے لڑکے محنت کے قابل ہیں۔ اُن سے کام لو۔ اور خود آرام کرو۔“

عورت نے کہا کہ دنیا کا دستور یہی ہے کہ ماں باپ محنت کر کے بچوں کو پالتی ہیں اور اس عام قاعدہ کے خلاف عمل کرنے کی کوئی وجہ نہیں ہے۔

یو آب بولا۔ ”میں ایک آسان ترکیب بتاتا ہوں۔ تم مجھ سے ایک سودنیا رلو اور اپنا ایک لڑکا مجھ کو دیدو۔ ایک خوراک کا بار تمھارے سر سے الگ ہو جائے گا اور اس روپیہ سے تم زندگی بھر عیش و آرام بسر کرو گے۔“

عورت فقرے میں آگئی مگر شوہر سے ڈرتی تھی۔ یو آب نے کہا کہ اول تو ایک لڑکے کا کم ہونا باپ کو معلوم ہی نہ ہوگا۔ اور اگر اُس کو پتہ چل گیا تو بچہ واپس کر دیا جائیگا ماں نے یہ شرط منظور کر لی۔ اور سو اشرفیاں لیکر اپنا ایک لڑکا فروخت کر ڈالا۔

شام کو خستہ حال باپ روٹیاں لیکر آیا اور حسب دستور ۱۴ حصے بنائے۔ جب تقسیم کرنے لگا تو ایک حصہ زائد نکلا عورت نے ہزار طرح ٹالا مگر باپ نے کرید کرید کر سارا قصہ دریافت کر لیا۔ اس کے تن بدن میں آگ لگی۔ نہ کھا یا پیا۔ صبح سویرے یو آب کی

تلاش میں نکلا اور کہ گیا کہ یا تو اپنا بچہ واپس لاؤنگا یا اُس جرم خرید کرنے والے کا سر لیکر آؤنگا۔  
یو آب سرٹک پر ملا۔ باپ نے نگالیاں دیں۔ ردیہ واپس کیا اور بچہ کا طلبگار ہوا۔ یو آب نے  
حجت کی کہ لڑکا اس کی ماں نے فروخت کیا ہے اور وہ بیع کا اختیار رکھتی تھی۔ باپ نے بحث  
مباحثہ سے انکار کیا اور قتل کرنے کی دھمکی دی یو آب نے محبت کرنے والے باپ کو بچہ  
واپس کر دیا اور یہ فطرت کا راز دریافت کر لیا کہ محبت میں باپ کا درجہ ماں سے افضل ہے  
یہ داستان معلوم نہیں کہ صحیح ہے یا غلط۔ مگر اس میں کلام نہیں کہ ابی سلوم کی یاد  
اُس کے شفیق باپ کے دل سے فراموش نہ ہوئی۔ نظر شناسو کی سازش سے ایک  
دانشمند عورت سوگ والیوں کا بھیس بنائے ماتمی کپڑے پہنے۔ بال پریشان کئے  
در بار شاہی میں حاضر ہوئی۔ چوکھٹ پر اوندھے منہ گری اور رو کر عرض کرنے لگی کہ  
”اے بادشاہ تیری دوہائی ہے! میں بیوہ ہوں اور میرا شوہر مر گیا ہے۔ میرے دو بیٹے  
تھے وہ آپس میں مار پیٹ کرنے لگے اور کوئی نہ تھا جو ان کو چھڑا دیتا۔ ایک نے دھمڑ  
کو ایسی ضرب لگائی کہ وہ ہلاک ہو گیا۔ اب سارا کنبہ میرے خلاف ہے اور کہتا ہے  
کہ اپنے زندہ لڑکے کو حوالہ کرتا کہ اس کو مقتول بیٹے کے قصاص میں قتل کریں۔  
کیا میری بچی ہوئی جنگاری بھی بچھا دی جائے اور میرے شوہر کا نام لیوا دنیا میں کوئی  
نہ رہے؟“

بادشاہ نے کہا ”خداوند کی حیات کی قسم تیرے بیٹے کا ایک بال بھی زمین پر  
گرنے نہ پائیگا۔ جو کوئی تجھ سے کہے تو اُس کو میرے پاس لے آنا میں مناسب حکم  
دونگا۔ اور پھر تجھ کو کوئی حیران نہ کرے گا۔“

عورت عرض پر داز ہوئی کہ خداوند نعمت اس فیصلہ سے خود مجرم ہوئے جاتے ہیں  
کیونکہ حضور نے اپنے جلا وطن بیٹے کو تین برس سے ملک میں واپس آنے کی اجازت

نہیں دی ہے۔

بادشاہ نے حکم دیا کہ ابی سلوم یروشلم میں واپس بلایا جائے حکم کی تعمیل ہوئی اور چند روز کے بعد ہوا خواہوں کی کوشش سے اس کا قصور معاف ہو گیا۔

بغاد  
ابی سلوم

ابی سلوم حسن و جمال میں مقرر کا جواب دیا۔ مولف صحیفہ شموئیل کہتا ہے کہ پاؤں کے ٹوٹے سے سر کی چاند تک اُس میں کوئی عیب نہ تھا۔ وہ شیریں گفتاری سے رعایا کے قلوب ہاتھ میں لیکر طرذاران ساؤل کے بھرطکانے سے سلطنت کا دعویدار ہوا۔ بنی اسرائیل کا سوادِ اعظم اُس کی ستانی اور خوبصورتی پر فریفتہ تھا۔ دو برس کی کوشش میں اپنا رسوخ و اقتدار قائم کر کے جبرون گیا جو اس کے والد عالی منزلت کا پہلا دارالحکومت تھا اور علمِ بغاوت بلند کر دیا۔

ضعیف العمر پدر گرامی قدر کو عزیز فرزند سے جنگ منظور نہ تھی منتخب جان نثار ساتھ لیکر یروشلم سے چلے گئے اور پائے تختِ نافرمان بیٹے کے لئے چھوڑ دیا۔

ابی سلوم شان و شوکت سے دارالسلطنت میں داخل ہوا۔ اور محبت کرنے والے باپ نے بادیہ نوردی اور جلاوطنی کی مصیبتیں جھیلیں۔

باپ اور بیٹے کے بھی خواہوں نے ایک دوسرے سے لڑنا شروع کیا افرایم کے جنگل میں فیصلہ کن جنگ ہوئی اسرائیلیوں نے داؤد کے خادموں سے شکست کھائی اور اُس دن ایسی خونریزی ہوئی کہ بیس ہزار آدمی کہیت آئے اُس دن ساری مملکت میں جنگ تھی۔ اور اتنے لوگ تلوار کا لقمہ نہیں بنے جتنے جنگل کی مصیبتوں کا شکار ہوئے ابی سلوم بھاگا۔ خچر پر سوار شاہ بلوط کی گھنی ڈالیوں کے نیچے سے گزرا۔ اسکے

لانے بال بلوط میں اُٹک گئے۔ خچران سے نکل گیا اور وہ آسمان زمین کے بیچ میں لٹکار گیا یوآب کو خبر ملی۔ وہ موقع پر پہونچا اور ابی سلوم کا دل تیروں سے

پچھید کر بد نصیب شہزادے کی (بادشاہ کے صریح حکم کے خلاف) جان لی۔ بادشاہ کو اس حادثہ جانفروں کی خبر پہنچی تو دنیا نظر میں تاریک ہو گئی۔ وہ مکر کو تھامے روتے ہوئے چلے اور کہتے جاتے تھے: ”ہائے میرے بیٹے ابی سلوم! میرے بیٹے! میرے بیٹے! ابی سلوم! کاش میں تیرے بدلے مر جاتا۔ اے ابی سلوم! میرے بیٹے! میرے بیٹے!“

بناوخت ختم ہو گئی۔ تخت سلطنت پر اقبال داؤدی دوبارہ سایہ فگن ہوا۔ لیکن بوڑھے باپ کے دل سے ابی سلوم کی یاد نہ گئی۔ آخر زمانہ میں وارث تاج و تخت کو وصیت کی کہ انیس اور ابی سلوم کے قصاص میں یو آب قتل کیا جائے۔ جس دن نئے بادشاہ کی تخت نشینی کے شادیانے بجا شروع ہوئے یو آب کی زندگی کے لمحے گنے جانے لگے۔ اور یہ بہادر سپہ سالار اپنے محبوب بادشاہ کی وفات کے تھوڑے ہی عرصہ بعد قتل کر دیا گیا۔

رستم رہا زمین پہ نہ بہرام رہ گیا      فردوں کا آسمان کے تلے نام رہ گیا  
زبور (باب ۳۹) میں ہے کہ اس حقیقت و معرفت کے نغمات گانے والے نے خداوند  
دو جہاں سے اپنی موت کا وقت دریافت کیا:۔

اے خداوند! ایسا کر کہ میں انجام سے واقف ہو جاؤں۔

اور اُس سے بھی کہ میری عمر کی میعاد کیا ہے

دیکھ! تو نے میری عمر بالشت بھر کی رکھی ہے۔

اور میری زندگی تیرے حضور بے حقیقت ہے

درحقیقت انسان سایہ کی طرح چلتا پھرتا ہے

وہ ذخیرہ کرتا ہے اور یہ نہیں جانتا کہ اُسے کون لیگا۔

یقیناً ہر انسان بے ثبات ہے۔



الہام ہوا کہ موت سبب کے دن واقع ہوگی۔ عرض کی کہ ایک روز بڑھاکر اتوار کا دن معین کیا جائے۔ حکم آیا کہ جدید شاندار دور حکومت کے آغاز کے لئے سبب کا مبارک دن ازل سے مقرر ہے۔ اور اس میں ترمیم نہیں ہو سکتی۔ دوبارہ عرض کی کہ سبب سر ایک روز پہلے جمعہ کا دن سفر آخرت کے لئے پسندیدہ تر ہے۔ مگر یہ استدعا بھی قبول نہ ہوئی۔ مشہور تھا کہ توریت کے اثنائے تلاوت میں فرشتہ اجل ہلاک نہیں کر سکتا، ہر لہذا آپ سبب کے دن صبح سے شام تک کلام الہی کی تلاوت میں مصروف رہتے تھے۔ جب مقررہ ساعت آئی اور موت کا فرشتہ قبض روح کے لئے حاضر ہوا۔ آپ کو تلاوت میں مشغول پا کر محل سراے شاہی کے باغ میں گیا۔ وہاں درختوں کو زور سے ہلایا اور ایک زہرہ شکاف لغز مارا۔ بادشاہ متحیر ہو کر اٹھ اٹھ اور آواز کی طرف چلے زینے سے اترتے تھے کہ پائے مبارک کو لغزش ہوئی۔ گرے اور روح مقدس اعلیٰ علیین کو پہنچا کر گئی۔ اَنَا بَلِّدُ وَاَنَا الْيَوْمَ رَاجِعُونَ۔

## تیسرا باب

### کمال عروج

فرعۃ مصر کی جابرانہ حکومت سے آزاد ہونے کے ۴۷۶ سال بعد بنی اسرائیل کا خورشید اقبال منزل نصف النہار میں آیا اور چالیس سال تک جاہ و جلال کی دوپہر رہی۔ انکا پہلا خود مختار بادشاہ ساؤل ملک کی ضرورت اور قوم کی عام رائے سے

سلطنت  
سیلیان

منتخب ہوا تھا۔ دوسرا جلیل القدر فرمانروا روسا و اکابر کے مشورے سے مندارات پر ممکن کیا گیا تھا۔ لیکن تیسرے عالمی منزلت اور بلند اختر سلطان کو تخت حکومت پر جلوہ افروز ہونے کے لئے ملک و قوم سے صلاح لینے کی حاجت نہ تھی۔ اولوالعزم والد ماجد نے اپنے فرزندوں میں سے ایک اقبال مند شہزادے کو ولیعہد بنایا اور وہ بغیر کسی مخالفت اور مزاحمت کے تمام اسرائیلیوں کا بادشاہ تسلیم کر لیا گیا۔ جس طرح ازمنہ متوسط میں ہارون عباسی کا دور خلافت مسلمانوں کے عروج و ترقی کا نقطہ کمال تھا۔ بزرگوں کی سفالیاں۔ خونریزیاں۔ خانہ جنگیاں اس عہد معدلت ہمد میں فراموش ہو گئی تھیں اور آئینہ الی بربادیوں کا خیال بھی اُس اقبال مندی کے دور میں خالی بد تصور ہوتا، ویسے ہی بنی اسرائیل کے تیسرے گرامی قدر بادشاہ کی عظمت و شوکت نے اسلان کی کمزوری اور محتاجی مصر کی دردناک غلامی جنگل کی عبرت خیز سرگردانی۔ عمالقاہ اور فلسٹیوں کی ہیبت انگیز غارتگری کی یاد قلوب سے محو کرا دی تھی اور اُس دبدبہ اور جبروت کے عالم میں یہ گمان بھی گناہ ہوتا کہ آزمائش کی سخت گھڑی ابھی آنے کو ہے اور وہ آلام و مصائب کے پہاڑ کا ٹٹا ہیں کہ اُن کے نام سے بھی آنے والی قوموں کے کیچے لرزیں گے۔

پھر وہی کنج نفس ہو وہی صیاد کا گھر چارون اور ہوا باغ کی کھالے بلبل

یوں کہنا چاہئے کہ اگلی اور پچھلی نسلوں کی تمام عافیت و فراغت سلطنت سلیمانی کے چالیس سال میں سمٹ کر آگئی تھی اور اُس برگزیدہ قوم کی سرگزشت زندگی کے بقیہ اوراق میں سوا اخطاط و تباہی کے کچھ باقی ہی نہ رہا تھا۔ صحیفہ تواریخ کے مولف نے سچ لکھا ہے کہ ہنر و ہنر عالم کے شہنشاہ نے حضرت سلیمان کو ایسی قوم کا بادشاہ بنا کر جو کثرت میں زمین کے خاک کے ذروں کے مانند تھی، اُن کو عدیم المثال حکمت و معرفت عطا فرمائی اور یہ وعدہ کیا کہ میں تجھے اس قدر دولت اور مال اور عزت بخشوں گا کہ نہ تو ان بادشاہوں میں سے

جو تجھ سے پہلے ہوئے کسی کو نصیب ہوئی اور نہ کسی کو تیرے بعد نصیب ہوگی۔“

اس عہد زریں کی فراغت و عافیت دور دور مشہور ہوئی اور کنگان کی رفاہ و فلاح کی چار طرٹ دہوم مچی اسرائیلیوں کے کلجے باغ باغ ہوئے۔ اور انھوں نے اپنے عزیز ناموں کے مافوق الفطرت کارناموں کی عجیب و غریب حکایتیں مذہبی کتابوں میں درج کیں جنکو صحیح تصور کر کے عرب کے مفسروں اور ایراں کے مورخوں نے اپنی تالیفات میں شرح و بسط سے بیان کیا۔ اور چار دانگ عالم میں مشہور کر دیا۔ درحقیقت ان تمام داستانوں کا سرچشمہ ”تالمود“ اور دیگر کتب یہود ہیں۔ عربی اور عجمی ان کہانیوں کے موجب تھے راست و دروغ کا مواخذہ ”برگردن را دی“ ہے۔ نہ کہ ”برسرناقل“ بنی اسرائیل اور انکو متبعین حضرت سلیمانؑ اور ان کے والد ماجد کو انبیائے مرسلین کے زمرے میں شمار نہیں کرتے لیکن نعمت رسالت کے سوا اور تمام محامد و محاسن ان بزرگوں کے وہ مسلمانوں سے زیادہ ہی بیان کرتے ہیں۔

زبور۔ امثال۔ واعظ۔ اور غزال الغزلات کی تعلیم حقائق کے سامنے سبک سیر نیاز جب کا ہوا ہے۔ اور انکی عزت و منزلت آسمانی کتابوں کے برابر کی جاتی ہو گویا کہ ”نیت پیغمبر و لے دار کتاب“ کا مشہور مقولہ جو کئی ہزار برس کے بعد ایشیا کوچک کے ایک شاعر کی زبان سے نکلا۔ ہر اسرائیلیوں کے عقائد کے مطابق ان دونوں بزرگ مرتبت معلمان حکمت کے احوال پر صادق تھا۔

ان نفوس قدسیہ کی زیر کی ددانائی۔ فہم و فراست۔ ہوشمندی و عالی حوصلگی شجاعت و مردانگی کے واقعات سے عہد نامہ عتیق کے صحائف ”سلاطین“ و ”تواریخ“ نور افشاں ہیں۔ اور اس باب میں پہلے وہی حکایتیں بیاں ہونگی جو ان مقدس صحیفوں سے ثابت ہیں۔

حضرت سلیمان کا سب سے بڑا کارناما یاں عبادت خانہ یہود کی تعمیر ہے جس کی عظمت نہایت مقدس و تقدس کے آگے لاکھوں پاک روحیں سیکڑوں سال تک سرسبز وجود رہیں اور جس کا نقش خدائی آج بھی شالیستہ دستان دنیا کے ایک معتد بہ حصہ کا قبلہ ہے۔

یہ مقدس عمارت جلوس میننت مانوس کے چوتھے برس بنا شروع ہوئی اور سات سال میں پایہ تکمیل کو پہنچی۔

صور کے بادشاہ حیرام نے اپنے ملک سے کاریگر بھیجے جنہوں نے لبنان کے جنگل سے دیودار اور صنوبر کے درخت کاٹ کر تیار کئے جو سمندر کے راستہ سے یافا کے بندرگاہ تک پہنچے۔ اور وہاں سے یروشلم لائے گئے۔

جہازات کے بیڑے بنائے گئے جو مشرق و مغرب میں گھومتے تھے اور ہر مقام کے عجائبات لاکر خانہ خدا کی زیارت و آرائش کا مسالہ فراہم کرتے تھے۔

ایک دستہ جہازات کا اقصائے عالم میں چکر لگاتا تھا۔ اور ہر تیسرے برس ساحل کنعان پر لنگر انداز ہوتا تھا۔ یہ بیٹیاں سونا۔ چاندی۔ ہاتھی دانت اور بندر اور مور لاتا تھا۔ دوسرا بیڑہ بحر قدیم کے کنارے سے ”اونیز“ تک گشت کرتا تھا جو شایہ عمان کا کوئی بندرگاہ تھا۔ یا افریقہ کا کوئی ساحلی شہر اور وہاں سے سیکڑوں من سونا لاتا تھا۔ یہ بیڑہ بہت سے صندوق کے درخت اور بیش بہا جواہر لایا۔ اور اسی صندوق ستون اور بربط اور ستار بنوائے گئے۔ ”چند دن کے ایسے درخت نہ کبھی آئے تھے اور نہ اس کے بعد کبھی آج کے دن تک دکھائی دیے۔“ معدنوں سے بڑے بڑے بیش قیمت پتھر نکالے گئے تاکہ عمارت کی بنیاد گرہم ہوئے پتھروں سے ڈالی جائے حیرام کے رسل ہماروں اور جہالیوں نے پتھروں کو معادان کے قریب ہی تراشا اور انکڑیوں کے نیچے جنگل ہی میں تیار کر لئے۔ یہ تاریخی واقعہ یاد رکھنے کے قابل ہے کہ

اس عالیشان عبادت گاہ کی تعمیر میں ”نہ تو مارتول۔ نہ کلہاڑی۔ نہ لوہے کی کسی اوزار کی آواز اُس گھر میں سنائی دی۔“ اور یہ وسیع و دلکش عمارت مکمل ہو گئی۔  
 اس مقدس مکان کی لمبائی ۶۰ ہاتھ۔ چوڑائی ۲ ہاتھ۔ اُنچائی ۳۰ ہاتھ تھی اور پتیل کے سامنے ایک برآمدہ ۲۰ ہاتھ لمبا۔ ۱۰ ہاتھ چوڑا تھا۔ اور اُس کے گرد گرد زائروں۔ عابدوں اور محکفوں کے لئے وسیع حجرے تھے۔

عمارت کے وسط میں ”پاک ترین مقام“ یعنی الہام گاہ ”بنایا گیا۔ اُس کے ہر حصہ پر خالص سونا منڈھا گیا اور زیتوں کی لکڑی کے دو فرشتے دس دس ہاتھ اونچے بنائے گئے جن کا ہر ایک بازو پانچ پانچ ہاتھ کا تھا اور دونوں مورتوں پر سرتا پا سونا چڑھا ہوا تھا۔

اسرائیلیوں کے اجداد کی یادگار ”تابوت سکینہ“ مع ”خیمہ جماع“ اور ان سب مقدس ظروف کے جو عہد پیشین سے امانت تھے ”الہام گاہ“ میں اس طرح متمکن کیا گیا کہ فرشتوں کی مورتیں اپنے بازوؤں کو تابوت پر کشادہ کئے تھیں اور اُس کی چوبلوں کو ڈھانکے ہوئے تھیں۔ دیواریں پتھر کی تھیں۔ اور ان پر دیوار کے تختے جڑے ہوئے تھے۔ فرش بھی صنوبر کے خوبصورت تختوں کا تھا۔ برآمدے میں ”جھلکتے ہوئے“ پتیل کے ستون۔ تاج۔ حوض۔ دیگین۔ پیچھے۔ کٹورے۔ لٹو۔ کرسیاں تھیں اور خوشنما شبہین شیروں۔ بیلوں اور فرشتوں کی زیبا نش کے لئے پتیل گلا کر بنائی گئی تھیں۔

مذبح سونیکا تھا۔ نذر کی روٹی رکھنے کے لئے میز سونیکا تھا۔ خالص سونیکا دس شمعہ ان الہام گاہ میں رکھے تھے۔ سونے کے پھول۔ کندن کے چراغ۔ چھٹے پیالے۔ گل تراش۔ کٹورے۔ چھچھے۔ عود سوز۔ بخور دان وغیرہ وغیرہ عبادت کی ضرورتوں سے مہیا کئے گئے تھے۔

ہیکل کے دروازے طلا و خالص کے تھے۔ اور سب دروازوں کے قبضے بھی سونے ہی کے بنائے گئے تھے۔

بیت مقدس کی تعمیر سے فراغت ہوئی تو چودہ دن تک جشن عید منایا گیا۔ اور بادشاہ نے مذبح کے سامنے ایک فصیح و بلیغ خطبہ پڑھا۔ جس میں بیان تھا کہ یہ گھر خدا کی دائمی سکونت کے لئے بنایا ہے۔ اور اس کے بعد مناجات تھی۔ کہ جو دعا اس عمارت کی طرف سُرخ کر کے مانگی جائے وہ رحمتِ ایزدی سے قبول ہو جایا کرے۔

اس خدمت سے فارغ ہو کر ایک قصر شاہی اور ایک زمانہ محل اُسی ساز و سامان سے تیار کئے گئے۔ جلوس کے لئے ایک عظیم الشان تخت ہاتھی دانت کا بنوایا گیا جس پر خالص سونا منڈھا ہوا تھا۔ اس تخت میں چھ سیڑھیاں تھیں۔ اور ہر سیڑھے کے دونوں طرف نیز نشستگاہ کے دہانے بائیں ایک ایک قوی ہیکل شیر کی صورت تھی۔ اس عہد سے پہلے کنعان میں گھوڑے نایاب تھے۔ اب مصری نسل کے عہدِ فارس اس کثرت سے جمع کئے گئے کہ شاہی صیقل میں ہم ہزار گھوڑے اور ۴۱ سو رکھ موجود رہتے تھے۔

عربستان کے قافلے قسم قسم کے خوشبودار مسالے لاتے تھے جو دہان ہندوستان یا دوسرے مشرقی ممالک سے آتے تھے۔ شاہی ظروف سب کے سب طلا و نالہ کے تھے۔ چاندی کا ایک نہ تھا کیونکہ ان ایام میں چاندی کی کچھ قدر نہ رہی تھی۔ افراط کے سبب سونا چاندی ایسے بی وقعت ہو گئے تھے جیسے پتھر۔ دیودار کی لکڑی ایسی کم قیمت تھی ”جیسے نشیب کے ملک میں گولر کے درخت“

غرض اُس عہدِ برکت کے دور میں یروشلیم تمام مہذب دنیا کا مرکز تھا اور عالم کے ہر ایک گوشے کی نعمت کنعان میں موجود تھی۔ اسرائیل کے لوگ کثرت میں سمندر کے

کنارے کی ریت کے مانند تھے۔ کھاتے پیتے تھے اور خوش رہتے تھے۔ دریائے فرات سے مصر کی سرحد تک اُن کی حکومت تھی۔ اور اُس کے گرد سب اطراف میں بادشاہ ہوتا صلح تھی۔ کسی فوج کشی و کشور کشائی کی احتیاج نہ تھی۔ بنی اسرائیل کا ایک ایک آدمی اپنے تاک اور انجیر کے درختوں کے نیچے واں سے پیر سبع تک امن سے رہتا تھا۔“

اگر فردوس ہر دوسے زمین است ہمیں است وہمیں است وہمیں است  
گرامی منزلت بادشاہ نے فرعون مصر کی بیٹی سے شادی کی یعنی اُس زبردست بادشاہ کی نو نظر کو بیوی بنایا جسکے اجداد نے برسوں بنی اسرائیل سے غلامی کی مشقت لی تھی اُن کے بیٹوں کو قتل کرتا تھا اور بیٹیوں کو لونڈی بنانے کے لئے زندہ رکھتا تھا۔

بادشاہ نے اس بیگم کے لئے ایک عالی شان محل تیار کرایا اور ارشاد کیا کہ میری بیوی اسرائیل کے بادشاہ داؤد کے گھر میں نہیں رہے گی۔ کیونکہ وہ مقام مقدس ہے جس میں خداوند کا صندوق آگیا ہے۔“ اُس کے علاوہ موآبی۔ عمونی۔ ایدومی۔ صیدانی۔ حطی۔ وغیرہ مختلف اقوام کی شہزادیوں سے شادیاں کیں۔ اُن کے محل میں سات سو بیگمیں اور تین سو حرمیں تھیں۔ اور سب کو اپنے اپنے مراسم قومی بجالانے اور مذاہب بائی برکار بجد رہنے کی اجازت تھی۔ یہ مذہبی آزادی اور روشن خیالی خدا پرست اسرائیلیوں کو ناگوار تھی۔ اور وہ کہتے تھے کہ خداوند سلیمان سے ناراض ہوا اور کہا کہ تو نے میرے عہد کو نہیں مانا۔ اس لئے میں سلطنت کو ضرور تجھ سے چھین کر تیرے خادم کو دوں گا۔“ لیکن اقبال مند بادشاہ کو ان بدقالیوں کی کچھ پرواہ نہ تھی۔

ملک سبا کی ملکہ نے (جب کا نام عرب کے مورخ بلقیس بتاتے ہیں) بادشاہ کنعان کی شہرت

ملکہ سبا

سنی تو وہ بہت بڑے جلو کے ساتھ یروشلم آئی اور اس کے ساتھ اونٹ تھے۔ جنہر مسالے اور اور بہت سا سونا اور پیش بہا جو اہر لدے تھے۔ وہ پیچیدہ سوالات بادشاہ کی فراست کا امتحان کرنے کو لائی۔ مگر علم لدنی کے راز دان نے ہر سوال کا جواب شافی دیا اور سب معے حل کر دیے۔ ملکہ نے شاہی دسترخوان کی نعمتوں۔ ملازموں کی نشست۔ خادموں کی حاضر باشی درباریوں کی پوشاک۔ ساقیوں کی خوبصورتی۔ اور اُس سیر بھی کو دیکھا۔ جس سے وہ خداوند کے گھر کو جاتا تھا۔ تو اس کے ہوش اڑ گئے۔ اور کہنے لگی کہ ”وہ سچی خبر تھی جو میں نے تیرے کاموں اور تیری حکمت کی بابت اپنے ملک میں سنی تھی اور مجھے تو آدھا بھی نہیں بتایا گیا تھا۔ کیونکہ تیری اقبال مندی اُس شہرت سے جو میں نے سنی بہت زیادہ ہے۔ خوش نصیب ہیں تیرے لوگ۔ اور خوش نصیب ہیں تیرے ملازم جو تیرے حضور کھڑے رہتے اور تیری حکمت سنتے ہیں۔“ خداوند تیرا خدا مبارک ہو۔ کہ تجھے اسرائیل کے تخت پر بٹھایا چونکہ خداوند نے اسرائیل سے سدا محبت رکھی ہر اُس نے کچھ عدل و انصاف کرنے کو بادشاہ بنایا۔ اُس نے بادشاہ کو ”ایک سو بیس“ قطار سونا اور مسالے کا بہت بڑا انبار اور پیش بہا جو اہر لدے اور جیسے مسالے ملکہ سب نے بادشاہ کو دے دیے پھر کبھی افراط کے ساتھ نہیں آئے۔

بادشاہ نے بھی سب کی ملکہ کو سب کچھ جس کی وہ مشتاق ہوئی اور جو کچھ اُس نے مانگا دیا۔ علاوہ اُس کے اپنی شاہانہ سخاوت سے بھی عنایت کیا۔ پھر وہ اپنی ملازموں کے ساتھ اپنی مملکت کو لوٹ گئی۔

کتاب مقدس میں ملکہ کے معنوں اور چیتانوں کی تفصیل نہیں لیکن علمائے یہود کی مستند تالیفات میں یہ سوالات درج ہیں۔ بلکہ بلقیس کا پورا قصہ۔ ہد ہد کی غیر حاضری۔ اور جوابدہی مشرق کا شہر قطور۔ حضرت سلیمانؑ کا معنی خیز نامہ ہد ہد کی نامہ پری۔ ملکہ کا



اکابر و رؤسا رقوم سے مشورہ - ارسال تحف و ہدایا - سفر یروشلم - شیشے کا مکان کنیف ساقین وغیرہ وغیرہ جس طرح عرب کے مفسروں نے بیان کیا ہے - قریب قریب اسی طرز پر قلموں لکھایا کی جلد سوم باب یازدہم میں مندرج ہے -

علوم طبلیان

بادشاہ کے علم و فضل - فہم و فراست کا یہ عالم تھا کہ ان کی حکمت سب اہل مشرق اور مصر کی ساری حکمت پر فوقیت رکھتی تھی - اور دل کی وسعت ایسی تھی جیسے سمندر کو کنارہ کی ریت ہوتی ہے - انھوں نے تین ہزار ضرب المثلیں تصنیف کیں جنہیں سے چند امثال کے نام سے عہد نامہ عتیق کے ایک کتاب میں محفوظ ہیں انھوں نے ایک ہزار پانچ محکمات بنائے جس کا ایک حصہ ”غزل الغزلات“ کے عنوان سے کتاب مقدس کی زینت ہے -

ان کو علم نباتات پر عبور تھا - لبنان کے دیودار سے لیکر زوفانک جو دیو اردن پر لگتا ہے سب کا بیان انھوں نے کیا تھا - وہ علم الحیوانات میں فاضل تھے - چوپایوں پر نڈوں ریشٹے والے جانوروں اور مچھلیوں کا بھی بیان کیا -

عدالت طبلیان

روئے زمین کے سب بادشاہوں کی طرف سے لوگ انکی حکمت سُنے آتے تھے - ان کی عدالت شجاری اور دانشمندی دنیا میں مشہور تھی - ”دعورتیں بادشاہ کے پاس آئیں اور اسکے آگے کھڑی ہوئیں - ایک کہنے لگی کہ میں اور یہ عورت دونوں ایک ہی گھر میں بود و باش کرتی تھیں - میرے ایک بچہ پیدا ہوا - اور اس کے تیسرے دن اُس عورت کے بھی بچہ ہوا مگر وہ اُسی رات کو مر گیا - کیونکہ وہ اس بچہ پر لیٹ گئی تھی - وہ آدھی رات نو اٹھی میرے بیٹے کو اپنی گود میں اٹھا لیا - اور اپنے مردہ بچہ کو میری لبت میں ڈال دیا -

بچہ کو میں بیدار ہوئی تو دیکھتی ہوں کہ مردہ بچہ میری گود میں ہے - میں نے غور کیا تو بچہ لیا کہ یہ میرا بچہ نہیں ہے - مگر دوسری عورت نے نہ مانا - وہ کہتی رہی کہ جو جیتا ہے میرا بیٹا ہے - اور جو مر گیا وہ میرا ہے - بادشاہ کے سامنے بھی وہ دونوں عورتیں حجت کرتی رہیں

دانشمند حاکم نے افسانہ کیا کہ زندہ بچہ کے دو ٹکڑے کئے جائیں اور آدھا آدھا دونوں ٹکڑوں کے  
 والیونکو تقسیم کر دیا جائے۔ جس عورت کے دل میں لڑکے کی مانتا تھی وہ بیتاب ہو کر کنوڑی  
 لے میرے مالک یہ جیتا بچہ دوسری کو دیدے مگر جبکا بچہ نہ تھا وہ بولی چیر ڈالو اور آدھا  
 مجھکو دیدو۔ بادشاہ نے پہچان لیا کہ دونوں میں کون سچا ہے۔ اور حکم دیا کہ یہ بچہ اُس کو  
 دیا جائے جسکے دل میں مانتا کا درد ہے۔“

مندرجہ بالا حکایت پر صحیفہ سلاطین کی مہر تصدیق ثبت ہے۔ لیکن علمائے نبی اسرائیل  
 نے عظمت و جبروت سلیمانی کا نقارہ بجانے کے لئے اپنے شہنشاہِ اعظم کی بابت ایسے  
 عجیب و غریب افسانے مذہبی کتابوں میں درج کئے ہیں کہ اُن کو اردو زبان میں منتقل  
 کیا جائے تو ظلم ہوش رُبا کا ایک نیا دفتر مرتب ہو۔ اور دقیا نو سی قصوں کا بازار  
 سرد ہو جائے۔ مگر ہمارا موضوع سخن بنی اسرائیل کی تباہی ہے نہ کہ اُن کے عروج  
 و کامیابی کی قصیدہ خوانی۔ شان و شوکت کی کہانی صرف اس ضرورت سے یاد دلانی  
 گئی کہ وہ داستانِ زوال کا دیباچہ ہے۔ اور اسی اصول کو پیش نظر رکھ کر یہودی کی  
 بوستان خیال سے صرف چند کہانیاں بطور نمونہ کے بیان کی جاتی ہیں۔ تاکہ  
 ترکِ اکل و فوٹ اکل کا الزام نہ آئے۔ اور ناظرین اس گلستانِ مجل سے بہارِ مفصل  
 کا قیاس کر لیں۔

(۱) جب شہنشاہ بنی اسرائیل کو قادر و ذوالجلال کی سرکار سے تمام انسانوں، جنوں، پرپوں،  
 حیوانات، وحوش و طیور پر حکومت عطا ہوئی تو اس عظیم الشان سلطنت کی نگرانی اور  
 محافظت کے لئے ایک ہوائی قالین بھی عنایت ہوا۔ جس پر نر و ل اجال فرما کر آپ اقصائے عالم  
 کا گشت لگاتے اور رعایا کی خبر گیری فرماتے تھے۔ یہ قالین دہائی رنگ کے ریشم کا تھا۔

یہ افسانے ناموس الحکایات سے ماخوذ ہیں۔



اور اُس پر نفیس زرد دوزی سے نقش و نگار بنے ہوئے تھے۔ یہ ہوا کے دوش پر چلنے والا شہر ۶۰ میل لمبا اور ۶۰ میل چوڑا تھا۔ سرداران فوج۔ شہزادے۔ رؤسا۔ امراء درباری اور لشکری ہر کاب ہوتے تھے۔ آصف بن برخیا وزیر اعظم۔ بادشاہ دیوان مسے بہ ”رام رتھ“ شیر و نگار ب النوع اور طیور کے سردار بھی خدمت کے لئے حاضر رہتے تھے۔ سرعت کا یہ عالم تھا کہ بادشاہ دمشق میں صبح کو ناشتہ کرتے اور ترکستان میں شام کا کھانا تناول فرماتے تھے۔

ایک دن بادشاہ کے دل میں خطرہ آیا کہ اب دنیا میں کوئی شخص مجھ سے زیادہ ذمہ داری نہیں ہے۔ ہوا کے فرشتے نے فوراً چالیس ہزار لشکری قالین پر سے گرا دے اور بادشاہ کو فمائش کی کہ آپ کی عزت و منزلت ملک مقتدر کی عبادت سے ہے۔ ملک الملک کی عظمت یاد رکھئے تو سب آپ کے مطیع وزیر فرماں رہیں ورنہ دوسرے بنی آدم پر آپ کو فضیلت نہیں ہے۔

ایک دن بادشاہ مع اپنے لشکر کے قالین پر سوار عجائبات عالم کا تماشا دیکھ رہے تھے کہ ایک وادی پر گزر ہوا۔ جہیں چیونٹیاں آباد تھیں۔ بادشاہ کو تمام حیوانات اور حشرات الارض کی آواز سننے اور گفتگو سمجھنے کی قابلیت ملے۔ دو جہان نے عنایت کی تھی۔ آپ نے سنا کہ ایک چیونٹی اپنے ہمقوموں سے کہتی ہے ”اپنے اپنے گھروں میں چھپ جاؤ۔ ایسا نہ ہو کہ لشکر کا انبواہ تم کو کچل ڈالے“

بادشاہ نے ہنس کر ہوا کو حکم دیا کہ قالین نیچے اوتارے۔ حکم کی تعمیل ہوئی۔ وادی النمل کی سب چیونٹیاں طلب کی گئیں اور ان سے سوال کیا گیا کہ تم میں سے کس نے مکانون میں پوشیدہ ہو جانے کی ہدایت کی۔

ایک سیاہ رنگ کی چیونٹی جو اس وادی کی ملکہ تھی اور اس کا نام کشما تھا حاضر ہوئی

اور عمن پرداز ہوئی کہ میں نے یہ ہدایت کی تھی کیونکہ مجھ کو اندیشہ تھا کہ شاید میرا کوئی محکوم لشکر کے تماشے میں مصروف ہو کر ایک ساعت کے لئے خالق ارض و سما کی حمد و ثنا سے غافل ہو جائے۔ اور اُس کی مختصر زندگی کی وہ ساعت بیکار ضائع ہو۔

بادشاہ نے متحیر ہو کر اُس چیونٹی کو اُٹھایا۔ اپنے دست مبارک پر جگہ دی اور دریافت کیا کہ اُس نے دنیا میں کوئی شخص سلیمان سے بزرگ تر بھی دیکھا ہے یا نہیں۔ چیونٹی نے جواب دیا کہ میرا مرتبہ آپ سے اعلیٰ ہے۔ اگر میں خداوند کی سرکار میں صاحب عظمت نہ ہوتی تو خدا آپ کو میرے پاس نہ بھیجتا۔ اور آپ مجھ کو اپنے ہاتھ پر جگہ نہ دیتے بادشاہ نے سینکر چیونٹی کو پھینک دیا اور ہوا کو حکم دیا کہ قالین کو رواں کرے۔ چیونٹی نے آواز دی کہ جائے جائے۔ مگر خدا کا نام کسی وقت فراموش نہ کیجئے گا۔ آپ مالک الملک سے سرتابی نہ کریں تو کوئی آپ سے سرتابی نہ کرے گا۔

(۲) بنی اسرائیل کے شہنشاہ عظیم کو مالک دو جہاں نے ایک عجیب و غریب انگوٹھی عنایت خاتم کی تھی جسکے نیگنے پر اسم عظیم کندہ تھا اور اُس کی برکت سے تمام جن و انسان بادشاہ کے سامنے سر خم تھے۔

ایک دن موقع پاکر بھوتوں کے راجہ ”خمیدی“ نے جو انگشتی کی قوت سے بادشاہ کا

لے عبادت گاہ کی تعمیر شروع کرنے سے پہلے حضرت سلیمانؑ نے عہد کیا تھا کہ اس مقدس مکان کے بنانے میں لوہے کا کوئی اوزار استعمال نہیں کیا جائیگا۔ جب کام شروع ہو نیکا وقت آیا تو متفکر ہوئے کہ اس عہد کی ایسا کس طرح ہو کیونکہ اُس وقت تک کوئی ایسا آلہ ایجاد نہیں ہوا تھا جو لکڑی چیرنے اور تھپڑ کاٹنے کی خدمت بغیر لوہے کی مدد کے انجام دے سکے۔

علما و اجار سے مشورہ کیا۔ انہوں نے بتایا کہ حضرت موسیٰؑ کے زمانہ میں ایک کٹر اٹھاجکو ”تاویر“ کہتے تھے اور وہ سنگ فود میں سوراخ بنایا کرتا تھا۔ (اسل فود کا نام توریت کی کتاب اجار

محکوم تھا وہ انگوٹھی دریا میں پھینک دی حضرت سلیمان کا جاہ و جلال رخصت ہوا۔ ارکان سلطنت میں (بقیہ حاشیہ صفحہ ۷۹) باب ۸ - آیت ۷ میں موجود ہے) شامیر کی تلاش شروع ہوئی۔ مگر پردہ عالم پر اُس کا نشان نہ ملا۔ اعمال و ادعیا کی ریا نیاں شاقہ برداشت کر کے ایک عفریت تاج کیا گیا۔ اور اُس سے شامیر کا پتہ پوچھا گیا وہ بولا کہ شاہ دیوان اشمیدی کے سوا اُس کیڑے کا پتہ کوئی نہیں بنا سکتا تحقیق مزید سے معلوم ہوا کہ اشمیدی کی جائے سکونت ایک اونچے پہاڑ پر ہے۔ جہاں اُس نے آبنوشی کے لئے ایک حوض بنایا ہے۔ دو روزانہ انبیاء کا درس لینے افلاک پر جاتا ہے اور حوض کا منہ بند کر کے اپنی مہر لگا دیتا ہے۔ جب آسمان سے واپس آتا ہے تو مہر توڑا کہ جس کو کھولتا ہے اور پانی سے سیراب ہوتا ہے۔

بادشاہ نے اپنے وفا شعار اور معتبر خادم بنایا بن ۱۰۰۰ کو اشمیدی کی گرفتاری پر مامور کیا اور اُس کو ایک طلسمی زنجیر عنایت کی جسکے جھلون پر اسم اعظم کندہ تھا۔ بنایا ہیہ زنجیر چند مشکینہ شراب کی اور ایک گٹھا اون کا لیکر اشمیدی کی سکونت گاہ ڈھونڈنے نکلا۔ بڑی کوشش سے کوہ معبود پر پہنچا۔ حوض تلاش کیا۔ اُس کے نشیب میں دوسرا حوض بنایا اور بالائی سمت میں بھی ایک حوض کھودا۔ نالی بنا کر حوض خاص کا پانی نشیبی حوض میں گرایا اور بالائی حوض سے سوراخ بنا کر شراب کی مشکین حوض خاص میں پہنچا دیں۔ دونوں جدید حوضوں کے نشان مٹائے اور ایک گوشہ میں پوشیدہ ہو کر اشمیدی کی واپسی کا انتظار کرنے لگا۔

راجہ افلاک سے واپس آیا۔ مہر توڑ کر حوض کا منہ کھولا مگر پانی کی جگہ شراب دیکھ کر دریاؤ حیرت میں غرق ہو گیا۔ اُس کو شراب سے نفرت تھی۔ گارتشنگی نے بیقابو کر دیا تھا۔ پنی اور سیر ہو کر پنی شراب نے خاصیت دکھائی۔ شاہ دیوان مدہوش ہوا۔ اور حوض کے کنارے غافل ہو کر سو رہا بنایا موقع کا منتظر تھا۔ کمینگاہ سے نکلا۔ طلسمی زنجیر راجہ کے گلے میں ڈالی اور اُس کو تہہ شیار کیا وہ بیدار ہوا تو خود کو مجسوس بلا دیکھ کر شیر کی طرح گر جئے لگا۔ گمز زنجیر توڑنے کی قوت نہ تھی۔

تزلزل عظیم واقع ہو گیا۔ ”اشمیدی“ بادشاہ کی صورت بیکر تخت سکومت پر قابض ہوا۔ اور حضرت سلیمانؑ کو مجنوں و دیوانہ کا خطاب دیکر مجلس سے نکال دیا۔ وہ شہر میں ہر ایک میں (بقیہ حاشیہ صفحہ ۸۰) اسم اعظم سے منسوب تھا۔ بنایا کا تابع فرمان ہوا۔ اور اس کے ہمراہ دربار سلیمانی کی طرہ گامزن ہوا۔ راستے میں ایک اندھا پیر مرد ملا۔ جو شاہراہ سے بھٹک کر غلط جا رہا تھا۔ راجہ نے اُس کو صحیح راہ بتائی۔ آگے بڑھے تو ایک بدست جوان ملا۔ جو نشہ سے مخمور لڑکھڑاتا ہوا ٹیڑھی پگڈنڈی پر جا رہا تھا۔ راجہ نے اُس کو بھی شاہراہ کی رہنمائی کی۔ کچھ دور چکر ایک برات ملی۔ دلہن بیاہ کر لائے تھے۔ لگاتے بجاتے خوشیاں مناتے راستہ کاٹ رہے تھے۔ راجہ اس مجمع کو دیکھ کر رونے لگا۔ اور آگے چلے تو دیکھا کہ ایک شخص موچی کو جو تانبہ نیک حکم دے رہا ہے۔ اور یہ شرط لگا تاہی کہ پاپوش ایسی مضبوط ہونی چاہئے کہ سات برس تک اس کا تانکنا اُدھڑے۔ راجہ یہ گفتگو سن کر خوب ہنسا۔ چند قدم کے بعد ایک جادوگر ملا جو چوک میں بیٹھا ہوا سحر کے تاشے دکھا رہا تھا۔ اور اجنا غیب بیان کرتا تھا۔ راجہ اُس کو گایاں دینے لگا۔

ان عجیب حرکات سے بنایا کا پیمانہ تحمل لبریز ہو چکا تھا۔ اُس نے اشمیدی کو رد کا اور حیرت انگیز کارروائیوں کا موجب اور باعث دریافت کیا۔

شاہ دیوان نے کہا کہ وہ نابینا بڑھا ایک مرد صالح اور پرہیزگار ہے۔ میں نے ملکوت میں سنا ہے کہ وہ آخرت میں بڑے مراتب سے سربلند ہوگا۔ اور جو لوگ اُس کی مدد اُس نیا میں کریں گے اُن کو بھی عالم آخروی کی نعمات سے حصہ ملیگا۔ لہذا میں نے اُس کو صحیح راستہ بتایا تاکہ حساب و کتاب کے دن اس کو طفیل میں میرے نامہ اعمال کی سیاہی کچھ کم ہو جائے۔ وہ بدست شرابی نہایت بدکار و بد معاش ہے مگر کبھی کبھی نیک افعال بھی اُس سے سرزد ہو جاتے ہیں۔ میں نے اُس کے ساتھ نیکی کی اور سیدھا راستہ بتایا تاکہ اُس کی ہلایوں کا معاوضہ اسی دنیا میں مل جائے اور عاقبت کے لئے سوائے فساد اور خسران کے کچھ باقی نہ رہے۔

وامیر کے پاس جاتے لیکن کوئی اُن کو شناخت نہ کر سکتا تھا۔ بعض وفاداروں کو خفیف مشابہت معلوم ہوتی تھی۔ وہ تحقیق کرتے تو دعویٰ بے ثبوت پایا جاتا۔ ”اشمیدی“ قسطنطنیہ میں موجود تھا اور ہر شخص اُسی کو سلیمان سمجھتا تھا۔

شہنشاہ گلی کوچوں میں کہتے پھرتے تھے کہ میں بنی اسرائیل کا بادشاہ سلیمان ہوں لیکن خلقت اُن کو دیوانہ تصور کرتی تھی اور کسی کو اُن کے قول سے بوئے صداقت محسوس نہ ہوتی تھی۔

(بقیہ حاشیہ صفحہ ۸۱) براتی کا بجا رہے تھے اور یہ نہ جانتے تھے کہ دولہا ۳ دن میں مرجا گیا اور اُسکی دولہن کو ۳ برس تک بیوگی کے مصائب برداشت کرنا ہونگے۔ تب اُس کے دولہا کا بھائی جو اس وقت بچہ ہو بالغ ہو گا اور شریعت موسوی کے مطابق بہادج سے عقد کرے گا۔ اس لئے اُنکی غفلت اور بے محل مسرت و شادمانی پر مجھکو عبرت ہوئی اور میرے آسنوکل آئے۔ جو شخص جو تہ بنانے کی فرمائش کر رہا تھا اور ایسی پاپوش کا خواستگار تھا کہ سات برس تک کام دے۔ اس راز سے ناواقف تھا کہ سات دن بھی اُس کے جینے کی امید نہیں ہے۔ لہذا اُس کی نادانی پر مجھکو ہنسی آئی۔ وہ بیوقوف ساحر غیب کی خبریں بیان کرتا تھا اور اتنا بھی نہ جانتا تھا کہ جس مقام پر بیٹھا ہے اُس کے نیچے بڑا خزانہ دفن ہے جو نکالا جائے تو کئی خاندانوں کی پرورش کو کافی ہو۔ اس واسطے مجھے اُس کی لافانی پر غصہ آیا اور میں نے اُس کو گالیاں دیں۔

المختصر یغیب دان راجہ گرفتار کر کے یروشلم لایا گیا۔ اور ”شامیر“ کا پتہ دریافت کیا گیا۔ اُس نے بتایا کہ ”شامیر“ تحت البحر کے ملک الجن کی نگرانی میں ہو۔ اور ایک مَرُغ صحرائی کے سپرد ہے جو اس کیڑے سے پہاڑ کی چٹانوں کو ترشوتا ہو اور اُن میں خوراک کا سامان فراہم کر کے اپنے انڈے بچے دیتا ہے۔ اطاعت گزار بنایا۔ مَرُغ صحرائی کی جستجو میں نکلا اور اُس کا کوہستانی

صحیفہ ”واعظ“ کے باب اول آیت ۱۲ الغایت ۱۸ میں ہے کہ ”میں یروشلم میں بنی اسرائیل کا بادشاہ تھا اور میں نے دل لگایا کہ جو کچھ آسمان کے نیچے کیا جاتا ہے اُس سب کی تحقیق و تفتیش کروں۔ کیونکہ خدا نے بنی آدم کو سخت دکھ دیا ہے کہ وہ مشقت میں مبتلا رہیں۔ میں نے بڑی ترقی کی۔ بلکہ اُن بہوں سے جو مجھ سے پہلے یروشلم میں تھے زیادہ حکمت حاصل کی لیکن معلوم ہوا کہ حکمت میں بہت غم ہے اور علم میں ترقی دکھ کی فراوانی ہے۔“

(بقیہ حاشیہ صفحہ ۸۲) اشیانہ تلاش کر لیا حکمت عملی سے مرغ کی غیبت میں اس آشیانہ پر شیشے کی مضبوط چادر جڑ دی اور پوشیدہ ہو کر اس صحرائی پرند کی واپسی کا انتظار کیا۔ جب وہ جانور آیا تو دیکھا کہ گھوسلے کا منہ شیشے سے بند ہے۔ بچے نظر آتے ہیں مگر اُن تک رسائی ممکن نہیں۔ وہ ”شامیر“ کو مقام محفوظ سے لایا تاکہ اُس کے ذریعہ سے شیشہ تراشا جائے۔ جیسے ہی مرغ ”شامیر“ کو لیکر پہنچا۔ بنایا نے ایسا جہیز تاک لغو مارا کہ مرغ نے خوفزدہ ہو کر ”شامیر“ کو گرا دیا۔ بنایا نے لپک کر ”شامیر“ کو اپنے قبضہ میں کیا اور یہ نایاب تحفہ بادشاہ بنی اسرائیل کینخت میں حاضر کر دیا۔ نہ صرف اشمیدی اور شامیر بلکہ تمام ارواح لطیف سکاں کرہ ہوا و خطہ ارض و تحت الارض اور تمام دیو حضرت سلیمان کے تابع تھے اور انھیں کی مدد سے ہیکل سلیمانی کی تعمیر ہوئی جب عمارت کی بنیاد رکھی گئی تو ایک شیطان ”ارنیاس“ نام نے شرارت شروع کی وہ روزانہ شام کے وقت کارگیروں کے پاس آتا۔ چودھری کے چھوٹے لڑکے کی آدمی خوراک کھاتا اور اس کے داہنے ہاتھ کے انگوٹھے سے تھوڑا خون بنی لیتا تھا۔ لڑکا آہستہ آہستہ سوکھنے لگا۔ معمار فکر مند ہوئے بادشاہ نے سنا تو اُن کو بھی رنج ہوا۔ اور اس عفریت پر قابو پانے کے لئے درگاہ مالک الملک میں التجا کی۔ سرکار لایزال دلم یزل سے ایک انگوٹھی عنایت ہوئی جس پر اسم اعظم منقوش تھا یعنی پانچ ”الف“ کھدے ہوئے تھے۔ (!!!!!!) اس انگشتی کی حمایت تھی کہ جو وقت تک وہ دست مبارک میں رہے۔ تمام دیو جن پر ہی شیطان مطیع و فرمانبردار ہیں



یہ دانشمندانہ اقوال عہد نامہ قدیم میں محفوظ ہیں لیکن اس وقت تقدیر کا ستارہ گردش میں تھا۔ ابتدا اور مصیبت کا دور تھا۔ ان فلسفیانہ مواظکوں کو ن سنا۔ ہر طرف سے یہی جواب ملتا تھا کہ یہ واعظ مجنون ہو اور اس کو سلیمان بننے کا ضبط دامن گیر ہے۔ شہداء مالا لایطاق سے فراہم حسین کی سنت ہے۔ مجبور ہو کر دار الحکومت سے ہجرت کی شہر چھوڑ کر جنگلوں کی خاک چھانی وہاں بھی سکون میسر نہ ہوا۔ اور کسی جگہ آرام نہ ملا۔ جنگلوں بیا بانوں کی خاک چھانتے تین برس گزر گئے۔ کبھی روٹی میسر آئی اور کبھی نہ آئی۔ تن پر کپڑا کبھی تھا اور کبھی نہیں۔ آخر کار گداگری کرتے اور بھیک مانگتے ہوئے اپنے موروثی دشمن بنی عمون کے دار السلطنت مشیم میں پہنچے۔ بہو کے پیاسے نیم برہنہ شہر کے چوک میں کھڑے تھے کہ راجہ کا باد رچی اجناس

(بقیہ حاشیہ صفحہ ۸۳) یہ انگوٹھی داستان نگاروں کی عنایت سے ”خاتم سلیمان“ کے نام سے دنیا میں مشہور ہوئی۔ اور اس کے گم ہونے سے ایک دردناک سانحہ پیش آیا جس کا بیان متن کتاب میں کیا گیا ہے۔ قصہ مختصر۔ اس خاتم کی طاقت سے ”ارنیاس“ گرفتار کیا گیا۔ طلسمی زنجیروں سے جکڑ کر عبادت گاہ کے لئے پتھر گرہنے کی خدمت پر مامور ہوا۔ اور جو دہری کے لڑکے نے دوبارہ زندگی پائی اتفاقاً ایک بڑھے کا ریگرنے بادشاہ کے حضور میں اپنے بیٹے کی نافرمانی اور گستاخی کی شکایت

کی۔ اور عرض برداز ہوا کہ شریعت موسوی کو مطابق بے ادب لڑکا قتل کر دیا جائے۔ ارنیاس یہ عرضداشت سن کر خوب ہنسا۔ بادشاہ نے مقدمہ بے ہنگام کا سبب پوچھا ”ارنیاس“ نے کہا کہ یہ بیخبر باپ اپنے بیٹے کو سزا دلانا چاہتا ہے مگر اس کو معلوم نہیں کہ تین دن میں یہ لڑکا خود بخود مر جائیگا۔ اور اس کی موت پر سب زیادہ غم و الم اسی بڑھے کو ہوگا۔ بادشاہ نے دریافت کیا کہ یہ خبر غیب شیطان کو کیونکر معلوم ہوئی۔ عرض کی کہ ہم شیاطین اکثر آسمانوں پر صعود کرتے ہیں اور وہاں فرشتوں اور ستاروں کے درمیان فلک اول کے نیچے ہوا میں اڑتے ہیں۔ بنی آدم کے متعلق دفتر قضا و قدر سے جو احکام صادر ہوتے ہیں وہ ہمیشہ ہم کو معلوم ہو جاتے ہیں۔ مگر

خود کوئی کارگران لئے ہوئے اُدھر سے گزرا۔ اس جوان کو شارع عام پر سراسیمہ اور بدحواس دیکھ کر اٹھائے سے اپنے پاس بلایا اور حکم دیا کہ اس کا سامان شاہی محل تک پہنچا دے۔ غریب الوطن اس خدمت کو قوت لایموت کا وسیلہ سمجھ کر راضی ہوا اور اُس بارگران کی حمالی کی مطبخ میں پہنچ کر باورچی نے مزدور کو روٹی کھلائی اور اس کی درخواست پر خدمت گزاری کے لئے اپنے پاس رکھ لیا۔

چند روزیوں ہی گزرے دن رات کی خدمت و بندگی تھی۔ مگر شکم سیر رہتا تھا اسلئے یہ بھی منظور کیا۔ رفتہ رفتہ باورچی کو معلوم ہوا کہ اس مزدور کو کھانا پکانے میں کچھ دخل ہے اور بعض اقسام کے شاہی کھانے خوب پکا سکتا ہے۔ اُس نے ایک دن چند قابین لطیف اغذیہ کی پر دیسی کی تیار کی ہوئی راجہ کے دسترخوان پر پیش کیں۔ حاکم کو پسند آئیں اور یہ مزدور منظور نظر سلطانی ہو کر مطبخ کا داروغہ مقرر ہو گیا۔

(بقیہ حاشیہ صفحہ ۸۴) اس کرۂ ہوا میں کوئی جگہ ہمارے لئے آرام کرنے یا ٹیک لگانے کی نہیں ہے۔ مقوڑے ہی دیر میں ہماری قوت سب ہو جاتی ہے اور ہم کمزور ہو کر کوندنیوالی بجلی کی طرح یا درختوں سے گرنے والے پتوں کی مثال زمین پر کچا یک آ جاتے ہیں۔ جاہل سمجھتے ہیں کہ ستارے ٹوٹ رہے ہیں مگر دراصل یہ معاملہ نہیں ہے۔ ستارے آسمان میں جڑے ہوئے ہیں اور گر نہیں سکتے۔ ہمارے نزول یراں کو ستاروں کے گرنے کا خیال ہوتا ہے۔

بادشاہ کو یہ عجائب و غرائب سن کر تعجب ہوا۔ اور پھر مرد کو حکم دیا کہ وہ اپنے گھر واپس جائے۔ اُس کی درخواست پر پانچ دن کے بعد احکام صادر ہوں گے جب مقررہ میعاد گزرے گی اور بڑھانہ آیا تو بادشاہ نے اس کو طلب کیا۔ وہ گریبان چاک کئے افسردہ و مغموم آیا اور بیان کیا کہ اُس کے گھر کا چرلغ دودن ہوئے کہ گل ہو گیا۔ بادشاہ کو یقین ہوا کہ ”ارنیاس“ نے سچ کہا تھا۔ اور واقعی شیطان

کو اجنا غیب بعض اوقات معلوم ہو جاتے ہیں۔ (ماخوذ از قاموس الحکایات)

بخت گزشتہ کو اتنی جمعیت و فراغت بھی ناگوار ہوئی۔ راجہ کی لڑکی ”لغامہ“ کی آنکھ اتفاقاً اس مصیبت زدہ پر پڑی اور سوداے محبت میں گرفتار ہو کر زندگی و ناموس کو خیر باد کہنے پر تیار ہو گئی۔ عشق چھپنے کی چیز نہیں۔ پہلے ماں کو خبر ہوئی۔ اُس نے بیٹی کو سمجھایا بجھایا نیشبے فراز سے آگاہ کیا ہچشموں میں بے آبروئی سے ڈرایا مگر محبت کی دیوانی پر کچھ اثر نہ ہوا۔ راجہ تک خبر پہنچی۔ اُس کو بہت طیش آیا اور عاشق و معشوق کے قتل پر مستعد ہو گیا۔ مصیبت کے دن ابھی پورے نہ ہوئے تھے۔ آخری وقت میں رائے تبدیل ہو گئی۔ اور کشمکش حیات سے نجات دینے کے بدلے اُس نے ان دونوں گرفتار ان بلا کو ریگستان میں چھڑوا دیا۔ تاکہ وہاں مصائب و آلام سے اڑیاں رگڑ رگڑ کر دنیا سے رخصت ہوں۔

موت مانگوں تو رہے آرزوی خواب مجھ ڈوبنے جاؤں تو دریا طے پایا اب مجھ فرشتہ اجل ان مظلوموں سے دور دور بھاگتا تھا بے آب و گیاہ ریگستان میں بھی حیات کا رشتہ نہ ٹوٹا اور یہ دونوں بیگناہ گرتے پڑتے جنگلوں اور میدانوں کو عبور کرتے ایک بستی تک پہنچے۔ جو سمندر کے کنارے واقع تھی۔

”لغامہ“ کے بدن پر کچھ زیورات باقی رہ گئے تھے اُن کو بچکر ایام گزاری کرنے لگے۔ ایک دن بازار سے مچھلی خرید کی اور ”لغامہ“ کو صاف کرنے کیلئے دی۔ اُس مچھلی کے شکم سے وہی گمشدہ انگشتری برآمد ہوئی۔ ”لغامہ“ نے شوہر کو دکھائی۔ مظلوم بادشاہ نے فوراً شناخت کر کے اپنی انگلی میں پہنی۔ اور قادر ذوالجلال کا شکر ادا کیا۔

انگوٹھی پہنتے ہی صورت بدل گئی۔ چہرے پر جاہ و جلال برسے لگا۔ جنات حاضر ہوئے اور شہنشاہ کو مع ”لغامہ“ کے یروشلیم پہنچا دیا۔ اُن کی صورت دیکھتے ہی ”اشمیدئی“ بھاگا۔ اور تاج سلطنت دوبارہ حضرت سلیمان کے سر پر رکھا گیا۔

چند روز کے بعد شہنشاہ نے عمون کے راجہ اور رانی کو یروشلیم میں طلب کیا۔ وہ اپنی

داروغہ ”مطبخ کو پہچان نہ سکے اُن سے جواب طلب کیا گیا کہ بگیناہ داروغہ اور راجکاری  
 ”لغامہ“ کا خون کیوں کیا گیا۔ راجہ خوفرزہ ہو کر عاجزی سے عرض کرنے لگا کہ وہ دونوں  
 قتل نہیں کئے گئے بلکہ ایک سنگین جرم کی پاداش میں ریگستاں میں قید کر دئے گئے تھے  
 معلوم نہیں کہ جیتے ہیں یا مر گئے۔

شہنشاہ نے پوچھا کہ تم اُن دونوں کو شناخت کر سکتے ہو؟ عرض کی ”بیشک“ اس جواب  
 پر ہنسی آئی حکم دیا کہ سکیم دربار میں حاضر کی جائے۔ وہ البسہ فاخرہ زیب تن کئے ہوئے الدین  
 کے سامنے آئی تو راجہ بدحواس ہو گیا۔ ارشاد ہوا کہ دیکھو اور پہچانو میں سلیمان بنی اسرائیل کا  
 بادشاہ ہوں۔ مقدر کی گردش سے ایک دن تمھارا باورچی تمھارا ورید و فادار نیم تمھاری  
 بیٹی ”لغامہ“ ہے ایک وقت وہ تمھارا تم اُس کی داستان عشق اپنے خاندان کے لئے  
 موجب ننگ و رسوائی سمجھتے تھے مگر آج سے اپنی قیمت پر ناز کرو گے کہ تمھاری لڑکی  
 شہنشاہ بنی اسرائیل کے محل میں داخل ہوئی۔ یہی دنیا کا کارخانہ ہے۔

(۳) حضرت سلیمان نے صحیفہ ”واعظ“ اور ”امثال“ میں عورتوں کی بہت مذمت کی ہے۔ ایک روز ایک  
 مقام پر تحریر فرماتے ہیں۔ ”میں نے موت سے تلخ تر اُس عورت کو پایا جس کا دل بھندا اور جال  
 ہے اور جس کے ہاتھ ہتھکڑیاں ہیں۔ جس سے خدا خوش ہے وہ اُس سے بچ جائیگا۔ لیکن گنہگار  
 اُس کا شکار ہوگا۔ میں نے ہزار میں ایک مرد پایا۔ لیکن ان سبہوں میں عورت ایک بھی نہ ملی“

دوسری جگہ لکھتے ہیں ”تیرا دل اُس کی راہوں کی طرف مائل نہ ہو۔ تو اس کے راستوں میں  
 گمراہ نہ ہونا۔ کیونکہ اُس نے بہنوں کو زخمی کر کے گرا دیا ہے۔ بلکہ اُس کے مقتول بے شمار ہیں  
 اُس کا گھر باتال کا راستہ ہے اور موت کی کوٹھڑیوں کو جاتا ہے“ لیکن وہ خود جنس لطیف  
 بہت مانوس تھے محل میں ایک ہزار بیگمات اور حرم میں تھیں۔ مگر آپ کو سب سے زیادہ لہفت  
 ”بتھیا“ سے لہتی جو فرعون مصر کی صاحبزادی تھی۔ کہتے ہیں کہ یہ شہزادی ناز و انداز

حسن و جمال میں بے مثال تھی۔ اپنے وطن سے ایک ہزار آلات موسیقی ہمراہ لائی تھی۔ اور اُس کو ہزاروں دلکش گیت یاد تھے۔

حضرت سلیمان کا سب سے بڑا کار نمایاں مقدس عبادت گاہ کی تعمیر تھا جس دن اُس ہتم باشان خدمت سے فراغت ہوئی اُسی روز شہزادی ”بتھیا“ سے عقد ہوا۔ یہاں تک سلیمانی کی تکمیل سے تمام قوم خوش تھی اور سارے شہر یروشلم میں چراغان تھا۔ لیکن قصر شاہی میں اُس رات دو عیدین جمع تھیں۔ فرعون کی بیٹی سے شادی کی خوشی تکمیل عبادت گاہ سے بھی زیادہ تھی۔ تمام اراکین ریاست شہنشاہ اعظم کی طرح وشنا سے رطب اللسان تھے اور اپنے عزیز حاکم کی خواجگاہ کے لئے ایک عجیب شامیانہ بنوایا تھا جس میں بیش بہا موتی ایسی صنایعی سے جرطے تھے کہ شب تار میں ستاروں کی طرح جلمگاتے تھے۔

دانشمند حاکم انسان ہی تھے۔ عیش و راحت کے طلسم میں ایک ساعت کے لئے یا وہ خدا سے غفلت ہو گئی۔ جب معمول نصف شب کے بعد بیدار ہوئے اور معدود حقیقی سکے سامنے سر نیاز جہکاتے کا ارادہ کیا مگر موتیوں کی جلمگاہٹ سے دھوکا ہو گیا۔ کہ ابھی رات بہت باقی ہے۔ اور ستارے خوب چمک رہے ہیں۔ اس لئے پھر سو رہے۔ اُسی وقت ایک فرشتہ آسمان سے نازل ہوا اور اُس نے سمندر میں نرکل کا ایک ٹکڑا قائم کیا۔ شہنشاہ کو خبر نہیں۔ وہ صبح کے دس بجے تک سوتے رہے۔ ”ہیکل“ کی کنجیاں حضور کے تکیہ کے نیچے تھیں عبادت خانہ میں صبح وقت پر نماز اور قربانی کے رسوم ادا نہ ہو سکیں۔ عبادت گزار آرزو ہوئی مگر بادشاہ کو بیدار کرنے کی مجال نہ تھی۔ جب غفلت کا پردہ چاک ہوا اور خواجگاہ سے باہر شریف لائے تو اوراد و وظائف کے ناغہ ہونے پر سخت صدمہ ہوا۔

اُدھر اس فرشتے کے کاڑے ہوئے نرکل کے گرد ریت جمع ہونے لگی۔ رفتہ رفتہ اُس جگہ ایک جزیرہ بن گیا۔ مدتوں کے بعد اس جزیرہ میں ایک جنگل تیار ہوا اور جزیرہ کی ارضی

بڑھ کر عظیم ہو گئی۔ آخر کار اُسی جنگل کو کاٹ کر ”روما“ کی بنیاد اُسی سرزمین پر رکھی گئی اور یہی وہ عظیم الشان سلطنت تھی جو ”سرو متہ الکبریٰ“ کے نام سے دنیا کی تاریخ میں ہمیشہ زندہ رہیگی۔ اور جس نے یروشلیم کو سترہ میں ایسا تباہ و برباد کیا کہ اس کے بعد بنی اسرائیل کی غطت پھر قائم نہ ہو سکی۔ یوں کہئے کہ ہیکل سلیمانی کی تعمیر سے جس دن فراغت ہوئی اُسی دن تباہی بنی اسرائیل کا بیج بویا گیا۔

فری تعمیر میں مضمر ہے اک صورتِ خرابی کی      ہیولا برقِ خرمن کا ہو خونِ گرمِ مہقان کا

## چوتھا باب

### آغازِ زوال

وفات حضرت سلیمان کا اعلانِ زوالِ سلطنت بنی اسرائیل کی عبرتناک داستان کا عنوان تھا۔ فلاکت و مصیبت کے بادلِ عہدِ زرین کے تمام ہونے سے پہلے ہی جمع ہونے لگے تھے۔ ایک روشنفکر حکیم اخیاہ نام قبیلہٴ افراہیم کے سردار ”یروبعام“ کو سلطنت کی بشارت دے چکے تھے۔ اور شاہ موعودِ عقوبت سلطانی کے خوف سے فرار ہو کر مصر میں نہ گزرتھا۔  
 لے صحیفہ سلاطین میں اخیاہ کو نبی لکھا ہے۔ وہ ایک سیاح تھے۔

۱۵ یروبعام افرائیمی حضرت سلیمان کا ملازم تھا۔ ایک دن ”یروبعام“ یروشلیم سے باہر جا رہا تھا کہ اخیاہ راہ میں ملے وہ نئی چادر اوڑھے تھے۔ اُس کے بارہ ٹکڑے پہاڑے اور یروبعام سے کہا کہ اپنے لئے دس ٹکڑے لے لے۔ کیونکہ خداوند کہتا ہے کہ میں سلیمان کے ہاتھ سے سلطنت چھین لوں گا اور دس قبیلے تجھے دوں گا۔ لیکن داؤد کی خاطر سے اور یروشلیم کی خاطر سے ایک قبیلہ اُس کے پاس رہیگا۔

وہاں اب اُس فرعون کی حکومت نہ تھی جس نے اپنی بیٹی اسرائیل کے شہنشاہ کو نذر کی تھی۔ اور جس کی شادی کا جشن بڑے دھوم سے یروشلم میں منایا گیا تھا۔ بلکہ اُس کا جانشین ”شیشک“ فرما نروائو ارض مصر تھا جو اسرائیلیوں کی سلطنت کو اپنا حریف اور رقیب تصور کر کے اُس کو تباہ کرنے اور میکیل سلیمانی کے گراں ہا خزانے تاراج کرنے کا خواب دیکھ رہا تھا۔

یروجام سے پہلے ایدوم کے تباہ شدہ شاہی خاندان کا ایک رکن ”حداد“ نام مصر میں پناہ لے چکا تھا۔ اور فرعون وقت کی سالی سے شادی کر کے صاحب مال و منال ہو گیا تھا۔ کہتے ہیں کہ جب داؤدی سپہ سالار ”یوآب“ نے ایدومیوں کا قتل عام کیا تھا تو یہ بچہ محافظوں کی جان نشاری اور وفا شکاری سے مدین اور فاران کے علاقوں میں پوشیدہ رکھا گیا۔ بالغ ہوا تو مصر پہنچا۔ اپنی شجاعت و جاہت اور دانشمندی سے فرعون کا منظور نظر ہو کر اُس کا ہم زلف بنا۔ اور موقع محل دیکھ کر وطن واپس آیا۔ غارتگروں کا ایک انبوه فراہم کر کے شہنشاہ کے عاملوں سے ہنرد آزمائی کرنے لگا۔ اور بحیرہ احمر کی اسرائیلی تجارت خطرے میں ڈال دی۔

شمال میں دمشق کے قدیم شاہی خاندان کا ایک ملازم ”رینران“ علم بغاوت بلند کئے تھا اور شاہی سپاہیوں کو شکست دیکر دمشق اور اُس کے طمحات پر متصرف ہو گیا تھا اور ماورائے ریگستان سے کنعان کی تجارت کا سلسلہ منقطع کر دیا تھا۔ حداد اور رینران کی کامیابیاں دیکھ کر عومنیوں اور موآبیوں نے بھی کروٹ بدلی تھی اور پچھلی سفایوں کا عوض لینو کیلئے وقت کے منتظر تھے۔

شمال غرب میں ایک زبردست طاقت دار حکومت نینوا میں تیار ہو رہی تھی جو دمشق اور شام کی طرف دلچسپی ہوئی نظروں سے دیکھ رہی تھی۔ اور چند روز میں دنیا کی تاریخ کا درق اٹھنے والی تھی۔

جب تک عظمت و اقبال سلیمانی کا آفتاب درخشان رہا۔ ہلکے بادلوں کی طرت کسی کی آنکھ نہ اٹھی۔ مگر سلطان اسلامین کی خبر وفات منتشر ہوتے ہی آفات و بلیات کی گھنگھوڑ گھنٹاؤں دنیا کے بنی اسرائیل پر چھا گئیں۔ اور زمین و آسمان تیرہ و تار ہو گیا۔

۹۳۰ قبل مسیح میں رجام بن سلیمان اپنے والد ماجد کے تخت پر جلوہ افروز ہو کر رُوسا قوم سے حلف و فاداری لینے سکم گیا۔ رعایا نے یرلجام کو مصر سے بلوایا اور اُس کو سردار بنا کر بادشاہ سے محصلوں میں کمی کا مطالبہ کیا۔ رجام نے کین سال اور جہان دیدہ بزرگوں سے مشورہ کیا۔ اُنھوں نے ”سپر بایداذختن“ کی صلاح دی۔ نوجوان اراکین حکومت نے اس رائے سے اختلاف کیا۔ ناخبر بہ کار بادشاہ نے اپنے ہمسنوں کی بات مانی اور رُوسا سلطنت کو جو اب دیا کہ ”میرے باپ نے تم کو کورڈوں سے ٹھیک کیا تھا۔ میں تم کو بچھوؤں سے ٹھیک کرونگا۔“

سرکشی کی چنگاریاں پہلے سے سنگ رہی تھیں۔ آگ بھڑک اُٹھی۔ ہر ایلیوں کے دس طاقتور قبیلے باغی ہو گئے اور ”سلطنت اسرائیل“ کے نام سے شمال میں جداگانہ حکومت قائم کر لی۔ صرف دو اسباط یہود اور بنیامین وفادار رہے۔ اور وہ شوکت و جبروت کی سلطنت جو حضرت داؤد نے اپنی جوامردی اور شجاعت سے قائم کی تھی جس کو حضرت سلیمان کی اقبال مندی نے محسوس عالم بنا دیا تھا دو ٹکڑوں میں تقسیم ہو گئی۔

شمالی حصہ زرخیزی اور سرسبزی کی وجہ سے فلسطین کا باغ مشہور تھا۔ یافہ سے صیدون تک ساحل بحر اس کے علاقہ میں تھا۔ دریائے اردن وسطی حصہ کو سیراب کرتا تھا۔ رطہ سے دان اور کوہ ہرمز کی ترائی تک اُس کی وسعت تھی۔ دس اسباط اس وسیع خطہ ارض میں آباد تھے اور ان سب بالاتفاق یرلجام کو اپنا بادشاہ بنایا۔

جنوبی حصہ رقبہ میں مختصر اور دولت میں کمتر تھا۔ پہاڑیوں کا سلسلہ تقریباً سائے ملک میں پھیلا



ہوا تھا۔ یون اور ایدومیوں کے صوبوں سے سرحد ملی تھی۔ لیکن یروشلم کا مقدس شہر اسی حصہ میں واقع تھا اور رعایا نسبتاً بہادر اور جفاکش تھی۔ رجیعام کے تصرف میں رہی۔

ایک قیلم میں دو بادشاہوں کا صلح دہشتی سے رہنا مشکل ہے فلسطین کے مختصر ملک میں دو حکومتیں امن و عافیت سے کیونکر بسر کر سکتی تھیں۔ خانہ جنگی شروع ہوئی۔ دشمن شاد دوست پامال ہوئے۔ سلطنت کا نام ۳۴۴ سال تک قائم رہا لیکن سوائے تنزل و تباہی کے ترقی کا خواب دیکھنا بھی نصیب نہوا۔

مورخین نے اس طویل مدت کو چار دوروں میں تقسیم کیا ہے۔ پہلا دور ”مخالفت“ کا تھا جس میں جہام اور اس کے جانشین ”سلطنت بنی اسرائیل“ کو برباد کرنے اور کھوئے ہوئے علاقوں پر دوبارہ تصرف ہونے کی کوشش کرتے رہے۔ اُس کی میعاد ۶۰ سال تھی۔ دوسرا دور ”ظاہری اتحاد“ کا تھا۔ جس میں شام کی بڑھتی ہوئی قوت سے مقابلہ کرنے اور مزبوم کو غیار کے حملوں سے بچانے کے لئے دونوں سلطنتوں نے باہم اتفاق کیا۔ اس عارضی صلح کی میعاد ۸۰ سال تھی۔ تیسرا دور ”دشمنی“ کا تھا۔ دونوں حکومتیں لڑ لڑ کر کمزور ہو گئیں۔ نینوا اور بابل کا آفتاب تباہ و برباد ہوا۔ اور شمالی سلطنت تباہ ہو کر نینوا کا ایک صوبہ بن گئی۔ اس کی میعاد ۴۷ سال تھی۔ چوتھا دور ”جانکنی“ کا تھا۔ یروشلم کی مختصر حکومت ازمنہ متواسطہ کی سلطنت غرناطہ کی طرح ہر طرف دشمنوں سے گھری تھی۔ کبھی نینوا سے ساز کرتی۔ کبھی مصر سے امداد مانگتی اور کبھی دونوں سے لڑتی تھی۔ بالآخر بابل نے اس حکومت کا نام و نشان مٹا دیا۔ اس عالم نزع کی میعاد ۱۳۰ سال تھی۔

ان عہدوں کے بادشاہوں کی فہرست ”صحیفہ سلاطین“ اور ”صحیفہ تواریخ“ میں موجود ہے۔ مگر ان کی بدافالیوں کی تفصیل ناظرین کے لئے دلچسپ نہیں۔

مختصر یہ کہ یربعام نے یہود کی ضد میں بتوں کی عبادت شروع کی۔ پرستش کے لہو مصر لپکا

کی طرح طلائی گوسالے بنوائے ہیکل سلیمانی کے جواب میں عالیشان صنم خانے تعمیر کرائے۔ اور  
 فسق و فجور کا دروازہ کھول دیا۔ اس کا بیٹا صرف دو ہی سال حکمران رہا تھا کہ بجاشا نام ایک  
 سردار فوج نے اُس کو قتل کر کے حکومت اپنے ہاتھ میں لی۔ مگر یہ جدید خاندان بھی چند روز  
 میں بے چراغ ہو گیا۔ سپہ سالار اُمری سلطنت پر قابض ہوا اور یروشلم کے مقابلے  
 میں سامرہ آباد کر کے دارالحکومت بنایا۔

دمشق کی جنبی سلطنت طاقتور ہو چکی تھی۔ اُمری کے جانشین اخی اب نے دوبار شام  
 کی فوجوں کو شکست دی مگر بعد کو نینوا کی روزافروز شوکت سے نبرد آزما ہونے کیلئے  
 دمشق سے صلح کر لی۔ نینوا کے بادشاہ شامانیس دوم نے اسی زمانہ میں سلطنت اسرائیل  
 پر پہلی چڑھائی کی۔ اور قرقار کی لڑائی میں اسرائیلیوں اور شامیوں کی متحدہ قوت کو شکست دی۔  
 اخی اب کی مشہور آفاقی بیگم جنزبیل کا نام سچی دنیا میں آج تک ظلم و جور کے لئے ضرب المثل ہے جنزبیل  
 یہ خوبصورت اور دانشمند ملکہ صیدون کے بت پرست بادشاہ کی لڑکی تھی۔ اپنے حسن و  
 جلال سے اخی اب کو غلام بنایا اور زیر کی دہوشمندی سے سلطنت اسرائیل کی نورجہان  
 بیگم بن گئی۔ اپنے خاندانی معبود ”بعل“ کی پرستش فرزند ان یعقوب کے ملک میں جاری  
 کی۔ اُس بت کے ۵۰۰ پجاری روزانہ اُس کے دسترخوان پر شریکِ طعام ہوتے تھے۔  
 جنزبیل کا نیا شہر آباد کیا جس میں ایک دلکش عمارت ہاتھی دانت سے ملکہ کے رہنے  
 کے لئے بنائی گئی۔ بڑے بڑے مذبح تعمیر کرائے۔ جن پر علی الاعلان ”بعل“ کے نام  
 پر قربانی ہوتی تھی اور کچور جلائے جاتے تھے۔

اُس کو خدا پرستوں سے نفین تھا۔ سیکڑوں کاہن اور نبی قتل کرائے۔ ہزاروں مردوں  
 کو بے خانمان کیا۔ کہتے ہیں کہ شاہی محل کے قریب ایک تاکستان تھا۔ بادشاہ اُس  
 اراضی کو خرید کر کے اپنا باغ لگانا چاہتا تھا۔ مگر مالک تاکستان اُس زمین کے جدا کرنے

پرسید طرح رضامند نہ تھا۔ بادشاہ کو آزرده دیکھ کر ملکہ نے ایک جھوٹا مقدمہ اس مالک پر قائم کر لیا۔ اور اُس کو سنگسار کر کے زمین بادشاہ کو دلا دی پیغمبر وقت حضرت الیاس نے بادشاہ کو بہت سمجھایا۔ بڑے بڑے معجزے دکھائے لیکن عورت کی طاقت ہر زمانہ میں مذہب پر غالب رہی ہو۔ بادشاہ کو سمجھ نہ آئی۔ سیکڑوں بیگناہ موحد پہلے ہلاک ہو چکے تھے۔ تاکستان کا مالک بیگم کے اشارے سے قتل کیا گیا تو پیغمبر کا پیاناہ صبر لبریز ہو گیا انھوں نے بد دعا دی ”جس جگہ مالک تاکستان کا خون بہا یا گیا۔ اُسی جگہ کُتے اخی اب کا خون چاٹیں شہر جزریل کی فیصل کے پاس کتے خنزیر کو کھائیں۔ اخی اب کا جو رشتہ دار شہر میں مرے اُسے جانور کھائیں اور جو میدان میں مرے اُسے ہوا کے پرندے چٹ کر جائیں“

تھوڑے ہی عرصہ کے بعد اخی اب نے جنوب کے بادشاہ یوسفط سے اتحاد کر کے شہر جلباد کی تخریر کے لئے شامیوں سے جنگ کی دشمنوں کے تیر سے زخمی ہوا۔ ”خون اُسکے زخم سے بہ کر رتھ کے پائیدان میں بھرا“ لاش سامرہ پہونچائی گئی اور شاہی قبرستان میں دفن ہوئی۔ مگر رتھ سامرہ کے ایک تالاب میں دھویا گیا اور کتوں نے اُس کا خون چاٹا۔

دس برس کے بعد یا ہونام ایک فوجی سردار نے بغاوت کی۔ اخی اب کے لڑکے ہیوم کو قتل کر کے سلطنت پر قابض ہوا۔ اور خاندان اُمری کے کسی تنفس کو زندہ نہ چھوڑا۔ ملکہ جزریل بالاخانہ کی کھڑکی سے نیچے پھینکی گئی۔ ہڈیاں پسلیاں سرمہ ہو گئیں گھٹوٹنے لاش کو روندنا۔ اور بھوکے کتوں نے اُس کا گوشت پوست کھایا۔ بنی کا قول پورا ہوا لیکن جزریل کا نام مذہبی تواریخ کے صفحوں پر ہمیشہ کے لئے یادگار رہ گیا۔

بذنام اگر ہوں گے تو کیا نام نہ ہوگا

حضرت الیاس کے بعد ”ہو سیع“ بنی نے اسرائیلی بادشاہوں کو فہمائش کی اور صاف الفاظ میں کہا ”یہ ملک راستی۔ شفقت اور خدا شناسی سے خالی ہو گیا ہے۔ بد زبانی۔

عہد شکنی۔ خونریزی۔ چوری اور حرام کاری کے سوا سارے ملک میں کوئی فعل پسندیدہ نہیں ہو۔ دیکھو یہ ملک ماتم کر گیا۔ اُس کے تمام باشندے جنگلی جانور۔ اور ہوا کے پرندے ناتوان ہو جائیں گے بلکہ سمندر کی مچھلیاں بھی نیست و نابود کر دی جائیں گی۔ مگر اسرائیلیوں کے حاکم نشہ دولت سے سرشار اور فسق و فجور سے مخمور تھے۔ نہ رعایا پر اثر ہوا نہ حاکموں کی عقل درست ہوئی۔ بُت پرستی اور بدکاری کا زور بڑھتا ہی گیا۔ یہاں تک کہ ۲۲۰ قبل مسیح میں نینوا کے بادشاہ سارگوں دوم نے شمالی حکومت کے دارالسلطنت سامرہ پر قبضہ کر لیا۔ یربعام کی بنائی ہوئی ریاست جو فلسطین کا باغ کہلاتی تھی نینوا کا ایک صوبہ ہو گئی اور فرزدان یعقوب کے محلات میں بابل اور اشور یا کے سپاہیوں نے بود و باش اختیار کی

تصرف زاغ نے پایا ہمارے اشیاء پر

بنی اسرائیل کے دس قبیلے جو یہاں آباد تھے جلا وطن کئے گئے اور دریائے فرات کے اُس پار مختلف دیہات میں بسائے گئے۔ وہ ایسی سخت مصیبت۔ تباہی اور گمنامی میں گرفتار ہوئے کہ اُن میں سے دو اسباط کا اس وقت تک پردہ عالم پر سراغ نہیں مل سکا نہ یہ پتہ ہے کہ وہ کن اضلاع میں آباد کئے گئے تھے۔ نہ یہ خبر ہے کہ اُن کی نسل باقی رہی یا نہیں۔

جنوبی ریاست وسعت اور زرخیزی میں جیسا کہ پہلے بیان کیا جا چکا ہے اپنے حریف سے کمتر تھی۔ اُس کا مختصر رقبہ ایک طرف ریگستان اور دوسری سمت بحیرہ روم سے گھرا ہوا تھا۔ افرائیم اور دان کے علاقے شمالی سرحد تھے اور جنوب میں ایدومی علاقہ اور موآبیوں کی حکومتیں تھیں۔ لیکن یروشلم کا مقدس شہر اس حکومت کے زیر نگیں تھا۔ اور وہ متبرک عبادت خانہ اسی حصہ میں واقع تھا جس میں تابوت سکینہ محفوظ تھا۔ لہذا عزت و توقیر میں یہ چھوٹی ریاست اپنے زبردست ہمسایوں سے بالاتر تھی۔ اور تمام

دنیا، توحید کی نظر میں اس ملک کے فرمانروا کی خاص وقعت تھی۔

رجام بن سلیمان کی مان عمومی نسل کی تھی۔ اور اپنے محترم شوہر کی حیرت انگیز رواداری سے ناجائز فائدہ اٹھا کر آبائی مذہب پر قائم رہی تھی۔ اُس کا فرزند یروشلیم کا بادشاہ ہوا تو اپنی مان کے دیوتاؤں کی طرف نظر التفات سے دیکھنے لگا۔ ہر عیب کے سلطان بہ پند ہنر است۔ اصنام کی پرستش مصافات شر اور کوہستان کی چوٹیوں پر ہونے لگی۔ بدکاری اور فسق کا آغاز ہوا۔

شمالی سلطنت سے جنگ و جدال کا سلسلہ جاری ہی تھا۔ کارآزمودہ سپاہی ادھر پہنچتے تھے کہ اس بد نصیب بادشاہ کے پانچویں سنہ جلوس میں فرعون مصر نے کنعان پر حملہ کر دیا۔ اور بڑھتا ہوا یروشلیم تک پہنچ گیا۔ یہودیوں مقابلہ اور مجاہدہ کا دم نہ تھا۔ فرعون بغیر کسی مزاحمت کے شاہی محل بلکہ مقدس ہیکل کے حدود تک پہنچ گیا۔ شاہی خزانوں کا ایک حصہ لوٹ لیا۔ اور ہیکل کے دروازے پر جو سوتے کی ڈھالیں حضرت سلیمان نے نصب کی تھیں اُنارکھ دوسرے مال غنیمت کیساتھ مصر لے گیا۔ یہ پہلی دست درازی تھی جو مقدس عبادت گاہ کے مال و زپر پر کی گئی۔ حالانکہ اس متبرک مکان کے برگزیدہ مہاجر کی وفات کو صرف پانچ ہی سال گزرے تھے۔

رجام نے اپنی ذلت مٹانے کے لئے پتیل کی ڈھالیں ہیکل کے دروازے پر نصب کیں گویا آبنوس میں جبر کی پچر لگائی۔ لیکن بد اعمالیوں سے باز نہ آیا اور ملکی قوت کو زوال ہی ہوتا گیا۔ البتہ اُس کا پوتا آساجو تقریباً اہم سال تک تخت سلطنت پر جلوہ افروز رہا۔ پر ہنر کار۔ دانشمند اور خدا ترس تھا۔ اُس نے شہر کے گرد و نواح سے صنم خانے دور کرائے۔ رعایا کو خدا سے وحدۃ لاشریک کی عبادت پر مجبور کیا۔ بلکہ اپنی مان کو بھی اس قصور پر رتبہ سے گرا دیا۔ کہ اُس نے ایک نفرت انگیز بت بنایا تھا۔ اور اُس کی پرستش سے باز نہ آتی تھی اُس نے

کثیر مقدار میں زر و جواہر۔ ظروف طلائی وغیرہ ہیکل کی نذر کئے اور عبادت گاہ کی شان و شوکت بڑھائی۔ نئے نئے شہر غیر محفوظ علاقوں میں بسائے۔ اور اُن کی حفاظت کے لئے فسیلین اور بُرجیان تیار کرائیں۔ فوج کو آراستہ کیا۔ اور باپ و دادا کی کھوئی ہوئی عزت دوبارہ حاصل کرنے کی سعی بلیغ کی۔

اُس کا فرزند ہیوسف اپنے باپ سے بھی زیادہ مستعد اور قابل ثابت ہوا۔ اُس نے ہیوسف حکومت کے رقبہ کو وسعت دی جدید قلعے تعمیر کرائے۔ اور اجناس کے انبار ملک کے ہر گوشہ میں فراہم کر دیے۔ اُس کی دانشمندی اور شجاعت کی شہرت مشرق میں پھیلی ہمسایہ سلطنتوں پر اُس کا رعب قائم ہوا۔ فلسٹیوں اور ایدومیوں نے خراج دیا۔ شمال کے بادشاہ اخی اب سے صلح کر کے وہ طویل لڑائی ختم کی جو حصبام کے وقت سے شمالی اور جنوبی حکومتوں کے درمیان جاری تھی۔ اور جس سے فریقین کو سخت نقصانات پہنچے تھے۔

جنوب کے ولیعہد یورام کی شادی شمال کی شہزادی عتلیاہ سے کی گئی۔ اور سطرچ یورام دونوں سلطنتوں میں رشتہ اخوت متحکم کیا گیا۔ لیکن یہ ولیعہد بادشاہ ہوا تو باپ کی نیکنامی پر بانی پھیر دیا۔ شمالی ریاست کی مشہور عالم سفاک ملکہ جنزیل کی لڑکی عتلیاہ سے اُس نے شادی کی جو اپنی مان کی طرح بعل کی پرستش کرتی اور موجودہ سے عناد رکھنا جزو مذہب تصور کرتی تھی۔ بادشاہ نے ملکہ کے اثر سے اپنوا باوجود کے خدا کو ترک کیا۔ بعل کی عبادت یروشلم کے مقدس شہر میں ہونے لگی۔ شرفا بدکار ہوئے اور رعایا گمراہ۔ عیش و عشرت کا بازار گرم ہوا۔ اور فوجی طاقت سرد۔

موقع محل دیکھ کر ایدومیوں نے بغاوت کی اور اپنی خود مختار حکومت جداگانہ قائم کر لی۔ فلسٹیوں اور بدوی عربوں نے کنعان کے خلاف ہتھیار اٹھائے یروشلم تک

ہونچ کر شاہی محلات کے خزانے لوٹ لئے اور بادشاہ کی بیویوں اور بچوں کو قید کر کے اپزویس لے گئے۔ صرف ایک بچہ خزیہ نام اور اس کی بد معاش ماں عتیاہ گرفتاری سے محفوظ رہے جنکے تصرف میں یروشلم کی حکومت آئی۔ فتنہ و فساد اور خونریزی اور سیہ کاری کی دہوم مچی۔ اور سلطنت کی حالت بد سے بدتر ہو گئی۔

خزیہ اور اس کے جانشینوں کے کارنامے دیکھنا ہو تو صحیفہ ”تواریخ“ کی ورق گردانی کی جائے۔

آخر خلاصہ یہ ہے کہ آخر کے عہد میں جو ۳۳۷ قبل مسیح میں حضرت سلیمان کے تخت پر بیٹھا سلطنت کی کمزوری انتہائی درجے پر پہنچ چکی تھی۔ ایدومیون نے کنعاں پر حملہ کیا اور بیشمار قیدی بکڑ لئے گئے۔ فلسطینوں نے بعض مغربی شہروں پر قبضہ کر لیا۔ شمالی سلطنت کے بادشاہ نے شام کے حاکم سے ساز کر کے یروشلم پر چڑھائی کی اور الیاتھ کے مستحکم بندرگاہ پر قبضہ کر کے اعیار کی چھاؤنی کنعان کے ایک گوشہ میں قائم کر دی۔ روز بروز کی نئی مصیبتوں سے تنگ آکر اور اپنے ہمسایوں کی غارتگری سے نجات پانے کے لئے آخر نے نینوا کے بت پرست بادشاہ سے امداد طلب کی۔ نذرانہ کے لئے ہیکل سلیمانی اور محلات شاہی سے سونا چاندی اتار کر بادشاہ یہود کے قاصد نینوا کے دربار میں حاضر ہوئے۔ وہاں کا بادشاہ کنعان کے خزانوں پر دست تصرف دراز کرنے کے لئے موقع کا منتظر تھا۔ گیدہ نے چڑیوں کی دعوت قبول کی اور شام کے دارالحکومت دمشق پر حملہ کر دیا۔ دمشق فتح ہوا۔ وہاں کا حاکم قتل کیا گیا۔ اور شمالی سلطنت کا بازو ٹوٹ گیا۔ آخر اپنے ناصر و معاون سے ملاقات کرنے دمشق گیا۔ وہاں نینوا والوں کی خوبصورت قربان گاہ دیکھ کر یہ تجویز ٹھہرائی کہ ایسا ہی معبد ہیکل سلیمانی کے سامنے بنوایا جائے۔ چنانچہ یروشلم واپس آنے کے بعد اُسی نمونہ کی عمارت ہیکل سلیمانی کے

دروازہ پر بنوائی۔ اور دمشق کے دیوتاؤں کے لئے قربانیاں کیں۔ جنوبی سلطنت کو سخت کمزوری کی مصیبت میں چھوڑ کر آخر دنیا سے رخصت ہوا۔ مگر اُس کے جانشین حزقیاء نے مملکت میں اصلاح کی کوشش کی۔ خدائے واحد کی عبادت کا شوق دلایا۔ اور ینوا کے بادشاہ کو جو خراج کی رقم اُس کے باپ نے دنیا منہور کی تھی یکم قلم موقوف کر دی۔ ینوا کی سلطنت اُس وقت عروج و کمال کے اعلیٰ منازل پر تھی۔ اور تہی ہسرا ئیل کی تخریب شمالی حکومت کو اپنا بانی گجدار صوبہ بنا چکی تھی۔ وہ یروشلم کی بغاوت کیونکر برداشت کرتی اس ملک کے صاحب جاہ و جلال بادشاہ سخاریب نے کنعان پر فوج کشی کی حزقیاء نے پہلے تو زرو جو اس پر دیکر یہ بلا ٹالنا چاہی لیکن بعد کو اپنی عزت سنبھالنے کے لئے مصر کے بادشاہ سے اعانت کا خواستگار ہوا۔ جاسوسوں نے یہ خبر سخاریب تک پہنچائی تو اُس کے غصہ کی کوئی حد نہ رہی۔ وہ اپنی ٹڈی دل فوج لیکر ارض کنعان میں داخل ہوا۔ اپنے تین زبردست جبرلوں کی سرکردگی میں یروشلم کا محاصرہ کر لیا۔ اور یہودیوں کی زندگی تلخ کر دی۔

مصر سے امداد نہ پہنچی اور کوئی صورت بچاؤ کی نظر نہ آئی۔ تو بادشاہ نے اپنے کپڑے پھاڑ ڈالے اور ٹاٹ اور ٹھکر لے کر لحد عجز و نیاز ہیکل سیما میں آہ و زاری کیلے حاضر ہوا۔

شہ جو عجز آن طیبان را بدید      پا برہنہ جانب مسجد دوید

اے ہمیشہ حاجت مار اپناہ      بار دیگر ما غلط کر دیم را ہ

اس عہد کے نبی حضرت اشعیاء نے بشارت دی کہ ”سخاریب اس شہر میں آنے یا بہان تیر چلانے نہ پائے گا۔ وہ نہ تو سپر لیکر اُس کے سامنے آئے گا اور نہ اُس کے مقابلہ دے گا۔ بلکہ جس راہ سے آیا اُسی راہ لوٹ جائے گا“ تمام رعایا مضطرب الحال تھی



اور اس بلائے ناگہانی سے حفاظت کی کوئی صورت ظاہر نہ تھی۔ مگر پیغمبر کی پیشین گوئی پوری ہوئی۔ اُسی رات کو نینو کی فوج میں جو یروشلم کے گرد خیمہ زن تھی۔ ایسی سخت وبا پھیلی کہ ہزاروں سپاہی چند ساعتوں میں ہلاک ہو گئے۔ صبح کو شہر والوں نے فیصل پر سے جہانکا تو ہر طرف لاشیں ہی لاشیں نظر آتی تھیں اور بادشاہ سحاریب مع اپنی باقی ماندہ لشکریوں کے خوفزدہ ہو کر فرار ہو چکا تھا۔

سحاریب یروشلم سے بھاگ کر نینو پہنچا اور وہاں مندر میں اپنے لڑکوں کے ہاتھ سے قتل ہوا۔ اُس کی موت کے بعد نینو کی طاقت پر زوال آیا۔ اور وہ زبردست قوم برسرِ اقتدار ہوئی جسکو کاتبِ ازل نے یروشلم کی تباہی و بربادی کے لئے نامزد کر رکھا تھا۔ عروجِ بابل کُردستان کے اضلاع سے کلدانیوں کے جنگجو قبیلے آندھری کے بگولے کی طرح اُٹھے۔ نینو کو تاراج کیا اور وہ عظیم الشان سلطنت قائم کی جسکا پایے تخت بابل تھا اور شمالی سلطنت اسرائیل کو تباہ کر نینو لایینو اسکا ایک مختصر صوبہ بابل کی پہلے بادشاہ نے کنعان سے دوستانہ مراسم قائم کرنے کے لئے اپنے قاصد شاہِ یہود کے پاس بھیجے۔ حزقیہ نے نادانی سے یروشلم کے مخفی خزانے قاصدوں کو دکھادیئے اشعیاہ بنی کو خبر ہوئی تو وہ بہت آزرده ہوئے اور فرمایا۔ ”اے حزقیہ رب الافواج کا کلام سُن لے۔ دیکھ وہ دن آتے ہیں کہ سب کچھ جو تیرے گھر میں ہے اور جو کچھ تیرے باپ دادا نے آج تک جمع کر کے رکھا ہے بابل کو لجا جائیں گے۔ خداوند فرماتا ہے کہ کچھ باقی نہ رہیگا۔ اور وہ تیری اولاد کو بھی گرفتار کر کے لجا جائیں گے۔ تاکہ شاہ بابل کے محلات میں خواجہ سرانباے جائیں۔“

بادشاہ اس خطرناک پیشین گوئی سے بہت رنجیدہ ہوا لیکن بنی کے اعزاز و اکرام میں کوتاہی نہیں کی۔ اور اپنا وقت امن و سلامتی میں پورا کر دیا۔ اُس کے جانشین نسی نے

جوبارہ برس کی عمر میں مسند حکومت پر بیٹھا تھا۔ حضرت اشعیا کو بیدردی سے قتل کرادیا۔ اور ملک میں دوبارہ اصرام پرستی کو رواج دیا۔ ارمیابنی نے خبر دی کہ منسی بن حزقیاہ کے مظالم کی پاداش میں یروشلیم پر سخت تباہی آئیگی۔

”خداوند فرماتا ہے کہ میں تجھ کو تیرے لئے اور تیرے سب دوستوں کے لئے دہشت

کا باعث بناؤں گا۔ تم سب دشمنوں کی تلوار سے قتل ہو گے اور میں تمام یہود کو شاہ بابل کے حوالہ کر دوں گا جو تم کو اسیر کر کے بابل لجائیگا یا تلوار سے قتل کریگا۔ اس شہر کی ساری دولت اور اس کے تمام محاصل اور بادشاہی خزانے دشمنوں کے حوالہ کر دوں گا۔ جو اُن کو لوٹیں گے اور بابل لجائیں گے۔ یروشلیم دیران ہوگا اور اس طرح دہویا جائیگا۔

جس طرح برتن مابخے جاتے ہیں، اس قسم کی پیشین گوئیوں کی سزائیں ارمیابنی کو قید خانہ کی زندگی نصیب ہوئی۔ لیکن اُن کے قول کا ہر لفظ پورا ہوا۔ اور غضب خداوندی کے ظہور کا سامان یون ہوا کہ فرعون مصر نے جس کی حکومت اس وقت جنوب میں ترقی پر تھی بابل کی روز افزوں شوکت و قوت مٹانے کے لئے شمال کی طرف پیش قدمی کی۔ شاہ یہود غلطی سے مزاحم ہوا۔ فرعون کو کنعان سے جنگ منظور نہ تھی وہ اس ملک سے صرف راستہ مانگتا تھا لیکن زمانہ حال کے پیچیدگی کی طرح شاہ یہود نے منظور کیا مصر و کنعان سے لڑائی شروع ہو گئی۔ باہتی اور پھیر کا مقابلہ تھا۔ یہود کو شکست ہوئی بادشاہ قتل ہوا۔ فرعون نے تاوان جنگ وصول کر کے ایک شہزادہ کو تخت پر بٹھایا اور آگے بڑھ کر بابل کی سرحد تک پہنچا۔ دریائے فرات پر قلعہ تعمیر کیا لڑائی میں بابل کے سپہ سالار و ولیعہد بخت نصر نے فرعونوں کو ایسی شکست دی کہ دریائے نیل سے فرات تک کے کل صوبے مصر کے ہاتھ سے نکل گئے۔ اور فرعون ہزار خرابی اپنے ملک کو واپس پہنچا۔ اب بابل کو تو وسیع فتوحات کا شوق ہوا۔ اُس نے

جنوب کی طرف قدم بڑھایا تو پھر کنعان درمیان میں حائل تھا۔ بادشاہ یہود نے کھوکھو بھی نہ سیکھا اور اپنی طاقت کا غلط اندازہ کر کے اس بلائے آسمانی سے مقابلہ کی ہمت کی۔ جنگ کا نتیجہ ظاہر تھا۔ تیاوان دینا پڑا اور بھاری ٹیکس ارض کنعان پر لگایا گیا۔ یہ خراج تین سال تک بمشکل ادا ہوا۔ مگر چوتھے سال اس کی فراہمی نہ ہو سکی۔ یہ کوتاہی بغاوت کے مراد قرار پائی اور بخت نصر نے کنعان پر حملہ کر دیا۔ یروشلم کا محاصرہ ہوا۔ فوج کی کمان بخت نصر کے سے تجربہ کار سپہ سالار کے ہاتھ میں تھی۔ یہود کا بد نصیب بادشاہ عاجزی سے صلح کا خواستگار ہوا۔ اور اپنے اعزہ اور رفقاء کو ساتھ لیکر بغداد کے مستعصم باللہ کی طرح دشمن کے خیمہ میں امان مانگنے چلا گیا۔

بخت نصر  
کا حملہ

موت کے منہ میں مری جان چلا آپ سے تو

جنگ خود بخود ختم ہو گئی۔ بخت نصر نے عبادت خانہ سلیمانی اور شاہی محل کے خزانے لوٹ لئے اور یروشلم سے دس ہزار قیدی لیکر اپنے ملک کی طرف واپس ہوا۔ ان قیدیوں میں بادشاہ اُس کے خاندان والے تمام اشراف اور اعیان ریاست تھے۔ مظلوم بادشاہ کے پیروں میں بیڑیاں پڑی ہوئی تھیں۔ یہ دردناک واقعہ ۵۹۷ ق م کا ہے۔ کنعان کی حکومت شہزادہ صدقیہ کے سپرد کی گئی۔ اور سالانہ خراج کی رسم مقرر ہوئی۔ یہ بد اقبال بادشاہ ۲۰ سال کی عمر میں اپنے آباؤ اجداد کی تباہ شدہ سلطنت پر شاہ بابل کے باج گزار کی حیثیت سے متصرف ہوا۔ اُس کے کھجے میں دولت و رسوائی سے ناسور پڑے تھے۔ تلوار بابل کے ساتھ تھی اور دل اُس کے خلاف خفیہ طور پر فرعون سے نامہ و پیام کرنے لگا۔ ارمیہا نبیؑ نے فمائش کی۔ بغاوت اور سرکشی سے منع کیا لیکن نوشتہ تقدیر مٹ نہ سکتا تھا۔ بادشاہ نے فرعون مصر سے معاہدہ کر لیا اور اپنے جلوس کے نویں برس خراج کی رسم موقوف کر کے کلدانیوں سے بغاوت کا اعلان کر دیا۔

بابل کی چھاؤنیاں جگہ جگہ قائم تھیں۔ اور زبردست فوجیں شام میں موجود تھیں۔ انھوں نے فوراً دھاوا کر دیا۔ اور یروشلم کا محاصرہ کر لیا۔ مصر نے امداد کی کوشش کی لیکن وہ بیسود ثابت ہوئی۔ اٹھارہ مہینہ محاصرہ رہا۔ اور مصیبتوں کے بادل دن بدن گہرے ہی ہوتے گئے۔ شہر میں قحط پڑا۔ شہر پناہ میں رخنہ ہو گیا اور لوگوں نے بھاگ بھاگ کر بیابان کی راہ لی بادشاہ صدقیہ نے بھی مع اپنے اعزہ کے شہر سے فرار ہونے کی کوشش کی لیکن وہ مع دوسرے بھاگنے والوں کے تھوڑے ہی فاصلے پر گر فتار کر لیا گیا۔ اور شاہ بابل کے حضور میں پیش ہوا۔ بخت نصر نے صدقیہ کے بیٹوں کو اُس کی آنکھوں کے سامنے ذبح کیا اور یہود کے سب اُمرا و شرفاء کو قتل کر کے صدقیہ کی آنکھیں نکال ڈالیں اور اُس کو زنجیروں سے جکڑ کر بابل لے گئے۔

اب بابل کی خون آشام فوج یروشلم کی فیصل توڑ کر شہر میں داخل ہوئی یہیل سلیمانی میں آگ لگا دی پتیل کے ستون اور حوض جو خداوند کے گھر میں تھے توڑ کر ٹکڑے ٹکڑے کئے شاہی محلات اور تمام عالی شان عمارتیں مسمار کر دیں۔ اور جس قدر زرو جو اہر شہر میں ستیا ہو سکا لوٹ لیا۔ ساری مملکت کی رعایا لونڈی غلام بنائی گئی اور یروشلم کا مقدس شہر بے چراغ ہوا۔ صرف کنگالوں اور زراعت پیشہ لوگوں کو چھوڑ کر کنعان کی تمام شریف آبادی بابل میں غلامی کی مصیبت اٹھانے کیلئے بھیج دی گئی۔ ارمیابی قید خانہ میں تھے اور بابلیوں کو معلوم ہو گیا تھا کہ انھوں نے بغاوت سے مخالفت کی تھی اسی لئے وہ غلامی کی ذلت سے محفوظ رہے۔ انھوں نے اس مقدس شہر کی بربادی پر ایک دردناک مرثیہ کہا جو آج تک عہد نامہ عتیق میں ”نوحہ“ کے عنوان سے موجود ہے اس کے چند مصرعوں کا ترجمہ بطور نمونہ کے درج کیا جاتا ہے :-

وہ بستی جو خلقت سے معمور تھی کیسی خالی پڑی ہے۔

وہ خاتون اقوام بیوہ سی ہو گئی  
 وہ رات کو زار زار روتی ہے، اُس کے آنسو رخساروں پر بہتے ہیں۔  
 اُس کے سب بھانپک سنان ہیں، اُس کے کاہن آہین بھرتے ہیں۔  
 اس کی کنواریاں مصیبت زدہ ہیں اور وہ خود غمگین ہے۔  
 اُس کی اولاد کو دشمن اسیری میں ہانک لے گئے  
 دختر صیتوں کی سب شان و شوکت جاتی رہی۔

خداوند نے اپنے قہر میں دختر صیتوں کو کیسا بادل سے چھپا دیا؟  
 اُس نے اسرائیل کے جبال کو آسمان سے زمیں پر گرہا دیا۔  
 اُس نے اپنے قہر میں دختر یہودا کے تمام قلعے گرا کر خاک میں ملا دیے۔  
 اُس نے فصیل و ردیوار کو مغموم کیا۔ وہ باہم ماتم کرتی ہیں۔

میری آنکھیں روتے روتے دھندلا گئیں، میرے اندر بیچ و تاب ہے  
 میری دختر قوم کی بربادی کے باعث میرا کلیجہ نکل آیا۔  
 کیونکہ چھوٹے بچے اور شیر خوار شہر کے کوچوں میں بیہوش ہیں۔

سونا کیسا بے آب ہو گیا، کندن کیسا بدل گیا۔

مقدس پتھر تمام گلی کوچوں میں پڑے ہیں۔  
 شیر خوار کی زبان پیاس کے مارے تالو سے جا لگی۔  
 بچے روٹی مانگتے ہیں لیکن اُن کو کوئی نہیں دیتا۔

جونا زپر ور تھے کلیوں میں تباہ حال ہیں۔  
 جو بچپن سے ارغواں پوش تھے مزبلوں پر پڑے ہیں۔  
 اُن کا جھڑا ہڈیوں سے سٹاپے وہ سوکھ کر لکڑی ہو گیا۔

.. .. .

اے خداوند! جو کچھ ہم پر گزرا اُسے یاد کر  
 ہمارے گھر بیگانوں نے لے لئے۔  
 ہم یتیم ہیں ہمارے باپ نہیں۔  
 ہم نے اپنا پانی مول لیکر پیا۔  
 اپنی لکڑی بھی ہم نے دام دیکر لی  
 غلام ہم پر حکمرانی کرتے ہیں۔  
 اُن کے ہاتھ سے جھڑانے والا کوئی نہیں  
 اُنھوں نے صیتوں میں عورتوں کو بھرت کیا  
 اور یہوداہ کے شہروں میں کنواری لڑکیوں کو  
 بزرگوں کی رواداری نہ کی گئی۔  
 جوانوں نے چکی پیسی۔  
 اور بچوں نے گرتے پڑتے لکڑیاں ڈھویں۔  
 ہمارا رقص ماتم سے بدل گیا۔  
 تاج ہمارے سر پر سے گر پڑا۔  
 کوہ صیتوں کی دیرانی کے باعث  
 اُس پر گیدڑ پھرتے ہیں۔

پر تو خداوند ابد تک قائم ہے۔  
 پھر تو کیوں ہم کو ہمیشہ کے لئے فراموش کرتا ہے۔  
 ہمارے دن بدل دے جیسے قدیم سے تھے۔  
 کیا تو نے ہم کو بالکل رو کر دیا؟

شمالی اور جنوبی ریاستوں کے سلاطین کی فہرست حسب ذیل ہے:-

۹۱۳ء قبل مسیح یرعیام اول نے دس اسباط بنی اسرائیل کی اعانت سے جداگانہ حکومت قائم کی۔ دان اور بیت ایل میں عبادت گھر بنوائے جہاں گوسالہ پرستی ہوتی تھی۔

۹۱۴ء " " ناداب اپنے والد کی جگہ تخت نشین ہوا۔ دو سال کے بعد مارا گیا۔

۹۱۵ء " " بعاشا سردار فوج نے ناداب کو قتل کر کے اپنی سلطنت کا اعلان کیا۔ دمشق کے بن حداد نے اسرائیلیوں پر حملہ کیا۔

۹۱۶ء " " ایلاہ بن بعاشا تخت نشین ہوا۔ دو سال کے بعد مارا گیا۔

۹۱۷ء " " ضمری سردار فوج ایلاہ کو قتل کر کے سلطنت پر قابض ہوا مگر سات کے بعد مارا گیا۔

۹۱۸ء " " امری سپہ سالار بادشاہ ہوا۔ شہر سامرہ آباد کر کے دار الحکومت بنایا۔ موشیوں سے خراج لیا دمشق کی قوت بڑھنے لگی اور وہاں کے حکاموں نے ستانا شروع کیا۔

۹۱۹ء " " انخی اب بادشاہ ہوا۔ دو بار شامیوں کو شکست دی۔ بعد ازاں نینوا کے

بادشاہ سے مقابلہ کرنے کے لئے شام سے اتحاد کیا۔ ۹۲۰ء میں شامیوں نے

دوم بادشاہ نینوا نے شام پر حملہ کیا۔ اسرائیلیوں اور شامیوں کی متحدہ قوت کو





رزین بادشاہ دمشق سے اتحاد کیا۔

۳۲۳ء قبل مسیح ہوسیلنے بادشاہ نینوا کی مدد سے فیکا کو قتل کیا اور ریاست کو آشوریوں کا  
 بلج گزار بنادیا۔ ۳۲۵ء میں خراج ادا نہیں کیا اور شالینہ چہام بادشاہ  
 نینوانے سامرہ کا محاصرہ کیا۔ ۳۲۶ء میں شالینہ کے وارث سارگون دوم  
 نے سامرہ فتح کیا۔ اسرائیلی دریائے فرات کے اُس پار جلد وطن کئے گئے اور  
 شمالی سلطنت بنی اسرائیل حکومت نینوا کا ایک صوبہ بن گئی۔

جنوبی ریاست ۳۳۰ء قبل مسیح رجیام یروشلم کا بادشاہ ہوا۔ ۳۲۵ء میں شیشق فرعون مصر نے یہود پر حملہ کیا۔  
 اور یروشلم کو لوٹا۔

۳۲۰ء " " ابیام بادشاہ ہوا۔

۳۱۷ء " " آسانے حکومت پائی۔ شمالی سلطنت سے جنگ جاری تھی۔ بن حداد والی دمشق سے  
 اتحاد کیا۔

۳۱۶ء " " یوسفط بادشاہ ہوا۔ شمالی سلطنت سے اتحاد کیا۔ اپنے لڑکے یہورام کی شادی  
 اخی اب کی لڑکی عتلیاہ سے کی۔

۳۱۹ء " " یہورام جانفین ہوا۔ ایدومیوں نے بغاوت کی۔ فلسطیوں نے یروشلم پر حملہ کیا  
 ۳۲۳ء " " حزیاہ اپنے باپ کی جگہ بیٹھا۔ شمال کے سپہ سالار یاہونے قتل کیا۔

۳۲۶ء " " عتلیاہ نے حکومت غضب کر لی۔ شاہی خاندان کے کُل افراد قتل کر ڈالے۔

بعل کی پرستش یروشلم میں جاری کی۔ قتل عام سے ایک شہزادہ یوآس بچ رہا تھا  
 ۳۲۷ء میں اُس کو حقوق دلانے کے لیے بغاوت ہوئی۔ عتلیاہ ماری گئی۔

۳۲۷ء " " یوآس بادشاہ ہوا۔ بعل کی پرستش موقوف کی۔ دمشق کے حاکم نے حملہ کیا

۶۹۷ء قبل مسیح امصیاء نے حکومت پائی۔ ایدو میوں کو شکست دی۔ شمالی سلطنت سے جنگ کی اور شکست پائی۔ سازش سے قتل ہوا۔

۶۹۸ء .. " عزریا بادشاہ ہوا۔ ایلاخہ کا بندرگاہ تعمیر کیا۔ بعارضہ جذام فوت ہوا۔

۶۹۹ء .. " یوتام بن عزریا بادشاہ ہوا۔ چار برس حکومت کی۔

۶۹۷ء .. " آحز بن یوتام تخت نشین ہوا۔ شمالی ریاست سے جنگ کیلئے نینوا اور رشتہ سے مدد مانگی۔ مذہبی عنصر کمزور ہوا

۶۹۷ء .. " حزقیا جانشین ہوا۔ مذہبی حالت درست کی۔ سلطنت کے استحکام کی طرف متوجہ ہوا۔ ۲۷ سال میں نینوا کا خراج موقوف کیا۔ سخت ساریب بادشاہ نینوا نے فلسطین پر حملہ کیا مگر یروشلم فتح نہ کر سکا اور اپنے ملک کو واپس گیا۔

۶۹۵ء .. " نستی جانشین ہوا۔ بعل کی پرستش پھر جاری ہوئی۔

۶۹۱ء .. " عامون بادشاہ ہوا۔ دو سال حکومت کی۔

۶۳۹ء .. " یوشابن عامون آٹھ سال کی عمر میں تخت پر بیٹھا۔ نیکو دود فرعون مصر نے حملہ کیا۔ یوشا مارا گیا۔

۶۰۸ء .. " یہواز کو رعایا نے بادشاہ بنایا مگر نیکو نے گرفتار کر لیا۔

۶۰۶ء .. " یہواکیم فرعون مصر کی مدد سے بادشاہ ہوا۔ ۱۲ سال میں نیکو کو بخت نصر نے شکست دی۔ اور ۱۲ سال سے یہواکیم بابل کا باج گزار ہوا۔ ۵۹۷ء میں بابل نے حملہ کے وقت مارا گیا۔

۵۹۷ء .. " یہواکیم بادشاہ ہوا۔ تین ماہ کے بعد گرفتار کر کے بابل بھیجا گیا۔ بخت نصر یروشلم پر متحمت ہوا اور صدقیاہ کو حکومت عطا کی۔

۵۸۸ء .. " صدقیاہ نے بابل سے بغاوت کی۔ کلدانیوں نے حملہ کیا دو سال جنگ رہی۔

۸۶۷ء قبل مسیح۔ یروشلیم فتح ہوا۔ اور جنوبی ریاست کا خاتمہ ہو گیا۔

## پانچواں باب اسیری بنی اسرائیل

آج سے ڈھائی ہزار برس پہلے عراق و شام میں ایک زبردست سلطنت کلدانیوں کی قائم تھی جس کی وسعت خلیج فارس سے بیکرہ روم تک اور ملک ارمن کے کوہستان سے دریائے نیل کی وادی تک تھی۔ اور حبشین مغربی ایشیاء کے تقریباً کل زرخیز ممالک شامل تھے۔

لے آشوریوں اور کلدانیوں کی بابت زمانہ حال میں بہت واقفیت حاصل ہو گئی ہے۔ اُن کے شاہی کتبخانے بابل و نینوا کے کھنڈروں میں دستیاب ہوئے ہیں۔ اور کچھ اینٹوں پر تاجی یادداشتیں مرقوم پائی گئی ہیں۔ انگلستان کے ماہرین نے اُن کے رسم الخط سے آشنائی پیدا کی اور ان فراموش شدہ اقوام کی عظمت کا ایک خاکہ تیار کر دیا۔

معلوم ہوا کہ آغاز سنہ عیسوی سے چار ہزار برس پہلے دجلہ اور فرات کا درمیانی علاقہ تہذیب و تمدن کا گوارہ تھا۔ تقریباً ڈیڑھ ہزار برس تک اُن نام ایک قدیم شہر اُن کا دار السلطنت رہا۔ اور سامی نسل کے بادشاہ یہاں حکومت کرتے رہے۔ سنہ ۳۸۰ قبل مسیح میں سارگون اول بادشاہ تھا۔ جس کا رقبہ حکومت سرحد ایران سے بحر روم تک تھا۔ اُس کے بیٹے نرم سین نے شاہ ”جبار اقطع عالم“ کا خطاب اختیار کیا تھا۔ سنہ ۲۵۰ قبل مسیح میں سوموآبی نے اُرتاہ کیا اور بابل کی خود مختار حکومت کی بنیاد ڈالی۔ اُس وقت سے ۲۵۰ قبل مسیح تک آٹھ مختلف خاندان یکے بعد دیگرے بابل پر حکمران ہوئے۔ اس طویل دور کے بادشاہوں میں سے چند افراد قابل تذکرہ ہیں:-  
۱۔ کھمرابی سنہ ۲۳۲۲ قبل مسیح میں تخت نشین ہوا۔ وہ حضرت ابراہیم کا ہم عصر تھا۔ بابل میں

اس شاندار حکومت کا پائے تخت ”بابل“ دنیا کا خوبصورت ترین شہر تھا۔ اُس کی فصیلوں بابل

اور باغوں کا عجائبات عالم میں شمار ہوتا تھا۔ شہر کے چاروں طرف عینق اور عریض خندقیں تھیں جو ہر وقت پانی سے لبریز رہتی تھیں۔ اور جن سے عبور بغیر کشتی یا پل کے محال تھا۔ شہر پناہ ۳۵۰ فٹ اونچی اور ۸ فٹ چوڑی تھی اور اُس پر ایسے مستحکم برج بنے تھے کہ فنون حرب کے استاد اس شہر کو ناقابل تسخیر بتاتے تھے۔

(لغیہ حاشیہ صفحہ ۱۱۰) اس کا نام امرافیل لکھا ہے۔

۲۔ کرین داس ۱۲۵۰ قبل مسیح میں تخت نشین ہوا۔ اُس نے آشوریوں سے معاہدہ کیا۔ اور نینوا کے علاقے سے اپنی مملکت کے حدود الگ قائم کیں۔

۳۔ برنابریاش ۱۲۲۰ء میں مسند نشین ہوا۔ بلند اقبال تھا۔ سلطنت کو وسعت دی۔ فرعون مصر نے نامہ و پیام کا سلسلہ شروع کیا۔

۴۔ میلی شپاک ۱۲۳۰ء میں بادشاہ ہوا۔ آشوریوں کو شکست دی۔ اور عراق کے بیشتر حصہ پر قبضہ کیا۔  
۵۔ نخت نصر اول ۱۲۰۰ء میں بادشاہ ہوا۔ ایرانیوں کو شکست دی اور شام کے بعض علاقوں پر متصرف ہوا۔  
۶۔ مردک تاوین ۱۱۸۰ء میں بادشاہ ہوا۔ آشوریوں نے بابل پر حملہ کیا اور دار السلطنت چھین لیا۔ آشوری پہلے بابل کے باج گزار تھے۔ شہر نینوا کا وجود ۱۲۰۰ قبل مسیح ثابت ہے مگر یہاں کو حکمران سلطنت بابل کے فرمان بردار ہوتے تھے۔

سنہ ۱۱۰۰ قبل مسیح میں بابل کی کاہنوں نے علم خود بخاری بلند کیا اور خطاب شاہی اختیار کیا۔ اس عہد سے آشوریوں کا عروج شروع ہوا۔ یہاں تک کہ سنہ ۱۱۰۰ قبل مسیح میں اشور بیل بادشاہ نینوائے شاہ بابل سے سلطنت کی حد بندی کا معاہدہ کیا۔

آشور اوبلت ۱۰۸۰ء میں بادشاہ ہوا۔ اور اُس نے بابل کو اپنا ماتحت بنا لیا۔ اُس کے بیٹے بیل نراری نے جو سنہ ۱۰۷۰ء میں تخت نشین ہوا ایران کے علاقہ تک فتوحات کا دائرہ پھیلا لیا۔

حفاظت مزید کے لئے اس محفوظ شہر پناہ کے اندر ایک اور دیوار پختہ اینٹوں کی ۹۰ فٹ بلند تھی۔ جس پر مدینے اور برج اس قرینے سے بنائے گئے تھے کہ دیوار کو ہستانی سلسلہ معلوم ہوتی تھی۔ اس فصیل میں پتیل کے سو پھاٹک لگے تھے۔ جن سے شہر کے اندر داخلہ ہوتا تھا۔

(بقیہ حاشیہ صفحہ ۱۱۱) شالینسراول ۳۳۳ء میں تخت نشین ہوا۔ اُس نے دریائے فرات کو عبور کیا شام کے علاقوں پر متصرف ہوا۔ ۳۲۹ء سے ۳۲۵ء تک اشوریوں نے ترقی نہیں کی۔ بلکہ اس دور میں اُنھوں نے بابلویوں سے شکست پائی اور اُن کے بعض مفتوحہ علاقے ہاتھ سے نکل گئے۔

تعلیقہ اول ۳۲۵ء قبل مسیح میں تخت نشین ہوا۔ اشوریوں کا ستارہ اقبال عروج پر آیا اُس نے پانچ برس میں ۲۲ شہر فتح کئے۔ علوم و فنون میں ترقی کی۔ قدیم مندروں کی مرمت کی اور نیا دار السلطنت بنایا اُس کو لائق اور قابل جانشین نصیب ہوئے اور ۳۱۵ء تک ترقی کا دور رہا۔ اُس کے بعد کچھ دن زوال رہا۔ بابل سے لڑائیوں کا سلسلہ ختم نہ تھا۔ کبھی صلح ہوتی تھی اور کبھی جنگ شروع ہو جاتی تھی۔ یہاں تک کہ ۳۱۵ء قبل مسیح میں اشور نازر پال بادشاہ ہوا اور اُس نے فتوحات کا سلسلہ شروع کیا۔ دس برس میں اشوریوں کے قدیم حدود سلطنت بحال کئے۔ مغرب میں علاقہ سواحل تک فوج کشی کی۔ نینوا میں اشتر بے کیلئے ایک عالی شان مندر بنوایا اور اُس کے رفیع الشان شاہی محل کے کھنڈر ابھی حال میں دریا ہوئے ہیں۔ اُس کا اقبال مند بیٹا شالینسرا دوم ۳۱۵ء میں فرمانروا ہوا۔ اُس نے ارامیوں پر فتح پائی۔ شامی۔ اسرائیلی اور سواحلی بادشاہوں کو زک دی۔ قرقار کی لڑائی کے بعد شمالی شام کی حکومتوں پر خراج مقرر کیا۔ بابل کو تابع فرمان بنایا۔ حاکم دمشق کو شکست دی۔ اور اسرائیلیوں کی سلطنت میں اپنا اقتدار قائم کیا۔ اور اُس کا پوتا اودنراری سوم ۳۱۵ء میں بادشاہ ہوا۔ بابل کی قدیم حکومت تباہ کی اور ۳۰۶ء سے اُس کو اپنی سلطنت کا ایک صوبہ بنایا۔ ۳۰۶ء قبل مسیح میں پونام ایک بہادر اشوریوں کا بادشاہ ہوا۔ اس نے تعلیقہ سوم کے عرب سے شہرت

یہ قلعہ غالباً بشکل مربع ۶۰ میل کے دور میں آباد تھی۔ اس میں ۶۷۶ محلے اور ۵۰ سڑکیں تھیں اس رقبہ کے اندر بیشمار چراگاہیں رہاغات تھے جنہیں سے بعض کے متعلق یونانی مورخوں کی روایت ہے کہ وہ ہوا پر معلق تھے۔ آراضی مزدوعہ مدتوں تک باشندگانِ شہر کے لئے سامانِ خوراک فراہم کرنے کو کافی تھی۔ بڑے دیوتا بعل کا مندر ۳ میل کے دور میں بنا تھا۔ ایک شاہی محل ۱/۲ میل اور دوسرا ۸ میل آراضی کا احاطہ کئے تھا اور ان دونوں رفیع الشان قصروں کے

(بقیہ حاشیہ صفحہ ۱۱۲) پائی۔ توران پر فوج کشی کی۔ اور ایران کے متعدد صوبے ینوا کے باجگزار بنائے شام کے بادشاہوں کو شکست دی۔ یہود و اسرائیل کے حاکموں کو مغلوب کیا۔ دمشق فتح کیا۔ غزا پر قبضہ کیا۔ اور ۲۸۰ء سے ”شاہ بابل و ینوا“ کا لقب اختیار کیا۔ اُس کے بیٹے شالینب جہاں نے ۳۲۵ء میں سامرہ کا محاصرہ کیا۔ ۳۲۸ء میں سارگون دوم ینوا کا بادشاہ ہوا۔ سامرہ فتح کیا۔ بنی اسرائیل کو جلا وطن کر کے توران کے کوہستان میں آباد کیا۔ تمام مملکت میں انغوری گورنر مقرر کئے۔ خورس آباد میں ایک عظیم الشان محل تیار کر لیا۔ ۳۵۰ء میں فوت ہوا اور اُس کا شہرہ آفاق فرزند سخاریب بادشاہ ہوا۔ سواحلی شہروں پر حملہ کیا۔ شام کا بیشتر حصہ فتح کیا۔ بابلونکی بغاوتیں فرو کیں۔ صوبہ ایلام کے رئیسوں کو شکست دی۔ بابل کو تباہ و برباد کیا۔ یروشلم پر حملہ کیا اور لپیٹا ہوا۔ ۳۸۱ء میں اپنے فرزندوں کے ہاتھ سے قتل ہوا۔

۳۸۱ء قبل مسیح۔ اشورانی الدین بادشاہ ہوا۔ سلطنت میں نو بغاوتیں فرو کیں۔ شہر صیدون تباہ کیا۔ مصر پر فوج کشی کی۔ ممفس فتح کیا۔ ۳۶۸ء میں سلطنت سے مستغنی ہوا۔ اور اُس کا لڑکا اشور بنا پال بادشاہ ہوا۔

۳۶۶ء قبل مسیح۔ مصر پر حملہ کیا۔ صور کے بادشاہ سے خلیجِ یسائیران پر چڑھائی کی عزتوں اور بابلون کو سخت زکیں دیں۔ ینوا میں محل تیار کیا۔ اور وہاں ایک بہت بڑا کتب خانہ قائم کیا۔ مصر ہاتھ سے نکل گیا لیکن علوم و فنون میں بہت ترقی ہوئی۔ ۳۲۶ء میں فوت ہوا۔

کے درمیان دریائے فرات موجبِ نکتہ جو فیصل شہر کے نیچے سے دارالسلطنت کے اندر لایا گیا تھا اور ایک سبزنگ ایسی حیرت انگیز تعمیر کی گئی تھی کہ ایک محل سے دوسرے محل تک آمد و رفت میں دریا حائل نہ ہوتا تھا بلکہ اس کا پانی سر کے اوپر بہتا تھا اور چلنے والوں کو خبر نہ ہوتی تھی۔ غرض دنیا نے بابل سے زیادہ حسین اور حیرت خیز شہر نہ کبھی پہلے دیکھا تھا اور نہ آج تک دیکھا ہے۔

اس طلسمی شہر کا مالک بادشاہ بخت نصر تھا جس کی بابت عیش پسند اور بدکار اسرائیلیوں کو مخاطب کر کے ارمیا بنی نے بشارت دی تھی کہ ”رب لا فواج فرماتا ہے کہ میں تمام شمالی قبائل کو اور اپنے خدمت گزار شاہ بابل بخت نصر کو بلا ہیجوا اور میں اُن کو یروشلم پر چڑھاؤں گا۔ اور یہاں کے باشندوں کو بالکل نیست و نابود کر دوں گا۔ یہ ساری سرزمین ویرانہ ہو جائیگی۔ اور یہاں کے باشندے ستر برتن تک شاہانِ بابل کی غلامی کریں گے“

(بقیہ حاشیہ صفحہ ۱۱۳) سترہ قبل مسیح۔ ترکمان اقوام نے نینوا پر حملہ کیا۔ اور ملک کو نقصان پہونچایا۔ بابل کا گورنر بنو پولیسر خود مختار ہو کر بادشاہ بنا اور نینوا سے ہمسری کا دعویٰ کرنے لگا۔ نینوا کے بادشاہ رس شارا شکم نے بابل پر چڑھائی کی بنو پولیسر نے ترکمانوں سے سازش کر کے نینوا پر حملہ کیا۔ بادشاہ نینوا نے اپنے محل میں آگ لگا دی اور عمارت کیساتھ خود بھی جل گیا۔ نینوا اور اشور پر بابلیوں کا قبضہ ہوا۔ اور یہ قدیم تاریخی شہر نیست و نابود کئے گئے۔ اشوریوں کی سلطنت ختم ہوئی۔

سترہ قبل مسیح۔ بابل دوبارہ مرکز سلطنت ہوا۔ نینوا کو تباہ کر کے بنو پولیسر امن و عافیت سے حکومت کرنے لگا۔ نیکو دوم بادشاہ مصر نے حملہ کیا مگر کوئی مستقل نتیجہ نہ حاصل ہوا بنو پولیسر نے نہر بنوائی۔ عمارتیں تیار کرائیں اور مندروں کی مرمت کرائی۔ سترہ لفاہیت ۵۶۲ قبل مسیح عہد بخت نصر۔ یروشلم کا دوبارہ محاصرہ کیا۔ ایک بار بادشاہ یہود کو گرفتار کر کے لایا اور دوسری بار شہر

بخت نصر اس وقت دنیا کا سب سے زیادہ طاقتور و بلند بہت اور دانشمند بادشاہ تھا۔ اُس کی مندر نشینی کے وقت ”بابل“ کچے جھوپڑوں کا ایک گاؤں تھا۔ اُس نے عالی نظری سے اس قریہ کو شہر بنایا پختہ و دلکش عمارات سے مزین کیا۔ مصر و شام و سواحل سے شاہی خزانے اور بیش بہا اجناس لا کر اپنے دار الحکومت کو عجائبات عالم میں شمار کے قابل بنا دیا۔ اُس کی دستان فتوحات و جہان ستانی کی تفصیل سے ان اوراق کے جامع کو کچھ واسطہ نہیں۔ مگر تاریخ یہود کے صفحہ یہ عبرتناک روایت فراموش نہیں کر سکتے کہ داؤد و سلیمان کی وراثت ارض موعود کی خود مختار حکومت اسی خداوند کے خدمت گزار نے تباہ کی تھی۔ اور پہلے ہی دہاویے میں اتحاد اسرائیل سے دس ہزار قیدی اور عبادت گاہ سلیمانی سے متبرک طلائی اور نقرئی ظروف مال غنیمت میں لے گیا تھا۔ دوسرا حملہ قیامت کا نمونہ تھا۔ یروشلم کی تمام دولت کھینچ کر بابل پہنچی۔ فرزند ان یعقوب کا دار السلطنت کنعان میں نشان نہ رہا۔ اور بنی اسرائیل کا مقدس شہر

(بقیہ حاشیہ صفحہ ۱۱۴) یروشلم بے چراغ کیا صورت کا محاصرہ ۱۳ برس قائم رکھا۔ آخر کار ۵۳۷ء میں شہر فتح ہوا۔ ۵۶۷ء میں مصر پر حملہ کیا اور بہت مال و اسباب غارت کر لایا۔ عمارات اور باغات کی طرف توجہ مبذول کی۔ بابل کی دیواریں ناقابل تسخیر بنوائیں۔ نہریں اور مند ر بنوائے۔

۵۶۳ء عامل مروک بادشاہ ہوا۔ دو سال کے بعد قتل کیا گیا۔

۵۶۰ء نرگلایسر بادشاہ ہوا۔ بابل کی زمینت و غطت میں اضافہ کیا۔

۵۵۶ء بباشی مروک بادشاہ ہوا۔ نو مہینہ حکومت کر کے قتل ہوا۔

۵۵۵ء بنوئڈس (ایک غاصب) بادشاہ ہوا۔ عمارات کی طرف توجہ کی۔

۵۳۹ء کیخسر نے بابل پر حملہ کیا۔

۵۳۸ء بابل مفتوح ہوا۔ کیخسر و شہر بابل میں داخل ہوا۔ اور سلطنت بابل حکومت ایران کا ایک صوبہ بن گئی۔



بے چراغ ہو گیا۔ پہلے حملہ میں جو دس ہزار قیدی بابل لائے گئے اُن میں یہود کا بد نصیب بادشاہ بھی تھا۔ جس کے پانوں میں بیڑیاں پڑی ہوئی تھیں۔ اُس کے تمام غرہ۔ رشتہ دار۔ اعیان ریاست کنگان کے بہترین کاریگر اور صنائع اس کے رفیق مصیبت تھے اور غلامی کے طوق گردنوں میں ڈالے تھے۔ یہ مظلوم اسیروں کا قافلہ خستہ اور ماندہ تقریباً ہزار میل کا سفر طے کر کے بابل پہنچا۔ تو یہاں کے باغات اور عمارات نے نظروں میں چکا چونڈ پیدا کر دی۔ مگر دلفریبیوں اور دیکھیوں سے لطف اندوز کون ہو؟ جلا وطنی کا الم۔ غلامی کا غم اور ایک حاکم جابر و قاہر کی فرمان برداری !!

بہر میں عاشق ہنسے کیا رو سکے جی ٹھکانے ہو تو سب کچھ ہو سکے  
ہو مختلف تھی۔ پانی مختلف تھا۔ علوم مختلف۔ خیالات مختلف۔ مذہب مختلف۔ اور شہر کے  
معبود بھی اُن کے خدا سے مختلف تھے۔ ان قیدیوں کے انبوه میں عالم و جاہل۔ نکو کار و بدکار  
صالح و طالح۔ زاہد و فاسق۔ امیر و فقیر۔ رئیس و غریب سب ہی قسم کے لوگ تھے۔  
ناز و نعمت عیش و عشرت میں پرورش پائے والے ارض کنگان کے وارث موعود و پیغمبروں  
کی اولاد۔ اپنے خداوند کے محبوب اس قید مصیبت میں گرفتار ہوئے تو اُن کے دلوں کا  
کیا حال تھا۔ یہ داستان ایسی درد انگیز اور عبرت خیز ہے کہ ”دم گفتر“ نالے حلق میں چھریاں  
چبھوتے ہیں۔ زبان تک ٹکڑے ہو ہو کر مرا افسانہ آتا ہے۔ ”مقدس وطن اور متبرک سہیل  
کی یاد دل سے فراموش نہ ہوتی تھی موقع پاکر جنگلوں میں جاتے اور اپنے اُجرے ہوئے  
نشیں کی یاد میں خون کے آنسو بہاتے تھے۔

یاد آئی جب قفس میں بربادی نشیں جی بھر کے خوبوئے رویا گیا جہان تک  
ان نو گرفتاروں کی ٹولیاں عراق کے مختلف مقامات پر آباد کی گئیں۔ جو صنائع اور دستکار  
تھے۔ لکڑی کے کام میں ہنرمند یا طلائی ظروف بنانے میں اُستاد تھے۔ شہر بابل کی تزیین

اور رونق افزائی پر مامور ہوئے۔ جو کاشتکاری اور زراعت کی طرف مائل تھے۔ اجناس خوراک پیدا کرنے کی خدمت پر تعینات ہوئے۔ جنکے پاس کوئی ہنسنہ تھا دیہات میں جھوپڑ بنا کر محنت مزدوری سے پیٹ پالنے پر مجبور ہوئے۔

اُن پر حکومت کے لئے سردار انھیں میں سے انتخاب کئے جاتے تھے اور کسی کے مذہب سے تعرض نہیں کیا جاتا تھا۔ اس دور مصائب کے ایک شاعر نے اپنے جذبات ان دردناک الفاظ میں ظاہر کئے ہیں۔

”ہم بابل کی نندیوں کے کنارے بیٹھے  
اور صیتوں کو یاد کر کے روئے۔“

بید کے درختوں پر ہم نے اپنے ستاروں کو ٹانگ دیا۔  
کیونکہ وہاں ہم کو اسیر کرنے والوں نے گیت گانے کا حکم دیا۔  
اور تباہ کرنے والوں نے خوشی کرنے کا۔

اور کہا کہ صیتوں کے گیتوں میں سے ہم کو کوئی گیت سناؤ  
ہم پردیس میں خداوند کا گیت کیسے گائیں۔

اے یروشلیم اگر میں تجھے بھولوں تو میرا دانا ہا تھا اپنا ہنسر بھول جائے  
اگر میں تجھے یاد نہ رکھوں۔

اپنی بڑی سی خوشی پر ترجیح نہ دوں۔

تو میری زبان میرے تالو سے چپک جائے۔

قاہرہ والہ جلال نے شریف زادوں کو مصائب و آلام کا شکار بنایا یہ اُن کے گناہوں اور اعدائوں کی سزا تھی لیکن مینظور نہ تھا کہ اُس کے برگزیدہ بندوں کی اولاد پردہ ہستی سے نابود ہو جائے قیدیوں کی عزت و حرمت کھلائوں کے قلوب میں باقی نہ رہے۔ اور ان کے مصمم بچے لوندی غلام بن کر

آبرو باختہ ہو جائیں۔ تقدیر رحمت کا ظہور یوں ہوا کہ ان مجوسانِ بلا کے ابنوہ میں چار نوجوان پندرہ پندرہ سولہ سولہ برس کی عمر کے۔ دانیال۔ میناہ۔ میسائیل۔ اور عزرا تھے۔ جن کو مسبب الاسباب نے اسیرانِ یہود کی ترغیبِ جاہ اور ازدیادِ حرمت کا آلہ کار بنایا۔

دانیال

یہ درو مند گرفتار ہو کر بابل پہنچے تو متنا کرتے تھے کہ کسی سنسان جھوٹے میں بود و باش کی اجازت ملے تاکہ تنہائی میں خداوندِ قدوس کی عبادت کر سکیں۔ مگر کاتبِ قضا و قدر کو ان بندوں سے دوسری خدمت لینا تھی۔ بادشاہ نے حکم دیا کہ یہودی غلاموں میں چند حسین جمیل نوجوانوں کو کلدانیوں کے علوم و فنون کی تعلیم دیکجئے۔ تاکہ وہ صاحبِ علم و فضل منجم و دانشمند ہو کر قصرِ شاہی میں حاضری کے قابل ہوں اور شاہنشاہ کے دربار میں خدماتِ شایستہ پر مامور ہو سکیں۔ دانیال اور اُن کے تینوں رفقا بھی اس انتخاب میں آئے۔ اور محلِ شاہی میں قیام کا حکم ملا۔ شاہی دسترخوان سے اُنکے خور و نوش کے لئے گوشت اور شراب کا وظیفہ جاری ہوا۔ اور یہودیوں سے قطعِ تعلق کرنے کے لئے اُن کے نام تبدیل کر دئے گئے۔ دانیال کا نام ”عل طشغر“ رکھا گیا یعنی ”بعل کے خزانوں کا محافظ“ اسی طرح اُن کے رفقا کے نام بھی سدرک (یعنی شاگردِ آفتاب) مشاج (یعنی بندہٴ زہرہ) اور عبد بنحو (یعنی غلامِ آتش) تجویز کئے گئے۔ بابل میں تکمیلِ علوم و فنون کی سند تین سال میں ملتی تھی لہذا حکم ہوا کہ تین سال تک ان نوجوانوں کو تعلیم دیجائے۔ اور اس کے بعد امتحانِ دانش و فراست کے لئے حضورِ سلطانی میں پیش ہوں۔

باشندگانِ بابل اضمحام پرست تھے۔ وہاں جانور بتوں کے نام پر ذبح کئے جاتے تھے اور شرابِ خاصہ دیوتاؤں کے نذر کی جاتی تھی۔ دانیال اور اُنکے رفقا اس قسم کے گوشت اور شراب سے محترز رہنے پر مذہباً مجبور تھے۔ علاوہ اس کے شاہی خوراک میں بعض ایسے جانوروں کا گوشت بھی ہوتا تھا جس کا استعمال مذہبِ یہود میں ممنوع تھا۔ لہذا ان گرفتار ہونے محل کے داروغہ سے عرض کی کہ وہ اس خوراک سے منان رکھے جائیں اور ان کو ساگ

پات کھانے کی اجازت دیجائے۔ داروغہ کو اس درخواست کے منظور کرنے میں تامل تھا۔ کیونکہ یہ نوجوان شاہی خدمت کے لئے منتخب ہوئے تھے۔ اُنکے چہروں پر تازگی اور جسم کی قوت برقرار رکھنا لازم تھا۔ اور داروغہ کو خطرہ تھا کہ بغیر شراب اور گوشت کے استعمال کے یہ فوائد حاصل نہیں ہو سکتے۔

دانیال وغیرہ نے ہر رات کیا کہ اُن کو امتحاناً دس روز تک بجائے گوشت کے ساگلو بجائے شراب کے پانی عنایت کیا جائے۔ اور ختم میعاد کے بعد اُنکی قوت اور جسامت کا معائنہ ہوا اگر اُنکے چہروں پر بجالی اُن جوانوں سے کم ہو جن کو گوشت کھلایا جاتا ہے تو یہ خوراک تبدیل کر دی جائے۔ ورنہ ہمیشہ کے لئے یہی معین رہے۔ داروغہ نے یہ شرط منظور کی۔ دس روز کے بعد معائنہ کے لئے طلب ہوئے۔ تو ان ساگ پات کھانے والوں کے چہروں پر گوشت خوروں سے زیادہ رونق تھی۔ داروغہ کو تعجب ہوا مگر قول ہار چکا تھا۔ وعدہ پورا کیا اور ان بندگان توحید کو شاہی اغذیہ کے استعمال سے معاف رکھا۔ یہ پہلی فتح تھی جو ان محبوبوں کو دشمن کے محل میں نصیب ہوئی۔

اب تعلیم و تربیت شروع ہوئی۔ رفقاء دانیال نے حکمت و نجوم۔ الہیات ریاضی اور کہانت میں درجہ کمال حاصل کیا۔ اور دانیال کو مبداء فیاض نے علاوہ ان علوم ظاہر کے تعبیرات خواب میں ید طولی عنایت فرمایا۔ اور علم معرفت سے بہرہ مند کیا۔ تین سال کی مدت محمود پوری ہوئی تو خواجہ سراؤں کا سردار یہود کے تربیت یافتہ نوجوانوں کو بادشاہ کے حضور میں لے گیا۔ اُن کی ذکاوت و دانشمندی۔ فہم و فراست کا امتحان لیا گیا۔ دانیال اور اُنکے تینوں رفقاء بہترین ثابت ہوئے اور دربار شاہی میں حاضر باشی کے منصب پر سرفراز کئے گئے۔

دوسرے ہی سال قدرت نے اُن کی عزت و مرتبت میں اضافہ کی ایک عجیب صورت پیدا کی

شاہ بابل ایک شب اپنے رفیع الشان محل میں سو رہا تھا کہ اُس نے ایک خوفناک خواب دیکھا۔ پیشانی پر عرق آیا۔ نیند اُچٹ گئی۔ کچھ دیر کروٹیں بدلتا رہا پھر گھبرا کر اٹھ بیٹھا۔ اور بٹمنے لگا۔ رات کا باقی ماندہ حصہ بے چینی سے گزاریا۔ صبح ہوتے ہی حکم دیا کہ شہر کے سب نجومی، کاہن اور جادوگر طلب کئے جائیں۔ وہ حاضر ہوئے تو ارشاد ہوا کہ ”میں نے ایک خواب دیکھا ہے اور اُس کی تعبیر دریافت کرنا چاہتا ہوں“ کاہنوں نے عرض کی کہ خواب بیان کیجئے ہم اُسکی تعبیر کریں گے۔ بادشاہ نے جواب دیا ”اگر تم خواب نہ بتاؤ اور اُس کی تعبیر نہ بیان کرو تو ٹکڑے ٹکڑے کئے جاؤ گے اور پتھارے گھر مزبلہ بنا دے جائیں گے، البتہ خواب بیان کرو اور اُس کی تعبیر سناؤ تو تم کو انعام ملیگا“ نجومیوں نے کہا کہ جب تک خواب معلوم ہو اُسکی تعبیر بیان کرنے سے مجبور ہیں۔ بادشاہ کو یقین نہ آیا ”تم باتیں بناتے ہو اور ٹالنا چاہتے ہو تم ستاروں کی تاثیرات سے واقف ہو۔ سحر و سیرت و نجات میں استاد ہو۔ میرا خواب بیان کرو“ آخر شناس عرض پرداز ہوئے کہ کوئی انسان بغیر خواب سنے اُس کی تعبیر بیان نہیں کر سکتا۔ اور بادشاہ کے دل کا راز سوائے دیوتاؤں کے کوئی جان نہیں سکتا۔ بخت نصیر غضب ناک ہوا۔ اور حکم دیا کہ بابل کے تمام کاہن۔ نجومی۔ اور حکیم قتل کر دیو جائیں۔ دانیال اور ان کے رفقا بھی علم نجوم میں ماہر تھے نامزد شدہ واجب القتل منجموں کی فہرست میں اُن کے نام بھی درج ہوئے اور جلاد ہر طن حکیموں کی تلاش کرنے لگے۔

دانیال کو خبر ملی تو خدمت سلطانی میں باریابی حاصل کی اور تعبیر بیان کرنے کے لئے چند گھنٹوں کی محنت طلب کی۔ درخواست منظور ہوئی۔ قیام گاہ پر دانیال نے اپنے رفقا کو جمع کیا۔ اور حلال مشکلات سے گڑ گڑا کر رحمت و عافیت کی التجا کی غنودگی طاری ہوئی اور سارا بھید دانیال پر منکشف ہو گیا۔ وہ بادشاہ کے دربار میں حاضر ہوئے اور عرض کی کہ وہ راز جو بادشاہ نے پوچھا حکماء۔ نجومی۔ جادوگر اور کاہن بتا نہیں سکتے لیکن آسمان پر

ایک خدائے جو راز کی باتیں آشکارا کرتا ہے۔ اسے بادشاہ! آپ بستر استراحت پر اس تصور میں تھے کہ آئندہ آپ کی مملکت کا کیا حال ہونے والا ہے۔ یکایک آپ کو نیند آگئی اور بھیدوں کے ظاہر کرنے والے نے بتا دیا کہ آخری ایام میں آپ کے ملک کا کیا حال ہوگا۔ بادشاہ نے تصدیق کی کہ واقعی رات کو نیند کی غفلت شروع ہونے سے پہلے یہ خطرہ غالب تھا اور اصرار کیا کہ وہ خواب بیان کیا جائے جسکے ذریعہ سے آئندہ کا حال دکھایا گیا ہو۔ دانیال نے کہا: اے بادشاہ! آپ نے ایک بڑی مورت دیکھی جسکی رونق بے نہایت تھی۔ اور جسکی صورت ہیبت ناک اُس مورت کا سر خالص سونیکا تھا۔ اُس کے بازو اور سینہ چاندی کے۔ اُس کا شکم اور رانیں تانبے کی۔ اُس کی ٹانگیں لوہے کی اور اُس کے پاؤں کچھ لوہے کے اور کچھ مٹی کے تھے۔ آپ اُس بت کو حیرت سے دیکھ رہے تھے۔ کہ یکایک ایک پتھر جو ہاتھ لگائے بغیر ہی پہاڑ سے کاٹا گیا تھا۔ مورت کے پاؤں پر جو لوہے اور مٹی کے تھے گرا درہ بُت ٹکڑے ٹکڑے ہو گیا۔ لوہا۔ مٹی۔ تانبا۔ چاندی اور سونا ریزہ ریزہ ہو کر تابستانی کھدیان کے بھوسے کے مانند ہو گئی۔ اور ہوا اُن کو اڑا لی گئی۔ یہاں تک کہ اُنکا پتہ نہ ملا اور وہ پتھر جسے اُس مورت کو توڑا تھا ایک بڑا پہاڑ بن گیا۔ اور تمام زمین میں پھیل گیا۔“

اس خواب کی تعبیر یہ ہے کہ آپ شہنشاہ ہیں۔ آسمانی خدائے آپ کو توانائی قدرتِ تعبیر و شوکت بخشی ہے۔ میدان کے چرند۔ ہوا کے پرند آپ کے حوالہ کیے گئے ہیں۔ اور آپ سب مخلوقات پر حکومت کرتے ہیں۔ اُس مورت کا ”سونے کا سر“ آپ کی ذات و الاصفات کی مثال ہے۔ آپ کے بعد ایک اور سلطنت برپا ہوگی جس کو آپ کی حکومت سے وہی نسبت ہوگی جو چاندی کو سونے سے ہے۔ اُسکے بعد تیسری سلطنت ہوگی جو تانبے کی مثل ہے۔ اور تمام زمین پر حکومت کریگی۔ جو مٹی سلطنت لوہے کے

مانند مضبوط ہوگی اور جس طرح لوہا سب چیزوں کو ٹکڑے ٹکڑے کرتا اور کچلتا ہے اُسی طرح وہ سب کو کچل ڈالے گی۔ اُس مورت کے پاؤں کچھ مٹی اور کچھ لوہے کے تھے۔ اُس کا مقصود یہ ہے کہ چوتھی سلطنت کے آخری وقت میں تفرقہ پڑیگا۔ کبھی حکومت قوی ہوگی اور کبھی ضعیف۔

جس طرح لوہا مٹی سے ملا تھا ویسے ہی وہ باہم آمیزش کی کوشش کریں گے لیکن جیسے لوہا مٹی سے میل نہیں کھاتا ویسے ہی وہ بھی متحد نہ ہو سکیں گے۔

اُس زمانہ میں آسان کا خدا ایک سلطنت برپا کرے گا جو تاابدیت نہ ہوگی۔ بلکہ تمام حکومتوں کو ٹکڑے ٹکڑے کر دیگی۔ اور وہی ابد تک قائم رہیگی۔ (صحیفہ دانیال باب ۲ آیت ۳ تا ۱۲)

بادشاہ اپنا بھولا ہوا خواب اور اسکی تعبیر سنکر سجدے میں گرا۔ دانیال کو خلعت و انعام سے سرفراز کیا۔ بابل کے تمام حکیموں پر حکومت کا منصب دیا۔ اور اُنکے رفقاء و سردارک مشاج۔

اور عبد بنحو کبھی اعلیٰ عہدے عنایت کئے۔ ان اقبالمندوں کے عروج سے فاتحوں کے قلوب میں اسرائیلی غلاموں کی وقعت بڑھی۔ شاہ یہود بدستور قید رہا۔ لیکن اُسکے بھائی بند بہ نسبت سابق زیادہ راحت و آسائش سے بسر کرنے لگے۔ اور ملک کے ہر گوشہ میں مظلوم کھانیوں کے ساتھ بہتر سلوک ہونے لگا۔

بخت نصر کے خواب کو ہزاروں برس گزر گئے سونے۔ چاندی۔ پیتل اور لوہے کی سلطنتیں بنیں اور بگڑ گئیں۔ تباہی تباہی ہے کہ سرزمین بابل پر کلدانیوں کے بعد کن کن اقبالمندوں نے فتح و نصرت کے پرچم اڑائے۔ اور وہ چاندی۔ تانبے اور لوہے کا خطاب پانے کی کیونکر مستحق ہوئیں۔

اس عہد تاریک کی کوئی مستند اور مضبوط کتاب موجود نہیں۔ کچھ حکایتیں یونانی مورخین نے قلمبند کیں۔ کچھ افسانے شاہنامہ فردوسی نے زندہ رکھے۔ کچھ روایتیں عہد نامہ عتیق کی بدولت محفوظ رہیں۔ اور کچھ واقعات زمانہ حال میں ایران و بابل کے سنگین کتبوں کے

نقوش سے دریافت ہوئے۔ اس محل تاریخ کی دہندہ روشنی میں دانیال کی تعبیر کا امتحان کرنا چاہئے۔ اگر صحیفہ دانیال کی روایت جس کا خلاصہ اوپر درج کیا گیا صحیح ہو تو بخت نصر اس عجیب و غریب خواب کو دیکھنے سے پہلے ”اپنے پلنگ پر لیٹا ہوا خیال کر رہا تھا کہ آئندہ کو کیا ہوگا۔“ یعنی اسکو فکر دامن گیر تھی کہ بابل کی مملکت اُس کے بعد کیا کیا انقلابات دیکھے گی۔ لہذا اُس کو خواب میں دنیا کی تمام موجودہ اور آئندہ زبردست سلطنتوں کا حال نہیں بتایا گیا بلکہ صرف اُنھیں طاقتوں کا توازن دکھایا گیا ہے جو یکے بعد دیگرے بابل پر قابض و متصرف ہوں گی۔

آینوالی نسلوں کی عظمت کا معیار بابل کے نقطہ نظر سے قائم کیا گیا ہے جس حکومت سے بابل کو سب سے زیادہ نفع پہونچا وہ درجہ اول پر ہے۔ اور جسے سرزمین بابل کی طر بالکل توجہ نہ کی وہ لوہے اور تپھر کے مثل ہے چاہے شوکت و دبدبہ میں اس مرتبہ کی ہو کہ بخت نصر اُس حکومت کی غلامی کرتا ہو مورت کا ”سونے کا سر“ حکومت بخت نصر کی مثال بتایا گیا ہے اور فرعون مصر کو جو اُس وقت ہیبت و جبروت میں شاہ بابل سے کسی طرح کم نہ تھا۔ اس طلسمی پیکر میں کوئی جگہ نہیں دی گئی۔

فی الحقیقت بخت نصر کا عہد سلطنت شہر بابل کے لئے ”سونے“ کے مثل تھا۔ اُس نے بابل کو کچے جھوڑوں کا گائوں پایا اور دنیا کا خوبصورت ترین شہر بنا کر چھوڑ گیا۔ اس سرزمین کو وہ شوکت و منزلت۔ عافیت اور خوشحالی کبھی دوبارہ نصیب نہ ہو سکی جو اس عہد زرین میں میسر آئی تھی۔

کلدانیوں کے زوال کا افسانہ آئندہ اوراق میں نظر آئیگا۔ فی الحال اس قدر بیان کافی ہے کہ تحقیق جدید کے مطابق ۵۳۸ء قبل مسیح میں (ویرانی یروشلم سے ۴۴ سال بعد) اس سلطنت پر تباہی آئی۔ بنی اسرائیل کے قید خانہ پر تاج کیانی کی حکومت قائم ہوئی



اور اُس سرزمین پر ایرانی تقریباً دو سو برس تک بڑے شان و شوکت سے فرمانروائی کرتے رہے اگر تعبیر دانیال صحیح ہے تو "چاندی کے سینے اور بازو" سے لیکا وُس اور یکسر وکے جانشینوں کی طرف اشارہ کیا گیا ہے جو بدبدہ اور شوکت میں کسی طرح کلڈانیوں سے کم رتبہ نہ تھے۔ طاقت میں اعلیٰ و ارفع بابل پر غالب آئے اور اُس کو تباہ کیا۔

وسعت میں فضل و اکمل۔ بحیرہ الجبین سے دریا سندھ تک تمام ممالک اُن کے دائرہ حکومت میں شامل۔ اور بخت نصر کی سناری مملکت اُن کی عالمگیر شاہنشاہی کا ایک صوبہ! اِس رفیع الشان سلطنت کو بیکہ طلسمی میں چاندی سے تشبیہ دینے کی صرف یہی وجہ ہو سکتی ہے کہ اُس دور میں بابل مدبرین عالم کی نگاہ میں "مرکز دولت" نہ رہا۔ اور اُس کی قدر و قیمت میں تفاوت ہو گیا جو چاندی اور سونے کے درمیان ہے۔ ورنہ گشتا سپ۔ و لہراسپ۔ اسفندیار۔ و اردشیر کے جاہ و جلال سے بخت نصر کو کوئی نسبت نہیں۔

زمین را مہم تاج تارک نشین      مجنباں مرا تانہ جنبد زمین

۳۳۱ قبل مسیح میں سکندر یونانی نے دارا کو شکست دیکر سلطنت فارس کا شیرازہ اتر کر دیا۔ بابل پر یونانیوں کی حکومت شروع ہوئی جسکے عہد کو تعبیر دانیال میں تانبو سے تشبیہ دی گئی ہے۔ بشارت تھی کہ تیسری سلطنت تمام زمین پر حکومت کرے گی "آج دنیا جانتی ہے کہ سکندر نے تمام عالم کو تسخیر کرنے کا عزم کیا تھا۔ موت نے فرصت نہ دی تاہم وہ یورپ کے جنوب سے پنجاب تک کشورستانی کا دائرہ وسیع کر چکا تھا۔ اُسکی ناگہانی وفات اور جانشینوں کی بد اقبالی نے یہ منصوبہ پورا ہونے نہ دیا۔ اور ۱۷۱ قبل مسیح میں اس سرزمین پر رومیوں کا ستارہ اقبال و رخشان ہوا۔ جن کی حکومت المہام کی زبان میں لوہے کی طرح مضبوط تھی۔ اور تقریباً ۵۰۰ برس تک بخت نصر کے ممالک کو میددی سے کچلتی اور روندتی رہی۔ ہر کمالے راز و آل۔ وہ دن آیا جس کی بابت دانیال نے

کہا تھا کہ چوتھی سلطنت کے آخری وقت میں تفرقہ پڑے گا۔ کبھی حکومت قوی ہوگی۔ اور کبھی ضعیف۔ کیونکہ پیکر خواب کے پاؤں ”کچھ مٹی اور کچھ لوہے کے تھے“ ۳۶۵ء میں ایران کے نامور بادشاہ شاہ پور نے قیصر روم جو میں کو شکست دیکر بابل پر دوبارہ قبضہ کر لیا۔ اور عراق کا صوبہ ایران اور رومۃ الکبریٰ کے درمیان گھوڑ دور کامیڈ بن گیا۔ تھوڑے تھوڑے وقفہ کے بعد روم اور فارس میں لڑائیاں ہوتیں۔ بخت نصر کا سرمایہ ناز و افتخار کبھی ایرانیوں کے تصرف میں آتا اور کبھی روم کے قبضہ میں پہنچتا تھا۔ دونوں کی صند نے شہر بابل کو خاک میں ملا دیا۔ اُسکے کھنڈروں کے قریب سا سانیوں کا مشہور دارالحکومت مدائن آباد کیا گیا۔ اور کلدانیوں کے عشر تکدے میں جنگلی جانور رہنے لگے۔ شہر اوجڑ گیا لیکن ”مٹی اور لوہے میں آمیزش نہوسکی“ فارس اور روم کی جنگ جاری رہی۔ سلطنت کبھی قوی ہوتی تھی اور کبھی ضعیف۔ کبھی دنیا ”عُلبَتِ الرُّوم“ کے ہنگامے سے متاثر ہوتی اور کبھی ”سیغلبوں فی بضع سینن“ سے تسلی پاتی تھی۔ اور صحائف آسمانی کے پڑھنے والوں کو اُس پتھر کا بے صبری سے انتظار تھا جو اس پیکر خواب کو چکنا چور کرنے کے لئے تعبیر و انیال کے مطابق کاتبانِ ازل نے مقرر کیا تھا۔ یورپ کے مسیحی علماء دعویٰ کرتے ہیں کہ اس پتھر سے مذہب عیسوی کی طرف اشارہ ہے جو تا ابدیت نہوگا اور اُسکی حکومت کسی دوسری قوم کے حوالہ نہ کی جائیگی۔

دانشورانِ فرنگ کی تحقیق و تدقیق پر حریف گیری کی مجال نہیں۔ مگر تاریخ و سوسہ پیدا کرتی ہے کہ مذہب عیسوی نے آج دو ہزار برس کے بعد بھی بابل اور اُس کے جوار پر قبضہ نہیں پایا۔ ”ٹونگ موعود“ سے ”دین مسیحی“ مراد لینا ایسی تاویل ہے کہ قابل اس سوراہنی نہیں ہو سکتا۔ دانیال کا ارشاد ہے کہ ”وہ پتھر بغیر مادہ لکائے ہی سپاڑ سے کاٹا گیا تھا“ اور اُس نے ”لوہا۔ چاندی۔ تانبے اور سونے“ کو ریزہ ریزہ کر دیا۔ اور وہ خود ایک بڑا

ہاڑ بن گیا اور تمام زمین میں پھیل گیا۔“

کیا اس سنگ نائراشیدہ سے جزیرہ نمائے عرب کے وہ جاہل باشندے مراد نہیں سکتے جنہوں نے ایک معجزہ نما روحانی قوت سے متاثر ہو کر چند سال کے اندر ایک طرف قیصر روم اور دوسری طرف شاہ فارس کی عزت خاک میں ملا دی۔ اور ایک غیر مسلح۔ غیر تربیت یافتہ اور قواعد جنگ سے نا آشنا فوج بھیج کر قادیسیہ کی مشہور زمانہ لڑائی میں فارس کے زبردست جنروں کو شکست دی۔ ۳۵۰ سال قبل اور اسکے ملحقات پر قبضہ کیا۔ اور ایک صدی کے اندر غرناطہ سے دہلی تک کوس لمن الملکی بجا دیا۔ اُنکے صرصر اقبال سے لوہا تانا۔ چاندی اور سونا ریزہ ریزہ ہو کر تابستانی کھلیان کے بھوسے کے مانند ہو گئے۔ اور فارس یونان اور روم کی حکومتوں کا براعظم ایشیا اور افریقہ میں نشان باقی نہ رہا۔ والنب عبداللہ قصہ مختصر۔ دانیال اور اُنکے نیک طینت رفعا کے عروج سے اسرائیلی اسیروں کی تکلیف و مشقت میں تخفیف ہوئی۔ لیکن اُن کے مذہب کے کلدانیوں کو نفرت تھی۔ بادشاہ اور الکین سلطنت یہودیوں کے خدا اور اُن کی شریعت کی تذلیل کیا کرتے تھے۔ بخت نصر نے ایک سونے کی مورت بنوائی جس کا طول ۶۰ ہاتھ اور عرض ۶ ہاتھ تھا اور اُس کو وسط شہر میں نصب کر کے اپنی مملکت کے سرداروں۔ ناظموں۔ مشیروں اور مفتیوں کو حکم دیا کہ وہ اس بت کی تقدیس کریں۔ اور حسبِ وقت قرآنِ ستار۔ رباب و بربط کی آواز سنائی دے اُس صنم کے حضور میں سر بسجود ہوں۔ اور جو کوئی سجدہ نہ کرے اُس وقت آگ کی جلتی بھٹی میں ڈال دیا جائے۔ اساطین حکومت نے فرمان شاہی کی تعمیل کی۔ دانیال اس زمانہ میں وہ افتادہ علاقوں کے بند و بست پر تعینات تھے۔ البتہ اُن کے رفعا۔ سدرک۔ مشایح اور عبدنجو شہر میں موجود تھے۔ انہوں نے اس معبود جدید کے سجدے سے انکار کیا جس نے وہ بادشاہ سے شکایت کی۔ شہنشاہ غضبناک ہوا۔ اور یہ تینوں سرکش باغی آگ کی جلتی

بھٹی میں ڈال دے گئے۔ قدرت ایزدی سے آگ نے انکو صدمہ نہ پہونچایا۔ اور یہ کرامت دیکھ کر بادشاہ اُن کا معتقد ہو گیا۔ اراکین حکومت سے مخاطب ہو کر بولا کہ ”ان قہیوں کا خدا مبارک ہے جو شخص اُنکے معبود کی شان میں کوئی ناسزا کلمہ استعمال کرے اُس کے ٹکڑے ٹکڑے کئے جائینگے۔ کیونکہ کوئی دوسرا دیوتا یہ طاقت نہیں رکھتا کہ اپنے بندوں کو اس طرح آگ سے بچا سکے اُس دن سے بابل میں یہودیوں کے مذہب کی حقارت و ذلت قانونی جرم قرار دی گئی۔ اور ہر ایلی غلام آسائش و اطمینان سے زندگی گزارنے لگے۔

بابل کا ستارۂ اقبال ہنوز ترقی پر تھا۔ یروشلم فتح ہوا۔ سواحل پر قبضہ ہوا۔ مغربی ایشیاء کے شاداب ترین ممالک تصرف میں آئے۔ فرعون مصر کو شکست ہوئی۔ اور متمدن دنیا میں کلڈانیوں کا حریف مقابل و مماثل کوئی باقی نہ رہا۔ بخت نصر کے دہلیز میں یہ خیال جان کر زمین ہوا کہ ”ہجومن دیکرے نیست“ اور کلمات تکبر اُس کی زبان پر آنے لگے۔

ایک شب بخت نصر قصر شہنشاہی میں بستر راحت پر مصروف خواب تھا کہ مصوران عالم مثال نے بخت نصر حیرت انگیز تماشہ دکھایا۔ اُس نے دیکھا کہ ناب زمین پر ایک بلند درخت ہے، وہ بڑھا۔ خواب کا دوسرا خواب مضبوط ہوا۔ اور اُسکی بالائی شاخ آسمان تک پہونچی۔ اُس کے پتے خوشنما تھے اور میوہ فراوان۔ میدان کے چرند اُس کے سایہ میں اور پرند اُس کی شاخوں پر بسیر کرتے تھے اور تمام خلقت آسمین پرورش باقی تھی۔ یکا یک ایک شخص آسمان سے نازل ہوا۔ اور حکم دیا کہ اس درخت کو کاٹو۔ اس کی شاخیں تراشو۔ اُسکے پتے جھاڑو۔ اور پھل بکھیر دو۔ چرند اسکے نیچے سے چلے جائیں۔ پرند اُس کی شاخوں سے اڑ جائیں۔ لیکن جڑوں کا کندہ لوہے اور تانبے کی کڑیوں سے بندھا ہوا میدان کی ہری گھاس میں رہنودو وہ آسمان کی شبنم سے تر ہو۔ اُس کا حصہ زمین کی گھاس میں حیوانوں کے ساتھ ہو۔ کھا دل انسانی نہ رہے۔ بلکہ حیوان کا دل اُسکو دیا جائے۔ اور اُسپر سات دور گزر جائیں۔

تاکہ سب ہی حیات پہچان لیں کہ خدا آدمیوں کی مملکت میں حکمرانی کرتا ہے۔ اور جس کو چاہتا ہے حکومت دیتا ہے اور جس کو چاہتا ہے ذلت دیتا ہے۔

یہ مشتاک خواب دیکھ کر بادشاہ خوفزدہ ہوا۔ رات پتیش اور اضطراب میں گزری سر بار بالین تھا اور تن بار بستر۔ علی الصباح حکم دیا کہ شہر کے تمام حکما اور نجومی جمع ہو کر اس خواب کی تعبیر کریں۔ خزان کی تعمیل ہوئی مگر کوئی معتبر اس عقدے کو حل نہ کر سکا۔ بادشاہ نے مجبور ہو کر دانیال کو طلب کیا۔ اور اُس سے اس راز سر بستہ کے انکشاف میں استمداد کا خواستگار ہوا۔

تعبیر دانیال خواب سن کر ایک ساعت تک سر بگربان رہے۔ اور متفکر تھے کہ صاف الفاظ میں اس ہیبت ناک رویہ کی تعبیر کیونکر بیان کریں۔ بادشاہ سمجھ گیا کہ دانیال کو تعبیر کے اظہار میں پس و پیش ہے۔ اُس نے تسلی دی۔ اور کہا کہ تعبیر بیان کرنے کے لئے پریشانی اور تروہ کی ضرورت نہیں ہے۔ تب دانیال نے عرض کی ”اے شہنشاہ یہ خواب آپ کے کینہ رکھنے والوں کو نصیب ہو اور اُس کی تعبیر آپ کے دشمنوں پر صادق آئے۔ ایسا معلوم ہوتا ہے کہ وہ درخت جو آپ کو دکھایا گیا جسکے پتے خوشنما تھے اور میوہ فراوان حضور کی امتثال ہے۔ اُسکی بزرگی بڑھی اور آسمان تک پہنچی۔ آسمان سے نازل ہونے والے نے جو کہا کہ درخت کو کاٹ ڈالو۔ لیکن جڑوں کا کندہ زمین پر رہنے دو تاکہ میلان کی ہری گھاس میں شبنم سے تر ہو اور اُس پر سات دور گزریں اُسکا مفہوم یہ ہے کہ آپ کو بنی آدم کے مجمع سے خارج کر دیں گے۔ آپ میدان کے حیوانوں کی تھار میں گئے۔ یل کی طرح گھاس کھائیں گے۔ آسمان کی شبنم سے تر ہوں گے۔ اور اس حالت پر سات برس گزریں گے تب آپ کو یقین آئیگا کہ خداوند تعالیٰ دنیا کا حاکم مطلق ہے جسکو چاہتا ہے نعمت دیتا ہے اور جس سے چاہتا ہے چھین لیتا ہے۔ اُس آسمانی نازل نے جو کہا تھا کہ جڑوں کے

کندے کو باقی رہنے دو اس سے یہ مقصود ہے کہ آپ دوبارہ اپنی سلطنت پر قابض ہونگے۔ اور آپ کے ہوش و حواس درست ہو جائیں گے۔ لہذا میری گزارش ہے کہ اپنی خطاؤں کا راستبازی اور صداقت سے کفارہ ادا کیجئے اور بدکرداری کا مسکینوں اور ضعیفوں پر ترحم سے معاوضہ کیجئے۔ ممکن ہے کہ عفت اور نیکو کاری سے آپ کے قلب کو اطمینان نصیب ہو اور مصیبت کا خطرہ دور ہو جائے۔“

کیسا بھیانک خواب اور کیسی ہولناک تعبیر!! اقبال مندی کی چڑھتی دھوپ میں بادشاہ نے ان توہمات سے اپنے عیش و عشرت کو منفعض ہونے دنیا زد دی اور کمزوری کا مرادف جانا ابھی ایشیا کے مشرقی ممالک فتح کرنا باقی ہیں! بہت سی کمزور قومیں بابل کی حلقہ بگوش ہونے کو بیچیں ہیں! مصر یونان کی صناعی و دستکاری کے خزانے دار السلطنت کلدانیان کی زینت بڑھانے کے لئے وقت کا انتظار کر رہے ہیں! جو ہستی تمام عالم کے طاقتوروں سے زیادہ مضبوط۔ تمام دنیا کے شیردلوں سے زیادہ بہادر۔ دولت مندوں کے سردار اور شاہنہنگی حکمران ہو اس کو کسی دیوتا سے بھی خوفزدہ اور مرعوب نہ ہونا چاہئے۔ وہ خود اس لائق ہی کہ اس کی پرستش کی جائے۔ اور انارکیم الاعلیٰ کا نعرہ بلند کرے!!

دانیال کی تعبیر نفاذ خانہ میں طوطی کی آواز تھی۔ سیلاب فتوحات تلامح خیز رہا۔ اور بادشاہ کے دل میں غرور بڑھتا ہی گیا۔ ایک سال تک مہلت کی باگ ڈھیلی رہی۔

حلم حق باتو موا ساہا کند

ایک دن شاہی محل کے بالاخانہ پر چل قدمی کر رہا تھا کہ شہر کے دلکش باغات اور دھڑلے عمارات پر نظر پڑی اور ثروت کی نخوت میں گم ہو کر کہنے لگا کیا یہ عظیم الشان شہر بابل میری ملکیت نہیں ہے۔ جس کو میں نے اپنی

توانائی اور قدرت سے تخلیق کیا ہے۔ تاکہ میرا دار السلطنت بنے۔ اور میرے جاہ و جلال کا آئینہ ہو۔ اُس وقت غضب خداوندی کا ظہور ہوا۔ بادشاہ کے ہوش و حواس رخصت ہوئے۔ بابل کی عظمت و شوکت سے لطف اندوز ہونے کی قابلیت سلب ہو گئی۔ جنون کے جوش میں کپڑے پھاڑ کر قلعہ سے نکل بھاگا۔ جنگل میں جانوروں کی طرح گھومنے اور سیلوں کی طرح گھاس چبانے لگا۔ صحیفہ دانیال کی روایت ہے کہ اُس کا بدن آسمان کی شبیہ سے تر ہوا۔ یہاں تک کہ اُس کے بال عقاب کے پروں کے مانند ہو گئے۔ اور اُس کے ناخن بڑھ کر پرندوں کے چنگل بن گئے۔ سات برس تک سلطنت امرا اور اراکین کے ہاتھ میں رہی۔ اور اُس کا لڑکا بطور ولیعہد کے امور مملکت انجام دیتا رہا۔ مفتوحہ قومیں خوشیاں مناتیں۔ اور مسرت کے ترانے گاتی تھیں۔ کہ اُنکا فاتح اپنی بد اعمالی اور مظالم کی پاداش میں اسی جہنم میں انسان سے بیل بنادیا گیا۔ اور اُنکی آنکھوں کے سامنے گھاس کھانے لگا۔ اسرائیلی غلام طعنہ زنی کرتے تھے کہ میکہ مقدس میں آگ لگانے اور بنی زادوں کی ذلت و رسوائی کی سزا مل رہی ہے۔ دانیال اور اُن کے ہوشمند رفقا جان تو تھے کہ یہ غرور اور سرکشی کا پھل ہے۔

تکبر عز ازیل را خوار کرد      بزدان لعنت گرفتار کرد

اور متعق حقیقی کی مقرر کردہ میعاد سزا کے اختتام کا انتظار کرتے تھے۔ ایک ایک دن گن کر سات سال کی طویل مدت پوری ہوئی۔ اراکین حکومت اپنے گمشدہ مجنون بادشاہ کو ڈھونڈنے نکلے گئے جنگل میں پتہ چلا۔ دیکھا کہ بخت نصر آسمان کی طرف آنکھیں اٹھائے اس جی و قیوم کی حمد و ثنا کر رہا ہے جسکی سلطنت ابدی اور مملکت دائمی ہے۔ فہم و شعور کی نعمت دوبارہ عطا ہو چکی ہے۔ اور اپنے پرانے کی پہچان ہے۔ خوشامد کر کے عاجزی اور منت سے محل میں لائے تخت سلطنت پر بٹھایا اور غلوقات کی حکومت اُسکے سپرد کی۔

بادشاہ کا رعب و بدبہ بحال ہوا تو اُس نے تمام علاقہ محروسہ میں ایک گشتی فرمان جاری

کیا جو اس وقت تک صحیفہ دانیال میں محفوظ ہے۔ اس میں اپنے عجیب احوال کی مفصل داستان بیان کر کے خاتمہ پر لکھا تھا۔ ”اب میں بخت نصر آسمان کے بادشاہ کی ستائش و تکریم و تعظیم کرتا ہوں کیونکہ وہ اپنے سب کاموں میں راست اور سب راہوں میں عادل ہے۔ اور جو مغرور ہو جاتے ہیں اُن کو ذلیل کر سکتا ہے“

اُس دن سے بخت نصر آسمانی خدا کا پرستار بنیا۔ یہودیوں کے معبود کا حلقہ بگوش ہوا اور اسرائیلی غلاموں کو یہ شاندار فتح حاصل ہوئی کہ ان کا فاتح انھیں کے مذہب کا مفتوح ہو گیا۔ صحیح روایات کے مطابق یہ فرمان بخت نصر کی موت سے ایک سال پہلے یعنی ۵۶۳ قبل مسیح میں جاری کیا گیا۔ اُس وقت دانیال کی غلامی اور بادشاہ یہود کی گرفتاری کو ۳۴ سال گزر چکے تھے۔ اور یروشلم کو بے چراغ ہوئے جو بیسواں سال تھا۔

ارمیا نبی کا ارشاد تھا کہ ”نبی اسرائیل ستر سال تک بابل کی غلامی کریں گے“ اِس دعا کا نصف حصہ یوں گزرا۔ اب دیکھئے کہ بقیہ میعادیں کیا پیش آتا ہے۔

شاد بایدرستن ناشاد بایدرستن

## چھٹا باب

### رہائی نبی اسرائیل

بابل کی قدیم کلدانی سلطنت کا جلیل القدر بادشاہ یروشلم کا فاتح۔ فرزند ان بتیوب کو غلام بنایا۔ بخت نصر ۵۶۳ قبل مسیح میں دنیا سے رخصت ہوا۔ اُس نے سرکشوں اور مغروروں کو زیر کیا۔ مفتوحہ ممالک کی دولت سے اپنے دارالحکومت کی شان بڑھائی۔ اسرائیلیوں کو تاج و تخت سے محروم کیا۔ اُن کے بادشاہ کو زندانِ بلا میں مجبوس رکھا۔ حکیموں۔ عالموں۔ نبیوں کی



اولاد سے خدمت اور مشقت لی۔ لیکن ازمنہ مظلمہ کی خونخواری اور سفاکی دیکھتے اُس کا سلوک اپنی رعایا کے ساتھ چنداں خراب نہ تھا۔ لڑائی کے میدان، شہروں اور قلعوں کے محاصرے میں فتحمدی کے جوش نے اُس کو قتل و غارت کا ملزم بنایا۔ لیکن امن و صلح کے وقت اُس کا طرز عمل اپنے زیر دستوں کے ساتھ قابل ملامت نہ تھا۔

اسرائیلی قیدی اپنے عزیز وطن سے گرفتار کر کے بابل لائے گئے اور عراق کے وسیع ملک میں مختلف مقامات پر آباد کئے گئے۔ مگر اُن کے اسباب معیشت اور باطن خوراک سے بادشاہ بے خبر نہ تھا۔ فوجی خدمت کے وہ لائق نہ تھے مگر اور سب ذرائع معاش اُن کے لئے کھلے تھے۔ اُن کے منتخب نوجوان اعلیٰ ملکی عہدوں پر تعینات کئے گئے۔ حکیم دانیال تمام سلطنت کے قاضی القضاۃ تھے۔ اور اسرائیلی غلاموں کو اپنے مذہبی فرائض ادا کرنے کی ممانعت نہ تھی۔

نجات نصر کا لڑکا عامل مردک اپنے اقبال مند باپ کی جگہ تخت نشین ہوا تو اُس نے بھی یہودیوں کے قدر و منزلت میں کوتاہی نہیں کی۔ اُنکے مراتب اور مناصب بحال رکھے بلکہ اسرائیلیوں کے بد نصیب بادشاہ یہوکیمن کو جو ۷۳ برس سے جیلخانہ کے مصائب برداشت کر رہا تھا۔ مجلس سے نکال کر اپنی مجلس خاص میں طعام و شراب کا شریک بنایا۔ اُس کو دربار میں سب مغلوب حکمرانوں سے بلند تر کرسی عنایت کی۔ خلعت و منصب سے سرفراز کیا اور اس طرح فاتح و مفتوح کے درمیان بخشش کی آخری کڑی کاٹ دی۔ شجاع اور بلند بہت باپ کا بیٹا۔ جفاکشی و مردانگی میں نمونہ اسلاف نہ تھا وہ فوجی زندگی کی سختیاں برداشت نہ کر سکتا تھا۔ عیش و عشرت میں مصروف رہا اور تو وسیع مملکت کی طرف توجہ نہ کی صرف دو سال حکومت کی تھی کہ اُس کے بہنوئی نے زکلیہ موقع پاکر عالم غفلت میں اُس کو قتل کر دیا اور زمام حکومت اپنے ہاتھ میں لی۔ ۵۵۶ قبل مسیح میں یہ قاتل بھی مقتول کے

پاس پہنچا اور اس کا لڑکا باغشی مردک جانشین ہوا۔ مگر ایک بابلی سردار بنوئڈس نے اولاد بخت نصر کی حمایت کے لئے علم بغاوت بلند کیا۔ نرگلسر کا لڑکا نوہینہ حکومت کر کے قتل ہوا اور بنوئڈس ایک نابالغ لڑکے بعشیر زنام کو شریک سلطنت بنا کر بابل کا بادشاہ بنا۔ یہہ مشتبہ ہے کہ بعشیر زبخت نصر کا بیٹا تھا یا نواسہ؟ عہد نامہ عتیق کی عظمت کرنے والے اسکو بخت نصر کا لڑکا بتاتے ہیں۔ اور آزاد خیال مسیحی اسکو بخت نصر کا نواسہ لکھتے ہیں لیکن زمانہ حال کے محققین کو اسکی بادشاہی کا یقین نہیں۔ وہ بنوئڈس کو بابل کا آخری فرمانروا قرار دیتے ہیں اور ثبوت میں چند سنگین کتبے پیش کرتے ہیں جو حال میں عراق کے کھنڈروں سے برآمد ہوئے ہیں اور جن سے کلدانیوں کی سلطنت کا بنوئڈس پر ختم ہونا ظاہر ہوتا ہے۔ وہ تسلیم کرتے ہیں کہ بنوئڈس کے فرزند کا نام بعشیر ز تھا۔ لیکن معنی ہیں کہ اُس نے زنام حکومت کبھی ہاتھ میں نہیں لی۔ صحیفہ دانیال میں بعشیر ز کا نام کئی جگہ آیا ہے۔ اور بنوئڈس کا کہیں تذکرہ نہیں۔ ظاہر ا بابل کی رعایا بعشیر ز کو سلطنت بخت نصر کا حقیقی وارث اور اپنا جائز بادشاہ مانتی تھی۔ اور بنوئڈس کی وقعت غاصب سے زیادہ نہ نکلتی ممکن ہے کہ بنوئڈس نے حکومت پر مستصرف ہو کر بعشیر ز کو عیش و عشرت میں پھنسا دیا ہو اور خود تمام نظم و نسق کا مختار بنا ہو۔ جیسا کہ یورپ اور ایشیا کے بہت سے غاصبوں نے کیا ہے۔ اور اسوجہ سے کسی کتبے میں بعشیر ز کا نام کندہ نہ ہو سکا ہو۔ ان روایتوں کی تطبیق یوں بھی ہوسکتی ہے کہ بنوئڈس کی بغاوت کے وقت بعشیر ز نابالغ تھا اور نظام سلطنت بطور ولی اور سرپرست کے ایک مدت تک بنوئڈس کے ہاتھ رہا۔ جب وہ بالغ ہوا اور امور ریاست میں دخل دینے لگا تو رعایا اسی کو شاہ با اختیار تصور کرنے لگی۔ اور اسرائیلی اپنے خطوط میں بعشیر ز ہی کو بادشاہ لکھنے لگے اگرچہ بنوئڈس ملک پر بدستور حاوی تھا مگر اس دور کو تین ہی برس گزرے تھے (اور یہودیوں کی روایات کے مطابق بعشیر ز نے تین ہی سال بادشاہی

کی بھتی) کہ زمانہ بدل گیا۔ نہ نادر بجایا ماند نے نادر ی۔

بہر حال سترہ برس ۵۵۵ء سے ۵۳۸ء قبل مسیح تک بنو نڈس اور بعثتہ زرنے کلانیوں پر حکومت کی اور یہ عہد اسرائیلی قیدیوں کے لئے بہت سختی اور تکلیف کا تھا۔ بابل کی عیاش پسند ماحول نے اُن کے عادات و اطوار بگاڑ دیئے تھے۔ کلدانیوں کی مذموم خصلتیں کنعانیوں میں سرایت کر گئی تھیں۔ فسق و فجور کا بازار گرم تھا۔ احکام شریعت کا کوئی لحاظ نہ تھا۔ مذہبی واقفیت صرف کمین سال ضعیفوں تک محدود تھی۔ اور فرزند ان اسرائیل اُن تمام ملامی اور منہاسی میں آلودہ تھے جو دولت کی افراط نے بابلیوں کی سرشت میں داخل کر دی تھیں۔ اس عہد میں اصنام پرستی کا زور بڑھا۔ بادشاہ وقت نے قدیم صنم خانوں کی مرمت کرائی اور بعض جدید عبادت گاہیں تعمیر کرائے۔ بخت نصر کے فرامین رواداری فراموش ہوئے۔ مفتوحہ اقوام کی دلجوئی فضول سمجھی گئی۔ اور یہودی غلاموں کے حقوق پامال ہونے لگے۔ چند متبرک ہستیوں ہنوز زندہ تھیں اور وہ ارمیہا بنی کی قدیم بشارت یاد دلا کر اپنے اعزہ و اقارب کو تسلی دیتی تھیں کہ ”خداوند فرماتا ہے جب ستر برس پورے ہوں گے تو میں شاہ بابل اور انکی قوم کو بدکرداری کی سخت سزا دوں گا اور انکی بستی کو ایسا اجاڑوں گا کہ ہمیشہ ویران رہے۔“

بنی اسرائیل کو مذہب سے دلچسپی باقی نہ تھی لیکن آزادی کا شوق تھا۔ اور خود مختاری کی ہوس دعائیں مانگتے تھے کہ ”خدا شترے برا انگیزہ کہ خیر ما در اں باشد“ اور لطیفہ غیبی کا انتظار کرتے تھے۔ بابل و نینوا کے شمال میں ایک وسیع و زرخیز ملک بنی آدم کی قدیم شائستگی اور تمدن کی یادگار تھا۔ مشرق میں رود جیحون اور دریائے سندھ مغرب میں چشمہ فرات اور بحر اسود۔ شمال میں کوہ البرز اور بحر خضر۔ اُسکے حدود تھے مشہور ہے کہ جہان داری کا سلسلہ ایشیاء میں اسی قطعہ ارض سے شروع ہوا اور کیومرث پہلا شخص تھا جس نے بادشاہی کا لقب اختیار کیا۔

ایران

نختین خدیوے کے کشور کشود      سر باد شاہاں کی مورت بود

قدیم ایریں قوم جس نے ہندوستان فتح کیا اور یورپ تک پہنچی اسی زمین سے جلاوطن ہو کر نکلی تھی۔ جمشید جس کا جشن شاہانہ آج تک ضرب المثل ہے اور جو آئین جہانیاں کا مشرق میں موجود خیال کیا جاتا ہے اسی شاداب ملک کی پیداوار تھا۔ ہوشنگ کی کشور کشائی۔

طہمورث کی دیوبندی فریدوں کی داد گسری۔ اسی سبب خطے سے تعلق رکھتی تھی پہلے بلخ اُسکا مرکز حکومت تھا بعد ازاں صطخر کو یہ عزت نصیب ہوئی اور ”پشندادیوں“ نے وہ ہیبت و جبروت کی سلطنت کی کہ تمام ایشیا میں کوئی حکومت انکی مماثل و مقابل نہ تھی۔ طہمورث اور جمشید کی اقبال مندی فرعون مصر اور راجگان ہند کو خاطر میں نہ لاتی تھی۔ شام و عراق کی کیا ہستی تھی کہ وہ ممالک محروسہ کی فہرست میں عزت سے شمار کئے جاتے صخاک کے مظالم نے رعایا کو بغاوت پر آمادہ کیا۔ مرکزی حکومت پر زوال آیا۔ اور یہ دنیا کی جنت شام و بابل کی تابع ہو کر گننام ہو گئی۔

کاوہ آہنگر کے استقلال۔ دُوش کا دیانی کے اقبال نے فریدوں کو سلطنت دلائی اور سلطنت ایران کا نام دوبارہ زندہ ہوا۔ مگر صطخر میں وہی پولیٹکل غلطی ہوئی جو تین سو برس ہوئے بادشاہ دہلی نے کی تھی۔ آئندہ نزاعات کو دور کرنے کے لئے فریدوں نے اپنی مملکت فرزندوں میں تقسیم کی۔ ترکستان کا علاقہ بڑے بیٹے سلم کو دیا۔ تاتار منچلے بیٹے تور کو اور جنوب کا کوہستانی قطعہ جس میں دارالسلطنت بھی شامل تھا سب سے چھوٹے بیٹے ایرج کو عطا کیا۔ اس تقسیم کا وہی نتیجہ ہوا جو ہندوستان نے سترہویں صدی عیسوی میں دیکھا تھا۔

بیٹوں نے باپ کی زندگی ہی میں جدال و قتال شروع کیا۔ ایرج قتل ہوا۔ اور اُسکے فرزند منوچہر نے خون پدر کے عوض میں سلم اور تور کو خاک و خون میں غلٹا کر کے اُس خانہ جنگی کا بنیادی پتھر رکھا جو ایران اور توران کے درمیان کئی صدی تک جاری رہی۔

سلطنت کے اعضا و جوارح منتشر ہو گئے۔ اعیانہ نے فائدہ اٹھایا۔ مغلوب غالب زبردست زیر دست ہوئے ۵

پراگندہ شہزادے بے تخت و شاہ ہمہ کار بے روئے و بے سر سپاہ  
یہ بد امنی خانہ جنگی اور لامر کزی کا دورِ صخاک جلوس سے قیقباراد رکاؤس کے وقت تک  
تقریباً دو ہزار سال رہا نینوا اور بابل کا عروج ہوا۔ سارگون اول نے ایلام سے بحیرہ  
روم تک تصرف کر لیا۔ نرم سین نے ”شاہ چہرا قلعہ عالم“ کا متکبرانہ خطاب پسند کیا  
شالینسر اول نے دریائے فرات کو عبور کر کے بلخ تک دھاوے کئے۔ ایران و توران  
بابل کے باجگزار صوبے بنے اور یونان و مصر کے مونیخ جمشید و فریدوں کی عظمت فراموش  
کر کے انکے وجود کو انسا نہ بتانے لگے۔

اس طویل طوائف الملوکی کے دور میں بنی اسرائیل نے کنعان پر قبضہ کیا۔ اُن کے  
اولوالعزم سلاطین داؤد و سلیمان نے شہرت جاوید پائی۔ نینوا کے سارگون دوم نے سامہ  
فتح کر کے شمالی سلطنت اسرائیل کا خاتمہ کیا۔ سخریب نے یروشلم کا محاصرہ کیا۔ اور  
بخت نصر نے کنعان و علاقہ سواحل کو غارت کر کے ایشیا کے کل مغربی ممالک کو اپنا باجگزار  
بنالیا۔ ایران کی ریاست کبھی توران کے ماتحت ہوتی۔ کبھی اُس سے کلمہ جگہ لڑتی اور کبھی  
بابل کے بادشاہ سے مقابلہ کے لئے اتحاد کرتی تھی۔ کہ یکایک فارس کی سوئی ہوئی قیمت  
بیدار ہوئی۔ شاہ توران کا نواسہ اور ایک مقتول ایرانی کا لڑکا کاؤس ایلامی کی مختصر ریاست  
کا وارث ہوا۔ ایران کی سرزمین جگمگا اٹھی اور دنیا تاج کیانی کی قسم کھانے لگی۔

اس بیدار بخت شاہ کی ولادت پرورش تعلیم اور تربیت کی داستان حیرت انگیز ہے  
عالم اسباب کے نقش بر آب پیکروں کی قدرت کی ڈور سے گردش دینے والے جس تیلی کو کوئی  
مہم باشان خدمت لینا چاہتے ہیں اُس کی پرورش بھی اکثر انوکھے انداز سے کرتے ہیں؟

سیاوش (جسکو یونانی مورخ کیمینس زاول کہتے ہیں) صوبہ ایلام کے رئیس کاؤس کا لڑکا اپنی سوتیلی ماں کے ناجائز پیامِ محبت کو ٹھکرا کر اور باپ کے ناپسند کردار سے عاجز آ کر افراسیاب شاہ توران کے پاس (جسکا نام یونانی، استیا جس بتاتے ہیں) پناہ گزیں ہوتا ہے۔ فرنگیس دختر افراسیاب سے شادی کرتا ہے اور ایک صوبہ جہیز میں پاتا ہے۔ تورانی امرا حسد کرتے ہیں۔ بادشاہ کا بھائی امیروں کا ہمزبان ہو کر سیاوش کے تغلب اور تصرف کی جھوٹی شکایتیں کرتا ہے۔ اور سیاوش حیلے سے جام زہر پلا کر قتل کیا جاتا ہے۔

اُس وقت فرنگیس حاملہ تھی۔ اور اُس کی نسل سے فتنہ و فساد کا افراسیاب کو اندیشہ تھا اُسی راکشتن و بچہ اش نگاہ داشتن کا رُخِ دمندان نیست۔ بیٹی کے ہلاک کرنے پر متعقد ہوا اراکینِ سلطنت مانع ہوئے اور اُنکی خاطر سے لڑکی کی جان بخشی ہوئی۔ وہ بیران دیہ وزیر کے سپرد کی گئی۔ اور ہدایت کی گئی کہ اُس کے لُبن سے فرزند پیدا ہو تو فوراً قتل کر دیا جائے۔ بچہ پیدا ہوا مگر وزیر نے ایک بیگناہ معصوم کے خون سے اپنے ہاتھوں کو آلودہ کرنا کینسر و

مناسب نہ سمجھا۔ اور اُس طفل کو پرورش کے لئے ایک چرواہے کے سپرد کر کے دربار شاہی میں رپورٹ پیش کر دی کہ مولود نامسو و جنگل میں پھنکو ادا گیا ہے۔ وزیر نے اس بچہ کا نام کینسر رکھا علوم ضروری اور فنونِ حرب کی تعلیم دلائی۔ اور باحن و جود اُس کی تربیت کی۔ افراسیاب کو اُسکی زندگی کی خبر ملی تو لڑکے کو پاگل اور دیوانہ مشہور کر کے اُسکی جان بچائی۔

اُدھر سیاوش کے قتل کی خبر ایران پہنچی اور بڑی شورش برپا ہوئی۔ کاؤس کے سپہ سالار نے توران پر فوج کشی کی۔ میدانِ کارزار میں افراسیاب کو شکست ہوئی۔ شاہ توران فرار ہوا۔ اور اُسکے دار الحکومت پر ایرانی فوج نے قبضہ کر لیا۔ کینسر و کی جستجو شروع ہوئی۔ اور بڑی جدوجہد سے اُسکا سراغ ملا۔ کاؤس نے بلند اقبال پوتے کو تختِ سلطنت پر بٹھایا۔ اور اپنے ہاتھ سے اُسکے سر پر تاج شاہی رکھا۔ تحقیق جدید کے مطابق یہ قہر ۵۵۹ھ قبل مسیح یعنی بخت نصر کی موت

سے تین سال بعد کا ہے کیخسرو کے دل پر مظلوم باپ کے خون کا داغ تھاؤشت پیمائی اور کس مہتری کی مصیبت یاد تھی۔ جوش انتقام نے چین نہ لینے دیا۔ زبردست فوجیں منتخب جنزلوں کی ماتحتی میں افراسیاب کی تذلیل کے لئے روانہ کیں۔ بعد کو خود بنفس نفیس میدانِ حرب میں آیا تقریباً ۹ سال تک گشت و خون کا بازار گرم رہا۔ اور خون سیاوش کے عوض میں ہزاروں بیگناہ قتل ہوئے ۵

ز توران زمین تا بہ سقلا بے روم      نہ دیدند یک مرز آ باد بوم  
ہمہ سر بریدند برنا و پیر      زن و کودک و خور دکر دنا سیر

آخر کار شہ قتل مسیح میں افراسیاب گرفتار ہوا اور وہی زہر آمیز شربت پلا کر اُس کی جان لی گئی جو مظلوم سیاوش کی ہلاکت کیلئے استعمال کیا گیا تھا۔

توران کی فہم سے فایغ ہو کر شمالی سرحد محفوظ کر کے وہ جنوب اور مغرب کی طرف متوجہ ہوا۔ پہلے ہی حملہ میں نینوا کو تاراج کرتا ہوا ایشیائے کوچک کے ساحلی علاقہ تک جا پہنچا۔ شاہ لیڈیانے فرعونِ مصر۔ حاکمِ بابل اور جنگجویاں یونان سے مدد مانگی مگر دُرش کا دیانی کیا یونان کی فوج ظفر موج پر سایہ افکن تھا۔ اتحادیوں کو شکست ہوئی۔ اقبالِ کیخسروی کی دہوم بچی اور ایلام کا رئیس زادہ مغربی ایشیا کا شہنشاہ ہو گیا۔ سرحد حکومت مغربی سمندر تک پہنچا کر مشرق کی خبر لی۔ اور اُسکے جنزلوں نے ہندوستان میں فتح و نصرت کے ڈنکے بجائے۔

جنوب مشرق میں بابل کی سلطنت مصر اور کنعان کا راستہ روکے تھی۔ لہذا ۵۳۹ء میں اس خار راہ کو دور کرنے کا ارادہ کیا۔ اپنی کے میدان میں بابل کی مدافعت نہ توت تباہ کر کے دارالسلطنت کی فصیل تک جا پہنچا۔ اور اُس عظیم الشان دارالحکومت کا محاصرہ کر لیا شہرِ نیا نصف فرلانگ بلند اور ۲۹ گز چوڑی ناقابل شکست تھی اور شہر ۶۰ میل مربع کے دور میں آباد ناقابلِ تسخیر حملہ نامکن۔ اور محاصرہ دشوار! ۱

شہر کے اندر باغات اور چراگاہیں بہ افراط۔ دریائے فرات جاری۔ آراضی مزید و اعلا اور قابل زراعت کافی۔ فیصل کی نگرانی کے لئے آزمودہ کار سرداران لشکر۔ باغبانی اور قلبہ رانی کے لئے اسرائیلی غلام۔ عیش و عشرت کے لئے کنعانی کنیزیں۔ توبہ اور تقدیس کے لئے بعل کے مندر۔ چاند۔ سوچ۔ زہرہ۔ مشتری کے صنم خانے بیسیوں برس کے لئے سامانِ خوراک مہیا مدتوں کے لئے اسبابِ بادہ نوشی فراہم۔ غرض کوئی شے نہ تھی جسکی تلاش میں کلدانیوں کو باہر نکلنے کی احتیاج ہو۔ فوجی خدمت گزار مملکت کے ہر گوشہ سے آکر دارالسلطنت میں جمع ہوئے۔ یہودی قیدی عراق کے مختلف حصوں سے فرار ہو کر شہر میں آ گئے۔ بادشاہ بابل اس محفوظ و محکم قلعہ نامہ شہر میں محاصرین اور حملہ آوروں سے بیخون ہو کر دادِ عیش و کامرانی دیتا رہا۔ ایک رات فیصل شہر کے پاس محاصرہ کرنے والے تخیج کی ایک نئی ترکیب پر عمل کرنے والے تھے۔ اور شہر کے اندر فتح یروشلیم کی چیل و ہشتم سالگرہ کا جشن ہو رہا تھا۔

شہرِ پناہ کے استحکامات سے عاجز آکر اور محاصرے کی طوالت بے نتیجہ تصور کر کے دارالسلطنت پر قبضہ پانے کی ایرانیوں نے یہ انوکھی تجویز سوچی تھی کہ چند میل کے فاصلہ پر ایک عریض و عمیق جھیل بنا کر دریائے فرات کا پانی اس میں گرا دیا جائے اور جس راہ سے دریا شہر میں جاتا تھا اُسی راستہ سے فوج شہر میں داخل ہو کر مجلسِ رائے شاہی پر قابض ہو جائے۔ جھیل کی تکمیل ہو چکی تھی۔ ایرانی فوج کا ایک دستہ اس خدمت پر مامور تھا کہ سپہ سالار کا اشارہ پاتے ہی دریا کا رخ پھیر کر نو تعمیر جھیل میں پانی گرا دے۔ لشکر کا بڑا حصہ فیصل کے پاس اُس مقام پر صف بستہ تھا جہاں سے کہ دریا شہر کے اندر جاتا تھا اور دوسرا ٹکڑا اُس جگہ استادہ تھا جہاں سے کہ دریا شہر کے باہر نکلتا تھا اور ان دونوں گروہوں کو حکم تھا کہ جب دریا پایاب ہو جائے تو وہ بہاؤ اور نکاس کے راستہ سے شہر میں داخل ہوں اور شاہی محل کے پاس انوں پر اچانک حملہ کر کے قصر سلطانی پر قبضہ کر لیں۔



کلدانى سنجہ شاہین قصا سے غافل سا لگ رہا جشن منا رہے تھے۔ شراب کی ندیاں بہ رہی تھیں ہر طرف رقص و سرود کی مچھلیں تھیں اور رعایا نشہ دولت و عیش سے سرشار قہر شہمی جراغان سے بے نوا تھا۔ چاندنی کھلی تھی۔ فوارے اچھل رہے تھے۔

نہج نصر کی دولت و جہت کا وارث بعلشیر را بنوس کے مطلق تخت پر تاج شاہانہ بر سر اور لباس سُرخ دربر تکبر اور تجتر سے زینت بخش تھا۔ ایک ہزار امرا و اراکین ریاست ضیافت میں مدعو تھے۔ سونے اور چاندی کی قابلوں میں مشرق کے نایاب فواکہ اور بیش بہا طعام حاضر۔ ستار اور بربط کے ترانے رقصوں کی غلغل سے ہم آواز حسین اور نازک اندام گانے والے موسیقی کے کمالات دکھا رہے تھے۔ ساغر چھلک رہے تھے۔ شراب ناب کے دور چل رہے تھے۔ آنکھوں میں سرور، دلوں میں دلولے، مئی مرد افغن کے جام۔ اور نزاکت کی پتلیاں۔ متوالی نگاہوں کی گردش اور حُسن و محبت کی دیویاں!! دنیا تمام بزم خرابات ہو گئی!!! اس مستی و انبساط میں بادشاہ کو یاد آیا کہ آج فتح یروشلم کی سالگرہ ہے۔ حکم دیا کہ سونے اور چاندی کے مقدس ظروف جو یہودیوں کا عبادت خانہ تباہ کر کے حاصل کئے گئے تھے اور فاحش گنگانہ نے اپنے خزانہ عامرہ میں با احترام محفوظ رکھے تھے۔ اس مجلس نشاط میں حاضر کئے جائیں تاکہ میزبان وہمان۔ انکی بیویاں اور حرمین ان ظروف میں شراب پین۔ بعلشیر سے پہلے کسی ظالم و جبار ہیکل سلیمانی کے مقدس برتنوں کو ایسی غلاظت سے آلودہ نہیں کیا تھا۔ اراکین سلطنت خاموش ہوئے۔ اور دربار پر سناٹا چھا گیا۔ مگر اے سلطان کے خلاف زبان کھولنے کی کس کو مجال تھی۔ ظروف لائے گئے۔ ناپاک لبوں سے اُن پاک برتنوں میں ناپاک شراب پی گئی۔ اور بابل کے دیوتاؤں کا شکریہ ادا کیا گیا کہ اُنھوں نے اپنے خدمت گزاروں کو عزت دی۔ اور اپنے رقیب آسمانی خدا کے پرستاروں کو ذلیل کیا۔ یہ مدح و منقبت کے ترانے ختم نہ ہوئے تھے کہ اہل نصیب بادشاہ کی آنکھوں کے سامنے ایک غیبی ہاتھ

منوادر ہوا۔ اُس نے شمع دان کے مقابل دیوار کی گچ پر ایک عبارت لکھی۔

بادشاہ نے وہ انگلیاں دیکھیں جو لکھ رہی تھیں۔ وہ عبارت دیکھی جو لکھی گئی تھی۔ طرز تحریر

نا آشنا تھا اور مفہوم نامعلوم۔ بہت وسرور کا فور خیالات پریشان کا ہجوم۔ چہرے کا رنگ اڑ گیا۔ نشہ ہرن ہوا۔ ”کمر کے جوڑ ڈھیلے ہو گئے اور گھٹنے ایک دوسرے سے ٹکرانے لگے۔“

خوفزدہ ہو کر بنجومیوں۔ کاہنوں۔ اور حکیموں کو طلب کیا۔ اور ان سے اس عجیب ماجرے کی حقیقت دریافت کی۔ جو کوئی اس نوشتہ کو پڑھے اور اس کا مطلب مجھ سے بیان کر وہ ارغوانی خلعت پائے گا۔ اُس کے گلے میں زرین طوق پہنایا جائیگا۔ اور وہ مملکت میں تیسرے درجہ کا حاکم ہوگا۔ ”تیسرے درجہ کی حکومت“ کا مطلب حاضرین مجلس نے سمجھا ہوگا لیکن آج اُسکی تشریح مفسرین عہد نامہ عتیق کو دشوار معلوم ہوتی ہے۔ فقیر کا تباہ حرف قیاس کرتا ہے کہ یہ الفاظ صحیفہ دانیال کی روایت کو انیسویں صدی عیسوی کی تحقیقات سے منطبق کرنے کے لئے لکھے گئے تھے۔ یعنی اول درجہ کی حکومت بعلشیر کو نصیب تھی دوسرے درجہ پر بنونڈس تھا جسکو زمانہ حال کے محققین بابل کا حقیقی بادشاہ تصور کرتے ہیں۔ اور تیسرے کا وعدہ اُس دانشمند سے کیا گیا جو اُس نوشتہ غیبی کو پڑھ سکے۔

بہر حال حکما اور اختر شناس اُس تحریر کو پڑھ نہ سکے۔ اور اپنے عجز کا اظہار کیا۔

بادشاہ کی پریشانی دو چند ہوئی اور اُس کی بدحواسی سے تمام محفل سراپہ سمہ ہو گئی بعلشیر کی مان کو خبر ہوئی وہ حزن گاہ میں آئی اور بیٹے سے مخاطب ہو کر بولی۔ ”تیرے خیالات تجھکو پریشان نہ کریں۔ اور تیرا چہرہ متغیر نہ ہو۔ تیری مملکت میں ایک شخص ہے جس میں قدوس کی روح ہے۔ اور تیرے باپ کے ایام میں نور و دانش اس میں پائی جاتی تھی۔ بادشاہ نے اُس کو ساحروں۔ بنجومیوں اور فال گیروں کا سردار بنایا تھا۔ کیونکہ اس میں خوابوں کی تعبیر۔ عقدہ کشائی اور حل مشکلات کی قوت تھی۔ اس کا نام دانیال تھا۔ اُس کو بلو۔“

وہ مطلب بتائیگا“

بنو نڈس کے آغاز حکومت سے اصنام پرستی کا زور ہوا تھا۔ دانیال مجلس شاہی سے کنارہ کش ہو گئے تھے۔ اور اُمراء سلطنت کو انکی یاد باقی نہ تھی۔ وہ دور افتادہ صوبوں میں فرائض منصبی انجام دیتے اور بادشاہ کے سامنے نہ جاتے تھے۔ ایرانیوں کا سیلاب فتوحات کلدانی مملکت کو بہا لیکیا۔ عراق و دینوا کے اہل قلم صاحب شمشیر۔ فاضل و حکیم سمٹ کر دارالحکومت میں آ گئے۔ دانیال بھی شہر پناہ کی حفاظت میں آئے۔ اور اسوقت دارالسلطنت میں موجود تھے اگرچہ اراکین دربار کو انکے وجود کا علم نہ تھا۔ بادشاہ نے یاد کیا۔ ہر کارے ڈھونڈ پتھر مکمل معلوم ہوا کہ وہ شہر ہی میں موجود ہیں۔ دلی نعت کے قاصد فرمان طلب لیکر آئے۔ تو حاضری سے چارہ نہ تھا۔ بادشاہ نے کہا: ”کیا تو ہی دانیال ہے جو یوداہ کے اسیروں میں سے ہے۔ جبکو میرا باپ یوداہ سے لایا، میں نے تیری بابت سنا ہے کہ نور اور دانش اور کامل حکمت تجھ میں ہے۔ میرے حکم اور نجومی اس نوشتہ کا مطلب بیان نہیں کر سکے۔ اگر تو اسکو پڑھے اور اسکا مطلب سمجھائے تو ارغوانی خلعت پائینگا۔ تیری گردن میں زریں طوق پہنایا جائیگا۔ اور تو مملکت میں تیرے درجہ کا حاکم ہوگا۔“

دانیال نے عرض کی کہ حضور انعام اپنے ہی پاس رکھیں۔ اور صلہ کسی دوسرے کو دیں تب بھی صاحب امر کی تمیل ارشاد کے لئے میں اس نوشتہ کو پڑھوں گا اور اسکا مطلب عرض کروں گا۔

”اے بادشاہ خدا تعالیٰ نے بخت نصر کو سلطنت۔ حشمت۔ شوکت اور عزت بخشی اور تمام قومیں اُسکے حضور میں لزراں و ترساں ہوئیں۔ اُس نے جبکو چاہا ہلاک کیا۔ اور جبکو چاہا زندہ رکھا۔ جبکو چاہا سرفراز کیا۔ اور جبکو چاہا ذلیل کیا۔ لیکن جب اُسکی طبیعت میں گھمنڈ سایا اور اُسکا دل غور سے سخت ہو گیا تو وہ تخت سلطنت سے اتار دیا گیا اور اُسکی حشمت

جاتی رہی۔ وہ بنی آدم کے درمیان سے ہانک کر نکال دیا گیا۔ اُسکا دل حیوانوں کا سا بنا اور گورخروں کے ساتھ رہنے لگا۔ اُسکا بدن آسمان کی شبنم سے تر ہوا۔ یہاں تک کہ اُسکو یقین آگیا کہ خدا انسان کی مملکت میں حکمرانی کرتا ہے اور جسکو چاہتا ہے اُسپر قائم کرتا ہے۔

اُسے بادشاہ آپ اُسی بلند اقبال کے فرزند ہیں۔ باوجودیکہ آپ سب راتعات سے آگاہ تھے آپ نے دل سے عاجزی نہ کی بلکہ آسمان کے خداوند کے حضور اپنے کو بلند کیا۔ اُسکی ہیکل کے ظروف میں اپنے اُمرا بیویوں اور حرموں کے ساتھ میخواری کی۔ ان بتوں کی حمد کی جو نہ دیکھتے نہ سنتے اور نہ جانتے ہیں۔ اور اُس خدا کی تعجید نہ کی جسکے ہاتھ میں آپ کا دم ہے اور جسکے قابو میں سب راہیں ہیں۔ بس اُسکی طرف سے ہاتھ کا ایک حصہ بھیجا گیا اور یہ نوشتہ لکھا گیا۔

اس میں لکھا ہے:- مَیں نے تعقل و فرسین

مَیں نے مَیں کے معنی یہ ہیں کہ خدا نے تیری مملکت کا حساب کیا اور اُسے تمام کر ڈالا۔  
تعقل کا مطلب یہ ہے کہ تو ترازو میں تو لا گیا اور کم نکلا۔

فرسین سے مراد یہ ہے کہ تیری سلطنت ٹکڑے ٹکڑے ہوئی اور فارسیوں کو دیدی گئی۔  
وعید سخت تھی مگر بادشاہ صادق الوعد تھا۔ دانیال کو ارغوانی خلعت پہنایا گیا۔ زرین طوق گلے میں ڈالا گیا۔ اور منادی کی گئی کہ وہ مملکت میں تیسرے درجہ کا حاکم ہے۔ اُمرا و اراکین دانیال کی مدح و ستائش کرنے لگے۔ مبارکباد کا غلغلہ ختم ہوا تھا کہ ایرانی فوج یکایک شاہی محل میں داخل ہو گئی۔ بعلشیر ز قتل ہوا اور کلدانیوں کے جاہ و جلال کا خاتمہ ہو گیا۔

اقبال را بقانہ بود دل بردمنہ      اقبال را چو قلب کنی لا بقا بود

یہ عبرت انگیز روایت صحیفہ دانیال میں درج ہے۔ اور ڈھائی ہزار برس تک یہ واقعہ بچوں و چرات سلیم کیا گیا۔ لیکن انیسویں صدی عیسوی میں بابل کے کھنڈروں سے دو سنگین کتبہ دستیاب ہوئے جسے عقلا، فرنگ نے یہ معنی اخذ کئے کہ بعلشیر ز کی دعوت کا قصہ غلط ہے۔ ایرانی فوج

بغیر جنگ اور خونریزی کے شہر بابل میں داخل ہوئی اور کلدانیوں کا آخری بادشاہ بنونڈس گرفتار ہو گیا۔

حسب ذیل کتبہ کچھرو کی طرت منسوب کیا جاتا ہے۔

”ماہ متوز میں خسرو نے اکاد کے بہادروں سے جنگ کی۔ رعایا، شہر نے فوج کا ساتھ نہ دیا شہر پار بغیر جنگ کے فتح ہوا بنونڈس بھاگ گیا۔ سترہ تايخ کو خسرو کے جنرل نے بابل کا رخ کیا۔ بنونڈس شہر میں خندقیں کھود کر پناہ گزیں ہوا مگر وہ گرفتار کر لیا گیا۔ مہینہ کے ختم تک ایسا کلا کا محاصرہ رہا۔ لیکن کسی قسم کے آلے مندروں پر استعمال نہیں کئے گئے۔ اور نہ کوئی مورت وہاں سے اٹھائی گئی۔ مرششوان کی تیسری تايخ کو خسرو بابل میں داخل ہوا۔ شہر کی سڑکیں تماشائیوں سے بھری تھیں۔ اُس نے شہر میں امن کا اہتمام دیا ایک جنرل کو بابل کا صوبہ دار بنایا۔ اور بنونڈس نے جو دیوتاؤں کی مورتیں دو سکے مقامات سے لاکر بابل میں نصب کی تھیں انہی پر انی جگہوں پر واپس کر دیں۔ اسی ماہ کی گیارہ تايخ کو بادشاہ مرگیا ۲۷، ۲۸ آذر سے ۳۰ نینسان تک ماتم رہا۔ چوتھی تايخ کی مسینر خسرو کا لڑکا مندر میں گیا۔ وغیرہ وغیرہ“ پرستاران مذہب کا دل خوش کرنے کو دانشمندان فرنگ یہ شوشہ جھوڑتے ہیں کہ اس کتبہ سے اشعیانہی کی قدیم بشارت کی تصدیق ہوتی ہے جنہوں نے فرمایا تھا کہ ”خداوند اپنے مسموح خورس کے حق میں فرماتا ہے کہ وہ میرا چرواہا ہے۔ میری مرضی بالکل پوری کرے گا۔ میں اُس کا داہنا ہاتھ پکڑ کر امتوں کو اُس کے سامنے زیر کروں گا۔ اور بادشاہ ہونگی مکر میں کھلوا دوں گا۔ رروازوں کو اُس کے لئے کھول دوں گا اور پھاٹک بند نہ کئے جائیں گے۔“

لیکن حقیقت یہ ہے کہ یورپ کے آزاد خیال محقق جب کسی مذہبی روایت کی تکذیب پر مستعد ہوتے ہیں تو منطق و فلسفہ بھول جاتے ہیں۔ اور الفاظ کو توڑ مڑ کر اپنے مطلب کے موافق معانی پیدا کر لیتے ہیں۔ اس کتبہ میں بعلشیر کا نام درج نہ ہونگی وجہ

پہلے بیان ہو چکی ہے۔ اور ایک مبہم دستاویز میں دعوت و ضیافت کا تذکرہ نہونے سے واقعہ کی تکذیب نہیں ہو سکتی۔ بغیر جنگ و جدال کے شہر پر قبضہ ہونا اس کتبہ میں درج ہے۔ اور روایت دانیال کا مقصود بھی یہی ہے۔ ممکن ہے کہ بادشاہ کے یکایک قتل ہونے اور بنونڈس کی گرفتاری کے بعد امراء سلطنت نے مزاحمت فضول سمجھ کر ایرانیوں کی اطاعت قبول کر لی ہو اور ہر پہلی علاموں نے شہر کے پھاٹک کھول دیئے ہوں۔ یا بنونڈس نے گرفتار ہونے کے بعد سلامتی جان اور از دیاد مراتب کیلئے خود ہی دروازے کھولنے اور شاہ ایران کی تکریم کا حکم دیا ہو۔ رات کی تاریکی میں چوروں کی طرح سرنگ سے گھسکر دشمن پر شب خون مارنا اور اُس عالی خاندان بادشاہ کو جسکے مورثوں کے سامنے کیخسر و کے آبا و اجداد نے سیر اطاعت خم کیا تھا دہوکے سے قتل کرنا شہنشاہ ایران اور اُسکے سرداران لشکر کے لئے باعث شرم شائد ہو لیکن کارناما یاں ہرگز نہ تھا۔ سنگین کتبہ پر آئندہ نسلوں کے لئے یادداشت نقش کرینوالوں نے اس حرکت کو بہادروں اور شجاعوں کے لئے تنگ و عار سمجھ کر پوشیدہ رکھا۔ اور اُس کی تشہیر کو غلام مصالحت جا نکر تاریخ کے سنگین صفحوں پر درج نہیں کیا۔

تصعب کی حیرت انگیز مثال یہ ہے کہ یورپ کے محققوں نے جس کتبہ پر استدلال کر کے صحیفہ دانیال کو متزلزل کرنا چاہا اُسکے آخری فقرہ سے بالکل چشم پوشی کر گئے اور اُن کو یاد نہ رہا کہ اسی ماہ کی گیارہ تاریخ کو بادشاہ مرگیا اور کیمیسز جانشین ہوا (یونانی مورخوں کے قول کے مطابق کیخسر و فتح بابل سے دس سال بعد (یعنی ۵۲۵ء قبل مسیح میں) فوت ہوا۔ اور کیمیسز (لہر سپ) اُسکی جگہ تخت نشین ہوا۔ لہذا کیخسر و کی اس کتبہ کو بابل کی پہلی فتح اور بعلشیزر کے قتل سے کوئی واسطہ نہیں ہو سکتا۔

یونانی مورخ لکھتے ہیں کہ بابل نے ایران کی شہنشاہی سے کئی بار سربازی کی بھٹی۔ دارا اول (گشتاسپ) کے عہد میں بنونڈس کا ایک لڑکا بخت نصر سوم کے لقب سے بابل کا

بادشاہ بنا تھا اور ۱۵۰۰ مسیح قبل میں گرفتار ہو کر قتل کیا گیا تھا۔ اس طرح اسفندیار کے دور سلطنت میں بھی بابل نے سرکشی کی تھی اور ۱۸۰۰ مسیح میں بغاوت فرود کر کے یہاں کے مندر سمار کئے گئے تھے۔ لہذا قرین قیاس ہے کہ کجخسرو کی تسخیر بابل سے چند سال بعد اُس عالی منزلت اور بلند حوصلہ فاتح کی زندگی ہی میں بنو ندس نے ایرانیوں سے پہلی بغاوت کی۔ گرفتار ہوا اور رعایا نے کجخسرو کا ساتھ دیکر شہر کے پھاٹک کھول دیئے۔ شاہ ایران کا گرم جوشی سے خیر مقدم کیا اور اسی واقعہ کا کتبہ میں انداج کیا گیا ہے۔

گر نہ بیند روزِ شپہ چشم چشمتہ آفتاب را چہ گناہ  
بہر صورت کلدانیوں کی سلطنت ختم ہوئی۔ بخت نصر کے تخت گاہ پر دُفش کاویانی سا گیت بولا اور بنی اسرائیل ایک مالک کی حکومت سے نکل کر دوسرے آقا کی غلامی میں آئے۔

ایرانی اصنام پرستی کے مخالف تھے۔ یہودیوں کی شریعت کو بالبلوں کی توہم پرستی سے بہتر سمجھتے تھے۔ اُن کو یروشلم کی تباہی۔ بنی اسرائیل کی جلاوطنی کا غم تھا۔ اور کلدانیوں کو ذلیل کرنے کے لئے اُن کی مفتوحہ قوموں کو عزت دینا مصلحتِ ملکی تصور کرتے تھے۔ کجخسرو نے دانیال اور اُنکے رفقا کی عزت و توقیر میں کمی نہیں کی۔ بلکہ بابل پر متصرف ہونے کے چند ہی مہینہ بعد ایک تائیخی فرمان جاری کیا۔

شاہ فارس خورس یون فرماتا ہے کہ خداوند نے زمین کی سب مملکتیں مجھے بخشی ہیں اور تاکید کی ہے کہ میں یروشلم میں اُسکے لئے ایک مسکن بناؤں پس بھٹارے درمیان جو کوئی اُسکی ساری قوم میں سے ہو وہ یروشلم کو جائے اور اسرائیل کے خدا کا گھر جو یروشلم میں ہے بنائے۔ اور جو کوئی نہ جانا چاہے وہ چاندی سونے مال اور مویشی سے مدد کرے اور خدا کے گھر کے لئے جو یروشلم میں ہے ہدیہ بھیجے۔

یہ فرمان یہودی قیدیوں کی رہائی کا پہلا اعلان تھا۔ بنی اسرائیل میں خوشی کی لہر دوڑ گئی

آخری اسرائیلی بادشاہ کی جاہ و حشمت دیکھنے والے نوجوان - بن رسیدہ اور ضعیف ہو چکے تھے۔  
 بوڑھے مرچکے تھے۔ اور لڑکے بوڑھے تھے۔ یروشلم کی رونق اور آبادی چند ہی نفوس کو یاد  
 تھی۔ مگر آباؤ اجداد کی راجدہانی دیکھنے کا شوق اور ہیکل سلیمانی میں عبادت کرنے کی آرزو  
 باپ دادا سے میراث میں ملی تھی۔ دل کھل گئے اور ساری قوم یک زبان ہو کر یکخسرو کی عظمت  
 اور عالی ہمتی کے ترانے گانے لگی۔ جو اسرائیلی بابل میں معزز عہدوں پر ممتاز تھے یا تجارت  
 زراعت - صناعی اور ہنرمندی سے دولت مند ہو گئے تھے۔ عراق کی سکونت ترک کرنے پر  
 راضی نہ ہوئے۔ دل کے جوش کو دبانے اور نفس کو تسلی دینے کے لئے کہتے تھے کہ تبدیل مقام  
 سے غلامی کی ذلت مٹ نہیں سکتی۔ یروشلم میں بھی آزادی اور خود مختاری نصیب نہ ہوگی۔ بلکہ  
 فارس کے قوانین کی پابندی اور ایران کے صوبہ داروں کی اطاعت کرنا ہوگی۔ تو اس سفر  
 دور دراز کی زحمت برداشت کرنے سے کیا حاصل ہے۔ البتہ غربا اور مساکین نے وطن  
 کی داپسی کے لئے تیاری شروع کر دی۔

بالیوں نے اپنے مہانوں کو عزت و تکریم سے رخصت کیا۔ طلا و نقرہ - زیورات اور لٹری  
 تحفہً نذر کئے۔ شاہ ایران نے علاوہ زادراہ کے نئے دیس میں مسکن بنانے اور روزگار شروع  
 کرنے کے لئے مال و زر سے امداد کی۔ تقریباً پانچ ہزار چار سو ظروف طلائی و نقرئی جو نجات لضر  
 ہیکل مقدس سے لایا تھا اور جن کو اُسکے بعض جانشینوں نے بے حرمت کیا تھا۔ ان آزاد  
 شدہ قیدیوں کے سپرد کئے تاکہ ہیکل مقدس کی جدید عمارت کے لئے موجب زینت و  
 زیبائش ہوں غرض عورت مرد ملاکر ۴۳۶۰ نفوس کا قافلہ وطن مالوت کی طرف رخصت ہوا۔  
 اس مجمع میں زیادہ تعداد غربا اور محتاجوں کی تھی۔ گھروں بابل میں رہ گیا۔ صرت بھوسی یروشلم پہنچی  
 انھوں نے سکونت کے لئے حتی الامکان وہی قبضے اور دیہات انتخاب کئے جہاں اُن کے  
 آباؤ اجداد اسیری سے پہلے بود و باش رکھتے تھے۔ شہر یروشلم ویران تھا۔ اور تباہ شدہ



ہیکل مقدس کی جگہ مٹی اور پتھروں کا انبار۔

نہ تو گل بھٹانہ نشین نہ نشین والے چھٹے آئے جو قفس سو تو وہ گلزار نہ تھا

قدیم مبرک مقام پر ایک عارضی قربانگاہ بنائی۔ اور فرائض مذہبی کی بجا آوری میں مصروف ہوئے  
دوسرے ہی سال (۳۳۵ قبل مسیح میں) عبادت خانہ کی تعمیر شروع کی۔ متوسط الحال خاناں بربادوں  
نے فیاضی سے مال دیا غربانے بھی اپنی حیثیت سے زیادہ امداد کی۔ بنیادی پتھر بڑے جوش و خلوص  
سے رکھا گیا۔ لیکن چند ہی روز کے بعد تعمیر ملتوی ہوئی اور اپنے ہی بھائی بندوں نے اس کا رخسار  
خافت اور مزاحمت کی۔ بادشاہ مینواسٹالیمین اول نے اسرائیل کی شمالی سلطنت فتح کر کے  
اسطابق یعقوب کو جلاوطن کیا تھا تو سامرہ میں توران اور ایران کے مختلف قبائل لاکر بسا دے  
تھے۔ ان نو واردوں نے قدیم باشندوں سے گھل مل کر اپنا موروثی طریقہ عبادت فراموش  
کر دیا تھا اور مقامی آب و ہوا سے متاثر ہو کر شریعت موسوی کے پابند ہو گئے تھے۔ یہ جدید  
قوم سرزمین کنعان میں سامری کے لقب سے مشہور تھی۔ انہوں نے سُنّا کہ یروشلم کے  
یہودیوں کو وطن میں واپس آنے کی اجازت مل گئی ہے اور وہ ہیکل سلیمانی کی دوبارہ تعمیر  
کرنا چاہتے ہیں۔ اس مقدس کام میں شرکت کی اجازت طلب کی یہودی سامریوں کو مکینہ اور  
ذلیل سمجھتے تھے۔ شرافت کی نخوت میں مست ہو کر سامریوں کی درخواست رد کر دی تھی۔ تمھارا  
کام نہیں کہ ہمارے ساتھ ہمارے خدا کے لئے گھر بناؤ۔ ہم آپ ہی خداوند اسرائیل کے لئے  
اُسے بنائیں گے۔ جیسا شاہ فارس خورس نے حکم دیا ہے۔“

سامری دشمنی پر تیار ہوئے۔ اور قدم قدم پر روڑے اٹھانے لگے۔ فارس کے امیروں  
اور وزیروں کو ہوا کر کے دربار شاہی میں اسرائیلیوں کی شکایت لکھی۔ ”یہ شہر فتنہ انگیز ہے  
جو بادشاہوں اور صوبوں کو نقصان پہونچاتا رہا ہے۔ اور قدیم زلمے سے اس میں فساد  
ہوتا رہا ہے۔ اسی سبب سے یہ شہر اجاڑ دیا گیا تھا۔ اگر یہ تعمیر ہو اور اُسکی فانیل بنجائے تو

اس صورت میں حضور کا حصہ دریا پار کچھ نہ رہیگا۔ لوگ خراج جنگی یا محصول نہیں دینگے اور بادشاہ کو نقصان پہونچیگا۔“ شہنشاہ کو وہم ہوا۔ حکم دیا کہ کام بند کر دیا جائے اور عبادت گدے کی تعمیر ملتوی رہے۔ کینخسرو نے ہیکل بنانے کی اجازت دی تھی۔ اُسی نے مانعت کی۔ اُسکے جانشین لہر اسپ کے وقت میں کسی کو یاد دہانی کی مجال نہ ہوئی۔ یہاں تک کہ دارائے اول (گشتاسپ) فارس کا حکمران ہوا۔ یہ شہنشاہ بنی اسرائیل کے حال زار پر مہربان تھا۔ حکیم دانیال کی بہت عزت کرتا تھا۔ اُس نے اپنی وسیع سلطنت ۱۲۰ صوبوں پر تقسیم کی تھی اور ہر صوبہ پر ایک ناظم مقرر تھا۔ ان ناظموں کی نگرانی تین وزیروں کے سپرد تھی جنہیں سے ایک حکیم دانیال تھے۔ اور سب امرا اور وزرا سے زیادہ عالی مرتبت بلکہ سلطنت کے مختار کل سمجھے جاتے تھے۔ اس موقع سے فائدہ اٹھا کر یہودیوں نے دوبارہ ہیکل کی تعمیر شروع کی۔ کنعان کے عاملوں نے بادشاہ کو اطلاع دی۔ کہ عبادت خانہ یہود بڑے بڑے پتھروں سے بن رہا ہے۔ دیواروں پر کڑیاں رکھی جا رہی ہیں اور کام خوب کوشش سے ہو رہا ہے۔“ دربار پر حکیم دانیال کا اثر تھا۔ شاہی کتب خانہ سے وہ نہرمان برآمد کیا گیا جسین کینخسرو کی اجازت تعمیر درج تھی اور اُسی طومار کا حوالہ دیکر صوبہ دار کنعان کو اُس تعمیر میں امداد کی ہدایت کی گئی۔“ اس گھر کے کام میں دست اندازی نہ کرو۔ شاہی مال سے اُن لوگوں کو بلا توقف خرچ دیا جائے تاکہ اُن کو رکنا نہ پڑے۔ اُن کو قربانی کے لئے جانور۔ نیز گیموں۔ نمک۔ شراب اور تیل سے مدد دیا جائے تاکہ وہ بادشاہ کی عمر درازی کے لئے دعا کریں۔“

اب عمارت زور شور سے بننا شروع ہوئی۔ اور شہنشاہ دارا کے چھٹے سال جلوس میں (یعنی ۵۲۰ قبل مسیح) تباہی یرشولیم سے پورے ستر سال کے بعد یہ مقدس عمارت پایہ تکمیل کو پہونچی۔ وہ ۶۰ ہاتھ اونچی اور ۶۰ ہاتھ چوڑی تھی۔ تین رُے بھاری پتھروں کے اور ایک رُو الٹری کا تھا۔ نمونہ قدیم معبد سلیمانی کا تھا مگر سالہ کم قیمت استعمال کیا گیا

نہ طلائی دروازے تھے۔ نہ جواہر کی گلکاری۔ سن سیدہ نفوس جنہوں نے قدیم عالیشان عمارت کی زیارت کی تھی اُس گھر کو دیکھ کر رونے لگے اور نو عمروں نے شادمانی کے ترانے شروع کئے۔ خوشی کا شور اور غم کی صدائیں ایک ساتھ بلند ہوئیں۔ بوڑھے چند تھے اور جوان بہت۔ لیکن اعیار کو یہ امتیاز دشوار تھا کہ بنی اسرائیل تعمیر جدید پر مسرت کے شادیاں بجا رہے ہیں یا پُرانی یادگار کی تباہی پر بین کر رہے ہیں۔

## ساتواں باب

### افسانہ استر

سنہ عیسوی کے آغاز سے تقریباً ساڑھے چار سو برس پہلے شہنشاہ ایران مہمدن دنیا کا سب سے زیادہ حلیل القدر اور عظیم المرتبت بادشاہ تھا۔ ہندوستان کے مغربی حصہ سے جنوبی یورپ تک اُس کی حکومت تھی۔ مصر اُس کا جگزار صوبہ تھا اور یونان اُس کا مطیع و فرمانبردار۔ تمام عالم میں کوئی قوت اُسکی مماثل نہ تھی۔ اور کوئی صاحب مال و منال اُس سے زیادہ دولت و ثروت کا مالک نہ تھا۔ اُسکی شان و شوکت زبان زد عام تھی اور اُسکی حشمت و فراغت ضرب المثل۔

بابل کے آخری بادشاہ بعلشیر زکی لڑکی اُسکی محبوب ملکہ تھی اور فرمانروایان کنعان و شام کی بیٹیاں اُس کی حرم میں اور کنیزیں۔ اُس کے دار السلطنت ”قصر سوسن“ کے باغات ”بخت نصر کے گلستان معلق“ سے زیادہ دلکش تھے اور سریر حکومت سلیمان کے تخت سے زیادہ خوبصورت۔ اُس نے شہر کی گلیوں میں سونے چاندی کے کوچ راگبیروں کی آسائش کے لئے نصب کرائے تھے اور اُس کے باغات میں بسیر لینے والوں کو سونے کے پیالوں میں شراب پلائی جاتی تھی۔ اسفندیار روئین تن کے عروج کا زمانہ تھا کہ ”سوسن“ کے شاہی

باغ میں ایک ہفت روزہ جشن ہوا۔ جسکی خصوصیت یہ تھی کہ بحیرہ طائی ظروف کے کئی دوسری قسم کے برتن اس دعوت میں استعمال نہیں کئے گئے۔ اور شراب کے گلاس ایک بارے نوشی کے بعد دوبارہ کام میں نہیں لائے گئے۔ اذن عام تھا کہ ہر مہمان طائی جام سے ایک بار مستفید ہونے کے بعد اس کو بطور شاہی تحفہ کے اپنے پاس رکھے اور دوبارہ مئے ارغوانی سے لطف اندوز ہونا چاہے تو نیا گلاس انتخاب کرے اور اُسپر بھی تصرف کرے۔ روساء حکومت اور امراء سلطنت اس جشن مسرت میں مدعو تھے۔ ۱۲۷۷ صوبوں کے عامل اور ناظم موجود تھے۔ اُنکی نشست کیلئے سونے چاندی کی کرسیاں بچھائی گئی تھیں جنہیں میش بہا جو اہر جڑے تھے۔ سفید۔ سبز۔ اور آسمانی رنگ کے پردے کٹانی اور ارغوانی ڈوریوں سے چاندی کے حلقوں اور سنگ مرمر کے ستونوں سے بندھے تھے۔ رعایا شہر حاضر تھی اور بیوہ دار درختوں کے سایہ میں محلی گدوں پر ہر کہ دمہ کو جگہ دی گئی تھی۔ شہنشاہ کا حکم تھا کہ ہر مہمان کو اُس کی مرضی کے مطابق طعام و شراب ملے۔ کوئی نمکین غذاؤں کا طالب تھا۔ کوئی شیرینی دفاکہ کا دلدادہ۔ کوئی شراب انگری کی طرت راغب تھا۔ اور کوئی شیر و شربت کا شیدا۔ جس دعوت میں شائستہ دنیا کے ہر گوشہ سے مہمان آئے ہوں شہرخص کو اسکی پسند اور فرمائش کے مطابق آب و طعام دنیا دشوار تھا مگر شہنشاہ فارس کا حکم تبدیل نہیں ہو سکتا اُسکے لئے ہر مشکل آسان اور ہر محال ممکن ہے۔ تمام حاضرین جشن کو انھین کے مذاق کے موافق محفوظ کیا گیا۔ بادشاہ بذات خاص مہمانوں کی راحت و آسائش کا نگران تھا اور یہ ممکن نہ تھا کہ کسی شے کی احتیاج ہو اور وہ فوراً صاحب حاجت کے روبرو حاضر نہ ہو جائے۔ مظلوم بنی اسرائیل کی بھی ایک جماعت حاضر تھی۔ اُن کے آبا و اجداد کو بابل و بابل ارض کنعان سے گرفتار کر کے لایا تھا اور تقریباً۔ ابرس سے وہ عراق میں آباد تھے پہلے کلدانیوں کے محکوم تھے۔ اب ایرانیوں کے فرمانبردار ہوئے۔ شاہ فارس کی اجازت

سے ان کا ایک گروہ وطن واپس گیا اور وہاں افلاس کی سختیاں برداشت کر رہا ہے۔ لیکن بیشتر تعداد ہنوز عراق میں مقیم ہے اور چند ممتاز مہتیاں اُس نرہت افزا اور دلکشا بارغ میں شہنشاہ کی مہمانی سے شرف اندوز ہیں۔

ایران شریعت زردشت کا حلقہ بگوش ہو چکا ہے اور مذہب یہود کی تحقیر کرتا ہے۔ شہنشاہ گلگشت کرتا ہوا اُس گوشے سے گذرا جہاں یہودیوں کی جماعت بادشاہ کے خوانِ کرم سے ذلہ بار ہو رہی تھی اور انواع و اقسام طعام کی تعریف سے رطب اللسان تھی۔ وہ یہود سے مخاطب ہو کر بولا: ”کیا تمہارا خدا بہشت میں ایسی شاندار دعوت تم کو کھلا سکیگا؟“ یہودیوں نے کچھ جواب نہ دیا۔ بادشاہ کو چھیڑنا منظور تھا۔ دوبارہ یہی سوال کیا تب ان میں سے ایک نے عرض کی: ”اے بادشاہ! ہمارے مالک نے پرہیزگاروں کے لئے جو سامان دعوت مہیا کیا ہے وہ نہ کسی آنکھ نے دیکھا ہے اور نہ کسی کان نے سنا ہے اور نہ اُس کا خطرہ کسی بشر کے قلب میں گزرا ہے۔ اگر ہمارا خدا وند ایسی ہی دعوت کرے تو ہم کو بہت شرم آئیگی۔ اور ہم کہیں گے کہ ایسی ضیافت تو ہم کو شہنشاہ فارس کے سرکار میں بھی میسر آ چکی ہے“ بادشاہ یہ جواب سُکر خاموش ہوا اور دوسرے مہمانوں کی طرف متوجہ ہو گیا۔ مجلس شاہی کے حاشیہ نشین عورتوں کے حسن و جمال پر بحث کر رہے تھے۔ بادشاہ انکی گفتگو سننے لگا۔ ایک فریق کہتا تھا کہ حسن و جمال میں ایران کی عورت لاجواب ہے۔ دوسرا کہتا تھا کہ تناسب اعضا میں تورانی یگانہ روزگار ہے۔ بادشاہ تبسم ہو کر ہولاکہ میری کلدانی ملکہ توران اور ایران کی سب عورتوں سے زیادہ حسین اور خوش اندام ہے! سلطین سلطنت خاموش ہوئے۔ بادشاہ نے حکم دیا کہ ملکہ کشتی کو شاہی تاج پہنا کر اس مجلس میں حاضر لائیں تاکہ رؤسا و امرا کو معلوم ہو کہ شہنشاہ فارس کے پاس صرف سونے چاندی کی دولت کا انبار نہیں ہے بلکہ حُسن کے لازوال خزانے کا بھی وہی تنہا مالک و مختار ہے۔

ملکہ قصر شاہی میں اپنی سہیلیوں اور امیر زادوں کی خاطر مدارات میں تھی کہ خواجہ سراؤں کی طلبی کا حکم لیکر پہنچے وہ تعمیل ارشاد کے لئے تیار ہو رہی تھی کہ اُس کو اپنے ہاتھوں پر کیا ایک چند سفید داغ نظر آئے۔ وہ خوف زدہ ہوئی اور شرم و حجاب کا عذر بنا کر شاہی مجلس میں طافری سے الٹا کر کر دیا۔

قاصد محروم واپس آئے تو بادشاہ کو غصہ آیا۔ رفیقوں سے مشورہ کیا کہ اس عدول حکمی کی کیا سزا مناسب ہے؟ مصاحبوں نے عرض کی کہ ملکہ نے صرف بادشاہی کا قصور نہیں کیا بلکہ تمام اراکین سلطنت کو دشواریوں میں پھنسا یا ہے۔ بیگم کی نافرمانی مشہور ہوگی اور ایران و توران کی سب بیویاں اپنے شوہروں کے احکام سے سرتابی کرنے لگیں گی لہذا قرین انصاف ہے کہ اس گستاخی اور قہر دی کے پاداش میں ملکہ دشتی کو یہ سزا دی جائے کہ وہ دوبارہ کبھی حضور کے جلالِ جہان آرا کی زیارت نہ کر سکے۔ اور اس کا منصب کسی حسین اور فرمانبردار باکرہ کو عنایت کیا جائے۔ بادشاہ نے یہ رائے پسند کی اور بڑھیب ملکہ محل سے خارج کر دی گئی۔ دعوت ختم ہوئی۔ بہانہ رخصت ہوئے۔ بادشاہ کو ملکہ دشتی کی یاد نے بچپن کیا۔ وزرا اور اہلِ اُسکی جانشینی کے لئے حسین و جمیل طرح دار اور نازک اندام لڑکیوں کی جستجو شروع کی۔ ایرانی۔ تورانی۔ کلدانی۔ شامی۔ مصری۔ ہندی۔ یونانی۔ ارمنی۔ سستانی۔ ہر ملک و ملت کی منتخب صاحبِ جمال لڑکیاں قصرِ سوسن میں جمع کی گئیں تاکہ بادشاہ ایک ملکہ اُن میں سے پسند کرے۔ اس حسن و جمال کے پری خانہ میں ایک یہودی کی لڑکی بھی تھی جو تاج کے صفحات ”پراستر“ کے نام سے مشہور ہے۔ استر اسٹار۔ اور ستارہ ایک ہی ہم معنی لفظ کی مختلف شکلیں ہیں اور یہ لقب اُسکو شاہِ جن کی سرکار سے عطا ہوا تھا۔ ورنہ اُسکا اصلی نام ”عدنا“ تھا۔ کنسی میں والدین کا سایہ عاطفت سر سے اٹھ گیا تھا۔ مرد خانی نام اُسکے چچانے پرورش اور تعلیم و تربیت کی تھی۔

حُسن و جمال خدا داد تھا۔ ناز و کرشمہ فارغ البالی نے سکھایا تھا۔ علم و مہر چچا کا رہین منت تھا۔ مملکت ایران میں حسین لڑکیوں کی جستجو شروع ہوئی تو مخبروں نے دربار شاہی میں اس یتیم کا جلسہ بھی پیش کیا۔ سرکار سے معاہدہ کے لئے طلب ہوئی۔ شفیق چچا آتش پرستوں سے پیوند ناجائز سمجھتا تھا لیکن شاہی فرمان سے سرتابی کی مجال نہ تھی۔ رخصت کے وقت لڑکی کو فہمائش کی کہ وہ دربار میں اپنا نسب ظاہر نہ کرے تاکہ اراکین حکومت کو یہ پتہ نہ چلے کہ بنی اسرائیل کی لڑکی بھی قسمت آزمائی کے لئے حضور سلطانی میں پیش کی گئی تھی یہ خیال نہ تھا کہ نظر انتخاب اُسی پر پڑ گئی اور لڑکی ہاتھ سے نکل جائیگی۔ مگر تقدیر کا لکھا پورا ہوا۔ فارس کا شہنشاہ اس تاجدار حسن کا غلام ہو گیا اور شاہانہ مراسم کے ساتھ وہ خاص محل کے مراتب اور مناصب سے سرفراز ہوئی۔ ہمد روز کے بعد مردخائی نے بادشاہ کے دو ملازمین کو ایک غیر مانوس زبان میں گفتگو کرتے سنا اور دریافت کر لیا کہ بادشاہ کے قتل کے لئے سازش ہو رہی ہے۔ اُس نے ملکہ ہستر کے معرفت یہ خبر بادشاہ کے سمع مبارک تک پہنچائی۔ تحقیق و تفتیش سے راز آشکارا ہو گیا۔ اور ثابت ہوا کہ وہ دونوں ملازم شہنشاہ کو زہر دینے کی فکر میں تھے۔ سازش کرنے والے ہلاک کئے گئے اور یہ قصہ روزنامچہ شاہی میں رُج ہوا۔ مردخائی کو اس انکشاف سے کچھ فائدہ نہیں پہنچا۔ لیکن ہستر کی عزت محل میں پہلے سے دوچند ہو گئی۔ اب تقدیر کا کھیل دیکھئے۔ ارض روم کا ایک حجام اپنے موروثی پیشہ کی آمدنی بسر اوقات کے لئے ناکافی پا کر تلاش معاش میں ایران آتا ہے۔ فوج میں ملازمت کرتا ہے اور چند ہی روز کے بعد غنیم کے مقابلہ کے لئے روانہ کر دیا جاتا ہے۔ جنگ میں شکست ہوتی ہے۔ حجام زخمی ہوتا ہے اور اُس کے ہمراہی فرار ہو جاتے ہیں۔ زخموں سے چور نشست و برخاست سے معذور بھوک پیاس کی تکلیف سے مضطرب الحال ہے۔ اتفاق سے مردخائی کا ادھر گزر ہوتا ہے۔ مروج سپاہی کو میدان کارزار میں یار و مددگار

دیکھ کر درد مندی سے امداد کرتا ہے۔ سپاہی کی جان بچتی ہے۔ اور وہ اپنے خون سے حظِ غلامی لکھ کر مردخانی کے حوالہ کرتا ہے۔ تھوڑے ہی عرصہ کے بعد ستارہ اقبال طلوع ہوا گوڑ میں لعل ملا۔ جنگل میں ایک گراں ہوا دینہ دستیاب ہو گیا۔ سونا ستارہ عیوب اور قاضی الحاجات ہے۔ صورت بدل گئی۔ عادات و اطوار میں فرق آیا۔ دولت مند معزز اور صاحبِ وجاہت ہو کر دار السلطنت میں آیا۔ مال و منال کی شہرت ہوئی بادشاہ نے دربار میں طلب کیا دستِ راست کا وزیر بنایا اور ملک و مال کا مختار کر دیا۔ مملکت ایران میں ہامان کی وزارت کی دہوم مچی اور تمام اراکین سلطنت کو اسکی تعظیم و تکریم کا حکم ہوا۔ اختر اقبال معراج کمال پر تھا۔ کہ قصر شاہی کے قریب مردخانی سے نظر دوچار ہوئی دونوں نے ایک دوسرے کو دیکھا اور پہچان لیا۔ کوئی مسکرایا اور کسی کی آنکھ نہ پٹی ہوئی۔ ایک نے تعظیم کا حق ادا نہ کیا۔ دوسرے کو ندامت ہوئی۔ طیش آیا غصہ بڑھا اور نفرت پیدا ہو گئی۔ افشاں راز کے خون سے منہ بولے آقا کی ہلاکت دل میں بٹھائی اور اس کے سائے خاندان۔ قبیلے اور قوم کے نیست و نابود کرنے کا عزم بالجزم کر لیا۔ دربار شاہی میں حاضر ہو کر دست بستہ عرض کی ”حنور کی مملکت کے سب صوبوں میں ایک قوم براگندہ ہے۔ جسکے دستور ہر قوم سے نرالے ہیں اور بادشاہ کے قوانین نہیں مانتے ہیں۔ سو انکو رہنے دینا بادشاہ کے لئے فائدہ مند نہیں ہے۔ اگر منظور ہو تو ان کو ہلاک کرنے کا حکم لکھا جائے“ بادشاہ عیش و عشرت میں مدہوش تھا۔ ہاتھ سے انگلی اٹا کر وزیر کے حوالہ کی اور فرمایا کہ ”وہ قوم مجھ کو بخشی جو مجھے اچھا معلوم ہوا سپر عمل کر“

تیز دست منشی طلب ہوئے ”صوبہ صوبہ کے حروف اور قوم قوم کی زبان میں“  
 نوابوں۔ عاملوں۔ ناظموں اور سرداروں کے نام بادشاہ کی مہر خاص سے فرمان جاری ہوئے کہ بار ہویں مہینہ (یعنی ماہ آذر) کی تیر ہویں تاریخ کو سب یہودی۔ کیا جان



کیا بڑھے کیا بچے کیا عورتیں ایک ہی ساعت میں ہلاک اور قتل کر دئے جائیں اور اٹکا مال و سبب لوٹ لیا جائے“ ہر کارے فرمان لیکر روانہ ہوئے اور ہامان بادشاہ کے ساتھ مینوشی کو بیٹھ گیا۔ قتل عام کا اعلان شائع ہوتے ہی ”قصر سوسن“ میں سناٹا مچا گیا اور مملکت کے ہر گوشہ میں صف ماتم بچھ گئی۔ ہر صوبہ میں یہودیوں نے ماتم اور نوحہ شروع کیا۔ کھانا پینا چھوڑا۔ اور گریہ و زاری کرنے لگے۔ مرد خانی نے اپنے کپڑے چاک کئے ٹاٹ پہنے سر پر اکھ ڈالے شہر کے چوک میں بلند آواز سے فریاد کرنے لگا۔ شاہی بھاٹک کے اندر کسی افسردہ اور غموم کو قدم رکھنے کی اجازت نہ تھی اسلئے محل تک رسائی محال تھی۔ خواجہ سراؤں نے ملکہ کو خبر دی کہ مرد خانی ٹاٹ پہنے نالہ و فریاد کر رہا ہے۔ ملکہ غمگین ہوئی۔ دریافت حال کے لئے معتبر قاصد بھیجے۔ اُنھوں نے سارا قصہ معلوم کر کے ملکہ کو سنایا۔ اور اس فرمان کی ایک نقل بھی دکھلائی جو یہود کے قتل عام کے لئے بادشاہ کے حکم سے جاری کیا گیا تھا۔

ملکہ متحیر، متردو اور متفکر ہوئی۔ لیکن لاچار اور بے بس تھی۔ ایران کا قانون تھا کہ جو کوئی مرد ہو یا عورت بے طلب بادشاہ کی خلوت میں جائے وہ فوراً قتل کیا جائے۔ سو اُسکے جسکے لئے بادشاہ سونے کا عصا اٹھائے کہ وہ زندہ چھوڑ دیا جائے“ کئی روز سے بادشاہ نے استر کو یاد نہیں کیا تھا۔ اور اُس کی مجال نہ تھی کہ بغیر بلائے اُس کے حضور میں چلی جائے اُس نے مرد خانی کو اس قاعدہ کی اطلاع دی۔ جواب ملا کہ ”تو اپنے دل میں یہ نہ سمجھ کہ سب یہودیں سے تو بادشاہ کے محل میں محفوظ رہیگی۔ اگر تو نے اسوقت خاموشی اختیار کی تو یہودیوں کی نجات کا خدا کوئی اور وسیلہ پیدا کر گیا۔ مگر تو ضرور ہلاک ہو جائیگی“

استر نے چچا کے پاس پیام بھیجا کہ ”سوسن“ میں جتنے یہودی ہیں وہ سب ایک جگہ جمع ہو کر تین دن عبادت کریں اور شب و روز صائم رہیں۔ محل میں ملکہ بھی مع اپنی ہیلیوں

کے تین رات دن روزہ رکھیں گی۔ اور اُسکے بعد بادشاہ کے حضور میں جائیں گی۔ چاہے اس تصور کی سزا میں اُسکی جان کیوں نہ جائے۔ ریاضت و عبادت سے فارغ ہو کر حسب وعدہ تیسرے دن استر شاہانہ لباس پہن کر اور اپنے حسن عالم افروز میں زیور سے چار چاند لگا کر بادشاہ کی خلوت خاص میں بغیر طلب کئے حاضر ہوئی۔

کیانی تاجدار تخت سلطنت پر قصر کے مقابل زینت بخش تھا کہ بارگاہ میں استر نظر آئی سنہرا عصا اُسکی طرف بڑھایا۔ استر نے تسلیم کی۔ ارشاد ہوا ”کیا چاہتی ہے؟ اور کس چیز کی درخواست کرتی ہے؟ اگر ادھی سلطنت مانگے تو وہ بھی تجھ کو دیجائیں گی“ عرض پر دانا ہوئی کہ بادشاہ مع اپنے وزیر ہاماں کے اُسکی محفل خاص میں رونق افروز ہوں۔ بادشاہ نے منظور کیا۔ سامان جشن پہلے سے تیار تھا۔ شاہ و وزیر ملکہ کے قصر میں مے گلگوں سے شاد کام ہوئے۔ عالم سرور میں بادشاہ نے مکرر ارشاد کیا۔ ”تیری کیا درخواست ہے؟“ ادھی سلطنت تک تیری آرزو پوری کی جائیگی“ ملکہ نے کہا ”میرا سوال یہ ہے کہ کل بادشاہ اور وزیر میرے جشن میں آئیں اسوقت عرض کروں گی“ ہاماں ملکہ کے قصر سے شادان و فرحان نکلا اور اپنے ہمازوں سے بہ تفاخر کہنے لگا کہ ”بادشاہ نے مجھ کو سب امر اور اراکین سے زیادہ عزت دی ہے اور ملکہ کو مجھ سے اتنی محبت ہے کہ سوا میرے بادشاہ کے ساتھ کسی کو اپنی مجلس میں آنے نہ دیا اور کل کے لئے پھر دعوت دی ہے۔ اب میری تقدیر کا ستارہ بلند تر ہونے والا ہے“

ہوائی قلعے بناتا اور اپنے بخت پر ناز کرتا شہر میں پہونچا۔ تو مرد خانی کی صورت نظر آئی۔ طاؤس ناچتے ناچتے جب اپنے قدموں کی طرف دیکھتا ہے تو شرمندہ ہو جاتا ہے۔ سر کے قدیم باشندے دعوت کے بعد انسانی ہڈیوں کا ایک ڈبا پنچہ ہمانوں کے سامنے پیش کرتے تھے اور اس سے صیافت کا لطف فراموش ہو جاتا تھا۔ اسی طرح مرد خانی کو

ٹاٹ پہنے اور سر پر خاک ڈالے، دیکھ کر اسکے غصہ کی کوئی حد نہ رہی۔ جشن اور دعوت کی مسرت فراموش کر کے دوستوں سے صلاح کی کہ بچا س ہاتھ اونچی صلیب تیار کی جائے اور کل بادشاہ سے اجازت لیکر مردخائی کو سولی دیا جائے۔ تاکہ راحت و فراغت سے ملکہ کے جشن میں شریک ہو۔ یہ تجویز سب نے پسند کی۔ حکم کی دیر تھی۔ سولی تیار ہو گئی۔

وہ رات ”قصر سوسن“ میں اکثر شخصاء کو جاگتے گزری۔ مردخائی اور اس کے بھائی بندو کو معلوم ہو گیا تھا کہ سہترنے اپنے ہمقوموں کی سفارش نہیں کی بلکہ بادشاہ کو اپنے محل میں جشن کے لئے مدعو کیا ہے۔ وہ اپنی زندگی سے مایوس تھے۔ اور حیات مستعار کی بقیہ گھڑیاں طاعت و ستغفار میں صرف کرنے کے لئے بیدار رہے۔ اسے جشن کے انتظام میں تھی۔ دل میں آہ آہ تھی اور لب پرواہ وادہ سینہ جلتا تھا۔ کلیجہ پھٹکا جاتا تھا۔ مگر انواع و اقسام کی شرابیں اور گریزک فراہم کرنے کا بندوبست کر رہی تھی۔ اسلئے بستر راحت پر قدم رکھنے کی مہلت نہ ملی۔

ہامان شہر میں یہودیوں کی مردم شماری کر رہا تھا۔ اور جلد و نکتو تلقین کر رہا تھا کہ جس وقت مردخائی صلیب پر آویزان ہوا سی وقت دارالسلطنت کا ہر ایک یہودی کچھ بوڑھا۔ جوان مرؤ عورت پردہ عالم سے نیست و نابود کر دیا جائے۔ اس جوش و خروش میں نیند کی نہ یاد تھی نہ ضرورت۔

شہنشاہ ایران کو بھی اُس رات نیند نہ آئی۔ اُسکو فکر تھی کہ ہامان کی طرف ملکہ کی نظر التفات زیادہ ہو گئی ہے وہ دعوت خاص میں مدعو کیا گیا ہے اور اُس کا انجام خطرناک معلوم ہوتا ہے کر دپٹیں بدلتے دیر ہوئی اور نیند غمرہ معشوقانہ دکھلاتی رہی۔

تایخ نویس طلب کئے گئے کہ اگلے افسانے بادشاہ کو سنائیں اور خاطر مبارک کو تسلی دیں۔ کتاب کھولی گئی تو اتفاق سے پہلی نظر اُس حکایت پر پڑی کہ شہنشاہ فارس کو اُسکے

ملازموں نے زہر دینے کی سازش کی تھی۔ مگر مردخائی اس راز سے آگاہ ہو گیا اور اُس نے ملکہ کی معرفت بادشاہ کو خبردار کر دیا۔

شہنشاہ نے یہ قصہ سنتے ہی حاضریں مجلس سے پوچھا کہ اس حسن خدمت کے صلہ میں مردخائی کی کیا عزت و حرمت کی گئی؟ جواب ملا کچھ نہیں! بادشاہ ناراض ہو کر اُٹھ بیٹھا صبح کا سویرا قریب تھا اور ہامان بارگاہ کے دروازے پر حاضر تھا تاکہ شہنشاہ کے برآمد ہوتے ہی مردخائی کو سولی دینے کی اجازت حاصل کرے۔ اور اسرائیلیوں کے خون کی ندیاں بہا کر اپنے کلیجے کو ٹھنڈک پہنچائے بادشاہ نے اُسکی صورت دیکھتے ہی درخت کیا۔ ”جسکی تعظیم بادشاہ کرنی چاہتا ہے اُس شخص سے کیا سلوک کیا جائے“ ہامان سمجھا کہ بادشاہ کو غالباً اُس کے ساتھ کچھ سلوک منظور ہے۔ جواب دیا کہ ”اُس شخص کے لئے جسکی تعظیم بادشاہ کو منظور ہو۔ شاہانہ لباس جسے بادشاہ پہنتا ہے اور وہ گھوڑا جو بادشاہ کی سواری کا ہے اور شاہی تاج جو اُسکے سر پر رکھا جاتا ہے لایا جائے۔ اور وہ لباس اور وہ گھوڑا بادشاہ کے سب سے عالی نسب امرا میں سے ایک کے ہاتھ میں سپرد ہوتا کہ وہ لباس اُس کو پہنایا جائے جس کی تعظیم بادشاہ کو منظور ہے اور شاہی گھوڑے پر سوار کر کے وہ شہر کے شارع عام پر پھرا جائے اور مادی کی جائے کہ جس شخص کی تعظیم بادشاہ کرنی چاہتا ہے اُس سے ایسا سلوک ہوتا ہے“

بادشاہ نے فرمایا۔ ”جلدی کر اور شاہی لباس اور گھوڑا لیکر مردخائی یہودی کے پاس جا۔ جو کچھ تو نے کہا ہے اُس میں کچھ بھی کمی نہ ہونے پائے“۔

حکم حاکم مرگ مناجات۔ ہامان صلیب کی اجازت لینے آیا تھا۔ وہاں تعظیم و تکریم کا فرمان صادر ہوا۔ ارشاد کی تعمیل کی اور نہایت آرزو و رنجیدہ ہو کر اپنے گھر گیا۔ اپنی بیوی سے یہ دردناک قصہ بیان کر رہا تھا کہ بادشاہ کے خواجہ سرا آگئے اور ملکہ ہتر کے

جشن کی یاد دہانی کی۔

مردخائی کی تنظیم کا غم صلیب کے سنان رہنے کا بیج۔ یہود کے قتل میں دیر ہونے کا الم جشن سے کیا خاک دلچسپی ہوتی۔ مگر حاضری لازم تھی۔ کیلچے پر پتھر رکھ کر ملکہ کی ضیافت میں بادشاہ کے ساتھ جام شراب سے غم غلط کرنے لگا۔

شہنشاہ کا دماغ بادۂ ناب گرم ہوا تو استرے پھر پوچھا ”ملکہ تیرا کیا سوال ہے؟ وہ منظور ہوگا۔ تیری کیا درخواست ہے؟ آدھی سلطنت تک وہ پوری کی جائیگی“  
ملکہ ہاتھ جوڑ کر سامنے کھڑی ہوئی۔ اور عرض کی ”اگر میں جہاں پناہ کی نظر میں مقبول ہوں تو میرے سوال پر میری جان بخشی ہو۔ میری درخواست صرف یہ ہے کہ میری قوم مجھ کو ملے۔ کیونکہ ہم لوگوں کے قتل و ہلاکت کا فرمان جاری ہو چکا ہے“ بادشاہ نے پوچھا وہ کون ہے جس نے اپنے دل میں ایسا خیال کرنے کی جرأت کی؟  
استر نے کہا ”وہ مخالف اور دشمن بھی خبیث ہا مان ہے“

بادشاہ کو طیش آیا غضبناک ہو کر محفل سے اٹھا اور باغ میں ٹھلنے لگا۔ ہا مان ملکہ سے اپنی جان بخشی کی درخواست اور تخت کا پایہ تھام کر عاجزی کرنے لگا۔ بادشاہ کی آنکھ اٹھی۔ خیال گزرا کہ ہا مان ملکہ کے ساتھ گستاخی کر رہا ہے۔ لازموں کو اشارہ کیا اور ہا مان فوراً گرفتار کیا گیا۔ ایک خواجہ سرانے عرض کی کہ پچاس ہاتھ اونچی سوئی کھڑی ہے جس کو ہا مان نے مردخائی کے لئے تیار کر لیا تھا۔ ارشاد ہلکا ”اُس پر ٹانگ دو“

چاہ کندہ راجہ دریش کی پُرانی کہاوت صحیح ہوئی۔ اُسی صلیب پر ہا مان آویزان کیا گیا وزارت کی انگوٹھی ہا مان کی انگلی سے اتار کر مردخائی کو پہنائی گئی۔ اور مقتول وزیر کا کل مال و اسباب بھی اُسی کو عنایت کیا گیا۔ یہودیوں کے قتل کا فرمان منسوخ ہوا۔ اور ہتر کا مبارک نام تاریخ یہود کے صفحات پر ہمیشہ کے لئے تاباں و درخشاں ہو گیا۔ ماہ آذر کی ۳۱ اور ۱۱

یابج کو آج تک قضا، عالم کے یہودی اس مہلکہ سے نجات کی یادگاریں عید مناتے ہیں اور ملکہ ہتر کی قوم برستی پر عقیدت کے موتی تیار کرتے ہیں۔

نوشیروان مزدک نام نلوگزاشت

## آکھواں باب

نیم آزادی بنی ہر ایل

دودماں کیا تیاں ایران کا نامور بادشاہ بہمن عرف آردشیر وراز دست "جسکو یونانی مورخ "اڑماز رکیز لاٹگ مونس" کے نام سے یاد کرتے ہیں ۶۳۶ قبل مسیح میں تخت نشین ہوا و ۲۴ سال تک شان و شوکت سے فرمانروائے فارس رہا۔

۱۵ کیا فی بادشاہوں کا اس کتاب میں کئی جگہ مذکورہ آیا ہے مناسب معلوم ہوتا ہے کہ اس موقع پر ان سلاطین کے احوال کا ایک جمل خاکہ درج کر دیا جائے۔

۵۵۹ قبل مسیح کیخسرو تخت نشین ہوا۔

۵۵۰ " " قتل انر سیاہ

۵۴۹ " " نینوا پر حملہ کیا اور ایک شہر مملکت بابل کا فتح کر لیا۔

۵۴۴ " " بادشاہان یڈیا۔ فرعون مصر۔ حاکم بابل۔ اور بہادران یونان (ہسپاڈا) نے کیخسرو کو حلف اٹھا دیا

۵۴۶ " " کیخسرو نے سب اتحادیوں کو شکست دی اور شہنشاہ ایران کا خطاب اختیار کیا۔

۵۴۵ " " ایشیا کو چمک کی فتح۔

۵۴۹ " " بابل کی طرف کو چمک کیا۔ اپنی "کے میدان میں فتح پائی۔

۵۳۸ " " تیجر بابل

۵۲۹ " " کیخسرو فوت ہوا۔ لہر اسپ (کیمبیز) تخت نشین ہوا۔

۵۲۶ " " فتح مصر کا عزم کیا۔

۵۲۵ " " سیلوسیم کی لڑائی اور فتح مصر۔ جزیرہ ساموس پر قبضہ ہوا۔ کار تیج پر حملہ کی تیاری۔

۵۲۰ " " شالی افریقہ پر حملے۔

۵۲۰ " " لہر اسپ فوت ہوا۔ گشتاسپ (دارائے اول) کی تخت نشینی۔ بابل کی بغاوت۔



## منش کردہ امیر تہم داستان و گرنہ یلے بود در سیستان

گشتا سپ اور سفند یار کے دور میں ایران اور یونان سے زبردست معرکے ہوئے تھے جنکی تفصیل ہیرودوٹس کے دل آویز صفحات میں محفوظ ہے۔ بہن کے کارنامے بھی اپنے گرامی قدر اسلات سے کم رتبہ نہ تھے۔ اور دانشوری میں وہ اُن سے چار قدم آگے تھا۔ اُس نے یونان سے صلح کی

(بقیہ حاشیہ صفحہ ۱۶۲)

۳۸۸ء قبل مسیح بادشاہ کے لڑکے خسرو (سائرس) نے اتینس کو زیر کرنے کے لئے اسپارٹا سے اتحاد کیا۔ پھر بغاوت کا الزام لگایا گیا اور وہ تخت حکومت کے لئے سازش کرنے لگا۔

۳۸۷ء ” دارائے دوم فوت ہوا۔ اور اُسکا بڑا بیٹا (ارساسینر) آردشیر دوم کے نام سے تخت نشین ہوا۔

۳۸۶ء ” خسرو (سائرس) فوج لیکر ایران سے لڑنے آیا مگر شکست پائی اور میدان جنگ میں قتل ہوا۔ دس ہزار یونانی اُسکی فوج کے ساتھ تھے وہ خراب و خستہ حال اپنے ملک کی طرف لوٹے۔ ایران اور اتینس نے اسپارٹا کے خلاف اتحاد کیا۔

۳۹۹ء ” بادشاہ مصر نے آزادی باکر شام اور قبرص سے فارس کے خلاف اتحاد کیا۔ شاہ ایران نے اُسکی سرکوبی کو لشکر روانہ کیا۔

۳۹۷ء ” ایرانی بیڑہ جہازات نے اسپارٹا والوں کو شکست دی۔

۳۹۱ء ” شاہ ایران اور حاکم قبرص سے جنگ شروع ہوئی۔ چار سال کے بعد صلح ہوئی۔

۳۸۶ء ” قبرص اور ایران سے جنگ۔ قبرص کی شکست۔

۳۷۷ء ” ایشیا کو جنگ کے صوبہ داروں نے بغاوت کی۔

۳۷۱ء ” شاہ مصر نے شام پر حملہ کیا۔

۳۵۸ء ” آردشیر دوم فوت ہوا۔ اور اُسکا بیٹا آردشیر سوم بادشاہ ہوا۔ ایرانیوں کو مصر میں شکست ہوئی۔

۳۵۲ء ” سیدون کے حاکم نے بغاوت کی۔ قبرص نے اُس سے اتحاد کیا۔

۳۴۷ء ” فلپ بادشاہ مقدونیہ نے فارس پر حملہ کا عزم کیا۔

۳۳۵ء ” سیدون پر ایرانی قابض ہوئے۔ اور قبرص نے اطاعت کی۔

۳۳۰ء ” مصر دوبارہ فتح ہوا۔

۳۲۸ء ” بگاؤس وزیر نے بادشاہ کو قتل کیا اور اُس کے چھوٹے بیٹے آرسیز کو بادشاہ بنایا۔

۳۲۶ء ” مقدونیہ کی فوج نے ایشیا میں قدم رکھا۔ فلپ شاہ مقدونیہ مر گیا۔

۳۳۵ء ” بگاؤس نے آرسیز اور اُسکے لڑکوں کو قتل کیا۔ دارائے دوم کے پرپوتے دارائے سوم کو بادشاہ بنایا۔



اور وادی نیل پر دوبارہ قبضہ کر لیا۔ یورپ کے مونشگان محقق کہتے ہیں کہ جس عالی ہمتی اور ہنرمندی سے بہمن نے لشکر آراستہ کیا۔ بحری اور بری قوت میں اضافہ کیا جس روشن ضمیری اور دشمنی سے حلوں اور لڑائیوں کے نقشے تیار کئے۔ جنسروں کا انتخاب کیا۔ بغاوتیں دبائیں اور مملکت بڑھائی اُس کی نظیر تاریخ ایران میں دستیاب نہیں ہوتی۔ اور یہ دعویٰ یقیناً کیا جاسکتا ہے کہ کیا نیوں میں اُس سے زیادہ دور اندیش اور دانشمند کوئی بادشاہ نہیں ہوا۔ اُس کی داستان کشور کشائی سے ہماری کہانی کو کچھ تعلق نہیں۔ البتہ مظلوم بنی اسرائیل کیساتھ اُس کا خسروانہ سلوک آب زر سے لکھنے کے قابل ہے۔

ہزاروں یہودی ڈیڑھ سو برس سے عراق و فارس میں نظر بند تھے۔ اُس نے بیک جنبش لب سب قیدی آزاد کر دئے اور اختیار دیا کہ اُن میں سے جو چاہے اپنے قدیم وطن کو واپس جائے شہر یروشلم بخت نصر کے وقت سے دیران تھا اور شہنشاہ فارس کی محبوب ملکہ استر کو بھی اُس مقدس بستی کی تفصیل تعمیل کرنے کی اجازت نہ ملی تھی۔ لیکن دراز دست نے الو العزی سے فرزند یعقوب کو داؤد و سلیمان کا دار الحکومت آراستہ کرنے میں امداد کی اور یہودیوں کو اپنے فراموش شدہ مذہبی قوانین پر عمل کرنے کی اجازت عطا فرمائی۔

(بقیہ ماضیہ صفحہ ۱۶۳)

۳۳۴ قبل مسیح سکندریہ میں داخل ہوا۔ گرنیکس کی لڑائی ہوئی۔

۳۳۳ " " اسس کی لڑائی۔

۳۳۲ " " سکندر نے مصر فتح کیا۔ کنعان اور سامریہ نے اطاعت کی۔ مصر فتح ہوا۔ دارا نے ایشیا کو چھک واپس لینے کی سعی کی مگر ناکام رہا۔

۳۳۱ " " سکندر نے فیوہر ہر ملک کیا۔ اربلا کی لڑائی اور کیانی سلطنت کا خاتمہ۔ دارا فرار ہوا۔ بابل

اور سوس ہمدان کا قبضہ ہوا۔

۳۳۰ " " بلخ کے گورنر بیس نے دارا کو گرفتار کر کے قتل کیا اور خود آروشیہ چارم کے نام سے بادشاہ بنا۔ سکندر نے اُس کو پکڑ کر ہلاک کیا۔

(اخوذ از ہسٹوریس ہسٹری آف دی ورلڈ۔ جلد دوم)

جس مہینت مانوس کے ساتویں برس اُس نے ایک فرمان جاری کیا جس کی نقل عہد نامہ عتیق کے صحیفہ 'عزرا' میں موجود ہے اور چند فقرے سننے کے قابل ہیں:—

”ارتخشٹا شاہنشاہ کی طرف سے عزرا کا ہن آسمانی خدا کی شریعت کے فقیہ کامل کے نام اسرائیل کے جو لوگ میری مملکت میں ہیں اُن میں سے جتنے اپنی خوشی سے یروشلم کو جانا چاہتے ہیں تیسرے ساتھ جائیں۔ تو بادشاہ اور اُس کے ساتوں مشیروں کی طرف بھیجا جاتا ہے تاکہ اپنے خدا کی شریعت کے مطابق جو تیسرے ہاتھ میں ہے یہوداہ اور یروشلم کا حال دریافت کرے میں ارتخشٹا بادشاہ دریا پار کے سب خزانچیوں کو حکم دیتا ہوں کہ جو کچھ عزرا کا ہن آسمانی خدا کی شریعت کا فقیہ تم سے چاہے وہ بلا توقف کیا جائے۔ اس گھر کے خادموں میں سے کسی پر خراج چنگی یا محصول لگانا جائز نہ ہوگا۔ . . . .“

اے عزرا تو اپنے خدا کی دی ہوئی دانش کے مطابق حاکموں اور قاضیوں کو مقرر کرنا تاکہ سب لوگوں کا انصاف کریں۔ اور جو کوئی تیری شریعت اور بادشاہ کے فرمان پر عمل نہ کرے اُس کو بلا توقف قانونی سزا دی جائے۔“

عزرا کا ہن پندرہ سو اسرائیلیوں کا مختصر قافلہ لیکر یروشلم آئے۔ الہام کی زبان میں ”خدا کا ہاتھ اُنکے ساتھ تھا اور اُس نے راستہ میں گھات لگانے والوں سے بچایا“ منازل اور مراحل طے کر کے وطن پہنچے تو دیکھا کہ چالیس ہزار بنی اسرائیل جو کینسرہ کے عہد میں بابل سے آئے تھے تباہ اور پریشان حال ہیں۔ معبد سلیمانی قدیم نمونہ پر تیار کر لیا گیا ہے لیکن عبادت کرنے والے معدوم ہیں۔ پُرانے رسوم و ضوابط کسی کو معلوم نہیں۔ مذہب ہے نہ کتاب نہ صحیفہ۔ یہودیوں، عیونیوں، موآبیوں اور مصریوں سے سلسلہ مناکحت جاری ہے اور خداوند کا حکم کسی کو یاد نہیں کہ وہ ملک جسے تم میراث میں لینے جاتے ہو دوسری قوموں کی نجاست سے ناپاک ہے۔ سو تم اپنی بیٹیاں اُن کے بیٹوں کو نہ دینا اور اُن کی بیٹیاں اپنے

بیٹوں کے لئے نہ لینا۔“ عزرا نے اپنا لباس چاک کیا۔ روزے رکھے۔ ہیکل مقدس میں مناجا کی۔ خدا کے گھر کے آگے رو رو کر اور اوندھے منہ گر کر دعا مانگی۔ انکی آہ وزاری رنگ لائی تو قوم کو اپنی بد اعمالی کا احساس ہو۔ عزرا کی نصیحت و ہدایت قبول کی۔ اور اپنی اجنبی بیویوں کو چھوڑنے اور سنت ابراہیمی پر عمل کرنے کا عہد کر لیا۔ معاشرت میں اصلاح کر کے وہ تعلیم شریعت کی طرف متوجہ ہوئے۔ قوانین مذہب کی مقدس کتاب بخت نصر کے حملہ میں ناپید ہو گئی تھی۔ جو کا بیان میکیل میں یقین جلا دی گئیں۔ عابدوں اور زاہدوں کے پاس جو نسخے تھے وہ محاصرے اور اسیری میں غارت ہوئے۔ تابوت سیکنہ نذر آتش ہوا یا گم ہو گیا۔ صحف انبیاء کا یروشلم میں نشان نہ رہا۔ بنی اسرائیل مذہب کی طرف مائل ہوئے تو وہ کتابیں ہی مفقود تھیں۔ جنہیں اصول شریعت دریافت ہو سکتے۔ آن دفتر اگاؤ خورد۔ گاور اقصاء۔ بُرد۔ و قصاب بُرد۔ عزرا نے فوق العادہ قوت حافظہ سے امداد لیکر عہد نامہ عتیق کے سب پُرانے صحیفے لکھوائے اور شریعت موسوی کو زندہ کر دیا۔

اُن کے جوش۔ خلوص۔ ہمدردی اور قابلیت نے آل داؤد کو ملت و مذہب کا پرستار بنایا اور وہ قدامت پرست و متحمل قوم مرتب کی جو ہزاروں برس کے مظالم سہنے کے بعد بھی آج تک دنیا کے ہر براعظم میں اپنے مخصوص رسوم و قواعد کے ساتھ زندہ ہے۔ ایشیا کی فلاسفی۔ یورپ کا فیشن۔ امریکہ کی سائنس اُن کے ہزار ہا سال کے آداب و دستور کو ترمیم کرنے سے عاجز۔ وہ سب میں ملے ہوئے اور ہر ایک سے الگ مغلوث اور کج اور بے ہمہ باہمہ کا مصداق ہیں۔

عزرا کو اُن کے ہم عصر کاہن “اور نقیہ کامل” کہتے تھے۔ آئینہ والی نسلوں نے مجددِ ملت کا خطاب دیا۔ جبلا ممکن ہے کہ جوش عقیدت میں حد سے بڑھ گئے ہوں اور اُن کو منصب نبوت سے بھی بلند تر اعزاز عطا کیا ہو۔ لیکن اس میں کلام نہیں کہ موجودہ مذہب

یہود۔ عزرا کا شرمندہ منت ہے۔ اور اس وقت موسیٰ اور ہارون کے احکام سے دنیا کے روشناس ہونے کا وسیلہ صرن عزرا کی خفقت و محبت ہے۔ لولاک عزرا ملک الیہود۔ المختصر یہود کا مذہب مرتب ہو گیا۔ قوانین شریعت زندہ ہو گئے۔ فرزدان اسرائیل دوبارہ قوم کا خطاب پانے کے مستحق ہوئے۔ لیکن یروشلم کی آبادی اور شہر بنیہ کی تعمیر ملتوی رہی اُس زمانہ میں شام سے مصر تک بغاوت کی آگ سلگ رہی تھی۔ اعمال سلطنت ملکی خدمات میں مصروف تھے۔ سامری اسرائیلیوں کے مخالف تھے۔ اور متبعین عزرا نے ایک جدید گروہ دشمنوں کا اجنبی عورتوں کو طلاق دیکر اور انکی اولاد کو عاق کر کے فراہم کیا تھا۔ ان بیرونی فسادات اور اندرونی سازشوں کا نتیجہ تھا کہ تفصیل تعمیر کرنے کا کام یا تو شروع ہی نہیں کیا گیا یا اُس کا آغاز ایسی ساعت نامساعد میں ہوا کہ کوشش ناکام رہی۔

آرکشیہ دراز دست کے بیسیویں سنہ جلوس میں چند یہودی ”قصر سوسن“ پہنچے اور شہنشاہ فارس کے ملازم متحد نحمیاہ سے کہا کہ یروشلم کی تفصیل ٹوٹی ہوئی ہے اور اسکے پھاٹک آگ سے جلے ہوئے ہیں۔“

نحمیاہ آتش پرست بادشاہ کو آب آتش پلانے پر مامور تھا۔ مگر تھا اسرائیل کا فرزند اور دردمند دل رکھتا تھا۔ اپنے عزیز وطن کی تباہ حالی سنکر نہایت غمگین ہوا۔ افسردہ اور لول دربار میں حاضر ہوا۔ اور ولی نعمت کے سامنے مئے اندوہ ربا کا جام پیش کیا۔ بادشاہ نے اُداسی کا سبب پوچھا تو عرض کی۔ ”میرا چہرہ ادا اس کیون نہ ہو جبکہ وہ شہر جہاں میرے باپ دادا کی قبریں ہیں اجاڑ پڑا ہے اور اُسکے پھاٹک آگ سے جلے ہوئے ہیں۔ اگر خادم پر کرم کی نظر ہو تو وہ یہوداہ جا کر اپنے بزرگوں کے شہر کی مرمت کرے۔“

شہنشاہ نے رخصت دی۔ پردانہ راہداری عطا فرمایا۔ فوجی سردار اور شاہی بادشاہی گارڈ کے سوار اُسکے ہمراہ کئے جنگلوں کے نگہبان کے نام فرماں جاری کیا کہ پھاٹکوں اور

عمار توں کے لئے جس قدر لکڑی اسرائیلیوں کو درکار ہو مفت دی جائے اور اس طرح نحمیاہ کنعان کا چھوٹا گورنر بن کر یروشلم پہنچا۔

تین دن آرام کرنے کے بعد تفصیل کی تعمیر شروع کی۔ شہنشاہی احکام کے باوجود سامریوں اور غلوط النسل اسرائیلیوں نے مخالفت پر کمر باندھی۔ معماروں اور مزدوروں کو ستانے لگے۔ مجبوراً مزدور مسلح کئے گئے اور اس طرح فوجی خدمت کا بنیادی پتھر رکھا گیا۔ دشمنوں کے خون سے رات کے وقت تفصیل کی تعمیر کی حفاظت کے لئے سنتری اور پہرہ دار مقرر کئے گئے اور اس طرح محکمہ پولیس نے نشوونما پایا۔ شب و روز کی جفاکشی، محنت اور استقلال کا یہ ثمرہ ہوا کہ باؤن روز کی قلیل مدت میں شہر پناہ تیار ہو گئی اور پھاٹک جڑ دے گئے یہودی اسیری بابل کے بعد دیہاتی زندگی کے عادی ہو گئے تھے اور شہر میں رہنا پسند نہ کرتے تھے۔ لہذا یروشلم کو آباد کرنے کے لئے کنعان کی ۱۲ آبادی کو بالجبر شہر میں منتقل کر نیکاً تصفیہ کیا گیا اور ان خوش نصیبوں کا قرعہ اندازی سے انتخاب ہوا۔

نحمیاہ اختتام رخصت کے بعد ایران واپس گیا اور عزرا بھی غالباً چلے گئے کیونکہ انکی قبر اس وقت تک عراق میں موجود ہے۔ لیکن ان بلند ہمت بزرگوں کی برکت سے ارض موعود میں اسرائیلی سلطنت کی بنیاد دوبارہ قائم ہو گئی۔

عبادت گاہ سلیمانی کے متولی ”سردار کاہن“ کے اختیارات وسیع تھے۔ وہ جنگی اور محصولات سے مستثنیٰ تھے۔ شاہی خراج انکے ذمہ تھا۔ قاضی اور حاکم مقرر کرنے کی اجازت پہلے ہی مل چکی تھی۔ پولیس اور خزانہ انکے اختیار میں تھا۔ فوجی خدمت کا سلسلہ خود بخود شروع ہو گیا تھا۔ قلعہ کی مرمت ہو گئی تھی۔ شہر پناہ کی تعمیر کے بعد یہودیوں کی جداگانہ ریاست بنگئی اور متولی اعظم اس حکومت کا بادشاہ تھا اگرچہ تخت و تاج نہ رکھتا تھا۔

چوں نہ داری سر شاہی ناچار      حاکم دوالی و داور گویم

بنی اسرائیل گروہ گروہ عراق سے واپس آئے۔ نسل میں افزائش ہوئی اور چند سال کے اندر ارض کنعان کی آبادی دیسی ہی گنجان ہو گئی جیسی بخت نصر کی غارتگری سے پہلے تھی۔ سرسبز باغات شاداب زراعت۔ زر سبز و دولت انگیز تجارت نے یروشلم کو پھر فلسطین کا مرکز بنا دیا۔ دولت بڑھی۔ ملکی قوت میں اضافہ ہوا۔

آردشیر اور اسکے جانشینوں کا طرز عمل اس درد چنیدہ قوم کے ساتھ نخلصانہ اور مشفقانہ رہا۔ تقریباً ایک صدی تک شہنشاہ ایران کی سیادت میں یہودی کی جمہوری ریاست جس میں متولی اعظم کو اختیارات شاہی حاصل تھے روز افزوں ترقی کرتی رہی اور فرزندان یعقوب امن و عافیت سے عبادت کرتے اور شاہان فارس کو دعا دیتے رہے۔

۳۳۴ قبل مسیح میں اُن کی وفاداری کا امتحان ہوا۔ فیلقوس یونانی کے ملند اقبال جانشین نے سکندر جو سکندر اعظم کے نام سے دنیا کی تاریخ میں مشہور ہے مملکت ایران پر تاخت کی۔ <sup>۳۳۳</sup> باپچ یا پریل میں وہ تیس ہزار پیادے اور ۴ ہزار سوار ہمراہ لیکر ایشیا کے ساحل پر نگر اندازہ ہوا۔ اُسکی مختصر حکومت کا رقبہ سلطنت ایران کے پانچویں حصہ کے برابر تھا۔ اور اس کے پاس زر نقد ایشیا کو چمک کی سر زمین پر قدم رکھتے وقت اُس سے زیادہ نہ تھا کہ ایک ماہ کے لئے فوج کی خوراک کو کافی ہو سکے۔ دریائے گر نیکس کے کنارے ایران کے آزمودہ کار جنزلوں سے مقابلہ ہوا۔ اور اخترا اقبال کی ملندی سے یونانیوں کو فتح نصیب ہوئی۔ قوت دارائے سوم فارس کا شہنشاہ تھا۔ سرداران فوج کی ناکامی سے بد دماغ ہو کر خود میدان جنگ میں آیا۔ کہا جاتا ہے کہ چار لاکھ پیادے اور ایک لاکھ سوار اُسکے ہمراہ تھے یہ تعداد ممکن ہے کہ مبالغہ آمیز ہو کیونکہ ہمارے پاس یہ تفصیلات یونانی مورخوں کے وسیلے سے پہونچی ہیں۔ قلم در کف دشمن است۔ لیکن ایرانی فوج کی کثرت تعداد اس روایت سے ثابت ہوتی ہے کہ یہ عظیم الشان انبوه پانچ دن میں اُس پل سے عبور کر پایا تھا۔ جو دریائے فرات پر اس

جمیعت کے لئے عارضی طور سے بنایا گیا تھا۔

شہنشاہ کی والدہ - ملکہ جرین اور مصاحبین خاص دلچسپی کے لئے ساتھ تھے۔ اسباب معیشت اور سامان راحت بیمار - چھ سو خچروں اور تین سو اونٹوں پر صرف سونے اور چاندی کا انبار تھا۔ ہر شخص کو فتحندی کا یقین کامل تھا۔ لشکر ایران کی تعداد اس قدر زیادہ تھی کہ ایک ایک مٹی خاک ڈالتے تو یونانی فوج چھپ جاتی۔ بقول شاعر زمین کے طبقے چھ رہتے اور آسمان اٹھ ہو جاتے۔ نومبر کا مہینہ تھا کہ ایس کی وادی میں مشرق و مغرب کا تصادم ہوا۔ مشرق کے آفتاب اقبال میں گرہن لگا۔ دس ہزار سوار اور ایک لاکھ پیادے شہنشاہ پر قربان ہوئے دارا فرار ہوا۔ اُس کا خیمہ و خرگاہ دشمنوں کے تصرف میں آیا۔ اُس کی ماں - بہن - بیوی بچے بھی گرفتار ہوئے۔ شاہی رتھ - موروثی سپر - کیانی کمان پر یونان کا قبضہ ہوا۔

دارا کے پاس تقریباً چار لاکھ فوج باقی تھی۔ لیکن ایس کی ہزیمت سے سپاہیوں کے دل افسردہ ہو گئے اور اپنے اعزہ و متعلقین کی گرفتاری سے بادشاہ کی ہمت پست اُس نے سکندر کے پاس ایلچی روانہ کئے اور اپنے اعزہ کو واپس مانگا مگر سکندر فتح و ظفر کے نشہ میں تھا۔ ایسی شرطیں پیش کیں کہ دارا کو مجبوراً ایک فیصلہ کن جنگ کے لئے تیار ہونا پڑا۔

سکندر فارس کی طرف پیش قدمی کرنے سے پہلے علاقہ سواحل اور وادی نیل پر قبضہ ضروری سمجھتا تھا تاکہ اس کی دایہی کے لئے راستہ صاف رہے۔ بندرگاہ صور پر حملہ کیا۔

باشندوں نے مزاحمت کی۔ محاصرے کو طول ہوا۔ اور سات مہینہ تک یونانی فوجیں سمندر کے کنارے پڑی رہیں۔ اس نازک وقت پر سکندر نے یروشلم کے متولی اعظم سے مدد مانگی۔ فوجی اعانت اور رسد طلب کی۔ سردار کاہن "شہنشاہ فارس کا وفادار دعا گو تھا۔ اُس نے یونانیوں کو کسی قسم کی مدد دینے سے انکار کر دیا۔ سکندر رخصا ہوا اور یروشلم کے باشندوں سے

اس قہر دی کا عیوض لینے کی قسم کھائی۔ صور اور غزا کے بندر گاہ فتح کر کے مصر جانے سے پہلے وہ  
 یروشلم کی طرف بڑھا جو غزا سے صرف چند میل کے فاصلہ پر تھا۔ کنعان میں دہشت اور سرسبزی  
 پھیلی۔ ”سردار کاہن“ زندگی سے مایوس ہوا۔ یہود کو ہر طرف تباہی اور خانہ دیرانی نظر آنے لگی۔  
 متولی۔ سردار۔ علما و احبار مذہبی لباس میں۔ رؤساء شہر طلب امان کے لئے سفید پوشا  
 سے ملبوس سکندر کے استقبال کو نکلے بادشاہ یونان غضب آلود تھا اور یروشلم کی اینٹ سے  
 اینٹ بجانے کی قسم کھا چکا تھا۔ مگر متولی اعظم کے نورانی چہرہ پر نگاہ پڑتے ہی یکایک خاموش ہو گیا  
 غصہ دور ہوا۔ رعب چھایا۔ سردار کاہن کو جھک کر سلام کیا اور مودبانہ گفتگو کرنے لگا۔ حاشیہ  
 نشین تھیں ہوئے اور اس قلب ماہیت کا باعث دریافت کیا۔ سکندر نے جواب دیا کہ مقدونیہ میں  
 خواب دیکھا تھا جس میں ایک نورانی صورت بزرگ نے جو متولی اعظم کے حلیہ اور لباس کا تھا  
 اُسکو ایشیا و برحلمہ کرنے کی صلاح اور فتح عظیم کی بشارت دی تھی۔ فوج نے سر تسلیم خم کیا۔ سکندر  
 مسکنت و عاجزی سے یروشلم میں داخل ہوا۔ ہیکل مقدس میں حاضر ہو کر نیاز پیش کی۔ علما و احبار  
 کو گران بہا تحفے دئے۔ یہودیوں کو اپنی شریعت کے مطابق عمل کرنے کی اجازت عطا فرمائی اور  
 اس مظلوم قوم کے وہ سب حقوق بحال رکھے جو ایرانیوں کی سیادت میں اُن کو حاصل تھے۔  
 فلسطین اور مصر پر قبضہ کر کے شہنشاہ فارس سے آخری جنگ کے لئے سکندر نے دریائے  
 فرات سے عبور کیا۔ خبر ملی کہ دارا ایک عظیم الشان لشکر لئے دجلہ کے بائیں کنارے پر خیمہ زن  
 چار روز کی مسافت طے کرنے کے بعد ایرانی فوج کا جنگل نظر آیا۔ یونانی کہتے ہیں کہ دس لاکھ  
 پیادے۔ ۴۰ ہزار سوار۔ ۲۰ مسلح رتھ اور پندرہ ہاتھی دارا کی قیادت میں تھے۔

۱۔ یہ روایت جوزفس نے تاریخ یہود میں درج کی ہے اور تالمود میں بھی اس کی تفصیل ہے۔ لیکن یونانی مورخ اس واقعہ کا پائل  
 تذکرہ نہیں کرتے۔ غزا یروشلم سے اس قدر قریب ہے کہ سکندر کا وہاں حاضر ہونا ذرا بھی تعجب انگیز نہیں۔ اصنام پرست  
 یونانی یہودیوں کے قدر شناس نہ تھے۔ لہذا یونانی تاریخوں میں سکندر کے داخلہ یروشلم کا ذکر نہیں۔ البتہ مفسرین  
 بتوں پر اندر چڑھنا مفصل لکھا ہے۔



سکندر کے پاس صرف ۴۰ ہزار پیادے اور سات ہزار سوار تھے۔ لیکن وہ سب تجربہ کار۔ فنون جنگ کا ماہر۔ بہترین آلات حرب آراستہ اپنے آقا پر قربان ہونے کو تیار۔ اسکی فوجی لیاقت اور اقبال مندی کے عاشق زار تھے۔ اور سب کو یقین ملی تھا کہ اسی جنگ پر ایشیا کی قسمت کا فیصلہ ہے۔ کوہستان کر دوستان اور وادی دجلہ کے درمیان وسیع میدان میں جو جمل گاؤں کے پاس شہر ار بلا سے ۲۰ میل کے فاصلہ پر دونوں لشکروں کا مقابلہ ہوا۔ سکندر کی فوج بلندی پر بھٹی اور دارا کی نشیب میں۔ میدان جنگ کا نقشہ اور لڑائی کی تفصیل ار سٹی بولس یونانی کے روزنامچہ میں بڑے جوش و خروش سے درج ہے۔ مگر ہماری داستان کو اس بیان سے علاقہ نہیں۔ سکندر کی جمعیت قلیل اور دارا کی فوج کثیر۔ داؤد و جالوت۔ ابراہیم و نمرود کے تصادم کی مثالی ہیئت تھی یا محاربین قادیسیہ و یرموک مقابلین پانی پت اور پلاسی کی خیالی تصویر!!

کَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً

اکتوبر کی پہلی تاریخ ۳۳۳ قبل مسیح میں صبح کے وقت سکندر کی فوج نے لڑائی کا بگل بجایا۔ اور چند گھنٹوں میں جنگ کا فیصلہ ہو گیا۔ مشرق کو مغرب نے کچل دیا۔ ایشیا کو یورپ نے روند ڈالا۔ ایرانی تین لاکھ مقتول میدان میں بے گور و کفن چھوڑ کر فرار ہوئے اور کیانی سلطنت کا چراغ گل ہو گیا۔

نسب نامہ دولیت کی قباو ورق بر ورق ہر ستر و برباد

سکندر ایشیا کا شہنشاہ ہوا۔ اور فرزندان اسرائیل اُس کے فرماں بردار۔ لیکن اس حیرت انگیز انقلاب کے آٹھ ہی سال بعد ۱۱ جون ۳۲۳ کو شام کے وقت خاندان کی قبا و کا بے چراغ کر نیوالا منزل عدم کا مسافر ہوا۔ اور اُسکی وسیع سلطنت چند روز کے اندر چار جزروں میں تقسیم ہو گئی۔ یورپ کا علاقہ ایک سپہ سالار نے پایا۔ ایران و توران پر دوسرے سردار نے

## قبضہ کیا شام و فلسطین پر سیوکس کی حکومت ہوئی اور مصر ٹالمی کو ملا۔

۱۵ سیوکس کا دار السلطنت پہلے شہر بابل تھا۔ بعد ازاں شہر انطاکیہ اُس نے آباد کیا اور اسی کو مرکز حکومت بنایا۔  
شام کی سلطنت تقریباً ڈھائی سو برس تک اُس کے جانشینوں کے تصرف میں رہی چونکہ اس خاندان کے بعض بادشاہوں سے بنی اسرائیل کو تعلق رہا ہے۔ لہذا ان فرمانروائیوں کی فہرست درج کی جاتی ہے۔

سیوکس فاتح۔	۱۲	قبل مسیح سے ۱۸۰۰ تک۔	مدت حکومت ۳۲ سال
انیوکس اول	۱۹	"	"
انیوکس دوم	۱۵	"	"
سیوکس دوم	۲۰	"	"
سیوکس سوم	۳	"	"
انیوکس سوم	۳۶	"	"
سیوکس چہارم	۱۱	"	"
انیوکس چہارم (ایپی فنی)	۱۱	"	"
انیوکس پنجم (ریو پی ٹیر)	۱۲	"	"
ڈیمٹرس	۱۲	"	"
سکندر بلاس	۵	"	"
ڈیمٹرس دوم	۶	"	"
انیوکس ششم	۳	"	"
ٹرائی پن	۴	"	"
انیوکس ہفتم	۱۱	"	"
سکندر زبینه	۱۳	"	"
انیوکس ہشتم	۱۹	"	"
انیوکس نہم	۲۱	"	"
سیوکس پنجم	صرت سات ماہ	"	"
انیوکس دہم	ایک سال	"	"
ڈیمٹرس سوم	۲	"	"
فلپ	۳	"	"
انیوکس یازدہم	۴	"	"
انیوکس دوازدہم	۷	"	"
ڈیگریس	۱۴	"	"
انیوکس سیزدہم	۴	"	"

علاقہ سواحل اور کوہ لبنان مصر کی حفاظت کے لئے ضروری تھے مگر وہ شام کا جزو بنائے گئے

۱۷۳۱ء اس کتاب میں فراغ مصر کا جگہ جگہ تذکرہ آیا ہے۔ جانا چاہئے کہ تحقیق جدید کے مطابق سنہ ۱۷۳۱ء قبل مسیح سے سنہ ۱۷۳۲ء یعنی عہد سکندر یونانی ایک ۳۱ مختلف خاندان مصر پر فراز دار ہے تھے۔

۱۷۳۳ء پہلا خاندان سنہ ۱۷۳۴ء سے سنہ ۱۷۳۵ء تک اس خاندان کا پہلا بادشاہ میس تھا۔ اُس کی قبر زمانہ حال میں دریافت ہوئی ہے۔ ساتواں بادشاہ اس خاندان کا شروع تھا۔

دوسرا خاندان سنہ ۱۷۳۶ء سے سنہ ۱۷۳۷ء تک۔

تیسرا خاندان سنہ ۱۷۳۸ء سے سنہ ۱۷۳۹ء تک۔ تیسرا اس خاندان کا دوسرا یا چوتھا بادشاہ تھا۔ اُس نے سقارہ میں ایک اہرام تیار کرایا جو موجودہ تمام اہراموں میں سب سے پرانا ہے۔

چوتھا خاندان سنہ ۱۷۴۰ء سے سنہ ۱۷۴۱ء تک۔ پہلا بادشاہ اسی تھیو تھا۔ ریگستاں کے غار نگروں سے جنگ کی جزیرہ نامور سینا پر قبضہ کیا۔ اُس کے جانشین خوف نے بمقام ایک اہرام تیار کرایا۔ اُس کے بعد سنہ ۱۷۴۲ء میں خا فرائے ایک بڑا اہرام بنوایا۔ اُس کے وارث متلورائے دوا اہرام بنوائے اور انیس سے ایک میں خود فوت ہوا پانچواں خاندان سنہ ۱۷۴۳ء سے سنہ ۱۷۴۴ء تک۔ اس خاندان نے جزیرہ نامور سینا کو زیر نگین رکھا اور متعدد اہرام تیار کرائے۔ چھٹا خاندان سنہ ۱۷۴۵ء سے سنہ ۱۷۴۶ء تک۔ اس خاندان کا سب سے زیادہ نامور بادشاہ پیپی اول تھا۔ اُس نے سقارہ میں اہرام بنوایا۔ ملکہ منکارا اُس کی جانشین ہوئی۔

ساتواں آٹھواں نوان { سنہ ۱۷۴۷ء سے سنہ ۱۷۴۸ء تک۔ شامی قوموں نے مصر پر حملہ کیا اور ملک کے ایک حصہ پر قابض ہو گئیں۔ اور دسواں خاندان

گیارہواں خاندان سنہ ۱۷۴۹ء سے سنہ ۱۷۵۰ء تک۔ اس خاندان کا سب سے زیادہ ماعظمت بادشاہ منتھوٹپ سوم تھا۔ اُس نے اہرام بنوایا اور متعدد دیو گائیں چھوڑیں۔ مدت تک اس کی پرستش ہوتی رہی۔ بارہواں خاندان سنہ ۱۷۵۱ء سے سنہ ۱۷۵۲ء تک۔ اس عہد میں مصر نے تعمیرات اور علوم و فنون میں ترقی کی۔ قبروں پر تاریخی یادداشتیں کندہ کر گئیں۔ اس خاندان کے نامور بادشاہ امرٹین سوم نے جشن فتح کیا۔ اُس کے جانشین اینم ہات سیم نے ایک بھول بھلیاں محل بنوایا۔

تیرہویں خاندان سے { مصر کی تاریخ تاریکی میں ہے۔ اس دور کی مدت بعض مورخ چار سو برس اور بعض ایک ہزار برس سترہویں خاندان تک { برس بتاتے ہیں۔ لیکن بقول اصح اس کا زمانہ سنہ ۱۷۵۳ء سے سنہ ۱۷۵۴ء قبل مسیح تک ہے۔ اس دور میں عبرانی مصر میں آباد ہوئے۔

اٹھارہواں خاندان سنہ ۱۷۵۵ء سے سنہ ۱۷۵۶ء تک۔ اس خاندان کے ایک بادشاہ تھیوٹپ میں اول نے ایشیا پر حملہ کیا اور دریا فرات تک فتوحات حاصل کیں۔ تھیوٹپ میں سوم مشہور فاتح تھا۔ اُس نے بندرہ بارشام پر حملہ کیا۔ انیسواں خاندان سنہ ۱۷۵۷ء سے سنہ ۱۷۵۸ء تک۔ اس خاندان کا پہلا بادشاہ رامیس اول تھا۔ تیسرا بادشاہ رامیس سوم سنہ ۱۷۵۹ء میں تخت نشین ہوا یہی وہ فرعون تھا جس نے بنی اسرائیل پر مظالم کئے۔ چوتھا بادشاہ نپٹا نام سنہ ۱۷۶۰ء میں سربراہ اُسے حکومت ہوا۔ اس فرعون کے عہد میں حضرت موسیٰ بنی اسرائیل کو مصر سے لے گئے اس کے بعد سیٹی دوم سنہ ۱۷۶۱ء میں تخت نشین ہوا مگر حکومت پر زوال آگیا۔

بیسواں خاندان سنہ ۱۷۶۲ء سے سنہ ۱۷۶۳ء تک۔ اس خاندان کے دوسرے بادشاہ رامیس سوم نے سلطنت کو

طالمی نے ۳۱۲ء میں عذرا کے مقام پر دلی عہد شام کو شکست دیکر فلسطین پر قبضہ کر لیا۔ وہ

(بقیہ حاشیہ صفحہ ۱۷۴) دوبارہ مستحکم کیا اور بحری و بری فتوحات حاصل کیں۔

اکیسواں خاندان۔ ۷۵۰ء سے ۷۶۵ء تک۔ اس خاندان کے ایک بادشاہ پسرپ خان دوم کی لڑائی سے حضرت سلیمان نے شادی کی تھی۔

بائیسواں خاندان۔ ۹۳۵ء سے ۹۵۰ء تک۔ اس خاندان کے پہلے بادشاہ شیشق اول نے کنعان پر حملہ کیا اور یروشلم پر عارضی فتح پائی۔

تیسواں اور چوبیسواں خاندان۔ ۵۰۰ء سے ۵۲۵ء تک

پچیسواں خاندان۔ ۵۲۵ء سے ۵۷۵ء تک۔ اس خاندان کا نامور بادشاہ تڑہا تھا جو ۵۴۰ء میں تخت ہوا۔ اسی عہد میں سحاریب بادشاہ نیوا نے فلسطین پر حملہ کیا۔ اور سحاریب کے جانشین نے مصر پر فوج کشی کی۔

چھبیسواں خاندان۔ ۵۷۵ء سے ۵۲۴ء تک۔ پہلے بادشاہ سامتک اول نے شام پر حملہ کیا۔ اس کے جانشین نیکودوم نے دریائے نیل اور بحر احمر کے درمیان نہر بنوانے کی کوشش کی۔ شام پر حملہ کیا بادشاہ اسرائیل کو میدان جنگ میں قتل کیا۔ دریائے فرات تک دھاوے کئے قادیش کی مشہور لڑائی میں بخت نصر سے شکست پائی۔ اس خاندان کے پانچویں بادشاہ اہامیس دوم کے عہد میں بخت نصر دیرانی کے وارثوں نے مصر پر حملہ کیا۔ سامتک دوم کے دور سلطنت میں مصر کی خود مختاری ختم ہوئی اور یہ قدیم ملک ایران کا ایک صوبہ ہو گیا۔

تاسیسواں خاندان۔ ۵۲۵ء سے ۵۲۵ء تک۔ ایران کی ماتحتی۔

اٹھائیسواں خاندان۔ ۵۲۵ء سے ۳۹۹ء تک۔ ایک شہزادہ ایران سے باغی ہو کر مصر کا خود مختار بادشاہ بنا مگر چھ سال کے بعد مر گیا۔

اکیسواں خاندان۔ ۳۹۹ء سے ۳۳۳ء تک۔ ایران سے جگہ رہی۔

تیسواں خاندان۔ ۳۳۳ء سے ۳۳۳ء تک۔ ایران سے بغاوت اور لڑائی کا سلسلہ جاری رہا۔

اکیسواں خاندان۔ ۳۳۳ء سے ۳۳۳ء تک۔ سکندر نے مصر فتح کیا اور مصریوں کی بادشاہی ختم ہوئی۔

سکندر کی وفات کے بعد اس کی وسیع سلطنت جنزوں میں تقسیم ہوئی۔ مصر طالمی کے حصہ میں آیا۔ اور تقریباً ۳۰۰ برس تک اس کے وارثوں کے قبضہ میں رہا۔

اس عہد کے بادشاہوں کی فہرست حسب ذیل ہے :-

طالمی اول (لیگس)	۳۳۳ء سے ۳۲۵ء تک
فلپیڈلفس	۲۸۵ء سے ۲۴۷ء تک
یرگیٹس	۲۴۷ء سے ۲۲۲ء تک
فلوپیٹر	۲۲۲ء سے ۲۱۷ء تک
ایپی فیٹس	۲۱۷ء سے ۱۸۱ء تک
فلومیٹر	۱۸۱ء سے ۱۶۷ء تک
یرگیٹس دوم	۱۶۷ء سے ۱۴۶ء تک

سبت کے دن یروشلم میں داخل ہوا۔

موسوی شریعت کے پابند سنیچر کے روز کوئی دنیوی کام نہ کرتے تھے۔ وہ مزاحمت نکر سکے اور یہود کی جہوری ریاست چشم زدن میں مصر کی ماتحت ہو گئی۔ چند سال تک شام و مصر کے درمیان فلسطین مابہ النزاع رہا۔ یہودیوں کی اطاعت ٹھوکریں کھاتی رہی مگر اسٹہ کی خونریز جنگ نے اس قصہ کا فیصلہ کیا اور مصریوں کا کنعان پر مستقل تسلط ہو گیا جو تقریباً ایک صدی تک قائم رہا۔ سیادت فارس کے بعد یہ دور بنی اسرائیل کے لئے امن و عافیت کا تھا۔ سرکاری محصول اور شاہی خراج اُن کو دینا پڑتا تھا۔ مگر اندرونی آزادی حاصل تھی۔ اس زمانہ میں یہود کی ایک بڑی جماعت مصر میں آباد ہوئی۔ اُنھوں نے علم و فضل میں ترقی کی اور اپنی مقدس کتابوں کا یونانی زبان میں ترجمہ کیا۔ شام کے بادشاہ موقع کے منتظر اور فلسطین کو زیر نگین کرنے کی گھات میں تھے سنہ ۲۰۳ قبل مسیح میں مصر کی حکومت ایک طفل پنجسالہ کو میراث میں ملی اور شامیوں کی دیرینہ متناپوری ہوئی۔

شاہ انٹوکس سوم نے یکا یک فلسطین اور سواحل پر قبضہ کر کے کنعان کو دوبارہ شام کا صوبہ بنا لیا۔ یہاں تک خبریت تھی لیکن جب سنہ ۱۷۶ میں انٹوکس چہارم مند نشین ہوا تو یہود پر آفت و مصیبت کے بادل پھٹ پڑے اور اُن کو وہ اذیت و تکلیف برداشت کرنا پڑی

(بقیہ حاشیہ صفحہ ۱۷۵)

سوٹر دوم      سنہ ۱۷۷ سے سنہ ۱۷۸ تک  
سکندر اول      سنہ ۱۷۹ سے سنہ ۱۸۰ تک  
سوٹر دوم (دوبارہ)      سنہ ۱۸۱ سے سنہ ۱۸۲ تک  
برنیش      صرف چھ مہینے  
سکندر دوم

اولیئس      سنہ ۱۸۳ سے سنہ ۱۸۴ تک  
ٹالمی کلان      سنہ ۱۸۵ سے سنہ ۱۸۶ تک  
ٹالمی خورد      سنہ ۱۸۷ سے سنہ ۱۸۸ تک  
کلودیٹا      سنہ ۱۸۹ سے سنہ ۱۹۰ تک

(اس کے بعد مصر سلطنت روم کا صوبہ ہو گیا)

جو کلدانی وحشیوں کی حکومت اور بابل کی اسیری میں بھی نہ اٹھائی تھی۔

ہیرہ بلینیت بادشاہ عیش و عشرت کا بندہ۔ لالچی۔ ضدی۔ دغا باز۔ اور ظالم تھا۔ اُس کو <sup>عہدیت</sup> یونانی مذہب۔ یونانی فنون۔ یونانی شاعری سے عشق تھا۔ اُس کی آرزو تھی کہ تمام ممالک محروسہ میں یونانی اوصناع و اطوار رائج کرے۔ اور اپنی کل رعایا کو یونانی خیالات۔ یونانی عادات اور یونانی لباس کا شیدا اور شیفتہ بنائے۔ یہود قدامت پرست تھے اور اُن کے مذہب کو یونانیوں سے اصولی اختلاف تھا۔ انھوں نے مذہب اور معاشرت تبدیل کرنے سے انکار کیا۔ اور حکومت نے اُن کو ظلم و جور کا تختہ مشق بنایا۔

بدقسمتی سے بنی اسرائیل میں خود اتحاد نہ تھا۔ بہائی بہائی کا بدخواہ تھا۔ باپ بیٹے میں صفائی نہ تھی۔ گروہ بندی اور فرقہ پرستی کے وہی ملک جراثیم پھیلے ہوئے تھے جن کا ہمارے بدقسمت ملک میں آج زور و شور ہے۔

’میچ الفٹ نہ برادر بہ برادر دارو پسران را ہمہ بدخواہ پدر می بنیم‘  
اجنبی حکومت کے لئے یہ نفاق باہمی نعمت خدا داد تھا۔ بھائیوں کی لڑائی سے دشمنوں نے خوب فائدہ اٹھایا۔ متولی اعظم ادنیاس کے بھائی یوشع نے بادشاہ شام کو رشوت کی کثیر رقم دیکر برادر بزرگ کا منصب خرید کیا اور یروشلم کا گورنر بنا۔ یونانیوں کو خوش کرنے کے لئے اپنا نام بھی تبدیل کر دیا۔ اور جیس کے عرت سے شہرت پائی۔ موسوی شریعت کو مٹانے کے لئے مقدس صیوں کے پہاڑ کے نیچے ایک یونانی اکھاڑا بنوایا جس میں برہمنہ ور زرخین سکھائی جاتی تھیں یونانی علوم کی تعلیم عبرانیوں کے مرکز میں جاری کی۔ یونان کا فلسفہ۔ یونان کی شاعری۔ یونان کا لباس مقبول عام بنانے کی سعی بلیغ کی۔ ہیکل مقدس سنسان۔ مذہبی مدرسے ویران ہوئے عبادت روزانہ موقوف ہوئی۔ اور یروشلم کی بستی مقدونیہ کی نوآبادی معلوم ہونے لگی۔

جیس کی حکومت کو تین ہی سال گذرے تھے کہ اُس کا چھوٹا بھائی مینی لاس بڑے بھائی کی

بیاض سے درق پھار کر دربارِ شام میں حاضر ہوا اور بادشاہ سے گراں بہا نذرانہ کا وعدہ کر کے متولیِ اعظم کا عہدہ خرید کر لیا۔ وہ شان و شکوہ سے یروشلم میں داخل ہوا۔ موعودہ پیشکش مہیا کرنے کے لئے اپنے ہمناموں پر سخت ٹیکس لگائے۔ لیکن مقررہ تاریخ پر رقم فراہم نہ ہو سکی۔ جوابدہی کے لئے دربار میں طلب ہوا۔ بادشاہ کی عادات و اطوار سے واقف تھا۔ ہیکل مقدس کے چند طلائی ظروف رشوت میں پیش کرنے کے لئے ہمراہ لے گیا۔ سابق متولی ادنیاس مدت سے روپوش تھا۔ ظروف ہیکل پر تصرف کی خبر سن کر پردہ خلوت سے باہر آیا۔ مینی لاس کے قابل نفرت حرکات پر ملامت کی اور روسائے قوم کو اُس کی بد اعمالی سے آگاہ کیا۔ ایسا خطرناک مقرر کو بکثرت زہر رکھا جاسکتا تھا۔ حکومت کے اشارے سے قتل ہوا۔ یہودی رعایا اس خون بگیناہ سے ناراض ہوئی۔ اکابر بادشاہ کے پاس فریاد لیکر گئے۔ مینی لاس کے ظلم و تعدی کی شکایت کی۔ بادشاہ نے پہلے غصہ کا اظہار کیا مگر زہر برسرِ فولاد نہی نرم شود۔ رشوت حاضر کی گئی۔ گورنر کا قصور معاف ہوا۔ اور شکایت کرنے والے گستاخوں کا وفد قتل کر دیا گیا۔ مینی لاس نے پہلے سے بھی زیادہ سخت مظالم شروع کئے۔ رعایا میں بغاوت کی آگ بھڑکی۔ مغرور متولی جیس نے ایک ہزار سپاہیوں کی جمیعت سے یروشلم پر حملہ کر دیا۔ انیلوکس نے مقامی حکومت کی مدد کی جیس فرار ہوا۔ سیکڑوں بے گناہ مارے گئے اور ہزاروں معصوم لونڈی غلام بنانے کے لئے ایشیا اور افریقہ کے بازاروں میں فروخت ہوئے۔ بادشاہ شام مینی لاس کو ساتھ لیکر ہیکل مقدس میں داخل ہوا۔ پاک برتنوں کو ناپاک کیا اور ۱۸۰۰ شقال چاندی غارت کر لایا۔ اُس نے صیتون کے پُرانے قلعہ کو آلات حرب سے مسلح کیا اُس کے گرد ایک نئی مستحکم دیوار بنوائی۔ بلند برج تعمیر کئے اور وہاں شامی فوج کا ایک زبردست دستہ یہودیوں کی نگرانی اور سرکوبی کے لئے متعین کیا۔

یہودی نیم آزادی جو شہنشاہ ہمن دراز دست کی یادگار تھی اور جسکو سکندر کے جانشینوں۔

مصر کے حاکموں نے برقرار رکھا تھا اب خانہ جنگی اور باہمی مخالفت کی برکت سے مسترد ہوئی۔  
 قدیم حقوق ضبط۔ رواداری کے قوانین منسوخ۔ یہود کو اپنا آبائی مذہب ترک کرنے پر علیٰ اعلان  
 مجبور کیا گیا۔ شریعت کی کتابیں حسبِ روستیاں ہوسکیں بھاڑ ڈالیں یا جلادیں۔ ہیکل سلیمانی کا نام  
 ”معبد مشتری“ رکھا اور اس میں یونانی دیوتاؤں کے بت نصب کئے۔ مقدس قربان گاہ پر نجس  
 گوشت رکھا گیا اور ہیکل کے حدود میں ناپاک گیت اور برہنہ ناچ کے جلسے ہونے لگے۔  
 بتوں کے مندر شر کی ہر گلی میں بنائے گئے اور ہر گھر میں یونانی دیوتاؤں کے نام پر نچوڑ جلائے  
 گئے۔ رعایا کو سبت منانے کی ممانعت تھی۔ وہ مشرکانہ قربانیوں میں شریک ہونے اور یونانی  
 دیوتاؤں کے جلوس کے ساتھ عشق پیچھے کے ہار پہنکر کانے بجانے پر مامور و مجبور تھے۔ یہود  
 کی قومیت اور ملت کا نشان نختہ تھا۔ حکومت نے اس کی سخت مخالفت کی۔ اور اس خشیانہ  
 رسم پر عمل کرنے والوں کو مستوجبِ قتل قرار دیا۔ سلطنتین جلد جلد بدل سکتی ہیں لیکن معاشرہ  
 میں تبدیلی دشوار ہے۔ بعض نا سمجھ ماؤں نے اس جدید حکم کی مخالفت کی۔ اُن کے معصوم بچے  
 انکی گردنوں میں باندھ کر بلند دیواروں سے نیچے گرائے گئے اور اس طرح بیرحمی سے اُن کی  
 جان لی گئی۔ انکار کرنے والوں کا مال و متاع لوٹا گیا۔ اور ختنہ کرنے والے قتل کئے گئے جس  
 یہودی کے پاس کوئی مذہبی کتاب پائی جاتی یا جس کی بابت یونانی دیوتاؤں کے عبادت سے  
 روگردانی کا شبہ ہوتا فوراً قتل کیا جاتا تھا۔ ہزاروں مذہب پرست کنعان سے فرار ہو گئے  
 وہ غاروں اور پہاڑوں میں پوشیدہ رہتے اور وہاں چھپ چھپ کر خدائے وحدہ  
 لاشریک کی پرستش کرتے تھے۔

تاریخ یہود کے صفحات اس دور مظالم اور حکومت خون کے دردناک حکایات سے  
 سیاہ ہیں۔ جوش ایمان۔ بہمت و استقلال کی دور وایتن یہاں نقل کی جاتی ہیں:—  
 ایک پیر نو د سالہ الینرز نام تمام عمر مذہبی قوانین اور آبائی شریعت کا پابند رہا۔ تہذیب



جدید کے دور میں اسکو محض خنزیر کے استعمال پر مجبور کیا گیا۔ اُس نے انکار کیا۔ مارا گیا۔ بدن لمو لہان ہوا لیکن اُس کے صبر و ضبط میں فرق نہ آیا۔ اُس کی پیرانہ سالی پر ظالموں کو بھی ترس آیا۔ اُنھوں نے اُسکے بچا کر کہا کہ پاک گوشت کہیں سے متکا کر۔ مجمع کے سامنے کہا لے۔ کون جانے گا کہ یہ سور کا گوشت نہیں ہے۔ حاکموں کا غصہ دور ہو جائیگا۔ اور تیری جان بچگی۔ لیکن بلند ہمت بڑھے نے منظور نہ کیا۔ اُس کا مردانہ جواب یاد رکھنے کے قابل ہے ”اس نازک وقت میں غداری اور فریب دہی کسی طرح جائز نہیں۔ میری کمزوری سے قوم کے جوانوں پر خراب اثر پڑے گا۔ وہ کہیں گے کہ الینزرنے نوے برس کی عمر میں موسیٰ کی شریعت سے روگردانی کی اور ایمان بچکر جان بچائی۔ نہیں ایسا ہرگز نہیں ہو سکتا۔ میں ایک مثال بنو گا جسکو دنیا ہمیشہ یاد رکھے اور میری قوم کے نوجوانوں کو معلوم ہو جائے کہ مراسم آبائی اور قوانین مذہب کی حفاظت جسم کے خون سے کی جاتی ہے۔“

یہ جواب سنکر تازیانوں کی بارش شروع ہوئی۔ الینزرنے پہلے ہی سے زخمی تھا۔ کچھ دیر ضبط کیا آخر بولا کہ میرے جسم کو ان کوڑوں سے سخت تکلیف ہے لیکن روح کو اطمینان ہے۔ اے خداے قدوس گواہ رہنا کہ میں عذابِ آخرت کے خون سے یہ اذیت برداشت کرتا ہوں۔ مطمئن روح فوراً عالم بقا کی طرف پرواز کر گئی اور ظالموں کو سوائے حسرت و ندامت کے کچھ ہاتھ نہ آیا۔ اس روایت سے زیادہ دردناک اور صبر آزما ایک مان اور اس کے سات لڑکوں کا قصہ ہے۔ ان بد نصیبوں کا راز کسی طرح آشکارا ہوا۔ حکام کو خبر ملی کہ وہ آبائی مذہب پر قائم ہیں۔ وہ میتوں اور کوڑوں سے زخمی کئے گئے۔ شفیق مان کی آنکھوں کے سامنے لڑکے خون سے لال ہوئے۔ بڑا لڑکا بولا ”ظالمو! تم ہمے کیا چاہتے ہو۔ ہم مرنے کو تیار ہیں مگر اپنے آبا و اجداد کی شریعت ترک نہ کریں گے۔“ یہ گستاخانہ جواب کیونکر برداشت کیا جاتا لڑکے کی زبان نکلائی گئی۔ ہاتھ کٹواے۔ پانوں کٹواے۔ مگر وہ اپنے دین پر ثابت

قدم رہا۔ ماں اور بھائی صبر و استعلا کے ساتھ ہدایت اور بہادری سے جان دینے کی تلقین کرتے رہے۔ آخر کار وہ کھولتے ہوئے تیل کے کڑھاؤ میں ڈال لایا۔ مگر آخری سانس تک اس کا دل خدا کے ساتھ رہا۔ اس کے پانچ بھائی اسی طرح یکے بعد دیگرے بیدردی اور سفاکی سے ہلاک کئے گئے۔ مگر غم نصیب ماں ہر ایک مرنے والے کو صبر و تحمل کی تاکید کرتی رہی اور شادان و فرحان بھتی۔

جب صرف ایک بیٹا رہ گیا تو یونانی ظالم نے شہر مندہ ہو کر اس کو دولت و عزت کا سبز باغ دکھایا اور ماں کو حکم دیا کہ وہ اپنے کلیجے کی ٹھنڈک کے لئے ایک بچے کو بچالے شیرل ماں عبرانی زبان میں بیٹے سے بولی کہ ”اس ظالم سے خوف نہ کھا۔ اپنے بھائیوں کی طرح بہادری سے موت قبول کر تب میرے حق سے ادا ہو گا۔ اور میں اپنے مالک کے حق سے شُبک دوش ہونگی“ خلف رشید کو تاکید کی احتیاج نہ تھی۔ وہ شامیوں سے مخاطب ہوا کہ ”تم کس خیال میں ہو اور میرے قتل میں کیوں پس و پیش کر رہے ہو۔ میں بادشاہ کا حکم نہیں مانو گا۔ مجھ پر اس فرمان کی تعمیل فرض ہے جو میرے دائم اور باقی خداوند نے موسیٰ کی معرفت بھیجا تھا“ ظالموں نے اس کو بھی ہاتھ پانوں کا ٹکڑا آگ میں جھونکا۔ اب ماں کی باری آئی۔ وہ ہنستی ہوئی کھولتے کڑھاؤ میں بھاند پڑی اور مذہب پر قربان ہوئی۔ اے منعم جبار! کیا یہ قربانی رائیگاں جاوے گی؟ اے قاہر ذوالجلال! کیا یہ خون ہڈیوں پر چھوٹے گا؟ رومی عقاب چسٹ کر آ اور یونان کا تختہ الٹ دے۔ مقابی بہادر اٹھ اور اپنے بھائی بندوں کے خون کا عیوض لے! دوستو! متاع آزادی بہت گراں ہے۔ اس کا سود انقید جان سے ہوتا ہے۔ اور گناہک ہتیلی پر سر رکھ کر اس کی تلاش میں نکلتے ہیں۔ مشقت و مصیبت صبر و شکر سے برداشت کی جاتی ہے۔ دار و رسن کی معراج کے لئے تمنائیں اور دعاؤں سے ہوتی ہیں۔ شتا قوں کا ہر قطرہ خون تبرک سمجھ کر سینہ اور منہ پر ملا جاتا ہے۔ تب اس نایاب جنس کی جھلک نظر آتی ہے۔ جس کو ہوجان و دل عزیز اس کی گلی میں جائے کیوں!

بنی اسرائیل کاہل آرام پسند اور عیاش تھے۔ بد اعمالیوں سے سلطنت کھوئی۔ صبر کیا۔ فقر و فاقہ سے دوچار ہوئے۔ برداشت کیا۔ جلاوطنی کی سسرالی۔ سر تسلیم خم کیا۔ کلدانیوں اور ایرانیوں کی حکومت و سیادت قبول کی۔ اغیار کی حفاظت میں عافیت کی زندگی اور خانگی آزادی پر قانع رہے۔ لیکن اینٹو کس نے نادانی اور ضد سے ہزاروں برس کے رسوم و قوائد کو بزور شمشیر تبدیل کرنا چاہا۔ نصیحت و ہدایت کی جگہ تیغ و سنان سے کام لیا۔ مذہب میں مداخلت۔ اصول معاشرت میں رخنہ اندازی کی تو ان کے ضبط و تحمل کا پیمانہ لبریز ہوا۔ وہ آزادی کے طلبگار ہوئے۔ اور اس گمشدہ دولت کے حاصل کرنے کے لئے ہر طرح کی مالی اور جسمانی قربانیاں پیش کرنے کو تیار ہو گئے۔

درین دریائے بے پایان۔ درین طوفانِ موج افزا

دل افگندیم بسم اللہ مجسریا و مرسہا

قصبہ مودن کا ایک ضعیف اور بلند ہمت مومن متحیاس نام یونانیوں کے زہرہ تنگان مظالم دیکھ کر زلیست سے سیراز ہوا اور غلامی کی زندگی پر باعزت موت کو ترجیح دینے لگا۔ دنیا کی مشکلیں اس وقت تک سدراہ ہوتی ہیں جب تک موت کا خوف ہو۔ انسان فرشتہ اجل سے محبت کرنے لگے تو ہر مشکل آسان ہے۔ حکومت کے سپاہی کنعان کے ہر قصبہ اور گاؤں میں یونانی دیوتاؤں کی پرستش کے لئے قربانگاہ بنواتے پھرتے تھے۔ اٹھنوں نے مودن میں بھی بیت خانہ بنایا اور رعایا کو حکم دیا کہ وہ احصام پر نذر بھینٹ چڑھائے متحیاس کو مقتدر اور معزز سمجھ کر ہدایت کی کہ وہ اس جدید پرستش کا آغاز کرے تاکہ دوسروں کے لئے مثال ہو۔ بڑھے نے انکار کیا اور دولت و عزت کی لالچ ٹھکرا دی۔ ایک بندہ زر انعام و اکرام کی طمع سے جدید قربانگاہ پر نذر چڑھانے آیا تو متحیاس نے تلوار کھینچ کر اُس کا سر اڑا دیا۔ اُس بڑھے کے پانچ لڑکے تھے۔ وہ باپ کی امداد کو آئے اور بادشاہی سپاہیوں کو

قتل کر دیا۔ قبضہ میں ہنگامہ ہوا۔ قریبا گاہ کھو ڈالی گئی۔ مہتھاس نے منادی کی کہ جو شریعت سے محبت رکھتا ہو اور اسرائیل کی عزت پر قربان ہو نیکو تیار ہو وہ ہمارے ساتھ آئے۔ جوش سے متاثر ہو کر ایک مختصر جماعت ہمراہ ہوئی اور وہ سب گھر بار چھوڑ عورتوں اور بچوں کو ساتھ لے کر ریگستان میں پناہ گزیں ہوئے۔ ان باغیوں کا تعاقب کیا گیا۔ سبت کے دن اُن پر حملہ ہوا۔ وہ مذہباً اُس روز دینی امور سے محترز رہنے پر مجبور تھے۔ حفاظت نہ کر سکے اور بیشتر افراد قتل ہوئے۔ پس ماندگان کو مہتھاس نے تلقین کی کہ سبت کے دن حملہ کرنا ہم کو جائز نہیں مگر دشمن حملہ آور ہو تو حفاظت خود اختیاری سے کام نہ لینا گناہ ہے۔ اسرائیلیوں نے منظور کیا۔ اگلے سبت کو پھر سرکاری سپاہیوں نے ریگستان پر دھاوا کیا۔ تو بہادر مرنے مارنے پر مستعد تھے۔ سپاہی بھاگے اور اسرائیلی کامیاب ہوئے۔ گرد و نواح سے مصیبت زدہ اسرائیلیوں کے قافلے ریگستان میں آنے لگے اور مہتھاس اپنی بے خوف جماعت کے ہمراہ ملک کا دورہ کرنے لگا۔ وہ کمزور و نکو تسلی دیتا۔ دشمنوں کے عبادت خانے برباد کرتا اور ہر جگہ شریعت موسوی کو رائج کرتا تھا۔ اُس کی موت نزدیک آئی تو حالت نزع میں اپنے باپجوں بیٹوں کو قوم و ملت پر فدا ہونے کی وصیت کی اور تیسرے بیٹے یہودا مقابی کو جماعت احرا کا سردار بنا کر دنیا سے رخصت ہوا۔ مہتھاس کے سب بیٹے سعادتمند۔ قابل۔ ہوشیار اور جری تھے۔ لیکن جاننازی۔ شجاعت اور بلند ہمتی میں یہودا کا جواب نہ تھا۔ وہ آلات حرب سے مسلح ہو کر دیو کی طرح میدان میں گرختا اور شیر کی طرح شکار پر چبٹا تھا۔ اُس نے یوشع اور داؤد کی دلیری کا نمونہ دکھایا اور چھ سال کی خفیت مدت میں اسرائیل کی مردہ قوم کو زندہ کر دیا۔

وہ دنیا کی اُن عظیم نشان ہستیوں میں سے تھا جنہوں نے تاریخ کے ورق اُلٹ دجو یہودا مقابی اور آل یعقوب کے کارنامہ فتوحات میں اُس کا نام سونے کے حرفوں سے لکھا ہے بلکہ اُس

کا زمانہ کی عزت و عظمت ”یہودا مقابی“ کے مبارک نام سے ہے ۵

زندہ عشق نہ مرزیت و نہ میروہرگز لایزال بود این بنجودی و لم یزلی  
اُس کی ہمت و شجاعت کا غلغلہ سنکر سیکڑوں جانباز اُس کے ساتھ ہوئے اور غلامی کی زنجیریں  
کاٹنے کے لئے باعزت موت کے مشاق ہو کر ملک و مذہب پر نشانہ ہونے کی قسم کھائی۔  
شام کے گورنر نے باغیوں کے اس گروہ پر حملہ کیا شکست پائی میدان میں ذلت سے  
قتل ہوا اور اُس کی بیش بہا تلوار مدت العمر یہودا کے ہاتھ میں رہی۔ اس اچانک نقصان  
کا بدلہ لینے شام کا سپہ سالار بڑی فوج لیکر آیا مختصر جمعیت کے کمزور دل والے لرز گئے  
یہودا نے سمجھایا ”فتح و ظفر تعداد کی کثرت پر منحصر نہیں۔ اگر ہمت ہو تو جماعت کثیر کا قلیل  
سے مغلوب ہونا ممکن ہے۔ نصرت خدا کی طرف سے آتی ہے۔“ ساتھیوں کا دل بڑھا کر  
دشمنوں پر چمپٹا۔ آٹھ سو یونانی قتل ہوئے اور بقیہ فرار ہو گئے۔ یہودا کی شجاعت و مروت  
کی دہوم مچی۔ وہ مظلوموں کا پشت پناہ مشہور ہوا۔ تمام قوم میں جوش پھیلایا اور سارا ملک لڑائی  
کے لئے تیار ہو گیا۔

انیسویں صدی کا میا بی سنکر غضبناک ہوا۔ اور اس قابل حقارت مختصر گروہ کو نیست و نابود  
کرنے کا عزم بالجزم کر لیا۔ اسکی ٹڈی دل فوج اسرائیلیوں کو کچلنے آئی۔ فلسطین اور یہود کے  
دوسرے موروثی دشمنوں نے مدد بھیجی سپاہیوں کو ایک سال کی پیشگی تنخواہ دیدی گئی۔  
دولت مند بردہ فروش لوہے کی زنجیریں لئے فوج کے ساتھ تھے کیونکہ فرمان شاہی جاری  
ہو چکا تھا کہ سب اسرائیلی غلام بنا کر فروخت کئے جائیں گے۔ اور ایک متقال چاندی ۹۰  
یہودیوں کی قیمت ہوگی۔ اما اُس کے میدان میں یونانیوں کے ہم ہزار پیادے اور ہزار  
سوار خیمہ زن ہوئے۔ یہودیوں کی مجموعی تعداد اُس جگہ صرف تین ہزار تھی۔ مگر وہ سرکفن  
باندھے مرنے کو تیار تھے۔ ایک شامی جنرل نے رات کی تاریکی میں اسرائیلیوں کو پھینکی

کا فیصلہ کیا۔ یہود کو خبر لگی۔ انھوں نے خیمے خالی کر دیے اور جب دشمن زد پر آئے تو ان کا محاصرہ کر لیا۔ تین ہزار یونانی قتل ہوئے۔ اور بقیہ سراییمہ ہو کر فرار ہوئے۔ تھوڑی دیر کے بعد دشمن کی تازہ دم فوج مقابلہ پر آئی۔ یہاں شامیوں کے خیمہ و درگاہ میں آگ لگ چکی تھی۔ دور ہی سے یہ منظر دیکھ کر حواس باختہ ہوئے اور ایسے بے تحاشا بھاگے کہ فلسطیوں کے ملک میں جا کر دم لیا۔ یہود کو بیشمار مال غنیمت ملا۔ اور ان کو اپنی قوت پر بھروسہ طاقت کا احساس پیدا ہو گیا۔ انیٹوکس کا سپہ سالار لاسیاس ۶۰ ہزار پیادے اور پانچ ہزار سوار لیکر حملہ آور ہوا۔ یہود نے دس ہزار سرفروش ساتھ لیکر مقابلہ کیا۔ یونانیوں کے پانچ ہزار بہادر قتل ہوئے اور مقابلی تمام ارض کنعان کا مالک ہو گیا۔

اب اُس نے یروشلم میں قدم رکھا جو سنسان اور نصف ویران تھا۔ ہیکل کو تباہ۔ قربانگاہ کو ناپاک۔ دروازوں کو سوختہ۔ ریاضت خانوں کو گندہ اور دالانوں میں قد آدم گھاس کا جنگل پایا۔ اُس نے ہیکل مقدس کو اصنام کی آلائش سے پاک کیا۔ ”مبشری“ کو پھر ”عبادگاہ سلیمانی“ بنایا اور تین سال کے بعد اس متبرک مقام پر شریعت موسوی کے مطابق خدائے وحدہ لا شریک کی پرستش شروع ہوئی۔ یہ واقعہ ۵۸۷ قبل مسیح کا ہے۔ عبرانیوں کی حیرت انگیز کامیابی سے خوف زدہ ہو کر ہروسی قوموں نے اپنی یہودی رعایا کو قتل کر نیکارادہ کیا۔ مگر یہود ہر ضرورت کی حکم پر پہنچتا اور اپنے ہمعومیوں کی اعانت کرتا تھا۔ اُس نے ایدومیوں۔ فلسطیوں۔ عمونیوں کے بچے سے یہود کو چھوڑا یا اور فلسطین کے گرد و نواح میں اسرائیلی نجات کا ڈنکا بجا دیا۔ انیٹوکس اس وقت فارس کے دور افتادہ علاقہ میں مبتلائے مشکلات تھا بیا ہوا اور سخت تکالیف اٹھا کر گیا۔ اُس کا لڑکا ایک لاکھ پیادے بم ہزار سوار اور ۳۲ ہاتھی لیکر بنی اسرائیل کا نام و نشان مٹانے آیا۔ یہود امقابلہ نامناسب سمجھ کر یروشلم کی طرف پسا ہوا۔ بادشاہ نے محاصرہ کیا۔ مگر خانگی ترددات سے مجبور ہو کر صلح کا پیام دیا اور اسرائیلیوں کے

قدیم ملکی اور مذہبی حقوق بحال کر دئے۔ لڑائیوں کا سلسلہ جاری رہا تھوڑے تھوڑے وقفہ کے بعد جنگ شروع ہو جاتی تھی۔ کبھی یہود کامیاب ہوتے تھے اور کبھی شامی مگر ۳۲۷ء کے بعد بیت ہارون کی لڑائی میں یونانیوں کو کامل شکست ہوئی۔ یہودیوں نے دشمنوں کی رفتار سدود کر دی۔ سپہ سالار نیکا نوز قتل ہوا اور اُس کا سر شریعہ کے صدر دروازہ پر آویزاں کیا گیا۔ یہود نے یونانیوں کو پست کر دیا لیکن مغرب میں ایک جدید قوت تیار ہو رہی تھی رومنہ الکبریٰ کی طاقت روز افزوں ترقی کر رہی تھی۔ یہود نے دور اندیشی سے اپنے ایلچی روم بھیجے اور ۱۶۷ء میں وہاں کی مجلس حکومت سے معاہدہ کر کے دنیا کی جنگی طاقت میں اپنا دبہہ قائم کر لیا۔ یونانی شرارت سے باز نہ آتے تھے۔ ایک لڑائی میں یہود شہید ہو گیا۔ مگر اُسکے بھائی جو ناٹھن نے عنان حکومت اپنے ہاتھ میں لیکر اسرائیلیوں کی قیادت کی۔ اسوقت شامی سلطنت کے دود عویدار باہم لڑ رہے تھے۔ اور دونوں کو یہود کے امداد کی احتیاج تھی ایک نے جو ناٹھن کو کنعان کا گورنر مقرر کیا اور فوج جمع کرنے کی اجازت دی۔ دوسرے نے سونے کا تاج اور شاہی خلعت نذر کر کے متولی اعظم کا قدیم عہدہ بحال کیا۔ ہوشیار سردار نے دونوں دعویداروں کے تحفے قبول کئے۔ وہ گورنر بنا اور متولی اعظم بھی مگر کسی فریق کو زبان نہ دی۔ چند روز کے بعد دشمنوں نے اُس کو قریب سے گرفتار کیا تو اُس کا چھوٹا بھائی شمعون مقابی یروشلم کا متولی اعظم ہوا۔ اُس نے ارض کنعاں کو قلعہ بند کیا اور کافی سالانہ رسد فراہم کر کے ۱۴۳ء قبل مسیح میں اپنی خود مختاری کا اعلان کر دیا۔ اسرائیل کا سکہ جاری ہوا۔ اور یہودیوں کی آزاد سلطنت دوبارہ ارض موعود میں قائم ہو گئی۔

ڈرہ بھی چپک کے ہوا ستارہ  
تسائم جوزین دآسمان ہے

# نوان باب

## ریاست بنی اسرائیل

بخت نصر کی غارتگری۔ بابل کی غلامی۔ شامیوں کی سفاکی کے بعد بنی اسرائیل کی ارض کنعان میں خود مختار حکومت قوم کی جانبازی۔ سرفروشی اور شوقِ شہادت کا حیرت انگیز کارنامہ ہے۔ ایک ہزار برس پہلے طاوت اور داؤد نے اسی سرزمین پر سلطنت کا بنیادی پتھر رکھا تھا۔ مگر اُس وقت اطرات و جوانب میں کوئی زبردست منظم قوت موجود نہ تھی۔ ایران میں طوائف الملوکی تھی۔ ییل و نینوا عالمِ طفلی کے خوابِ راحت میں تھے۔ یونان بیدست و پاتھا اور مصر میں خانہ جنگی ہو رہی تھی۔ مگر جس وقت انیسٹوکس بادشاہ شام کے مظالم سے عاجز آکر یہودِ امقانی نے علمِ آزادی بلند کیا ہر طرف طاقتور حکومتیں حرص و طمع کے دانت نکالے باغیوں کی سرکوبی کے لئے تیار تھیں۔ شمال و مشرق میں سلطان شام سطوت و جبروت سے کوس لمن الملکی بجا رہا تھا۔ جنوب میں سکندر کے جانشین مصری ٹائیوں کا زور و شور تھا۔ مغرب میں رومۃ الکبریٰ کی جمہوری حکومت روز افزوں ترقی کر رہی تھی اور یونان کو مغلوب کر چکی تھی۔ یہود کا لمبا و مادا مقدس یروشلم دشمنوں کے تصرف میں تھا حتیٰ کہ عباد گاہ سلیمانی میں بھی یونانی دیوتاؤں کی خدائی تھی۔ اس عاجزی و بے بسی اور ناامیدی کے ماحول میں آزادی کی کوشش اور کامیاب انقلاب کی سعی مشکور یہودِ امقانی کے صدق و خلوص کی کرامت تھی۔ اور صفحاتِ تواریخ اُس کی ہمت، شجاعت اور دانشمندانہ قیادت پر جس قدر آفریں کریں بجا و درست ہے۔ اُس نے خونِ جگر سے نخلِ آزادی سیراب کیا اور جان بیکر قوم کو ظالموں کے پنجے سے رہائی دلائی۔

اُس کا جانشین جو ناقتن مدبری اور حکمتِ علی میں برادرِ بزرگ سے زیادہ کامیاب ہوا۔ شمعون



دشمنوں سے ہیکل مقدس کی تولیت کا خلعت اور ارض موعود کی حکومت کا تاج وصول کیا۔ مگر یہ سعادت شمعون مقابی کی قسمت میں تھی کہ اُس نے اپنے اہل العزم بھائیوں کے نصب کردہ باغ کا پھل کھایا اور خود مختاری کا اعلان کر کے سلطنت یہود کا پہلا بادشاہ ہوا۔ اُس نے وراثۃ الکبریا سے رشتہ اتحاد تسلیم کیا۔ اسرائیلی سکہ علاقہ محروسہ میں جاری کیا بشریعت موسوی کی ترویج کی زراعت و تجارت کو ترقی دی۔ رعایا کی رفاه و فلاح کی تدابیر میں مصروف رہا۔ قوم پروری اور داد گستری کو اپنا شعار بنایا۔ شہر و ملک کو قلعہ بند کیا۔ سامانِ خود اک میں افزائش کی بادشاہ شام نے خراج کا مطالبہ کیا تو اپنے لڑکے جان کو فوج کا سپہ سالار بنا کر جنگ کے لئے روانہ کیا اور ۳۹ سالہ اسداد کے مقام پر شامیوں کو سخت شکست دی۔ اُس نے فلسطین میں امن قائم کیا اور اُسکی شہرت دنیا میں پھیلی۔ فرزند ان یعقوب زیتون اور انجیر کے درختوں کے نیچے آرام کرتے اور کوئی اُن کو ستانہ والا نہ تھا۔ ہیکل مقدس کی آرائش و زیبائش میں اضافہ کیا اور ارض بے ہماظروف عبادت خانہ کے نذر کئے۔

اُس کے عالی منزلت بھائیوں کو بسترِ علالت پر موت نصیب نہ ہوئی تھی۔ شجاع یہودا میدان جنگ میں شہید ہوا۔ مدبر جناتھن فریب سے گرفتار کیا گیا اور قتل ہوا۔ اقبال مند شمعون اس منزل میں بھی ساقبین اولین کا ہم قدم نکلا۔ اگلوں کو دشمنوں نے ہلاک کیا اس کی جان خویش نے لی۔ اُس کا داماد حکومت اور ریاست کی ہوس میں سسر کا خون بہانے پر مستعد ہوا شمعون اور اس کے لڑکوں کو دعوت کے بہانے اپنے گھر بلایا اور فریب سے قتل کیا۔ مگر اُس بیگناہ خون سے داماد کو کچھ نفع نہ ہوا۔ سسر اور دوسالے مارے گئے۔ لیکن تیسرا ضیانت میں حاضر نہ تھا۔ اور وہی شمعون کا پسر اکبر تھا۔

جلاد اُس کی تلاش کو نکلے مگر وہ ان کے دام سے پکڑ کر یہوشیلم پہنچا اور سلطنت کا کاروبار جان کھڑیں ہاتھ میں لیکر جان ہرکنس کے لقب سے یہود کا دوسرا خود مختار بادشاہ ہوا۔ اندرونی سازشوں کو

مٹا کر اور ظالم ہنوی کی جاگیر ضبط کر کے آبائی ریاست کے استحکام کی طرف متوجہ ہوا۔ پہلے بادشاہ شام سے خراج اور فوجی امداد کا سبز باغ دکھا کر اتحاد کیا مگر بعد کو شامی سلطنت کی کمزوری کا احساس کر کے رومیوں کی طرف دوستی کا ہاتھ بڑھایا اور اُن سے نصرت و حمایت کا معاہدہ کیا۔ اُس نے تیش برس شان و شوکت سے حکومت کی اور اُس کا عہد بنی اسرائیل کے لئے فارغ البالی اور مرفہ الحالی کا سلسلہ جشن تھا۔ بستر مرگ پر سلطنت کا انتظام اپنی بیوی کے سپرد کیا اور خلف اکبر کو متولیِ عظم کا منصب عنایت کر کے مشرقِ قبلِ مسیح میں دنیا سے رخصت ہوا۔

صاحبزادے نے ماں کو قید کر کے فاقوں سے ہلاک کیا۔ اور خود ارٹری بوس کے لقب سے تختِ سلطنت پر جلوہ افروز ہوا۔ بھائیوں کو اسیر کیا۔ اعزہ ناراض ہوئے اور رعایا بدظنِ سال ہی بھر کے بعد حسرت و اندوہ سے مر گیا اور اس کا بھائی سکندرِ مقدونی قید خانہ سے نکلمر سلطنتِ یوڈ کا چوتھا بادشاہ ہوا۔

سکندرِ ہبسا در اور جنگجو تھا۔ سلطنت کا قبضہ وسیع کیا۔ اور اُس کے عہد میں سکندرِ مقدونی حکومت کے وہ قدیم حدود بحال ہوئے جو حضرت داؤد کے زمانہ میں تھے۔ لیکن وہ کینہ پرور اور بدطینت بھی تھا۔ شراب اُس کی گھٹی میں پڑی تھی اور عورتوں کا مشتاق رہتا تھا۔ اکابر قوم اس کے افعال ناپسندیدہ سے بیزار تھے۔ اُس زمانہ میں بیرونی حلوں اور دشمنوں کی لوٹ مار سے مطمئن ہو کر بیرونی مذہبی مسائل کی موشگافی میں مصروف تھے جس طرح آج کل ہندوستان کے مسلمان بدقسمتی سے فرعی مسئلوں کے اختلاف پر ایک دوسرے کی تکفیر کا ثوب سمجھتے ہیں یہاں امن و عافیت کے عہد میں بنی اسرائیل کا حال تھا ایک گروہ علی الاعلان شریعتِ موسوی سے روگردان اور

یونانیوں کی ہر ادھر پر قربان تھا۔ دوسرا گروہ حفاظت مذہب کے نام سے اہل مذہب کا حقیقی دشمن تھا۔ ایک جماعت صدوقی کہلاتی تھی۔ مذہب کو عقل سے مطابق کرنے کی سعی میں تقدیر کی قائل نہ تھی۔ روح کی بقا عذاب دائمی اور وجود ملائکہ سے انکار کرتی تھی۔ دوسری جماعت فریسی شریعت کے الفاظ ظاہر کی پابند تھی۔ اور کسی تاویل کو جائز نہ سمجھتی تھی۔ تیسرا طبقہ ایسی ترک لذات و دنیوی کونجرات کے لئے لازم سمجھ کر شراب اور گوشت سے محترز تھا۔ شب و روز ریاضت و عبادت میں منہمک رہنا شرط ایمان تصور کرتا تھا۔

سامری ان سب الگ مذہبی روایات میں قسم قسم کے افسانے شامل کرتے تھے۔ سب فرقتے ایک دوسرے کو گمراہ اور مرتد خیال کرتے تھے۔ ہر جماعت کی تمنا تھی کہ کنگاں میں صرف اُس کا وجود رہے اور بقیہ گروہ فنا ہو جائیں۔ مباحثے اور مناظرے جدال و قتال کے میدان بنتے تھے۔ آزاد خیالی اور اخلاص نظریات کی بدولت عابدوں اور زاہدوں سے مذہب کے نام پر ہندو کے سے انفعال سرزد ہوتے تھے۔ سکندر و قیوں کا طر فدار تھا۔ اُس کے خلاف سازشوں کا حال پھیلا۔ راز قبل از وقت فاش ہو گیا اور بادشاہ نے ہزاروں یہودی صلیب پر اوڑیاں کر دیئے۔ فریسی قتل ہوتا۔ تو صدوقی خوشیاں مناتے ایسی مارا جاتا تو سامری تللیاں بجاتے۔ قوم تباہ ہو رہی تھی اور ہر قوم خوش تھے ۵

برین عقل و دانش بباہر گریست

۲۵ سال حکومت کر کے ۳۳۹ء میں سکندر دنیا سے رخصت ہوا اور اس کی بیوہ ملکہ الیکٹرہ

سلطنت یہودی فرمانروا ہوئی۔ ہیکل مقدس کی تولیت عورت نکر سکتی تھی۔ لہذا یہ منصب اُس کے بیٹے ہرکنیس کے سپرد ہوا۔ اور انتظام جہان داری دانشمند ملکہ نے کیا۔ اُسے شوہر کی وصیت کے مطابق فریسیوں کی امداد کی۔ اور اسکے عہد میں امن رہا۔ فوج اور خزانہ کی نگرانی ہوئی۔ سلطنت کے دبدبہ میں فرق نہیں آیا۔ مگر اُس کی آنکھ بند ہوتے ہی

سکندر کے بیٹوں نے خانہ جنگی شروع کی۔ اسی بولس کامیاب ہو کر یسود کا چھٹا بادشاہ ہوا اور متولی اعظم ہرکینس یروشلم سے فرار ہو گیا۔

ایدوم کے گورنر انٹیسیٹر نے ہرکینس کی اعانت کی اور بعض عربی قبائل کی مدد سے فوج اکٹھا کر کے شاہ یسود سے جدال و قتال شروع کیا۔ جنگ کا انجام ظاہر نہو پایا تھا کہ رومیوں نے مداخلت کی اور فریقین کو اپنا فیصلہ منظور کرنے پر مجبور کیا۔

رومۃ الکبریٰ کی جمہوری سلطنت کا نامور سپہ سالار پاپسی جس نے ۳۵ سال کی امارت میں پاپسی ۲۱ بادشاہوں کو زیر کیا ۸۰۰ جہاز۔ ایک ہزار قلعے ۹۰۰ شہر فتح کئے اور ۲۹ جدید شہر آباد کئے۔ ارمینیا اور شام کی حکومتیں تباہ کر کے سترہ قبل مسیح میں جنوب کی طرف پیش قدمی کر رہا تھا کہ اس کو شہزادگان یروشلم کے نزاع و جدال کی خبر ملی۔ وہ اُنکے جھگڑے کا تصفیہ کرنے آیا ہرکینس کے حقوق مرجع قرار دئے مگر یہودیوں کی ایک جماعت نے اُسکی حکومت تسلیم کرنے سے انکار کیا۔ اور رومی سپہ سالار کو یروشلم کا محاصرہ کرنے کے لئے بہانہ ملا۔ اسرائیلیوں نے ہمت و استقلال سے تین مہینہ تک شہر کی حفاظت کی۔ سامان خوراک ختم ہوا۔ فاقہ کشی کی نوبت پہنچی ضبط و تحمل کی توت گھٹی تفصیل میں رہنے پڑ گئے اور شہر زیر و کشمیر فتح ہوا۔ ۱۲ ہزار یہودی قتل ہوئے یروشلم کی شہر بیاہ مسار کی گئی۔ پاپسی ہیکل سیمانی میں داخل ہوا۔ بلکہ اُس مقدس ترین حصہ میں بھی حاضر ہوا جو ہمیشہ غلاب پوش دکھاجاتا تھا۔ جسکے پردے سال میں صرف ایک بار اٹھائے جاتے تھے۔ اور عوام کو اُسکے اندر جانے کی اجازت نہ تھی۔ جنگ کا انجام یہ ہوا کہ سامعہ خود مختار۔ گیلیلی وغیرہ بعض شہر ریاست کنعان سے خارج کر کے صوبہ شام میں شامل کئے گئے۔ ہرکینس متولی اعظم بنایا گیا اور سالانہ خراج مقرر ہوا۔ اسی بولس کو فاجح گرفتار کر کے اپنے لشکر کے ہمراہ لے گیا۔

اس طرح ایک صدی کے بعد یسود کی خود مختار سلطنت کا خاتمہ ہوا۔ مگر حکومت کا نام ہنوز

باقی تھا۔ آگے آگے دیکھئے ہوتا ہے کیا۔ سکندر یونانی کے انتقال کے بعد اسکا مفتوحہ علاقہ فوجی سرداروں میں تقسیم ہوا تو مملکت مصر ٹالمی کے حصہ میں آئی تھی۔ تقریباً تین سو برس تک اسکے جانشین وادی نیل پر حکومت کرتے رہے۔ شہ قبل مسیح میں ٹالمی اولیس فوت ہوا تو اسکی اولاد نابالغ تھی۔ بستر مرگ پر وصیت کی کہ اس کا بڑا لڑکا ٹالمی اور لڑکی کلوپٹر اشتراکاً فرزند اور مصر ہوں اور دوران نابالغی میں روما کی جمہوری سلطنت ان کمسنوں کی سرپرستی اور حفاظت کرے۔ رومیوں نے خندہ پیشانی سے یہ ذمہ داری منظور کی اور اپنے سپہ سالار پامپی کو ان نوعمر دارثوں کا ولی مقرر کر دیا۔

یروشلم کی آزادی سلب کرنے کے بعد وہ مصر کی طرف جاتا مگر شدید ضرورتوں سے اسکودار سلطنت کی طرف واپس جانا پڑا۔ وہاں فرقہ بندی کی نزاعات میں پھنسا۔ روما کے شہرہ آفاق جنرل جولیس سیزر کا آفتاب اقبال چمکا۔ پامپی کا ستارہ گردش میں آیا۔ لڑائی میں شکست ہوئی اور وہ عزت بچانے کے لئے مصر کی طرف فرار ہوا۔ نابالغ ٹالمی اس وقت صرف ۱۳ برس کا تھا۔ رفیقوں نے صلاح دی کہ وہ پامپی کو قتل کر کے روما کے نئے سردار سیزر سے رشتہ اتحاد محکم کرے تاکہ آئندہ فسادات میں شریک سلطنت بہن سے مقابلہ کے وقت رومیوں کی حمایت سے فائدہ پہونچے

پامپی کی کشتی ساحل مصر پہونچی۔ ٹالمی فوج و لشکر لئے اپنے ولی کے استقبال کو حاضر تھا مگر جیسے ہی بد نصیب سردار نے نکلی پر قدم رکھا ایک مصری نے پشت سے خنجر کا وار کیا۔ دو پہلوؤں نے ہاتھ پکڑ لئے۔ مقابلہ فضول تھا۔ ٹالمی نے چادر سے اپنا چہرہ چھپا لیا۔ زمین پر گر اور تڑپ تڑپ کر جان دی۔ جولیس سیزر فتح مندی کے نشہ سے جھومتا پامپی کے نقاب میں آ رہا تھا۔ مگر اسکی آمد سے پہلے ہی پامپی قتل ہو چکا تھا۔ وہ ۸۰۰ سوار اور ۳۳۰۰ پیادے کی مختصر جمیعت کے

اسکندریہ کے ساحل پر لنگر انداز ہوا اور مصر کی حکومت نابالغ بادشاہ کے ولی اور سرپرست کی حیثیت سے اپنے ہاتھ میں لینا چاہی۔ اُس نے دیکھا کہ ملک میں بد امنی ہے ٹالمی اور کلومیٹر میں عداوت پڑ گئی ہے۔ بہن منافع سلطنت سے محروم ہے۔ اور بھائی کل علاقہ پر قابض ہے۔ اُس نے فریقین کو اپنی فوجیں منتشر کرنے کا حکم دیا اور دونوں نابالغوں کو نزاعات کے تصفیہ کے لئے اپنے حضور میں طلب کیا۔ مصر خود مختار تھا۔ یہ خود سرائے احکام حقوق شاہی میں مداخلت تصور کئے گئے۔ قوم پرست ناراض ہوئے اور جنگ پر تیار ہو گئے۔ سیزر نے سمجھا یا کہ وہ بادشاہ متوفی کی وصیت کے مطابق نابالغوں کا ولی ہے اور اُس کو انکی باہمی رنجشوں کے تصفیہ کا حق ہے۔ رعایا خاموش ہوئی۔ مقتدر کی سماعت شروع ہوئی اور فریقین کے وکلاء بحث کرنے لگے۔ کلومیٹر انہایت چالاک زیرک لڑا ہٹی سوچی کہ اُس کا حق گلو سوز مقدمہ کے فیصلہ میں بہت موثر ہوگا۔ انوکھی ترکیب سیزر کی خلوت میں پہنچی۔ ملازم خاص ملکہ کی ہدایت کے مطابق اُس کو کپڑوں سے ڈھانک گھڑی بنا۔ رسیوں سے کس۔ لکڑی کے سہارے کا ندھے پر رکھ کر سیزر کے دروازہ پر لایا۔ بھاٹک کے محافظوں کی معرفت اطلاع کرائی کہ وہ رومی سردار کے لئے تحائف لایا ہے۔ داخلہ کی اجازت ہوئی۔ خلوت خاص میں رسائی پا کر نذر اطاعت کی پونجی سردار کے قدموں پر نثار کی۔ سپیلار نے حیرت و تعجب گھڑی کی گرہ کھولی تو خوبصورت کلومیٹر اُس میں سے نکل کر سامنے کھڑی ہوئی اور سر تسلیم خم کیا۔

داورِ حشر ہو گیا اُن کا      تھے وہ اندازِ سُجھکانے کے

رنگین مزاج جنرل حسن و جمال کی مجسم تصویر دیکھ کر رنگ ہو گیا جن آنکھوں میں خوبصورت عورتیں بسی ہوں اُن کے لئے دنیا تاریک ہے۔ ملکہ کی سب آرزوئیں پوری ہوئیں اور سیزر نے فیصلہ کیا کہ بھائی بہن مشترکاً حکومت کریں۔ مصر کا وزیر اعظم کلومیٹر کے خلاف تھا۔ اُس نے سیزر کے خلاف ملک میں پروپگنڈا کیا۔ ملکہ کی بد اخلاقی مشہور کی اور رعایا کو بھڑکایا کہ سیزر

چند روز میں ٹالمی کو امور مملکت سے بیدخل کر کے کلویٹر کو فرمانروائے مطلق بنانے والا ہو  
 بغاوت کی آگ بھڑکی مصری سپہ سالار ۲۰ ہزار فوج لیکر سیزر کو اسکندریہ سے نکالنے آیا  
 رومی سردار نے اپنی مختصر جماعت کو شہر کی گلیوں اور کوچوں میں پھیلا کر دانشمندی سے عزت  
 بچائی مصریوں نے اُس کے بیڑے میں آگ لگانا چاہی۔ سیزر نے تیز دستی سے اُن کے  
 جہازات جلا دئے۔ شعلہ فشان جہاز بہتے ہوئے گھاٹ کے قریب آگئے شہر کے مکانات  
 میں آگ لگی اور اسکندریہ کا مشہور عالم کتب خانہ جس میں چار لاکھ بے نظیر اور نایاب کتابیں جمع  
 تھیں جل کر راکھ کا ڈھیر ہو گیا۔ (یہی کتب خانہ تھا جسکے برباد کرنے کا الزام آٹھ سو برس کے بعد  
 عرب کے جاہلوں پر لگایا گیا اور غلط منطقی استدلال کی مثال یورپ میں ضرب المثل کی  
 طرح استعمال ہونے لگی۔ کہ وہ کتابیں اگر قرآن کے مطابق ہیں تو اُن کا رکھنا فضول ہے۔  
 اور اگر قرآن کے خلاف ہیں تو ان کو جلا دینا چاہئے۔ بھر حال وہ جلادی جائیں ملک کی حالت  
 روز بروز بدتر ہونے لگی۔ جنگ کو طول ہوا۔ سیزر نے دوسرے ممالک سے مدد منگائی۔ ایشیا کو جبک  
 سے جہازات کا بیڑہ آیا۔ شام اور سواحل کے علاقوں نے فوج بھیجی۔ ایڈوم کا اٹی بیٹر  
 جو ہر کینس شاہ یہود کا دست راست تھا۔ تین ہزار یہودی لیکر سیزر کی مدد کو آیا۔ مصر کے  
 راستے یہودیوں کے قبضہ میں تھے۔ انھوں نے امدادی فوجیں اپنے ملک سے بے مزاحمت  
 گزرنے دیں اور اُن کو رسد پہونچائی۔ اس تازہ دم فوج کی آمد سے لڑائی کا پانسہ پٹلا۔ ریا  
 نیل کے قریب باغیوں سے فیصلہ کن جنگ ہوئی۔ سیزر کو کامل فتح نصیب ہوئی۔ ٹالمی بھاگا  
 اور دریا میں غرق ہو کر فنا ہو گیا۔ اسکندریہ اور کل مملکت مصر نے رومہ الکبریٰ کی اطاعت کی  
 سیزر عرصہ تک مصر میں بے غل و غش عیش کرتا رہا۔ آخر کار ملکی ضرورتوں سے اس کو روم واپس  
 جانا پڑا۔ اور کلویٹر اوادی نیل کی مطلق العنان فرمانروا ہو گئی۔

اٹی بیٹر نے بڑے نازک وقت میں مدد کی تھی۔ اُس کے گراں ہا خدمات کے عیوض

میں وہ یہودیہ - سامرہ - اور گیلی کے تمام ملکی اور مالی امور کا اہتم و تعظم مقرر ہوا۔ ہرکینس ہیکل مقدس کا پیشوائے اعظم رہا۔ لیکن کنعان کی حکومت درحقیقت انٹی پیترو کو تفویض کی گئی۔ اس کی سفارش سے یہود کو قوانین شریعت پر عمل کرنے کی اجازت ملی۔ وہ جسریہ فوجی قوت سے معائنہ کئے گئے۔ سالانہ خراج میں کمی ہوئی۔ یروشلم کی فیصل دوبارہ بنانے کی ممانعت منسوخ کی گئی۔ انٹی پیترو یہود کا یہودیہ کا رہنے والا کنعانیوں کا پڑوسی تھا۔ اُس کے آبا و اجداد نے بنی اسرائیل کی فرمانبرداری کی تھی اور شریعت موسوی کے پابند ہو گئے تھے۔ وہ مذہباً یہودی تھا مگر نسلًا اسرائیلی نہ تھا۔ جولیس سیزر کی عنایت سے اُس کو شاہی اختیارات حاصل ہوئے تو وہ مذہب اور ملک کا بھی خواہ ناہی ثابت ہوا۔ اُس نے علاقہ محروسہ کا دورہ کیا اور سب بدعظایا دور کیں۔ اپنے بڑے لڑکے کو یروشلم کا گورنر مقرر کیا۔ اور دوسرے لڑکے ہیرڈ کو گیلی کا حاکم بنایا۔ ہیرڈ نوجوان ذہین شجاع اور ہونہار تھا۔ دبدبہ سے حکومت کی۔ چوروں اور راسخوں کو تہ تیغ کیا اور صوبہ میں امن قائم کیا۔ لیکن انٹی پیترو کی حکومت رعایا کو پسند نہ تھی وہ دیکھتے تھے کہ بادشاہ ہرکینس بے اختیار ہے۔ اور سیاہ و سفید کا انٹی پیترو مختار ہے۔ ہیرڈ کی مطلق العنانی خصوصاً ناگوار تھی۔ اُس پر قتل و غارت کے الزام عائد کئے گئے اور اکابر قوم کی مجلس انتظامی کے سامنے جوابدہی کے لئے طلب کیا گیا۔ وہ اپنے باپ کے حکم سے الزامات کا جواب دینے حاضر ہوا۔ مگر شام کے رومی گورنر کا ایک خط ہرکینس کے نام لایا جس میں متولی اعظم کو یہ حیثیت میر مجلس جلسہ انتظامی کے ہدایت کی گئی تھی کہ ہیرڈ کی مدد اور حفاظت کرے۔ کہتے ہیں کہ ہیرڈ جو ملزم کی حیثیت سے طلب کیا گیا تھا شہزادوں کی طرح شان و شوکت سے مجلس میں آیا۔ وہ سرخ لباس پہنے تھا۔ بالوں کی پٹیاں بنی تھیں اور مسلح محافظ اُس کے ساتھ تھے۔ یہ آن بان دیکھ کر اکابر خوفزدہ ہوئے۔ فرد جرم سنائیگی کسی کو ہمت نہ ہوئی اور وہ بری کر دیا گیا۔



اس واقعہ کے تین سال بعد ایدومیوں کا پشت پناہ جولیس سیزر دارالسلطنت میں قتل ہوا۔ اور رومی دنیا میں بھل پڑ گئی۔

سیزر مصر سے واپسی کے بعد رومۃ الکبریٰ کی وسیع سلطنت کا قائد اعظم (ڈکٹیٹر) مقرر ہو گیا تھا اور اُس کو تمام شاہی اختیارات حاصل تھے۔ وہ پانچ سو لڑائیوں میں کامیاب ہوا تھا۔ ایک ہزار شہر فتح کئے تھے۔ اور ایک کروڑ سے زیادہ بنی آدم کا خون اُس کی گردن پر تھا۔ لیکن امن و سکون کی زندگی اُس کی قسمت میں نہ تھی۔ جب ملکی خطرے دور ہوئے۔ تخت و تاج کے راستہ میں پھول بچھے۔ مجلس و اصنافِ قوانین میں سونے کے تخت پر بیٹھا تھا اور عنقریب بادشاہی کا خطاب ملنے والا تھا۔ کہ ایک دغا باز نے اُس کے سینے میں خنجر بھوکا۔ پانچ سات سازشی جھپٹ پڑے۔ وہ ۲۳ زخم کھا کر گرا اور مر گیا۔ یہ واقعہ ۴۴ قبل مسیح کا ہے۔ یہود نے مراسم تعزیت بجالانے کے لئے مجلس و اصنافِ قوانین کی خدمت میں سفیر بھیجے اور قدیم مراعات و مناصب کی تجدید چاہی۔ روم میں اس وقت پریشانی پھیلی ہوئی تھی۔ یہود کی درخواست منظور ہوئی۔ ہرکنس کی تولیت اور انٹی پیٹر کی حکومت بحال رہی۔ لیکن اسی زمانہ میں ایک ہردلعزیز یہودی جنرل نے انٹی پیٹر کو زہر سے ہلاک کر دیا۔ ہیرڈ نے شام کے رومی گورنر سے شکایت کی۔ قاتل قصاص میں مارا گیا۔ اس کی موت کا یہودیوں کو بہت رنج ہوا۔ ہیرڈ سے عام ناراضی پیدا ہوئی۔ اور اُس کے خلاف ایک درخواست تیسر متونی کے شریک امارت مارک انٹی کے پاس روانہ کی گئی۔

نوعمری میں انٹی ایک معمولی فوجی سوار تھا۔ سیزر نے اُس کو باڈی گارڈ کے رسالے میں لیا آہستہ آہستہ اعلیٰ ملکی مناصب تک پہنچا یا۔ اور اپنی امارت و حکومت کا شریک بنالیا سیزر کی موت کے وقت اُس کا بھتیجا اکٹویس روم میں موجود نہ تھا۔ لہذا متونی کا کل مال و متاع انٹی کے قبضہ میں آیا۔ اور وہ رومۃ الکبریٰ کا زبردست ترین مدبر ہو گیا۔ یہودیوں کی

استدعا پر وہ شام آیا۔ شکایات سنیں اور انٹی پیٹر کی سابقہ خدمات کا لحاظ کر کے ہیرڈ کو اپنی حفاظت میں لیا۔ مگر وہ زیادہ قیام نہ کر سکا اور ملکی ضرورت سے اُس کو فوراً اطالیہ جانا پڑا۔ یہود کو زک ہوئی مگر چند ہی روز میں ایسا پانسہ پٹا کہ اسرائیلیوں کو اپنی خفت مٹانے اور یدینکو ستانے کا موقع مل گیا۔

فارس کے شمال میں ترکوں کی ایک جنگجو قوم آباد تھی جو تاجک کے صفحات پر پار تھیں کے نام سے مشہور ہے۔ شام میں سکندر کے جانشین یونانی بادشاہوں کی کمزوری سے فائدہ اٹھا کر انھوں نے سہلہ قبل مسیح میں علم بغاوت بلند کیا تھا۔ رفتہ رفتہ ایران و توران کے کل علاقہ پر قابض ہو گئے۔ اور تقریباً پانچ سو برس تک فارس پر حکومت کی۔ اپنے عروج کے وقت انھوں نے رومۃ الکبریٰ کے دانت کھٹے کر دئے تھے۔ اور رومی سپہ سالار گریس کی اندوہناک شکست پر اس وقت تک روم کے مورخ آنسو بہاتے ہیں۔ اس قوم کے آخری بادشاہ اراوان کو ۲۶ عیسوی میں ہلاک کر کے آردشیر نے دولت ساسانیہ کا بنیادی پتھر رکھا تھا۔ اور عربوں کے حملہ تک ایران پر ساسانیوں کی حکومت رہی۔

المختصر انٹی کی غیر حاضری سے فائدہ اٹھا کر شامیوں اور یہودیوں نے ترکمانوں کو اپنے ملک پر حملہ کی دعوت دی۔ شام فلسطین اور ایشیا کو چک پر پار تھیں کا قبضہ ہو گیا۔ اور ان کی سرپرستی میں معزول شاہ یروشلم اسٹی بوس کا لڑکا انگلوس نبی اسرائیل کا اختیار بادشاہ ہوا۔ ہرکینس گرفتار ہوا۔ اور اس کے بال کاٹ دئے گئے تاکہ وہ دوبارہ متولی اعظم نہ ہو سکے کیونکہ موتراشیدہ ہیکل یہود کا متولی نہ ہو سکتا تھا۔

ہیرڈ کے بھائی نے قید خانہ میں خودکشی کی۔ لیکن ہیرڈ بچ کر نکل گیا۔ اپنے اہل و عیال۔ مال و دولت کو محفوظ جگہ چھوڑ کر روم پہنچا۔ جو یس سیزر کے قتل کے بعد روم میں جو فساد ہوئے۔ قاتلوں سے جو سلوک کیا گیا۔ فیصلہ کے نتیجے آکٹویس اور انٹی سے جو جھگڑے بکھیرے رہے ان کی

تفصیل سے ہماری داستان کو کچھ سروکار نہیں۔ البتہ یہ جاننا چاہئے کہ جسوقت ہیرڈ خانہ برباد ہو کر دارالسلطنت پہنچا تو اکتویس اور انٹینی سلطنت روما کو باہم تقسیم کر چکے تھے۔ مشرق انٹینی کے حصے میں آیا تھا۔ اور مغرب دوسرے کو ملا تھا۔ باہمی تعلقات شکستہ تھے۔ اکتویس کی بہن اکتویا سے انٹینی نے عقد کر لیا تھا۔ اور امور سلطنت دونوں سرداروں کے مشورے سے طے ہوتے تھے۔ ہیرڈ نے اپنی داستانِ غم انٹینی کو سنائی۔ اُس نے اکتویس کو بھیال بنایا اور مجلسِ اصنان قوانین کے سامنے ان دونوں نے انٹینی پیر مرموم کے خدمات اور ہیرڈ کے مصائب کا پرزور الفاظ میں اظہار کیا۔ مجلس ملی نے متفقہ طور پر ہیرڈ کو کنعان کا حاکم تسلیم کر لیا۔ انٹینی گونس مجرم۔ قومی دشمن اور قابلِ ہزا قرار دیا گیا۔ اور یہ کل کارروائی بالکل اسی طرح ہوئی جیسے کسی ماتحت صوبہ کا انتظام کیا جاتا ہے۔ مجلس کے تصفیہ کے بعد ہیرڈ کی رسم مندر نشینی بھی دیں اور اکر دی گئی۔ اور رومی دیوتاؤں کے نام پر قربانیاں کی گئیں۔ حکومت کی ہوس میں ملک کی خود مختاری قربان کرنے کے بعد ہیرڈ فلسطین آیا۔ اس دوران میں رومی جنرلوں نے پارٹھیوں کو شام سے بیدخل کر دیا تھا۔ اور کنعان میں اُنکا اثر زائل ہو چکا تھا۔ ہیرڈ نے فوج جمع کی۔ انٹینی گونس سے متعدد معرکے ہوئے۔ بالضریب بادشاہ کو شکست ہوئی اور یروشولیم میں محصور رہ گیا۔ کنعان کا کل رقبہ ہیرڈ کے تصرف میں تھا۔ لیکن یروشولیم کی وفادار رعایا اور محکم دیواروں نے تین سال تک شہر میں قائم رکھنے نہ دیا۔ اُس نے رومی سپاہیوں سے مدد کی التجا کی اور اُن کی اعانت سے بہ ہزار مشکل شہر فتح ہوا۔ رومی محاصرے کی طوالت سے ہرا فرودختہ تھے۔ انھوں نے فتح کے بعد قتل و غارت کا اعلان کیا۔ اندیشہ تھا کہ دارالحکومت بالکل تباہ ہو جائیگا۔ مگر ہیرڈ نے اپنے معاونوں کو قہر دیکر اس بلا کو ٹالا۔ انٹینی گونس گرفتار ہوا اور قتل کیا گیا۔

مقابلی خاندان کا خاتمہ ہو گیا۔ اُن کے اعوان و انصار قتل کئے گئے اور اُن کی

ہیرڈ کی  
مندرجہ ذیل

جائیدادین ضبط ہوئیں۔ متولی اعظم کا عہدہ درانتاً ہر کینس کے لڑکے کو ملنا چاہئے تھا جو ہیرڈ کا سالابھی تھا۔ اور ہر طرح اس منصب جلیلہ کا مستحق تھا۔ مگر مقابو بنکی ضد میں بابل کے ایک اسرائیلی کو یہ مذہبی خدمت عطا ہوئی اور وہ لڑکا محروم کیا گیا۔ بیوی کو ناگوار ہوا اُس نے ہیرڈ کی خانگی زندگی تلخ کر دی اور اپنے بھائی کے حقوق کے لئے پوشیدہ تدبیریں شروع کیں مصر کی ملکہ کلویٹر کی خدمت میں نیاز حاصل تھا۔ اُس کی معرفت انٹنی سے سفارش چاہی۔ انٹنی اور اکٹوئیس میں جھگ ہو گئی تھی۔ انٹنی ایک ملکی ضرورت سے مصر بھیجا گیا یہاں کلویٹر کے حسن و جمال کا شکار ہوا۔ اور اُس کے دم عشق میں ایسا پھنسا کہ مصر کی بود و باش اختیار کر لی۔ اپنی بیوی اکٹوئیس کو طلاق دی۔ ایشیا کے مقبوضہ صوبے ملکہ مصر کے نذر کئے۔

انٹنی اور  
کلویٹر

فتح و ظفر کا جشن اسکندریہ میں منایا اور شب و روز عیش و عشرت میں مستغرق رہنے لگا۔ کلویٹر کے اشارے سے اُس نے ہیرڈ کو تولیت کا انتظام منسوخ کرنے پر مجبور کیا اور اس طرح ہزار خرابی ہر کینس کا لڑکا اسٹی بولس متولی اعظم کے منصب پر سرفراز ہوا چند ہی روز میں اس قدر ہر دل عزیز حاصل کی کہ ہیرڈ رشک کرنے لگا اور اُس کے خون کا پیاسا ہو گیا۔ اسٹی بولس ایک دن حوض میں غسل کر رہا تھا کہ ہیرڈ کے اشارے سے غرق کر دیا گیا۔ اکابر یہود سخت ناراض ہوئے۔ کلویٹر کو اس جرم کی اطلاع دی گئی۔ وہ ہیرڈ سے پہلے ہی ناراض تھی کیونکہ اُس نے چند سال ہوئے ملکہ مصر کے پیام محبت کی قدر نہ کی تھی۔ اب اُس کو بدلہ لینے کا موقع ملا۔ اور انٹنی سے اصرار کیا کہ اسٹی بولس کے قصاص میں ہیرڈ قتل کیا جائے۔ انٹنی کی مجال نہ تھی کہ ملکہ کے احکام سے سزا بنی کرے۔ مگر ہیرڈ کی زندگی باقی تھی۔ اتفاق سے اسی زمانہ میں سلطنت روم نے انٹنی کے شرمناک حرکات سن کر ملکہ کلویٹر کے خلاف اعلان جنگ کیا۔ یہ لڑائی دراصل انٹنی کے خلاف تھی کیونکہ وہی مدار المہام تھا اور جنگ کا باعث یہ تھا کہ اکٹوئیس نصف سلطنت پر قانع نہ تھا۔ وہ انٹنی کو تباہ کر کے تمام متمدن اور مذہب دنیا کا مطلق العنان

بادشاہ بننا چاہتا تھا۔ انٹنی کو روپیہ کی ضرورت تھی۔ ہیرڈ نے رشوت دیکر اپنی جان بچائی۔ اور یروشلیم پر بدستور حکومت کرتا رہا۔ انٹنی نے جزیرہ ساموس کے قریب اپنا بیڑہ جمع کیا۔ دو لاکھ پیادے اور بارہ ہزار سوار اس کی رکاب میں تھے۔ چھ سلطنتوں کے بادشاہ بہ نفس نفیس ہمراہ تھے اور یروشلیم وغیرہ پانچ ریاستوں کی فوجیں اُس کی قیادت میں تھیں۔ پانچ سو جہازات عجیب و غریب نمونوں کے جمع تھے جنہیں سے بعض میں متعدد درجے اور بروج دینا رتھے۔

کلویٹر کی کشتی سب سے زیادہ خوبصورت تھی۔ اُس کے کلابی جھنڈے اور سُرخ بادبان ہوا میں لہراتے تھے تو معلوم ہوتا تھا کہ سونے کا محل شفق کے نیچے حرکت کر رہا ہے۔ انٹنی کا جہاز بھی قریب قریب ایسا ہی آراستہ تھا۔ فوجی باجے بکتے تھے اور اُن کی ولولہ خیز موسیقی کے ترانے آسمان تک پہنچتے تھے۔ مورخ لکھتے ہیں کہ دینا نے اس بیڑے سے زیادہ شاندار دلکش اور با عظمت فوجی منظر کبھی نہیں دیکھا۔ متوالی ملکہ عارضی شوکت و حشمت سے مدہوش ہو کر تمام عالم میں اپنا کوئی مقابل نہ سمجھتی تھی اور رومیوں کے دار السلطنت کو تباہ کرنے کا گھمنڈ رکھتی تھی۔ آکٹویس کے پاس اُس کے نصف جہازات بھی نہ تھے اور صرف ۸۰ ہزار پیادے ہمراہ تھے۔ لیکن انٹنی کے ملاح نا آزمودہ کار قالین کے شیر تھے۔ تجربہ کار جہازوں نے صلاح دی کہ وہ سمندریں جنگ نہ کرے۔ کلویٹر کو مصر بھیج دے اور خشکی میں دنیا کی قیمت کا فیصلہ ہو۔ مگر جس کو خدا تباہ کرنا چاہتا ہے پہلے اُس کی عقل سلب کر لیتا ہے۔ عشق و محبت کا مجنون کلویٹر کو آزر دہ نہ کر سکتا تھا۔ ملکہ نے بحری جنگ کی رائے دی اور اُسکے ارشاد کی تعمیل واجب تھی۔

۲ ستمبر ۳۳ قبل مسیح کو شہر اکیٹیم کے قریب لڑائی شروع ہوئی اور دنیا کی حکومت کا پانسہ پھینکا گیا نازک مزاج معشوق نگہت گل سے بد دماغ ہوتے ہیں اور شورِ بلبل بار خاطر ہوتا ہے۔ قتال و جدال کا شور و مہکا مہکا کلویٹر اسے کیسے دیکھا سنا جاتا۔ جب لڑائی پورے

زور پر پڑتی اور قریب تھا کہ مصریوں کو فتح نصیب ہو کلوپیٹر اکا دل گہرایا اور مصری بڑے کے ساتھ جہاز اپنے ہمراہ لیکر وطن کی سمت واپس ہوئی۔ انٹنی نے معشوق کے جہازات مصر کی طرف جاتے دیکھے تو سودائے محبت میں دنیا کی سلطنت کو طاق پر رکھ کر خود بھی اُسی کے عقب میں روانہ ہوا۔ خنکی کی عظیم الشان فوج نے یہ حیرت انگیز تماشا دیکھ کر ہتھیار رکھ دئے اور آکٹویس کی اطاعت قبول کر لی۔ لڑائی ختم ہوئی اور انٹنی کی بزدلی اور حماقت سے آکٹویس کامیاب ہو گیا۔ انٹنی کی شکست سن کر کلوپیٹر کی نیت بدلی۔ اُس نے آکٹویس کو اپنے دام محبت میں گرفتار کرنے کا عزم کیا اس کوشش میں ناکام ہوئی۔ ذلت و رسوائی کا خطرہ ہوا تو ایک نئے خانہ میں پوشیدہ ہو کر اپنے موت کی خبر مشہور کی۔ انٹنی نے یہ سن کر اپنے سینے میں خنجر بھونک لیا۔ اور اس کی لاش پر کلوپیٹر نے بھی خود کشی کی۔ مشہور ہے کہ سانپ سے کٹوا کر جان دی۔ بہر حال آکٹویس رومہ الکبریٰ کی وسیع مملکت کا تہا حاکم و مختار ہو گیا۔

ہیرڈ نے مبارکباد کی نذر پیش کی اور خوشامد و چالوسی سے آکٹویس کو اپنے حال پر ہیرڈ کی کامیابی دیا ہی مہربان بنا لیا جیسا کہ انٹنی تھا۔

ہیرونی خرخشوں سے مطمئن ہو کر ہیرڈ نے اپنی حکومت کو مستقل اور شاندار بنانے کی کوشش کی اُس کے دور میں کنعان کو وہ سب بڑی اور فلاح نصیب ہوئی جو مدت سے معدوم تھی مملکت میں عالیشان قلعے تعمیر ہوئے۔ دار السلطنت میں وسیع محل پیش قیمت سامان اور مسالے سے تیار ہوا۔ رومی کھیل تماشے یروشلم میں جاری ہوئے۔ تہذیب و تمدن میں ترقی ہوئی۔ لیکن بنی اسرائیل اس سے بدستور ناراض تھے۔ کیونکہ وہ نسلاً ایدومی تھا اور ایک اجنبی طاقت کے زیر اثر حکومت کرتا تھا۔ ہیرڈ نے ہیکل مقدس کی عمارت از سر نو بنانے کا ارادہ کیا کیونکہ بابل کی اسیری سے واپسی کے بعد افلاس کے زمانہ میں موجودہ عبادت خانہ تعمیر ہوا تھا اور اُس کا مسالہ ناقص اور کم قیمت تھا۔

اکابر قوم تعمیر جدید کے خلات تھے۔ جب تک نئی عمارت کے لئے کل سامان فراہم نہیں کر دیا گیا یہود نے قدیم معبد کو مسمار کرنے کی اجازت نہ دی۔ آٹھ سال میں جدید عمارت تیار ہوئی۔ جو یونانی طرز کی خوبصورت دلکش اور وسیع تھی۔ بیش قیمت سنگ مرمر استعمال کیا گیا اور بیدریغ روپیہ صرف کیا گیا۔ اس بلند ہمتی سے اسرائیلی خوش ہوئے اور ہیرڈ کو کئی قدر ہر دل عزیزی حاصل ہوئی لیکن اُس کے اعزہ اور رشتہ دار ہنوز خفا تھے۔ ایک روز غصہ میں بیوی کے قتل کا حکم دیا۔ اُس کی اولاد کو بھی ہلاک کیا۔ دشمنوں کی تعداد میں اضافہ ہو گیا۔ سکون قلب کے لئے متعدد شادیاں کیں لیکن حقیقی راحت میسر نہ آئی ہر وقت اپنی جان کا اندیشہ رہتا تھا اور جس بدنصیب پر اشتباہ پیدا ہوتا تھا وہ فوراً جلاد کے سپرد کر دیا جاتا تھا۔ آخر کار سکہ قبل مسیح میں سخت بیمار ہوا۔ بستر مرگ پر اپنی ریاست بیٹوں میں تقسیم کی۔ ارخلاؤس کو ایدوم۔ یہودیا اور سامریہ کی حکومت دی۔ ہیرودس کو گیلیلی کا حاکم بنایا اور قلب کو آمتوریہ وغیرہ متفرق صوبے عنایت کئے۔

ارخلاؤس کا دارالحکومت یروشلم تھا۔ اُس کے ظلم و جور سے عاجز آ کر یہودیوں نے رومۃ الکبریٰ کے شہنشاہ سے شکایت کی۔ ارخلاؤس معزول ہوا۔ جلاوطن کیا گیا۔ اور یروشلم کی حکومت ایک رومی گورنر کے سپرد ہوئی یعنی سسے سے سلطنت کنعان کی حیثیت باہرگز اور ریاست کی بھی نہ رہی بلکہ وہ سلطنت روما کا ایک معمولی صوبہ بن گئی۔

## دسواں باب

### تباہی بنی اسرائیل

ہیرڈ کے عہد میں یروشلم کے ایک ”راست باز“ اور ”بے عیب“ کاہن زکریا نام کو بڑے پائے میں اپنی سن رسیدہ بیوی سے ایک لڑکا عنایت ہوا جب کا نام اشارۃً غیب سے یوحنا

(یجی) رکھا گیا۔ ”حالانکہ اُن کے کنبے میں کسی کا یہ نام نہ تھا“ یہ لڑکا بڑا ہوا تو خدا کا کلام اُسپر اترا ”اور وہ یرون کے سارے گرد و نواح میں گناہوں کی معافی کے لئے توبہ کی منادی کرنے لگا۔“

وہ اونٹ کے بالوں کا لباس پہنتا۔ چمڑے کا ٹپکا کمر سے باندھتا۔ جنگلی شہد کھاتا اور یوحنا منادی کرتا تھا کہ ”میرے بعد وہ شخص آنے والا ہے جو مجھ سے زور آور ہے۔ میں اس لائق نہیں کہ جھک کر اُس کی جوتیوں کا تسیمہ کھولوں۔“ اُس زمانہ میں ہیرودیس بن ہیرڈ گیلی کا حاکم تھا اور اُس نے اپنے بھائی فلپ کی بیوی ہیرودیا سے تعلق پیدا کیا تھا۔ مقدس یوحنا نے زہر تو بیج کی۔ بد اعمالیوں سے منع کیا۔ حکومت کے نشہ میں ملامت کی۔ صدائے بے ہنگام حاکم کو ناگوار ہوئی۔ فساد اور بلوے کے خوف سے صاحب کو زندہ رہنہ دیا لیکن جس میں بند کیا۔ ہیرودیا سے اپنے عہد کی جزئیل ہتی۔ وقت کی منتظر رہی۔ سالگرہ کے جشن میں اُسکی نوجوان بیٹی نے محفل میں ناچکر بادشاہ کا دل خوش کیا۔ اور تقسیم وعدہ لیا کہ جو مانگو سو پاؤں تول و قرار کے بعد بولی کہ ”یوحنا کا سر تھاں میں بہین مجھے منگو اداے“ بادشاہ عکسین ہوا مگر اپنی قسموں اور ہمانوں کی خاطر سے اُس نے حکم دیا کہ ویدا جائے۔ آدمی بھیجکر قیدخانہ میں یوحنا کا سر کٹوایا۔ اُس کا سر تھاں میں لایا گیا اور لڑکی کو دیا گیا۔ کہتے ہیں کہ یوحنا کے سر سے خون کا فوارہ جاری تھا جو اُس وقت تک بند نہیں ہوا جب تک شہر کی گلیاں حاکموں امیروں رئیسوں اور عوام کے خون سے سیراب نہ ہوئیں اور ایک بیش قیمت جان کے بدلے لاکھوں یہودیوں کا خون نہیں بہایا گیا۔ گیلی میں اس خون ناحق سے ہیرودیس اور اُس کی ظالم بھادج نے شہرت پائی۔ یروشلیم میں رؤسا اور اکابر نے دوسرا ظلم کیا۔ ہیرڈ کے آخری زمانہ میں یوحنا کی ولادت سے چند ماہ بعد حضرت عیسیٰؑ پیدا ہوئے تھے۔ یہودیوں نے ان پر مذہب عیسیٰؑ

ﷺ حضرت عیسیٰ کی ولادت سے قبل مسیح میں ہوئی تھی۔ مسند عیسیٰ جو اس وقت راج ہو رہا تھا۔ مسیح کی ولادت سے نہیں شروع ہوتا کہ اس سنہ کے آغاز سے ۳۶ برس قبل حضرت عیسیٰؑ دنیا میں تشریف لائے تھے۔



میں رخنہ اندازی کرنے۔ آسانی بادشاہت کی بشارتیں دینے اور حکومت کے خلاف بغاوت پھیلانے کا الزام لگا کر ۳۳۷ء میں عید کے دن گرفتار کر کے رومی گورنر پیلاطس کے سامنے سزا کے لئے پیش کیا۔ جرم کا ثبوت نہ تھا۔ گورنر نے تعزیر مناسب نہ سمجھی اور یہود سے کہا کہ تم اپنی شریعت کے موافق فیصلہ کرو۔ مگر اکابر قوم مہر ہوئے کہ ”صلیب دی جائے“

”پیلاطس نے دیکھا کہ کچھ بن نہیں پڑتا ہے اور بلوہ ہوا جاتا ہے تو پانی لیکر لوگوں کے روبرو اپنے ہاتھ دھوئے اور کہا کہ میں اس راست باز کے خون سے بری ہوں۔ تم جانو سب لوگوں نے جواب دیا کہ اس کا خون ہماری اور ہماری اولاد کی گردن پر۔ تب یسوع کو کوڑے لگوا کر حوالے کیا تاکہ صلیب دی جائے“ ان بے پناہ مظالم کی سزا قوم کو ملنا ضرور تھی۔ بنی اسرائیل ظلم و جور کا شکار ہوئے۔ فلسطین سے جلا وطن کئے گئے اور ان کی تاتخ کا ورق چاک کر دیا گیا۔ پادشہ بد اعمالی کے ظہور اور غضب خداوندی کے نزول کی ظاہری صورت یہ ہوئی کہ یہود نے رومہ الکبریٰ کی حکومت سے بغاوت کی۔ وہ نازک مزاج اور جنگجو تھے۔ مذہبی امور میں کسی قسم کی مداخلت گوارا نہ کرتے تھے۔ ہر وقت بلوے اور فساد کے لئے تیار رہتے تھے۔ شہنشاہ کے حکم سے فلسطین کی مردم شناری ہوئی تو بلوہ کیا۔ شاہی جھنڈوں پر انسان کی تصویر نظر آئی تو گلا گٹانے پر تیار ہو گئے۔ اب سانی کے لئے حوض بنانے کو ہیکل مقدس کے خزانے سے روپیہ لیا گیا تو فساد کیا۔ رومی گورنر پلا کویرشلیم میں اس قائم رکھنا دشوار تھا۔ فریسی۔ صدوقی۔ سامری وغیرہ فرقے باہم کشت و خون کرتے تھے۔ اور جب حکومت کی طرف سے تشدد ہوتا تھا تو گورنر کو خطا کار ٹھہراتے تھے۔ ۳۷ء سے ۶۶ء تک ۶۰ برس میں ۴ گورنر تبدیل کئے گئے مگر کوئی حاکم سب فرقوں کو جو ایک دوسرے کو کافر اور مرتد سمجھتے تھے رضا مند نہ رکھ سکتا تھا۔ آخری گورنر فلورس نے حقیقتاً سختی کا برتاؤ کیا اور ساری قوم کو ناراض کر دیا۔

مقابیوں کی کامیابیاں یاد آئیں اور یروشلم میں علی الاعلان بغاوت ہو گئی۔ سرکاری فوج <sup>بغاوت</sup> <sup>یہود</sup> کو زیر کیا۔ گورنر کا محل جلایا۔ حکومت کے موافقین قتل کئے اور شہر میں اپنا راج قائم کر دیا۔ فلورس نے پہلے تو بغاوت کی آگ سلگنے دی تاکہ فساد اور خونریزی کے بعد فرقہ پرستی کا زور شروع ہو حکومت کی مخالفت خانہ جنگی سے سرد پڑ جائے اور تب سرکشوں کو سخت سزائیں دیکر ہمیشہ کے لئے خود سری کا جنون یہود کے دماغ سے نکال دیا جائے۔ لیکن اتفاق سے جس دن یروشلم میں خود مختاری کا اعلان ہوا اسی روز قیصر یہ میں رومی گورنر کے حکم سے بیس ہزار یہودی قتل کئے گئے تھے۔ یہ خبر بد بجلی کی طرح شہر میں پھیلی۔ یہود کے سب فرقے متحد ہو گئے اور ہر جگہ رومیوں کا قتل عام ہونے لگا۔ دار السلطنت سے سمندر کے ساحل تک بغاوت پھیلی اور بیشتر قلعوں پر یہود نے قبضہ کر لیا جب پانی سر سے گزرا تو فلورس نے باغیوں کی سرکوبی کے لئے اپنے مستقر سے حرکت کی۔ یروشلم سے دوفرسخ کے فاصلہ تک پہونچ گیا تھا اور شہر کے بزدلوں نے بھاگنے کی تیاری شروع کر دی تھی کہ بعض نامعلوم وجہ سے وہ رات کی تاریکی میں سامان جنگ اور خیمہ دخر گاہ چھوڑ کر یکا یک پسپا ہو گیا۔ یہودیوں کی ہمت بڑھی انھوں نے تقاب کیا اور تقریباً چھ ہزار رومی سپاہی قتل کر دئے۔ اس شکست سے افسردہ اور دل شکستہ ہو کر فلورس مر گیا۔ شہنشاہ رومانسرو نے ایک تجربہ کار سپہ سالار کو جو جرمنی اور برطانیہ میں داد شجاعت دے چکا تھا مشرقی حکومت کا مدار المہام بنایا۔ <sup>سپہ سالار</sup> <sup>روم</sup> ویسپین ایشیا کو چپک کے راستہ سے شام آیا اور شہر کے موسم سرما میں ساٹھ ہزار فوج لیکر گیلی میں داخل ہو گیا تیس برس پہلے اسی صوبے پر ہیردوس حکمران تھا اور سگناہ یوحنا کا خون ایک رفاصہ کو خوش کرنے کے لئے بہایا گیا تھا۔ ..... باغیوں کی عملداری ہوئی اور رومیوں سے مقابلہ اور مجادلہ کے لئے یہاں کی حکومت جوزیفس کے سپرد کی گئی جو فیض وہ جنگ میں شجاع سپاہی۔ مدبر جنرل اور وفا شعار قوم پرست ثابت ہوا۔ لیکن جس کا زمانہ

اُس کی شہرت کو حیات جاوید عطا کی وہ اُس کی بے نظیر تاریخِ نبودہ ہے جو تباہیِ یروشلم کے کئی سال بعد اُس نے رومۃ الکبریٰ میں تالیف کی تھی۔ اور اس وقت تک احوالِ بنی اسرائیل کی جستجو کرنے والوں کے لئے مشعلِ ہدایت ہے۔ روم کی کارِ آزمودہ فوج سے کھلے میدان میں جنگِ خلافتِ مصلحت سمجھ کر وہ ”جرٹاپٹ“ کے غیر معروف قصبہ میں قلعہ بند ہو گیا۔ یہ قصبہ ایک بلند چٹان پر آباد تھا جس کے چاروں طرف عمیقِ دادیاں تھیں اور اُن کو اونچے پہاڑ اس طرح گھیرے ہوئے تھے کہ جب تک کوئی شخص دادیوں میں نہ پہنچ جائے وہ شہر کو دیکھ بھی نہ سکتا تھا۔ دیسپین نے اس بستی پر قبضہ پانے کے لئے پوری فوجی قوت صرف کر دی لیکن وہ کسی طرح دادیوں سے عبور نہ کر سکا۔

مجبوراً اُس نے بڑے بڑے متحرک پلٹے تیار کرائے تاکہ انکی دسالت سے شہر کی دیواروں تک رسائی ہو سکے لیکن جوزیفس نے شہر کی دیواریں بلند کر کر انا شروع کیں۔

محاصرہ  
جواہر

دیواروں کا بلند کرنا آسان نہ تھا۔ کیونکہ چاروں طرف دشمن محاصرہ کئے تھا اور جو شخص دیوار پر نظر آتا تھا وہ ستر یا پتھر کا نشانہ بنتا تھا۔ اس کا توڑیوں کیا گیا کہ سیلوں کی تازہ کھالیں دیوار سے لٹکائی گئیں تاکہ سنگ و سنان کو روک لیں یا کم از کم اُن کی قوت کم کر دیں اور آگ نیچے سے بھینکی جائے تو وہ کھالوں کی رطوبت سے ٹھنڈی ہو جائے۔ غرض بہتر از شکل دیواریں بلند کی گئیں۔ رومیوں کی ہمت پست ہوئی اور ان کے جنرل نے جنگی کارروائی ملتوی کر دی۔ اُس نے سوچا کہ چند روز میں یہود کے پاس سامانِ خوراک ختم ہو جائیگا اور اُس وقت وہ خود امان کے طالب ہوں گے۔ محاصرے میں سختی کی گئی۔ شہر والوں کی آمد و رفت کے سب راستے مسدود کر دیئے گئے اور محصورین کو رسد کی تکلیف محسوس ہونے لگی۔ جوزیفس نے کئی دن تک شبانہ روز لڑائی کا سلسلہ جاری رکھا۔ یہودی بے جگری سے لڑتے تھے اور رومیوں کو شکست ہوتی تھی۔ آخر کار دشمنوں کے متحرک پلٹے تیار ہو گئے اور انکی بلندی

سے قلعہ کی دیوار پر پتھروں کی بارش شروع ہوئی۔ منجیقوں کی سنگباری سے دیوار کا ایک حصہ کمزور ہو گیا۔ جوزیف نے ریت سے بھرے ہوئے پھیلے اس مقام پر لٹکائے جانے والے دیوار میں رخنے پڑ گئے تھے تاکہ پتھروں کا زور دیوار پر نہ پڑے۔ مگر اس کے جواب میں رومیوں نے بانسوں میں کانٹے لگا کر پھیلوں کے رستے کاٹ دیے۔ عاجز آ کر یہودیوں نے دیوار سے کھوتا ہوا تیل اور دہکتی ہوئی آگ دشمنوں پر برسانا شروع کی۔ رومی سراسیمہ ہو کر دیوار کی زد سے دور ہوئے اور منجیقوں سے سنگ باری مسلسل کرنے لگے۔ تمام رات بغیر کسی وقفے کے پتھروں کی بارش ہوتی تھی۔ دیوار کی حفاظت میں ہزاروں یہودی قتل اور زخمی ہوئے۔ لیکن صبح ہوتے دیوار کا ایک حصہ گر گیا اور رومیوں کے لئے راستہ صاف ہو گیا۔ جوزیف نے مزدوروں اور بوڑھوں کو دیوار کے مضبوط حصے کی طرف تعینات کیا۔ عورتوں کو جو شور و غل کر رہی تھیں مکاؤں میں بند کیا۔ اور سب جوان و مضبوط سپاہیوں کو زہین پناہ کر شکستہ دیوار کے سامنے کھڑا کر دیا۔ اور ان کو ہدایت کی کہ جب رومی دستے دیوار کے نزدیک جائیں تو انہیں گرم تیل پھینکا جائے۔ حکم کی تعمیل ہوئی اور رومیوں کو ایک مرتبہ پھر شہر سے پسپا ہونا پڑا۔ ولسیمین نے پچاس پچاس فٹ اونچے لکڑی کے مینار بنوائے اور انہیں لوہے کی چادریں جڑوائیں تاکہ آگ انہیں اثر نہ کر سکے۔ اور ان بلند میناروں کو سنگباری کے پشتوں پر کھڑا کر کے شہر میں تیروں اور پتھروں کی بوجھار کر دی۔ یہود کے پاس اس کا کچھ جواب نہ تھا وہ مجبور ہو کر شہر سے نکلے اور دشمنوں پر اس تیزی سے حملہ کیا کہ کچھ دیر کے لئے رومی فتح سے مایوس ہوئے۔ ہزاروں یہودی اس کوشش میں بھی کام آئے۔ غرض ۷۷ دن تک محاصرے کی سختی قائم رہی اور لڑائیوں کا سلسلہ جاری رہا۔ لیکن رومی شہر میں داخل نہ ہو سکے۔ تب ایک بزدل اور کم ہمت یہودی شہر والوں کی آنکھ بچا کر کسی طرح دشمن کے کیمپ میں پہونچا اور مخبری کی کہ شہر کی آبادی بہت تھوڑی رہ گئی ہے کسی حملہ آور سے مقابلہ کام نہیں باقی ہے۔ رات

کے آخری حصے میں سب پاسبی تھک کر سوجاتے ہیں اُسوقت دہاوا کیا جائے تو بغیر مزاحمت کے شہر پر قبضہ ہو جائیگا۔ دیسپین کو خیال تھا کہ کوئی یہودی اپنے ہتھیاروں سے یوفانی نہیں کر سکتا اور وہ اس مخبر کی روایت پر اعتماد نہ کرتا تھا۔ لیکن افسروں کے مشورے سے مخبر کو نظر بند کر کے رات کے آخری حصے میں شہر پر یکایک حملہ کر دیا گیا۔ سپہ سالار کا دست راست طیطوس پہلا شخص تھا جو ایک رومی دستہ لیکر شکستہ دیوار کے راستے شہر میں داخل ہوا۔ دیوار کی حفاظت کرنے والے حقیقتاً غافل تھے۔ اُن کو فوراً قتل کر دیا گیا اور بقیہ رومی فوج بھی داخل ہو گئی دشمن شہر کے اندر تھا۔ قلعہ فتح ہو چکا تھا۔ سورج نکل آیا تھا۔ لیکن شہر والوں کو خبر نہ تھی۔ وہ ہنوز خواب خرگوش میں تھے۔ بیشتر سوتے ہی مارے گئے جو بیدار ہوئے وہ لڑکر قتل ہوئے۔ رومی محاصرے کی طوالت سے پریشان ہو چکے تھے۔ اُنھوں نے یہودیوں کو پکڑ پکڑ کر پہاڑ کے نیچے پھینکنا شروع کیا۔ بدحواسی پھیلی۔ یہود خود یہود کے ہاتھوں مارے گئے۔ ۱۴ ہزار مرد قتل ہوئے اور بارہ سو عورتیں اور بچے گرفتار ہوئے۔ شہر کی دیواریں مسمار کی گئیں۔ عمارتیں جلا کر خاک سیاہ کی گئیں۔ یہ واقعہ ۷۰ء مطابق ۳۱ء جلوس شہنشاہ نیروکا ہے۔ جو زلیف اس قتل عام سے بھاگ کر ایک غار میں چھپا اور چند روز کے بعد رومیوں کے لشکر میں طلب امان کے لئے حاضر ہوا۔ اُنھوں نے جان کی امان دی اور نظر بند کیا۔ جو ٹاپٹ کی تسخیر کے بعد سامریوں نے ایک پہاڑی پر مورچہ بندی کی۔ انکے گیارہ ہزار چھ سو جوان مارے گئے۔ شہر قیصر یہ یونانی باشندوں نے رومیوں کے حوالے کر دیا۔ کل یہودی آبادی قتل کی گئی۔ طاریچا نے مقابلہ کیا۔ قتل عام ہوا۔ بہت سے باشندے ہلکی کشتیوں پر سوار ہو کر جھیل کے راستے سے فرار ہوئے۔ رومیوں نے تعاقب کیا۔ بھاگنے والوں نے رومیوں پر پتھر پھینکے۔ ساحل پر دشمنوں کی فوج تھی۔ اُس نے تیر برس کا بعض بھاگنے والے برچھیوں کا نشانہ ہوئے۔ کچھ تلواروں سے مارے گئے بعض کنٹیاں

دلدل میں پھین اور کچھ غرق ہو گئیں۔ یہودی پانی سے سرنکالتے تھے تو تیروں کا نشانہ ہوتے تھے دشمن کی کسی کشتی کا سہارا لیتے تھے تو ہاتھ کاٹ دے جاتے تھے۔ بدحواس ہو کر خشکی کی طرف جاتے تھے تو تلوار سے سر کاٹا جاتا تھا۔ جھیل کا نیلا پانی خوں سے سُرخ ہو گیا۔ ساحل ٹوٹی ہوئی کشتیوں اور لاشوں سے پٹا تھا۔ چھ ہزار آدمی جھیل پر قتل ہوئے۔ بارہ سو بوڑھے اور کمزور شہر میں مارے گئے۔ چھ ہزار غلامی کے لئے یورپ بھیجے گئے اور تیس ہزار بازاروں میں فروخت ہوئے۔ شہر گمالا کا چار ہینہ محاصرہ رہا۔ ۹ ہزار یہودی قتل ہوئے۔ غرض صوبہ گلیل کے تمام شہر یکے بعد دیگرے رومیوں کے قبضہ میں آ گئے اور اب سوائے یروشلم کے کوئی مقام باغیوں کے پاس نہ رہا۔

یہودی باہم اتفاق ہوتا تو دار السلطنت کی تیخ آسان نہ تھی۔ مگر بد قسمتی سے شہر کے اندر مخالف فرقوں میں جنگ شروع ہو گئی۔ اور اس کا سلسلہ ختم نہ ہوا تھا کہ شہ عیسٰی طیطوس عامہ یروشلم رومی نے محاصرہ کر لیا۔ اُس وقت شہر میں تخمیناً دس لاکھ نفوس موجود تھے۔ جن میں سے ۲۴ ہزار مستقل سپاہی تھے۔ رومی فوج انسی ہزار کے قریب تھی۔ یہود کو اپنے بیرونی بھائیوں سے امداد کی توقع تھی۔ مگر طیطوس نے شہر کو اس طرح سب طرف سے گھیر لیا کہ نہ کوئی بستی کے اندر جا سکتا تھا اور نہ وہاں سے باہر نکل سکتا تھا۔ بیرونی فضیل دشمنوں کی سنگ باری سے مسمار ہو گئی اور یہودی شہر کے اندرونی حصہ میں پناہ گزیں ہوئے۔ سامان خوراک کا ذخیرہ کافی نہ تھا۔ ایک مذہبی تنوار کے سبب سے شہر کی آبادی اُشقت بہت بڑھ ہی ہوئی تھی۔ گرانی شروع ہوئی اور لڑائی کی تکالیف کے ساتھ قحط کی مصیبت بھی سر پر آن پڑی۔ جوزیف نے یہ دردناک داستان بڑے جوش و خروش سے بیان کی ہے اور اُسکی زبان سے سُننے کے قابل ہے :-

۱۷۰ سالار دسپین ۱۶۷ء میں رومہ اکبری کا قیصر ہو گیا تھا۔ وہ اٹالیہ چلا گیا اور فوج کی کمان اُس کے بیٹے طیطوس کے ہاتھ آئی۔

سامان خوراک کی کمی سے شہر والوں کا حال ایسا دردناک تھا کہ اُس کے تصور سے بھی آنکھیں تر ہوتی ہیں۔ سرداروں اور دولت مندوں کے پاس ضرورت سے زیادہ غذا موجود تھی مگر غریبا اور کمزور فاقوں سے آہ و نالہ کرتے تھے۔ قحط کی مصیبت نے سب تعلقات فراموش کر دیئے تھے۔ شرم و حیا مفقود۔ خود داری اور عصمت نابود تھی۔ جو ہستیاں واجب الاحترام تھیں نفرت خیز ہوئیں جن پرشتہ داروں سے محبت تھی بیگانے سمجھے گئے۔ بچے اپنے باپ کے منہ سے آخری ریزہ چھیننے کو تیار تھے۔ مائیں خورد سال بچوں سے روٹی چھین کر کھاتی تھیں عزیز ترین قرابت وارتڑپ تڑپ کر مر رہے تھے۔ مگر پاس والوں کو ان کے ہاتھ سے ایک قطرہ پانی چھین لینے میں تامل نہ تھا۔ اُس پرستم یہ کہ باغی سپاہی گھر گھر تلاشی لیتے تھے جو کچھ غریبانے چھین چھین کر حاصل کیا وہ اُن سے لیجاتے تھے۔

جس دروازے کے کیواڑ بند نظر آئے باغیوں نے سمجھا کہ گھر والے چھپا کر کہاں ہیں مکان پر حملہ کیا۔ رندوں کی طرح کیواڑ توڑے اور گھر میں گھس کر جو کچھ پایا اڑا لے گئے۔ اگر کسی نے روٹی کا ٹکڑا منہ میں رکھا تو وہ زبردستی اُس کے حلق سے نکلوا یا جاتا تھا۔ بوڑھے مرد روٹی چھپاتے تھے تو مارے جاتے تھے عورتیں اجناس پوشیدہ کرتی تھیں تو ان کے بال نوچے جاتے تھے چھوٹے بچے اُلٹے لٹکائے جاتے تھے اور بیدردی سے فرش زمین پر پھینک دے جاتے تھے۔ اگر کوئی شخص ان باغیوں سے مزاحمت کرتا تو وہ قانون سے سرتابی کا ملزم تصور کیا جاتا اور سخت و خیانہ سزاؤ کا مستوجب ہوتا تھا۔ پوشیدہ اجناس کے ذخیرے دریافت کرنے کے لئے باغیوں نے ہولناک طریقے ایجاد کئے تھے۔ بول و براز کے راستے مسدود کرتے اور ایسے شرمناک ناقابل بیان مظالم کرتے تھے کہ مالک مکان مجبوراً قبول کرتا تھا کہ اُس کے گھر میں روٹی کا ٹکڑا یا ایک مٹھی جو موجود ہیں۔ یہ مظالم اُس وقت ہو رہے تھے جبکہ سپاہی غذا کے محتاج نہ تھے۔ اگر اُن کے پاس کھانے کو نہ ہوتا اور بھوک کی میقراری میں وہ ایسے و خیانہ حرکات کرتے

تو اس قدر افسوسناک بات نہ تھی۔ مگر واقعہ یہ تھا کہ فوج والوں کے پاس کھانا موجود تھا اور وہ غریب پر ظلم اس لئے کرتے تھے کہ اُن سے سامان غذا چھین کر آئندہ کے لئے جمع کریں۔ بعض غریب رات کے وقت شہر سے باہر نکل جاتے اور روٹیوں کے لشکر کے قریب تک جاتے تھے کہ جنگل سے جڑی بوٹی جمع کر کے بچوں کے لئے لائیں جب وہ اس خطرناک سفر سے واپس ہوتے تو ظالم باغی اُن سے بھی گھاس پھوس چھین لیتے تھے۔ وہ روتے چلاتے اور خوشامد کرتے کہ بچوں کے لئے رہنے دو۔ خدا کے بزرگ کا واسطہ دلاتے مگر یہ ظالم ایک ریزہ بھی اُن کے پاس نہ چھوڑتے تھے۔ بد نصیب خدا کا شکر کرتے کہ سامان گیا تو گیا۔ ان درندوں سے جان بچی یہی لاکھ نعمت ہے۔

باغیوں کے مظالم کی تفصیل غیر ممکن ہے۔ مختصر یہ ہے کہ جو مصیبت اس زمانے میں شہر پر نازل ہوئی وہ ابتدائے آفرینش عالم سے کسی ملک میں نہ دیکھی گئی اور نہ سنی گئی کسی عہد میں ایسی بدکار نسل نہیں پیدا ہوئی جیسی کہ اس وقت یروشلم میں تھی۔ اُس نے اپنی ریکارڈوں اور بد اعمالیوں سے عبرانی قوم کو ذلیل کیا۔ اور اجنبیوں کی نگاہ میں ہمیشہ کے لئے اپنے بھائی بندوں کو خطا کار بنا دیا۔ طیطوس رومی کے فوجی دستے شہر پناہ کے قریب تھے۔ اُن پر فصیل سے سنگباری ہوتی تھی۔ سپہ سالار کو خبر ملی کہ شہر والے خوراک جمع کرنے کیلئے رات کے وقت بیرونی گھاٹیوں میں آتے ہیں۔ اُس نے ایک رسالہ کیننگاہ میں بٹھایا۔ اور حکم دیا کہ جو یہودی شہر سے باہر نکلے وہ گرفتار کیا جائے۔ ان باہر نکلنے والوں میں لڑنے والے جوان بہت تھوڑے ہوتے تھے۔ زیادہ تعداد غریبوں کی تھی۔ جن کو شہر میں کسی جگہ خوراک میسر نہ آتی تھی۔ وہ عزیزوں اور رشتہ داروں کو چھوڑ کر شہر سے فرار نہ ہو سکتے تھے۔ اگر بیوی بچوں کو ساتھ لیکر بھاگتے تو حکومت سے بغاوت کے ملزم قرار دے جاتے گرفتار ہوتے قتل کئے جاتے اور اگر اہل دعیال کو چھوڑ کر فرار ہوتے تو سب متعلقین موت



کے گھاٹ اُتارے جاتے۔ قحط کی مصیبت میں زندگی سے سبزار ہو کر قوت لایموت کی جستجو میں باہر نکلتے تھے۔ ڈاکوؤں سے چھپکر جاتے اور دشمنوں کے پنجے میں پھنستے تھے۔ رومی سپاہی اُن کا تعاقب کرتے اور وہ حفاظت خود اختیاری کے لئے جنگ پر مستعد ہوتے تھے۔ لڑنے کے بعد زخمی ہو کر رحم کی التجا بیکار تھی۔ وہ گرفتار کئے جاتے اور کوڑوں سے مارے جاتے تھے جب ضربات سے ہلاک ہوتے تو شہر کے دروازے کے سامنے صلیب پر آویزاں کئے جاتے تھے باغیوں پر اس مہیب کارروائی کا کچھ اثر نہ تھا۔ وہ مظلوم گرفتاروں کے اعزہ کو شہر کی دیوار پر لاتے اور یہ خونی منظر دکھا کر سمجھاتے تھے کہ ان لوگوں کو فیصل سے باہر نکلنے اور دومی حدود میں پناہ لینے کی سزا مل رہی ہے۔ کمزور دل والے یہ وحشیانہ سزا دیکھ کر دہل جاتے اور شہر سے فرار ہونیکا خیال چھوڑ دیتے تھے مگر اہل ہمت پھر بھی باہر نکلتے اور کہتے تھے کہ قحط کی روزانہ تکلیف سے ایک دن کی موت بہتر ہے۔

پانچ پانچ سو یہودی ایک ایک دن میں اس طرح صلیب پر لٹکائے گئے۔ طیطوس کو اُن کے حال زار پر رحم آیا۔ لیکن وہ مجبور تھا۔ اگر اس جماعت کو حراست میں رکھتا تو اس کی فوج کا پڑا حصہ حفاظت پر مامور کیا جاتا اور جنگ میں کام نہ آ سکتا۔ اس کے علاوہ ایک مصلحت بھی مضمر تھی کہ شہر کے باشندے یہ عبرتناک منظر دیکھ کر خوفزدہ ہوں اور اطاعت قبول کر لیں رومی سپاہی روزانہ ان گرفتارانِ بلا کو لوہے کی سلاخوں سے صلیبوں پر چڑھاتے تھے۔

یہاں تک کہ محبوسوں کے لئے شکنجے اور ٹکنجوں کے لئے میدان میں جگہ باقی نہ رہی طیطوس نے اس سفاکی سے تنگ آ کر حکم دیا کہ آئندہ جو قیدی پکڑے جائیں اُن کو صلیب نہ دی جائے بلکہ اُن کے ہاتھ کاٹکر شہر پناہ کے قریب چھوڑ دیا جائے اور اُن کی معرفت یرشولیم کے سرداروں کے پاس پیام بھیجا جائے کہ وہ اپنی حماقت سے باز آئیں اور رومیوں کو شہر کے تباہ کرنے پر مجبور نہ کریں تاکہ اُن کا خوبصورت دارالسلطنت اور مقدس عبادت خانہ بربادی

سے محفوظ رہے۔ اس کے جواب میں باغیوں نے قیصر روم کو گالیاں دیں اور بہ آواز بلند اعلان کیا کہ وہ موت سے نہیں ڈرتے بلکہ غلامی کی زندگی پر مرگ کو ترجیح دیتے ہیں۔ شہر تباہ ہو تو کچھ مضائقہ نہیں۔ ہیکل مقدس مسمار ہو تو کچھ خوف نہیں۔ تمام دنیا خدا کا عبادت خانہ ہے۔ آخری سانس تک وہ بزرگوں کی نشانی کی حفاظت کریں گے اور کسی شرط پر اطاعت منظور نہ کریں گے۔ اب یہودیوں کا شہر سے باہر نکلنا موقوف ہو گیا اور قحط کی سختیاں بڑھیں۔ ہر ایک قبیلہ اور خاندان پر خوراک کی قلت کا اثر ہوا۔ مکانات کی چیتوں پر عورتیں اور بچے جمع تھے جو بھوک کی تکالیف سے بد حال تھے۔ شر کی گلیاں بڑھونکی لاشوں سے بڑی ہوئی تھیں۔ جوان اور نو عمر لڑکے بازاروں میں بھوتوں کی طرح پھرتے تھے اور جس جگہ طاقت جواب دیتی وہیں گر کر ٹھنڈے ہو جاتے تھے۔ ان لاشوں کی تجسّز و تکفین محال۔ اور تدفین دشوار تھی۔ جو سیار تھے وہ اس خدمت سے معذور۔ جو تندرست تھے وہ احتراز و انکار کرتے تھے۔ بہت سے بندگان خدا دوسروں کو دفن کرتے وقت خود موت کا شکار ہوئے اور کچھ قبروں میں گر کر قبل از وقت دنیا سے رخصت ہوئے۔ ان اموات پر نہ کوئی آہ و زاری کرتا تھا اور نہ کسی گھر سے ماتم کی آواز آتی تھی قحط کی مصیبت ہر غم سے زیادہ جگر دوز بھتی۔ مرنے والے مردوں کو سوکھی ہوئی آنکھ اور کھلے ہوئے منہ سے دیکھتے تھے اور خوش تھے۔ تمام شہر میں سناٹا چھایا یا تھا اور ایسا معلوم ہوتا تھا کہ دن کو بھیا نک رات ہے۔ مصیبت پر مصیبت یہ کہ لڑکوں اور چور اس حالت میں بھی اپنے حرکات سے یاز نہ تھے۔ وہ دروازوں کو توڑ کر مکانات میں داخل ہوتے اور بسا اوقات وہاں بجڑ لاشوں کے کچھ نہ پاتے تھے۔ ان کو لاشوں سے کفن اتارنے میں بھی باک نہ تھا۔ وہ برجھیوں۔ بھالوں۔ خنجروں اور تلواروں سے مردوں پر نشانہ بازی کی مشق کرتے تھے۔ اگر کوئی نیجان گھر میں ملا اور اُس نے عاجزی سے درخواست کی کہ تلوار سے اُس کا خاتمہ کر دیا جائے تو وہ استدعا کو ٹھکرا کر باہر نکل جاتے اور اُس کو

بھوک کی تکلیف سے ہلاک ہونے کے لئے چھوڑ جاتے تھے۔ یہ مظلوم یہیکل مقدس کی طرف اپنا منہ پھیرے ہوئے ایڑیاں رگڑا رگڑا کر جان دیتے تھے۔ جب لاشوں کا تعفن شہر میں ناقابل برداشت ہوا تو باغیوں نے حکم دیا کہ بیت المال سے روپیہ خرچ کر کے ان لاشوں کی تدفین کی جائے مگر مردوں کی تعداد اس قدر زیادہ تھی کہ اُس پر عمل درآمد نہ ہو سکا۔ اور لاشیں شہر پناہ کی دیوار سے گھاٹیوں میں پھینکی گئیں۔ ایک دن طیطوس گشت کرتا ہوا اُن گھاٹیوں کے قریب پہنچا وہاں کا عبرتناک منظر دیکھ کر اور غلیظ تعفن سے بدحواس ہو کر آسمان کی طرف ہاتھ اٹھا کر اُس نے کہا کہ ”اے خدائے لایزال آشاہد ہیں کہ یہ فعل میرا نہیں ہے“ بہت سے یہودی مصفا سے عاجز آ کر فیصل شہر سے کوہِ ڈیرے۔ بعض لڑائی کا بہانہ کر کے پتھروں سے مسلح ہو کر شہر سے باہر نکلے اور رومیوں کے لشکر میں امان طلب کرتے ہوئے چلے گئے۔ وہاں تازہ آفت سے دوچار ہوئے یعنی بھوک کی بدحواسی میں رومیوں کے دسترخواں پر اس قدر کھایا کہ اُن کے معدے پھٹ گئے یا مملک بیماریوں میں مبتلا ہوئے۔ قحط کی مصیبت سے بڑھ کر ہونناک آفت یہ نازل ہوئی کہ رومیوں کے لشکر میں خبر پہنچ گئی کہ جو یہودی یروشلم سے فرار ہو کر آتے ہیں اُن کے پیٹ میں سونا بھرا ہوتا ہے۔ یعنی شہر سے ہجرت کی وقت وہ ڈاکوؤں سے حفاظت کے لئے سونا اور شہر فیاں لٹک لیتے ہیں۔ دشمن کے سپاہیوں نے مصیبت زدہ جبرو اور امان طلب کرنے والوں کے شکم چاک کرنا شروع کئے تاکہ اُن سے سونا نکالا جائے ہزار ہا نفوس ہلاک ہوئے۔ صرٹ ایک شب میں دو ہزار یہودیوں کے پیٹ بھاڑے گئے۔ اور اس قدر کثیر مقدار سونے کی رومی کیمپ میں پہنچی کہ بارہ درہموں میں اتنا سونا بکنے لگا جتنا کہ پہلے پچیس درہم میں ملتا تھا۔ شہر پناہ کے باہر یہ آفت بھتی اور شہر کے اندر باغی سرداروں نے رعایا کا لٹو چوسنے کے بعد یہیکل مقدس کے خزانوں پر ہاتھ صاف کیا۔ مقدس ظروف گھلا کر چاندی، سونا باہم تقسیم کر لیا۔ یہیکل کی دگیں۔ رکابیاں اور میزیں وغیرہ جنگی روزانہ عبادت

اور نیاز کے لئے ضرورت ہوتی تھی۔ آپس میں بانٹ لیں۔ بادشاہوں نے جو قیمتی سامان نذر چڑھایا تھا اُس پر بھی تصرف کیا۔ ہیکل کی مقدس شراب اور روغن کے برتن بھی خالی کئے اور کہتے تھے کہ وہ خدا کے لئے اور ہیکل کی حفاظت کے لئے جنگ کرتے ہیں۔ لہذا الطرائی کا خرچ بھی ہیکل کو برداشت کرنا چاہئے۔

اس مقام پر میں (جو زلفیں) اپنا خیال ظاہر کرنے پر مجبور ہوں کہ اگر رومی اس شہر کو تباہ کرنے میں زیادہ تامل کرتے تو عجب نہ تھا کہ زمین پھٹ جاتی اور شیرویلیم والے اس میں دھنس جاتے۔ یا سیلاب آتا اور سب یہودی غرق ہو جاتے۔ یا بجلی گرتی اور سب کے سب خاک سیاہ ہو جاتے۔ کیونکہ یہ بدکار نسل کفر و الحاد فسق و فجور میں اُن سب قوموں سے فوق کرتی تھی۔ جو ازمنہ گزشتہ میں ایسے آفات سے ہلاک کی گئی تھیں۔ حقیقتاً انھیں بد معاشوں کی دیوانگی کا نتیجہ تھا کہ تمام قوم یہود تباہ اور برباد ہو گئی۔ میرے سامنے ایک شخص نے جو شہر کے دروازے کے قریب تعینات تھا۔ طیطوس سے بیان کیا کہ ماہ نیسان کی چودہ تاریخ (یعنی آغاز محاصرہ) سے متوزکی پہلی ہفتے ایک لاکھ پندرہ ہزار آٹھ سو اسی لاشیں یہودیوں کی نکالی گئی تھیں۔ یہ تعداد ان لاشوں کی تھی جن کے اٹھانے کا خرچ بیت المال سے دیا گیا۔ اُس کے علاوہ ہزاروں لاشیں رشتہ داروں نے اپنے خرچ سے پہکوائی تھیں۔ میرے سامنے کئی معزز اشخاص نے کہا کہ کم از کم چھ لاکھ غریبوں کی لاشیں فہیل سے بھیجی گئیں اور کئی لاکھ گھروں میں بند تھیں کہ اُنکا اٹھانا لاکوئی نہ تھا۔ گرانی کا یہ حال تھا کہ ایک مٹھی گھیوں ایک مثقال میں ملتا تھا۔ محاصرے کی سختی بڑھی اور باہر سے جرطی بوٹی لانا بھی مسدود ہوا تو مولیشیوں کے گوبر اور سند اسوں کے غلیظ سے دانے جن چکر کھانے لگے۔ پہلے جس غلاظت کا آنکھ سے دیکھنا ناگوار تھا وہ اب بے تکلف حلق سے اتاری جاتی تھی۔ بھوک کی تکلیف سے سوکھی گھاس چباتے اور جوتیوں کا چرٹا کھاتے تھے۔ اگر کسی خوردنی شے کا سایہ بھی نظر آیا تو باہم کشت و خون کی نوبت آتی

تھی۔ اور زبردست کمزور سے چھین کر کھاتا تھا۔ میں یہ شرمناک حرکات کیوں بیان کرتا ہوں؟ میں ایسا واقعہ لکھنے والا ہوں جسکی نظریوں نانیوں اور وحشیوں کی تاریخ میں بھی نہیں مل سکتی۔ مجھکو اس قصے کے درج کرنے میں پس و پیش تھا کیونکہ آئندہ نسل شاید اس روایت کو غلط سمجھے لیکن اسوقت متعدد چشم دید گواہ اس حکایت کے موجود ہیں۔

اور اے اردن کی ایک شریف اور دولت مند عورت مریم نام عرصہ سے یروشلیم میں مقیم تھی۔ محاصرے کے ایام میں اُس کا اثاثہ البیت لٹ گیا۔ جو دولت اُس کے پاس تھی چن گئی۔ کسی قسم کا اناج گھر میں باقی نہ رہا۔ حتیٰ کہ کیواڑ تک ڈاکو اتار لے گئے۔ وہ عورت سخت پریشان اور تباہ تھی۔ سپاہی روز اُس کے گھر میں گھومتے تھے اور جب کوئی شے نہ پاتے تو گالیاں دیکر واپس جاتے تھے۔ ایک دن بھوک سے جان بلب ہو کر اُس نے دوزخ بھرنے کی یہ ترکیب نکالی کہ اپنے شیر خوار بچہ کو سوکھی چھاتی سے چھڑا کر کہا ”اے بدنصیب لڑکے میں اس لڑائی کے وقت تجھکو کس دن کے لئے زندہ رکھوں۔ اگر رومیوں نے قتل نہ کیا تو غلام بنائیں گے اور اُن کی غلامی کی ساعت آنے سے پہلے ہی قحط میرا اور تیرا خاتمہ کر دیگا۔ شہر کے ڈاکو سپاہی غلامی اور قحط کی مصیبتوں سے زیادہ خطرناک ہیں۔ تو میری خوراک بن

تاکہ یہ قصہ دنیا میں یادگار رہے۔ اور یہودیوں کی مصیبت اور فلاکت عالم آشکارا ہو“ یہ کہہ کر اُس نے معصوم بچے کو ذبح کیا اور بھونکر نصف خود کھایا اور نصف چھپا کر کھا۔ سپاہی گوشت کی بو پا کر مکان میں داخل ہوئے اور عورت کو دمہکانے ڈرانے لگے۔ عورت بولی کہ مجھکو آج نفیس گوشت دستیاب ہوا۔ آدھا میں نے کھالیا اور آدھا تجھارے لئے رکھا ہے۔ یہ کہہ کر اپنے بچے کے جسم کا بقیہ حصہ اُن کے سامنے پیش کیا۔ یہ ہولناک منظر دیکھ کر سپاہی بدحواس ہوئے اور ایک دوسرے کا منہ تکلنے لگا۔ بہادر عورت بولی۔ ”یہ میرا ہی بیٹا ہے مینے ہی اس کو ذبح کیا ہے۔ آؤ اس میں سے کھاؤ۔ مینے خود کھایا ہے تم عورت سے زیادہ

نرم دل اور ماں سے بڑھ کر محبت کرنے والے نہیں ہو سکتے۔ اگر تم کو اس غذا کے استعمال میں پس و پیش ہی  
تو جاؤ۔ آدھا پس کھا چکی ہوں۔ یہ بقیہ بھی میرے ہی لئے رہنے دو۔“ سپاہی خوفزدہ ہو کر مکان سے بھاگ  
اور گوشت بد نصیب ماں کے لئے چھوڑ گئے۔

یہ ہولناک واقعہ تمام شہر میں مشہور ہوا۔ ہر شخص کانپ اٹھا۔ لوگ موت کی تمنا کرتے تھے کہ اس  
آفت سے نجات ملے اور جو مر چکے انہر رشک کیا جاتا تھا کہ وہ آرام کی جگہ پہنچ گئے۔ یہ المناک خبر دیو  
کے لشکر تک پہنچی۔ اکثر کو یقین نہ آیا۔ بعض غم و اندوہ سے متاثر ہوئے اور بعض کو قوم یہود سے  
نفرت و عداوت پیدا ہو گئی۔ قیصر روم کو معلوم ہوا تو اُس نے اپنے خدا کے حضور میں معذرت کی  
اور کہنے لگا کہ میں نے یہودیوں کو امن اور آزادی کی دعوت دی تھی مگر انھوں نے بغاوت کو پسند کیا  
اور اپنی قوم کی بربادی کے خواہشمند ہوئے۔ بچہ کا گوشت کھانا ایسا سنگین جرم ہے کہ اُس کی  
پاداش میں اُن کی سب بستیاں اوجاڑنا چاہئے۔ ایسا شہر صفحہ ہستی پر سورج کی روشنی میں باقی  
رہنے کا مستحق نہیں جہاں کی مائیں یہ ناپاک غذا کھاتی ہوں۔ اب اُس کو یقین آگیا کہ یروشلیم کسی  
طرح اطاعت پر تیار نہ ہوگا۔ اور ایسی سخت مصیبتیں برداشت کرنے کے بعد وہاں کے  
رہنے والوں میں اتنی سلامتی حواس اور درستی عقل باقی ہی نہیں رہ سکتی کہ وہ اپنا نیک و بد  
سوچیں اور طالبِ امان ہو کر قحط کی آفت سے نجات پائیں۔

باوجود مصائب قحط کے جنگ زور شور سے جاری تھی۔ رومی دھاوے کرتے تھے اور سپاہ ہوتے  
تھا ہی  
یروشلیم  
تھے آخر کار رومیوں کے قلعہ شکن آلات نے ایک جگہ دیوار میں رخنہ کر دیا۔ طیطوس نے سپاہیوں  
کو حکم دیا کہ اُس مقام پر قبضہ کریں۔ ۱۲ سپاہی بڑھے مگر وہ مغلوب ہوئے۔ دو دن تک کسی کو پیش قدمی  
کی ہمت نہ ہوئی رات کے وقت ۴۴ سپاہی اُس شگاف سے داخل ہوئے اور شہر کے ایک محلہ  
پر قبضہ کر لیا۔ طیطوس نے امن کا اشتہار دیا اور باغیوں کے عفو و تقصیر کا اعلان کیا۔ بعض نے اس  
رحم و کرم سے فائدہ اٹھایا مگر بیشتر صنیون اور ہیکل مقدس میں پناہ گزیں ہوئے۔ طیطوس نے

سرداران فوج سے مشورہ کیا کہ عبادت خانہ محفوظ رکھا جائے یا تباہ کر دیا جائے۔ بیشتر جنرلوں کی رائے تھی کہ وہ جلا دیا جائے مگر طیطوس نے طے کیا کہ دہاوا کر کے یہودیوں کو خارج کیا جائے اور سیکل کی جو لٹو عمارت مسمار نہ کی جائے۔ محاصرے کی طوالت سے سپاہی مشتعل تھے۔ ایک دل جلے نے جلتی ہوئی مشعل عمارت پر پھینک دی۔ شعلے بھڑک اُٹھے۔ یہودیوں نے یہ منظر دیکھ کر چیخ ماری اور تلواریں کھینچ کر دشمنوں کو مارنے اور سیکل پر اپنی جانیں قربان کرنے لگے۔ طیطوس فوراً موقع پر پہنچا۔ شور مچایا اور آگ بجھانے کا حکم دیا۔ مگر تلواروں کی جھنکار میں اُس کی آواز کون سنتا سپاہی برابر بڑھتے رہے۔ ہر شخص اندرونی حصے میں داخل ہونے کی کوشش کرتا اور بے پناہ بیڑوں کو قتل کرتا تھا۔ آج قوم یہود پر غضب خداوندی نازل تھا۔ ہزاروں بیگناہ قربانگاہ کے گرد کٹے ہوئے پڑے تھے۔ سیکل کی سیڑھیوں سے خون کے پرنالے بہ رہے تھے۔ اور لاشیں بہہ بہکریں گرتی تھیں۔ قبل اس کے کہ سیکل کے مقدس ترین مقام تک آگ کے شعلے پہنچیں طیطوس نے اس کو بچانے کی کوشش کی مگر اُس کی آنکھوں کے سامنے مغلوب لغضب سپاہیوں نے الہام گاہ کے عالی شان دروازے میں آگ لگادی۔ اور ساری عمارت ایک ساعت میں جل کر خاک کا ڈھیر ہو گئی۔ اس طرح یروشلم کا خاتمہ ہوا۔ اور جوزیفس کے تخمینے کے مطابق گیارہ لاکھ یہودی مقدس شہر کی حفاظت میں قتل ہوئے۔ بعد ازاں النطاکیہ وغیرہ دوسرے مقامات پر تشدد شروع ہوا۔ یہودی جلائے جاتے تھے اور اپنی روحی شانہ منظام ہوتے تھے۔ طیطوس نے مزاحمت کی اور سپاہیوں سے جھڑک کر کہا کہ ”یہود کا ملک تباہ ہو گیا۔ وہ اب یہاں واپس نہیں آ سکتے۔ کیا تم چاہتے ہو کہ دنیا میں کسی جگہ اُن کو امن نہ ملے۔“

یہودی تاریخ ختم ہو گئی۔ نبی اسرائیل کا سن حیث القوم وجود باقی نہ رہا۔ کنعانی غلام یورپ اور ایشیا کی بازاروں میں علی الاعلان فروخت ہوئے۔ ایک معمولی گھوڑے کے دام اور ان بد نصیب غلاموں کی قیمت برابر تھی۔ یہودیوں کا ملک ریگستان ہو گیا اور بھیرے اور

درندے اُن شہروں میں رہنے لگے جہاں ہسرایلیوں نے عیاشی اور بدکرداری کی داد دی تھی۔  
 دیدی کہ خونِ ناحق پروانہ شمع را چندیں امان نداد کہ شب را سحر کند

## گیارہواں باب

### معاشرت بنی اسرائیل

یہودی توحید کے علم بردار تھے۔ اُنھوں نے ملک شام میں خدا پرستی کا چراغ اس وقت جلا یا جب تمام دنیا اصنام پرستی میں گرفتار تھی۔ وہ اپنے معبود کو یہوہ کے نام سے یاد کرتے تھے جو ابراہیم اسحاق و یعقوب کا خدا تھا۔ اور بنی اسرائیل کو مصر کی غلامی سے چھوڑا کر لایا تھا۔ وہ ازلی اور ابدی حاضر و ناظر۔ حی و قیوم تھا۔ اُس نے تمام عالم اور جمیع مخلوقات کو اپنے حکم سے پیدا کیا۔ فرشتے اُس کے تابع دار۔ چاند۔ سورج۔ ستارے تابع فرمان۔ اُس کی حکومت و قدرت میں کوئی شریک نہیں وہ جس کو چاہے عزت دے اور جس کو چاہے ذلیل کرے۔ اپنے محبوب پرستاروں کو حضرت موسیٰ کی معرفت اُس نے حسب ذیل دس احکام سنائے:۔

- ۱۔ میرے حضور تو غیر معبودوں کو نہ ماننا۔
- ۲۔ تو اپنے لئے کوئی تراشی ہوئی مورت نہ بنانا۔ تو اُنکے آگے سجدہ نہ کرنا اور نہ انکی عبادت کرنا۔
- ۳۔ خداوند اپنے خدا کا نام بے فائدہ نہ لینا۔ اور جھوٹی قسم نہ کھانا۔
- ۴۔ تو سبت کا دن پاک ماننا اور اُس دن کوئی کام نہ کرنا۔
- ۵۔ تو اپنے باپ اور ماں کی عزت کرنا۔
- ۶۔ تو خون نہ کرنا
- ۷۔ تو زنا نہ کرنا۔
- ۸۔ تو چوری نہ کرنا۔



- ۹۔ تو اپنے پڑوسی کے خلاف جھوٹی گواہی نہ دینا۔
- ۱۰۔ اپنے پڑوسی کے گھر کی یا بیوی کی یا اور کسی چیز کی لالچ نہ کرنا۔
- علاوہ ان دس احکام کے جو خداوند قدوس کی بارگاہ سے نازل ہوئے حضرت موسیٰ نے ان کی تشریح و توضیح میں بہت سے قواعد منضبط فرمائے تھے۔ مثلاً
- ۱۔ مسافر کو نہ سستانا اور نہ اُسپر ستم کرنا۔
  - ۲۔ کسی بیوہ یا یتیم کو دکھ نہ دینا۔
  - ۳۔ تو جھوٹی بابت نہ پھیلانا۔
  - ۴۔ تو نکال لوگوں کے معاملہ میں انصاف کا خون نہ کرنا۔
  - ۵۔ تورشوت نہ لینا۔
  - ۶۔ اگر اپنے لوگوں میں کسی کو قرض دے تو اُس سے قرض خواہ کی طرح سلوک نہ کرنا اور اُس سے سود نہ لینا۔
  - ۷۔ اگر تو کسی وقت اپنے ہم سائے کے کپڑے گرورکھ لے تو سوچ کے ڈوبڑ نکال سکودا پس کر دینا۔
  - ۸۔ بوڑھوں کی عزت کرو۔
  - ۹۔ گونگے بہرے کو گالی نہ دو اور اندھے کے راستے میں اینٹ پتھر نہ رکھو۔
  - ۱۰۔ ناپ تول میں کمی نہ کرنا۔ پیمانے اور باٹ ہمیشہ سچے رکھنا۔
  - ۱۱۔ اپنے بھائی سے دلی نفرت نہ رکھنا۔
  - ۱۲۔ پڑوسی کو کبھی نہ جھڑکنا۔
  - ۱۳۔ عورت مرد کا لباس نہ پہنے۔ اور نہ مرد عورت کی پوشاک پہنے۔
  - ۱۴۔ جب تم کوئی نیا گھر بناؤ تو اپنی چپت پر منڈیر ضرور بنوانا۔
  - ۱۵۔ بیل اور گدھے کو ایک ساتھ جوت کر کہل میں نہ چلانا۔
  - ۱۶۔ تم اپنے بھائی کو سود پر قرض نہ دینا۔

۱۷۔ جب تم ہمسایہ کے ناکستان میں جاؤ تو جتنے انگور چاہو پیٹ بھر کر کھاؤ مگر کچھ برتن میں نہ رکھ لینا۔

۱۸۔ چکی کے پاٹ کو کوئی گرد نہ رکھے کیونکہ یہ آدمی کی جان کو رہن رکھنے کے برابر ہے۔

۰ مذہب یہود کا لب لباب اس حکم میں ہے:-

خداوند ہمارا خدا ایک وہی خداوند ہے۔ تو اپنے سارے دل اور اپنی ساری جان اور اپنی ساری طاقت سے خداوند اپنے خدا سے محبت رکھ (استثنا۔ باب ۶۔ آیت ۵)

عبادت خانہ یروشلم کا تفصیلی بیان عہد نامہ عتیق میں موجود ہے مگر اُس کو نقل کرنا میسر دہر عبادت کیونکہ اب عمارت کا کوئی حصہ سوائے ایک دیوار کے باقی نہیں ہے۔ اور وہ دیوار فلسطین کے باشندوں کے درمیان فتنہ و فساد کی بنیاد ہے۔ البتہ یہ واقفیت مفید ہے کہ اس عبادت گاہ میں ایک قریب لگھا سوختنی قربانیوں کے لئے مخصوص تھی۔ ایک حوض تھا جس میں درگاہ کے خدام فرائض منصبی کی بجا آوری سے پہلے ہاتھ اور پانوں دھویا کرتے تھے۔ ایک میز تھا جس پر بارہ بے خمیر کی روٹیاں دو قطاروں میں ہر وقت رکھی رہتی تھیں اور بخور جلتے تھے۔ سبت کے دن وہ روٹیاں اٹھائی جاتی تھیں۔ خدام اُن کو کھاتے تھے۔ اور دوسری روٹیاں اُن کی جگہ رکھ دیتے تھے۔ عبادت گاہ میں ایک شمع دان تھا جس پر ایک چراغ دزات روشن رہتا تھا۔ یہود کی عبادت زیادہ تر قربانی اور نیاز کی صورت میں ہوتی تھی۔ دعا اور استغفار کو زیادہ اہمیت نہ تھی۔ البتہ تلاوت تو ریت کی سخت تاکید تھی۔ نیاز اور کفارہ گناہاں کی قربانی میں جان و مال خرچ کئے جاتے تھے۔ مگر شکرانہ کے طور پر بنائے گئے بھی پیشکش ہو سکتی تھی۔ قربانیوں کے ساتھ عموماً غلہ کی کوئی قسم بھی ہوتی تھی۔ اور شراب یا کوئی دوسری پینے کی چیز بھی حاضر کی جاتی تھی۔ قربانی صرف گائے بیل بھیر بکری کی درست تھی۔ ہرن اور جیتل وغیرہ کی قربانی جائز نہ تھی۔ پرندوں میں فاختہ اور کبوتر بھی قربانی کے لئے لائے جاتے تھے۔ مگر مچھلی ممنوع تھی۔ نباتاتی نیاز میں آٹا یا بھنا ہوا غلہ ہوتا تھا۔ جو کی بالی عید فطیر کے وقت گیکھوں عید جمع میں۔ زیتون اور انگور عید ختام

میں پیش ہوتے تھے۔ نباتاتی نیاز کے ساتھ شراب اور تیل ضروری تھے۔ نمک ضرور شامل کیا جاتا تھا۔ نذر کے لئے اناج کم از کم اس قدر ہونا چاہئے کہ ایک شخص کی ایک دن کی خوراک کے لئے کافی ہو۔ شراب یا کوئی اور نشہ آور چیز عبادت گاہ میں استعمال کرنے کی اجازت نہ تھی۔ شراب جو نذر میں آتی تھی اُس کا ایک حصہ آگ میں ڈالا جاتا تھا۔ قربانیاں روزانہ ہوتی تھیں اور آگ قربانگاہ میں ہر وقت موجود رہتی تھی۔ نذر کی قربانی مسلم جلانی جاتی تھی۔ اور دوسری قسام کی قربانیوں کا صرف ایک حصہ جلایا جاتا تھا۔

سوغتی قربانی کے لئے ”بے عیب نر“ ضروری تھا۔ مگر شکرانہ کی قربانی میں ”نر“ کی قید نہ تھی۔ قربانی کا سینہ اور داہنا بازو خدام درگاہ کا حق تھا۔ اور وہی اُس کو کھاتے تھے۔ سب چربی مع گردوں اور دُنبہ کی چکیتی کے قربانگاہ پر جلادی جاتی تھی۔ کفارے کی کھال سرسٹٹ وغیرہ عبادت خانہ کے باہر جلائے جاتے تھے۔ غزبا ایک گناہ کے کفارے میں دو فاختہ یا کبوتر نذر کرتے تھے۔ دولتمندوں کے لئے ہر گناہ کے عوض ایک چوپایہ مقرر تھا۔ اگر کوئی شوہر اپنی بیوی پر رشک کرے تو عدالت میں مقدمہ دائر کرنے سے پہلے اُس کو رشک و حد کے کفارہ میں نباتاتی نذر معبد میں لانا لازم تھا۔ دغا بازی کے کفارہ میں نر جانور لیا جاتا تھا۔

اگر کوئی شخص بالکل مفلس ہو تو وہ کفارہ کے لئے آٹا بغیر تیل اور بجنور کے لاسکتا تھا۔ بنی اسرائیل کا ہر پہلو ٹٹا بیٹا خدا کے لئے نذر تھا۔ جب وہ ایک مہینہ کا ہو جائے تو معبد میں حاضر کیا جاتا تھا اور وہاں سے والدین اُس کو خرید کر لاتے تھے۔ قیمت برائے نام ہوتی تھی۔ ہر جانور کا پہلا بچہ قربان کیا جاتا تھا اور اُس کا گوشت خدام معبد کھاتے تھے۔ اگر وہ جانور ناپاک ہو تو فروخت کر دیا جاتا تھا۔ خدام عبادت گاہ کو ہر ناپاکی سے دور رہنا لازم تھا۔ وہ مُردے کے پاس بھی نہ جاسکتا تھا۔ بجز اس کے کہ وہ متوفی اُس کا باپ۔ بھائی۔ بیٹا۔ ماں۔ لڑکی یا بن بیابھی بہن ہو اگر خدام کی لڑکی کسی اخلاقی گناہ کی مرتکب ہو تو وہ جلادی جاتی تھی۔ سب لادیوں کو کل پیدوار

زمین کا دسواں حصہ اور موشیوں میں انزالش کا دسواں حصہ بطور نذر کے سال بسال ملتا تھا۔

یہود کے یہاں حقوق نفس۔ حقوق مال اور اصلاح اخلاق کی بابت جدا گانہ قواعد تھے ہر ایک قوانین و قصاص نوع کا نمونہ ملاحظہ ہو۔

قتل عمد کی سزا موت ہے۔ اگر غفلت یا نادانستگی سے ہلاکت واقع ہو تو قاتل خونبہ ادا کر سکتا ہے۔ مقدس شہروں میں پناہ لے سکتا ہے۔ اس عمدہ کے متولی اعظم کی زندگی تک خلوت گزین ہر مگر جب نیا متولی سجادہ نشین ہو تو پہلے کے خون معاف ہیں۔ وہ بیخون اپنے وطن کو واپس لے سکتا ہے عام طور پر قصاص کا قانون یہ تھا کہ جان کے بدلے جان۔ آنکھ کے بدلے آنکھ۔ دانت کے بدلے دانت۔ ہاتھ کے بدلے ہاتھ۔ جلانے کے عوض جلانا۔ زخم کے عوض زخم اور چوٹ کے بدلے چوٹ جو شخص اپنے باپ یا ماں کو مارے یا اپنی لعنت کرے وہ جان سے مارا جائے۔ رواج تھا کہ قصاص کا حکم صرف اُن حالات میں دیا جاتا تھا جب بدبیتی سے یا بالارادہ کلیف پہنچائی ہو ورنہ عموماً جسمانی آزار کے عوض جرمانہ وصول کیا جاتا تھا۔ اگر کسی مقتول کی لاش ملے اور قاتل معلوم نہ ہو تو اکابر اور سردار جائے وقوعہ کے قریب ایک جوان بچہ طرح جس نے محنت نہ کی ہو ذبح کرتے تھے۔ اور اپنے ہاتھ دھو کر گیت گاتے تھے۔ یہ قربانی قتل کا معاوضہ سمجھی جاتی تھی کسی شخص کے خلاف ایک ہی گواہ کافی نہ تھا۔ بلکہ دو گواہ یا تین گواہوں کے کہنے سے اثبات جرم ہوتا تھا۔ جرمانہ کسی دوسری سزا کے ساتھ شامل نہیں کیا جاتا تھا۔ تازیانہ کی انتہائی مقدار ۳۹ تھی۔ سزائے موت شاذ و نادر دی جاتی تھی۔

مذہب یہودی میں حسب ذیل جانوروں اور پرندوں کا گوشت حرام تھا۔

حرام و  
حلال

۱۔ اونٹ

۲۔ سور

۳۔ خرگوش

۴۔ چیل۔ گدھ۔ کو اہر قسم کا۔

۵۔ باز۔ عقاب۔ بگلا ہر قسم کا

۶۔ شتر مرغ۔ ہد ہد

۷۔ چمگا در۔ بوم۔ قاز

جن جانوروں کی پانوں کی انگلیاں الگ الگ اور چری ہوئی ہوں اور وہ جانور جگالی بھی کرتے ہوں انکا گوشت حلال ہے۔ آبی جانوروں میں سے وہ حلال تھے جن کے پر اور چھلکے (سفنے) ہوں۔ سب رنگینے والے جانور ناپاک تھے۔ جو جانور اپنی طبعی موت سے مر جائے وہ حرام ہے۔ مگر پردیسی مسافروں کو یعنی غیر اقوام کو یہ کھلایا جاسکتا ہے۔ اور انہیں کے ہاتھ فروخت ہو سکتا ہے۔ درندوں کے بھاڑے ہوئے جانور کا گوشت حرام ہے وہ کتوں کے آگے پھینک دیا جائے۔ غیر ذبیحہ گوشت سب حرام ہے۔ خون کا پینا حرام چربی حرام بلکہ اعصاب کی موٹی نین بھی حرام۔

غلاموں کے حقوق

غلام خاندان کا ایک رکن ہے۔ مذہبی تیوہاروں میں شریک کیا جائے۔ اگر کوئی عبرانی غلام بنایا جائے تو اس کی غلامی کی مدت صرف ۶ سال ہے۔ ساتویں برس وہ آزاد ہے۔ اگر وہ تنہا آیا تھا تو تنہا جائیگا۔ اگر مالک کے گھر میں شادی کی تو بیوی بچے آقا کے تصرف میں چھوڑ کر اکیلا جائیگا۔ اگر وہ آزادی سے انکار کرے تو دروازے کی چوکھٹ پر اس کا کان چھیدا جائے اور وہ تمام عمر کے لئے غلام ہے۔ اگر کوئی شخص بہکا کر کسی آزاد کو غلام بنانے کے لئے لجائے تو اس کی سزا موت ہے۔ اگر کوئی آقا اپنے غلام یا لونڈی کو ایسا مارے کہ اس کی آنکھ چھوٹ جائے یا دانت ٹوٹ جائے۔ تو آنکھ یا دانت کے عوض غلام کو آزاد کر دے۔ اگر کسی کا بیل غلام کو سینگ سے زخمی کرے تو غلام کے آقا کو بیل کا مالک تیس نفل چاندی تاوان میں دے اور بیل سنگسار کیا جائے۔

اصلاح اخلاق کے احکام پہلے درج ہو چکے ہیں۔ چند مزید ہدایتیں یہاں نقل کی جاتی ہیں۔ اصلاح اخلاق

۱۔ تو اپنے قوم کے سردار پر لعنت نہ بھیجا۔

۲۔ اگر کوئی شخص اپنے ہمسایہ کو فریب دے یا جھوٹی قسم کمائے تو جو چیز ظلم سے چھینی ہو یا جس شے کے بارے میں جھوٹی قسم کھائی ہو اُس چیز کو پورا پورا واپس کرے اور اصل کیساتھ پانچواں حصہ بڑا کرے

۳۔ تم دغا نہ دینا اور ایک دوسرے سے جھوٹ نہ بولنا۔

۴۔ مزدور کی مزدوری صبح تک رہنے نہ پائے شام ہی کو ادا کر دی جائے۔

۵۔ جو پردیسی تمھارے ساتھ رہتا ہو اُس کو دیسی کی طرح ماننا۔

۶۔ تم جادو منتر نہ سیکھنا اور شگون نہ لینا۔

۷۔ اگر تمھارا بھائی مفلس ہو جائے تو تم اُسے سنبھالنا۔ وہ پردیسی اور مسافر کی طرح تمھارے

ساتھ رہے۔ تم اُس سے سود یا نفع نہ لینا۔

۸۔ تم اپنے غریب اور محتاج خادم پر ظلم نہ کرنا خواہ وہ تمھارے بھائیوں سے ہو خواہ پردیسی غریب

آفتاب سے پہلے اُس کی اجرت دینا۔

۹۔ بیٹوں کے بدلے باپ مارے نہ جائیں۔ اور نہ باپ کے بدلے بیٹے مارے جائیں۔

اگر کوئی شخص گڈھا کھو دے اور اُس کا مُنہ نہ ہاپنے اور کوئی بیل یا گدھا اس میں گر جائے

تو گڈھے کا مالک تاوان ادا کرے اور مردہ یا زخمی شدہ جانور کو خود لے لے۔ اگر کوئی آدمی بیہوش

یا بیل چرائے اور اُسے ذبح کر ڈالے یا فروخت کر دے تو ایک بیل کے بدلے پانچ بیل در

ایک بیہوش کے بدلے چار بیہوش بطور جرمانہ کے دے۔ اگر چور رات کے وقت سیندھ لگاتے پکڑا

جائے تو اُس کے خون کا قصاص نہیں۔ اگر چور دن کے وقت پکڑا جائے تو اُس کا قتل جائز

نہیں۔ چور سے مال مسروقہ واپس لے تو دو گنا مال لیا جائے۔ اگر چور کے پاس مال نہ ہو تو وہ

کسی عبرانی کے ہاتھ غلام بنا کر فروخت کیا جائے۔ یہاں تک کہ جرمانہ ادا کرے۔

گرمیوں کے اختتام پر دوسری فصل کی کاشت سے پہلے کھیتوں کے جھاڑ جھینکا ر جلا دے جاتے تھے۔ اگر وہ آگ بھڑک کر دوسرے شخص کے اہلیان یا کھڑی فصل یا کھیت کو نقصان پہنچائے تو جس نے آگ مشتعل کی ہو وہ معاوضہ ادا کرے۔ اگر دو بیل آپس میں لڑیں اور ایک مر جائے تو زندہ رہنے والا بیل فروخت کیا جائے اور اُس کی قیمت دونوں لکان راس نصف نصف تقسیم کر لیں۔ اگر معلوم ہو کہ ان میں سے کسی بیل کی عادت سینگ مارنے کی تھی اور مالک نے اُس کو باندھ کر نہیں رکھا تو اُس مالک کو بیل کے بدلے بیل دینا ہوگا۔ اور مردہ جانور اُس کو ملیگا۔

نبی تہار سال میں تین بڑی عیدیں ہوتی تھیں۔ اول عید فطر۔ دوسری عید جمعہ۔ تیسری عید خیام انکے علاوہ دو عیدیں اور تھیں۔ عید تجدید اور عید پیورم۔ عید فطر۔ پہلے مہینہ کی پندرہ تاریخ سے شروع ہوتی تھی۔ اور سات دن رہتی تھی۔ یہ نزول توریت کی یادگار تھی۔ عید خیام ساتویں مہینہ کی پندرہویں تاریخ سے شروع ہوتی تھی۔ یہ اُس عہد سرگردانی کی یادگار تھی جب بنی اسرائیل ۴۰ برس تک بیابان وریگستان میں دشت پیارہے تھے اور خمیوں میں زندگی بسر کی تھی۔ یہ عید آٹھ دن

۱۲ مہینوں کا سال شمسی تھا اور مہینہ قمری۔ مہینوں کی فہرست حسب ذیل ہے۔	
۱۔ ایب یا نیسان۔ (تقریباً ماہ اپریل مطابق سنہ عیسوی)	۳۰ یوم۔ موسم بہار
۲۔ ضیف ( " " " " " " " " " " )	۲۹ یوم ( " " " " " " " " " " )
۳۔ سیوان ( " " " " " " " " " " )	۳۰ یوم ( " " " " " " " " " " )
۴۔ تموز ( " " " " " " " " " " )	۲۹ یوم ( " " " " " " " " " " )
۵۔ آب ( " " " " " " " " " " )	۳۰ یوم ( " " " " " " " " " " )
۶۔ ایلول ( " " " " " " " " " " )	۲۹ یوم ( " " " " " " " " " " )
۷۔ تشرین ( " " " " " " " " " " )	۳۰ یوم ( " " " " " " " " " " )
۸۔ بل ( " " " " " " " " " " )	۲۹ یوم ( " " " " " " " " " " )
۹۔ کسلو ( " " " " " " " " " " )	۳۰ یوم ( " " " " " " " " " " )
۱۰۔ تبت ( " " " " " " " " " " )	۲۹ یوم ( " " " " " " " " " " )
۱۱۔ شبات ( " " " " " " " " " " )	۳۰ یوم ( " " " " " " " " " " )
۱۲۔ آذر ( " " " " " " " " " " )	۲۹ یوم ( " " " " " " " " " " )

عدالتی سال اسی ماہ سے شروع ہوتا تھا۔

رہتی تھی۔ عید تجسد یہ نویں مہینہ کی پچیس تاریخ کو ہوتی تھی۔ اور معبد یرشولیم کی دوبارہ تعمیر کی یادگار تھی۔ اس رات کو چراغاں کیا جاتا تھا۔ عید پیورم۔ بارہویں مہینہ کی چودہ اور پندرہ تاریخ کو ہوتی تھی۔ اور عکہ استر کی بدولت قتل عام سے نجات کی یادگار تھی۔

پہلی تین عیدوں میں عبادت گاہ سلیمانی کی حاضری واجب تھی۔ عام طور پر جو زائرین عید فطیر کے لئے آتے تھے وہ عید مجمع تک یرشولیم میں حاضر رہتے تھے۔ اور شہر کے باہر دور دور تک خیموں کا جنگل نظر آتا تھا۔ عید فطیر میں سات دن تک یہودی بے خمیر کی روٹی کھاتے تھے۔ اور اُس پریشانی اور سراسیمگی کو یاد کرتے تھے۔ جب اُن کے اجداد کچی پکی روٹی کھا کر مصر سے فراہم ہوئے تھے۔ اُس عید کے وقت جو کی فصل تیار ہو جاتی تھی۔ اور دستور تھا کہ جو کی پختہ بالیاں عید کے دوسرے دن قربانگاہ پر چڑھائی جاتی تھیں حکم تھا کہ ایک بے عیب یک سالہ زربکرا یا بھیڑ ذبح کر کے مسلم بھونا جائے اُس کی کوئی ہڈی ٹوٹنے نہ پائے۔ اور یہ گوشت بے خمیر روٹی کے ساتھ کھایا جائے عید کے ذبیحہ کی چربی صبح تک باقی نہ رکھنا۔ اور صلوان کو اُس کی ماں کے دودھ میں نہ پکانا۔ اگر کسی عذر سے نیشان کی پندرہ تاریخ کو یہ عید نہ منائی جاسکے تو دوسرے مہینہ کی پندرہ تاریخ کو یہ مراسم ادا کئے جائیں۔ جب تک تم اپنے خداوند کے لئے چڑھاؤ نہ لاؤ نئی فصل کی روٹی یا بھنا ہوا اناج یا ہری بایں ہرگز نہ کھانا۔ عید مجمع کے وقت فصل ربيع تیار ہوتی تھی۔ گیہوں کے انبار عبادت خانہ میں نذر کئے جاتے تھے۔ پھل اور اناج قربانگاہ پر چڑھاتے شکرانہ کے گیت گاتے اور خدا کی حمد کرتے تھے۔ عید خیام کے موقع پر یہودی خیموں یا جھوپڑوں میں سکونت کرتے تھے انہر کھجور کی شاخیں لپیٹتے۔ مہندی کی ڈالیاں لگاتے اور اجداد کی باد یہ پیانی کو یاد کرتے تھے اس موسم میں زیتون اور انگور تیار ہوتے تھے اور وہ قربانگاہ پر چڑھائے جاتے تھے۔ ساتویں مہینہ کی چاند رات سے (یعنی ماہ تشرین کی پہلی تاریخ سے) یہودیوں کا عدالتی اور کاروباری سال

لے آج کل ہندوستان میں بھی عدالت ہائے مال کا سال اسی ماہ تشرین یعنی اکتوبر سے شروع ہوتا ہے۔



شروع ہوتا تھا۔ اُس دن آرام کا حکم تھا۔ توبہ ستغفار کرتے اور عبادت گاہ میں قربانیاں حاضر لاتے تھے۔ نرسنگھا چھوٹا جاتا تھا اور آغاز سال کا اعلان ہوتا تھا۔ اسی ماہ کی دسویں تاریخ کفارہ کا دن تھا۔ نویں کی شام سے دسویں کی شام تک ۲ گھنٹہ کا روزہ رکھتے تھے۔ پندرہویں تاریخ سے عید خیم شروع ہوتی تھی اور اُس کا آخری دن جشن و ضیافت کے لئے وقف تھا۔ ان مقررہ

۱۔  
اسکریٹ  
ہودی یوم  
عاشورہ  
کہتے تھے

یتوہاروں کے سوا ہر چاند رات کے دوسرے دن عید منائی جاتی تھی۔ اُس روز دوسانڈ۔

ایک میمنہ اور سات بھیڑیں قربانی کے لئے حاضر کی جاتی تھیں۔ کبھی کبھی ایک بکر بھی بطور کفارہ

کے شامل کیا جاتا تھا۔ ہر اسرائیلی کا خیمہ مسافروں کے لئے کھلا رہتا تھا۔ ہر وارد و صادر کی

دعوت کرتے تھے اور جب وہ رخصت ہو تو کچھ دور تک مشالیت بھی واجب سمجھتے تھے۔ ہر

فصل میں کھیت کے کنارے کی پیداوار غزا اور مسافروں کے لئے وقف تھی اور یہ کھیت

کے ۱/۵ حصہ سے کم نہ ہوتی تھی۔ قاعدہ تھا کہ جو انگور ٹپک کر گر پڑے وہ غریب اور مسافر کا حق ہے۔

ہر ہفتہ میں نیچر کا دن عبادت گزاری کے لئے وقف تھا۔ اُس دن کسی قسم کا دنیوی کام جائز نہ تھا

سبت

لکڑی چننا اور روٹی پکانا بھی ممنوع تھا۔ شہر کے باہر دو ہزار قدم سے زیادہ چلنے کی اجازت نہ تھی

یوم سبت جمعہ کے دن غروب آفتاب سے شروع ہوتا اور نیچر کے دن غروب کے وقت ختم ہوتا

تھا۔ ہر ساواں سال سبت کا برس کہا جاتا تھا۔ اس سال زمین کو بھی آرام دیا جاتا تھا جو تنے

بونے کی اجازت نہ تھی۔ جو فصل کھیتوں میں اُس سال خود بخود پیدا ہو جائے وہ غریبوں کیلئے

وقف تھی۔ اس سال کوئی قرضہ اسرائیلیوں سے وصول نہیں کیا جاتا تھا۔ اور آزادی کا اعلان

کیا جاتا تھا۔ ہر غلام آزاد ہر رہن واپس ہر قرض منسوخ

پوشاک

شامیون کا لباس زمانہ حال میں قریب قریب وہی ہے جو قدیم یہود کا تھا۔ کرتا۔ ڈھیلہ یا بجامہ

مع کمر بند۔ صدری۔ عبا۔ رومال و سر تپج۔ اُس کے علاوہ ایک جبہ بکری یا اونٹ کے بالوں کا

سر سے پانوں تک ڈھانکنے کے لئے موسم سرما میں استعمال ہوتا تھا۔ وہ اپنے پیرا منوں کے

کنارے جھال رنگاتے اور اُس پر آسانی رنگ کا ڈورا ٹانکتے تھے حضرت ہاروں کا خاندان مذہبی خدمت کے لئے وقف تھا۔ اُن کا لباس زیادہ تفصیل سے معلوم ہے۔ اُن کی عباسفید رنگ کے کتان کی ہوتی تھی۔ کمر بند نیلا۔ سُرخ یا گلابی ہوتا تھا۔ پاجامہ زانو تک ہوتا تھا۔ پگڑھی عبادت کے وقت سر سے اتاری نہ جاتی تھی۔ متولی اعظم سر پر تاج خالو پی پہنتا تھا اور اُس پر الفاظ ”تقدیس خداوند“ تحریر ہوتے تھے۔ وہ ایک زرتار افود کا جبہ آسانی رنگ کا زیب تن رکھتا تھا جس پر ۱۲ سیلانی پتھر لگے ہوتے تھے۔ دل کے قریب وہ ایک سینہ بند لگا کر رکھتا تھا۔ جس پر بارہ بیش بہا جواہر چار قطاروں میں ہوتے تھے۔ اور ہر پتھر پر ایک سبط بنی اسرائیل کا نام کندہ ہوتا تھا۔

پہلی قطاریں یا قوت سُرخ۔ پکھراج اور گوہر شہب چراغ

دوسری قطاریں زمرہ۔ نیلم اور ہیرا۔

تیسری قطاریں۔ ششم۔ ششم۔ اور یا قوت

چوتھی قطاریں۔ فیروزہ سنگ سیلانی اور زبرجد

یہ سینہ بند ”عدل“ کے لقب سے مشہور تھا۔ اور الہام گاہ میں داخلہ کے وقت اُس کا زیبیم ہونا لازم تھا۔ اور یہ بارہ پتھر ”اوریم اور تمیم“ (یعنی الزوار و کمالات کا سرشمبہ) کہلاتے تھے۔ جبے کے دامن میں چاروں طرف آسانی۔ ارغوانی اور سُرخ رنگ کے انار بنے ہوتے تھے اور اُن کے درمیان سونے کی گھنٹیاں ہوتی تھیں تاکہ جب متولی اعظم مقدس ترین حصہ معبد کے اندر داخل ہو یا وہاں سے باہر نکلے تو گھنٹیوں کی آواز سے خلعت ہو شیار ہو جائے۔ متولی اعظم کا پورا لباس سینہ بند۔ افود۔ جبہ۔ چار خانہ کا کرتا۔ پانچجامہ۔ کمر بند اور غماہ تھا۔ وہ عبادت خانہ میں ننگے پاؤں داخل ہوتے تھے۔ عورتیں باریک کتان کا لباس پہنتی تھیں پانچجامہ۔ اوڑھنی یا دوپٹہ دستار۔ نقاب اور برقع معمولی پوشاک تھی۔ اُن کے عام پسند زیورات یہ تھے خلیخال جالبلیاں

چاند- آویزے پہنچیاں - تاج - پازیب - ٹیکے - عطر دان - توئید - انگوٹھیاں اور تھہ وہ شعیانی کے قول کے مطابق شوخ چٹخی سے خراماں ہوتی تھیں - ناز رناری کرتی اور پانوں گھنگرہ کباتی تھیں

شادی و  
عہی

بنی اسرائیل نکاح کو فرالض مذہبی میں شمار کرتے تھے - کفالت کا لحاظ ضروری تھا غیر اقوام میں شادی کی اجازت نہ تھی - عورت کا مرتبہ مرد سے کمتر نہ تھا - یہودی عورتیں بے تکلف باہر نکلتیں - بازاروں اور میدانوں میں پھرتی تھیں - اگر کئی بھائی ساتھ رہتے ہوں اور ان میں سے ایک بے اولاد کے مرجائے تو اُس مرحوم کی بیوی کسی اجنبی سے بیاہ کرے بلکہ شوہر کا بھائی اُسے اپنی بیوی بنالے - اور اس عورت کے جو بھلا بچہ ہو وہ مرحوم بھائی کا بیٹا کہلاؤ اگر کوئی شخص اپنی بیوہ بھاج سے بیاہ نہ کرنا چاہے تو اُس کی بھاج شہر کے پھاٹک پر بزرگوں کے پاس جائے اور کہے کہ میرا دیور اپنے بھائی کا نام بجال رکھنے سے انکار کرتا ہے - تب اُس شہر کے اکابر اُس بھائی کو بلوا کر سمجھائیں - اگر وہ تب بھی منظور نہ کرے تو اُسکی بھاج بزرگوں کے سامنے اُس کے پانوں سے جوتی اُتارے اور ہتھوک دے تب وہ عورت آزاد ہوگی - جسکے ساتھ چاہے شادی کر لے - جب کوئی اسرائیلی نئی شادی کرے تو حکم تھا کہ وہ سال بھرتک لڑائی کے لئے نہ نکلے بلکہ اپنے گھر میں رہ کر بیوی کو خوش کرے اگر کوئی شخص کسی باکرہ کو بچرمت کرے تو لازم ہے کہ مہر ادا کر کے اُس سے شادی کر لے - جو خلات وضع فطری کام تکب ہو جان سے مارا جائے حسب ذیل رشتہ داروں سے نکاح حرام تھا -

ماں - باپ کی دوسری بیوی - بہن (باپ کی طرف سے ہو یا ماں کی طرف سے یا دونوں طرف سے) پوتی - نواسی - باپ کی بیوی کی بیٹی - پہولچی - خالہ چچی - بہو - بھاج - ماں اور اُس کی بیٹی سے بیک وقت نکاح حرام تھا - سالی سے بیاہ اُس کی بہن کی زندگی میں ممنوع تھا - غم و مصیبت میں بدن نوچنا ممنوع تھا -

بڑے بیٹے کو باپ کی جائیداد میں دو حصے ملتے تھے - بقیہ جائیداد کل اولاد میں بھجھ سادی

وراثت

تقسیم ہوتی تھی۔ باپ کو اختیار نہ تھا کہ وہ بذریعہ وصیت کے کسی ایک بیٹے کو دوسرے سے زیادہ دلائے۔ اگر کسی متوفی کے صرف لڑکیاں ہوں تو وہ کل جائیداد کی وارث ہوتی تھیں مگر شرط تھی کہ اپنے ہی خاندان میں شادی کریں۔ اگر کسی متوفی کے لڑکیاں بھی نہ ہوں تو قریبی رشتہ دار وارث ہوتے تھے۔ عبرانیوں کے سب بیٹے برابر تھے۔ کوئی خاندان نسب میں اونچا یا نیچا نہ سمجھا جاتا تھا۔ ذات کی کوئی تفریق نہ تھی۔ شہر کے پھاٹک پر اکابر ایک مقررہ وقت میں جمع ہوتے اور نزاعات کا فیصلہ کرتے تھے۔ باپ کو اپنے بیٹے یا بیٹی پر اس کی شادی سے پہلے پورا اختیار تھا وہ اگر چاہے تو اپنی اولاد کو چند روز کے لئے رہن بھی رکھ سکتا تھا۔

بنی اسرائیل غروب آفتاب سے دوسرے دن کے غروب آفتاب تک ایک روز شمار کرتے اوقات تھے۔ رات تین پہر کی ہوتی تھی۔ پہلا پہر غروب آفتاب سے آدھی رات تک۔ دوسرا پہر نصف شب سے تقریباً ۳ بجے تک اور تیسرا پہر ۳ بجے سے چھ بجے تک۔ دن کے بھی تین پہر ہوتے تھے۔ پہلا پہر طلوع آفتاب سے ۱ بجے تک۔ دوسرا پہر ۱ بجے سے ۲ بجے تک اور تیسرا پہر ۲ بجے سے ۶ بجے تک۔

اسیری بابل سے پہلے یہودیوں سکوں کا رواج نہ تھا۔ سونے چاندی کے وزن پر اشیاء سکتے کی قیمت ہوتی تھی۔ ایک ”نقل“ چاندی زمانہ حال کے تقریباً ۶۰ کے برابر ہوتی تھی۔ اسی شرح حساب ”۱۰ نقل“ ”۱۰ نقل“ ”۱۰ نقل“ وغیرہ وغیرہ اوزان مروج تھے۔

بابل سے واپسی کے بعد ایرانی درہم و دینار فلسطین میں رائج ہوئے۔ ان سکوں پر ایک طرٹ شہنشاہ ایران کی تصویر ہوتی تھی۔ ایشیا، کوچک میں سکوں کا رواج ساتویں صدی قبل مسیح سے تھا۔ لیکن فلسطین میں بنی اسرائیل کی واپسی از بابل سے پہلے یعنی ۵۳۶ قبل مسیح سے پہلے) سکوں کا چلن نہیں ہوا تھا۔ سکندر اعظم کے حملہ کے بعد یہودی مصر کے ٹالمیوں اور شام کے یونانیوں کے ماتحت ہوئے اس وقت یہاں مصر اور علاقہ سواحل کے سکے چلنے لگے۔

شمنون مقابی نے یروشلم کی خود مختاری کا سلسلہ قبل مسیح میں اعلان کیا تو اُس نے جدید کے بنائے۔ غالباً یہی پہلے سکے تھے جو یہود نے خود بنوائے۔ ان کا ثقل "۲۲۴ گرین" کا ہوتا تھا۔ اور اُس پر ایک طرف عبرانی زبان میں "ثقل اسرائیل" کندہ ہوتا تھا اور دوسری طرف تین گُل لالہ بنے ہوتے تھے۔ جنہر "مقدس یروشلم" لکھا ہوتا تھا۔

## علماء یہود کے چند زریں اقوال

۱: (ماخوذ از تالمون):

- ۱۔ خدا سے رحم کی التجا اُس وقت تک کرتے رہو کہ تم قبر میں جاؤ۔
- ۲۔ جب لمٹھاری گردن پر تلوار ہو اُس وقت بھی دعا سے غافل نہ رہو
- ۳۔ کسی کی بُرائی کرنے یا بُری بات کہنے کے لئے اپنا منہ نہ کھولو۔
- ۴۔ تم دوسروں کے ساتھ ویسا سلوک نہ کرو جیسا تم اپنے ساتھ پسند نہ کرتے
- ۵۔ پہلے سیکھو تب سکھاؤ۔
- ۶۔ کم لوگ ہیں جو اپنی غلطیوں کا احساس کرتے ہوں۔
- ۷۔ جوانی گلاب کے پھولوں کا ہار ہے۔
- ۸۔ ہندی ریگستان میں ہو تب بھی ہندی ہے۔
- ۹۔ جو دروازہ غریب کے لئے نہیں کھلتا وہ ڈاکٹر اور حکیم کے لئے کھلیگا۔
- ۱۰۔ ہوا کے پرند بھی کنجوس سے نفرت کرتے ہیں۔
- ۱۱۔ اگر محقرے پاس روپیہ نہ ہو تو نیلام میں نہ جاؤ۔
- ۱۲۔ معاملت خوش قسمت لوگوں سے کرو
- ۱۳۔ تیرے دیوار کی کمزوری چور کو مدعو کرتی ہے۔

- ۱۴۔ کوئی عمدہ انسان کو معزز نہیں بناتا بلکہ آدمی سے عمدہ کی عزت ہوتی ہے۔
- ۱۵۔ عاجز ترین شخص بھی اپنے گھر کا بادشاہ ہے۔
- ۱۶۔ اگر رومی کو سلطنت ملے تو اُس کی بندگی بجالاؤ۔
- ۱۷۔ جو ڈاکٹر مفت نسخہ لکھتا ہے۔ وہ دوا بھی دیا ہیات تجویز کرتا ہے۔
- ۱۸۔ گلاب کے پھول کانٹوں میں ہوتے ہیں
- ۱۹۔ شراب آقا کی ہوتی ہے۔ لیکن ساتی کا شکریہ ادا کیا جاتا ہے۔
- ۲۰۔ جب مال ایک شہر میں فروخت نہ ہو تو دوسرے شہر میں کوشش کرو۔
- ۲۱۔ ایک بھیلی میں دو سکے، سو سکوں سے زیادہ شور مچاتے ہیں۔
- ۲۲۔ جب شراب دماغ تک پہنچتی ہے راز و اسرار فرار ہو جاتے ہیں۔
- ۲۳۔ اونٹ نے سینگوں کی تمنا کی تو اُس کے کان کاٹ لئے گئے۔
- ۲۴۔ جو علم حاصل کرتا ہے وہ تجارت نہیں کر سکتا۔ تاجر کو کتب بینی سے ذوق نہیں ہوتا۔
- ۲۵۔ بے نمک گوشت صرت کتوں کی خوراک ہے۔
- ۲۶۔ موت کی ساعت تک اپنے نفس پر اعتماد نہ کرو۔
- ۲۷۔ جو اپنے جسم پر گوشت بڑھاتا ہے وہ کیڑوں کے لئے خوراک مہیا کرتا ہے۔
- ۲۸۔ جو کنواں تھکوا پانی دیتا ہے اُس میں پتھر نہ ڈال۔
- ۲۹۔ سچ بھاری ہے لہذا کم لوگ اس بوجھ کو اٹھانے کی ہمت کرتے ہیں۔
- ۳۰۔ بات کم کرو اور کام زیادہ کرو۔
- ۳۱۔ جس شخص سے آدمی محبت رکھتے ہیں اُس کو خدا بھی دوست رکھتا ہے۔
- ۳۲۔ بیوقوف عابد کے قریب نہ جاؤ
- ۳۳۔ لاش پر چوہا اور بلی دوست ہو جاتے ہیں۔

۳۴۔ جو شخص اپنی جائداد کی روزانہ نگرانی کرتا ہے اُس کو روز ایک سکہ ملتا ہے۔

۳۵۔ سپاہی لڑتے ہیں اور بادشاہ کی بہادری مشہور ہوتی ہے۔

۳۶۔ بیوی انتخاب کرنے کے لئے ایک قدم نیچے اترو۔ دوست بنانے کے لئے ایک قدم اوپر جاؤ

۳۷۔ سورج تیری مدد کے بغیر غروب ہو جائیگا۔

۳۸۔ رنج و غم کے وقت جو بات زبان سے نکلی ہو اُس کا لحاظ نہ کرو۔

۳۹۔ تم جس گناہ کو دوبار کرو گے وہ تیسری بار تم کو گناہ نہ معلوم ہوگا۔

۴۰۔ غصہ سے بچو تو گناہ سے بچو گے۔

۴۱۔ خریداری اُس وقت کرو جب تم تنہا ہو۔ دوسرے خریدار بھی حاضر ہوں تو تم کچھ نہ کہو۔

۴۲۔ جس چور کو سرتہ کا موقع نہیں ملتا وہ اپنے کو ایما نذر سمجھنے لگتا ہے۔

۴۳۔ کسی شخص سے نفرت نہ کرو۔ اور کسی کام کو محال نہ سمجھو۔ ہر انسان کے لئے ایک وقت ہے۔

اور ہر شے کے لئے ایک جگہ ہے۔

۴۴۔ لوہا پتھر کو توڑتا ہے۔ آگ لوہے کو پگھلاتی ہے۔ پانی آگ کو بجھاتا ہے۔ بادل پانی کو بھاپ

کی شکل میں اُڑاتے ہیں۔ آندھی بادل کو بھگاتی ہے۔ آدمی آندھی سے مقابلہ کرتا ہے۔

خون آدمی پر حکومت کرتا ہے۔ شراب خون کو دفع کرتی ہے۔ نیند شراب پر غالب ہے۔

اور موت نیند کی مالک اور آقا ہے۔ لیکن خیرات موت سے بھی بچا سکتی ہے۔

۴۵۔ یاد رکھو کہ تم کہاں سے آئے ہو؟ کہاں جاؤ گے؟ اور کس کے سامنے افعال کی جوابدہی

کرنا ہے!!

۴۶۔ ہر دن کو اپنی زندگی کا آخری دن سمجھو۔ عبادت گزاری اور افعال نیک سے موت کے

لئے تیار رہو۔

۴۷۔ عبادت میں بہ آواز بلند دعا مانگنا کچھ مفید نہیں۔ دل خدا کی طرف ہونا چاہئے

- ۴۸۔ عورت کی موت کا اُس کے شوہر سے زیادہ کسی کو غم نہیں ہوتا۔
- ۴۹۔ جو شخص اپنی بیوی سے محبت کرے اور اُس کی عزت کرے وہ سعادت مند اولاد پائے گا۔
- ۵۰۔ اُس شخص سے دوستی نہ کرو جو اپنی بیویوں کو چھپانے کے لئے عابد و زاہد بنے ہو۔
- ۵۱۔ ہمانداری کتب شریعت کے مطالعہ سے زیادہ سود مند ہے۔
- ۵۲۔ سب اچھا و اعظا تیرا دل ہے۔ سب اچھا اُستاد ”وقت ہے“ سب اچھی کتاب ”دُعا“ اور سب اچھا دوست خدا ہے۔

## خاتمہ

افسانہ ختم۔ داستانِ گورخست۔ شمع خاموشی محفلِ برخاست۔

چند جینے بزرگوں کی پاک مجلس میں حاضری کا شرف رہا۔ بادشاہوں کی جاندارِ دیکھی۔ بہادروں کی کشور کشائی کی سیر کی قوموں کے عروج و زوال سے عبرت حاصل کی علما و اجار کے اقوال و نصائح سے لطف اندوز ہوا۔ کبھی داود و سلیمان کے شان و شکوہ سے باغ باغ ہوا۔ اور کبھی یروشلم کی تباہی سے کلجے پر داغ لگے۔ افراسیاب و یکنخسرو۔ سخاریب و بخت نصر سکندر و داریا سے ہم نشینی کا لطف اُٹھایا یوشع و شموئیل اشیاء و ارمیا۔ دانیال و عزرا کے متبرک ملفوظات کا مطالعہ کیا۔ مصر و بابل۔ ایران و توران کی قدیم تاریخ کے ورق اُلٹے۔ توریت و زبور۔ امثال و صحائف کی تلاوت کی لیکن اب کتاب مقدس بالا کے طاق۔ تواریخ موقوف۔ تالمود برطرف !!

اجاب کہتے ہیں کہ مولف نے شغلِ لالینی میں عمر عزیز کا ایک حصہ ضائع کیا۔ تباہی بنی اسرائیل کی تاریخ لکھنا تھی تو اسبابِ زوال پر بحث لازم تھی قصص و حکایات



نقل کرنے کا شوق تھا تو جنگ و جدال کی تفصیل لا حاصل تھی۔ یہ تو کچھ بھی نہ ہوا۔ یہ تو اثر کچھ بھی نہیں۔

فقیر عرض پرداز ہے کہ دوستوں کو فتوحات و کشورستانی کی روداد سے اختلاف ہو تو اسباب زوال کی خشک بحث کون سنتا۔ تاریخ پاستانی داستان کی طرح بیان نہ ہوتی تو اس طویل تحریر کو کون پڑھتا۔ ارباب دانش واقعات سے اسباب و نتائج خود دریا کر سکتے ہیں۔ اور کہانیوں کے قدر شناس اقوام قدیمہ کی تاریخ لڑائیوں کی تفصیل داستان سے حذف کر سکتے ہیں۔

بہر حال جامع اوراق کی دلچسپی کا ایک مشغلہ تھا جو ہاتھ سے جاتا رہا۔ عہد قدیم کے مصنفوں اور مولفوں کی معصوم صحبت تھی جو خواب و خیال ہو گئی۔

زندگی کے بقیہ ایام کیونکر بسر ہونگے۔ یہ صرٹ عالم الغیب کو معلوم ہے۔

ابو جاتے ہیں میکدے سے تیر

پھر ملیں گے اگر خدا لایا

فقیر امیر احمد علوی



# ادیب سحر طراز جناب منشی محمد امیر احمد صاحب علوی بی بی ایہ کی

## تصانیف کی فہرست

- تاریخ اندور۔ خاندان ہولکر کے الوالعزم تاجداروں کے کارنامے۔۔۔۔۔ ۱۲
- تذکرہ رند۔ خواجہ آتش کے نامور شاگرد نواب سید محمد خان رند کے حالات۔۔۔۔۔ ۴
- خواب پریشان۔ شکپیر کے مشہور ڈرامہ ڈسٹریکٹس ڈریم کا ترجمہ۔۔۔۔۔ ۸
- سفر سعادت۔ روزنامہ سفر حجاز بابت ۱۹۲۹ء۔۔۔۔۔ ۴
- طرہ امیر۔ حضرت امیر مینائی کے سوانح حیات اور کلام پر تبصرہ اور مرزا داغ سے موازنہ۔۔۔۔۔ ۴
- گوتم بدھ۔ ہندوستان کے نامور مذہبی پیشوا جاتا بدھ کے حالات اور اُن کی تعلیمات۔۔۔۔۔ ۴
- یادگار انیس۔ جناب انیس کے حالات اور کلام پر تبصرہ۔۔۔۔۔ ۴
- شاہان مالوہ۔ سلاطین مالوہ و گجرات کے حالات خاندان تعلق کے آخری زمانہ شہنشاہ اکبر کے عہد تک
- داستان زوال۔ بنی اسرائیل کی تباہی کی دردناک داستان۔۔۔۔۔ ۴
- یادگار امیر۔ مختلف مضامین کا مجموعہ۔۔۔۔۔ (زیر طبع) ۴
- تنبویات۔ اردو زبان کی مشہور تنبیوں پر تبصرہ۔۔۔۔۔ ۱۲

ملنے کا پتہ

محمد ذکی احمد علوی انزیری لائبریرین امیر محل لائبریری نصیر باغ کالونی



آخری درج شدہ تاریخ پر یہ کتاب مستعار  
لی گئی تھی مقررہ مدت سے زیادہ رکھنے کی  
صورت میں ایک آنہ یومیہ دیرا نہ لیا جائے گا۔

---

MO 8/17 620 23 05 J 17, 17  
25 DEC 1958 H.A. 174  
22 60 7 p214  
B A U









